
नवी वाट 


आत्मचरित्राक प्रस्तावनेची गरज आसता? आत्मचरित्र म्हणजेच जिविताची प्रस्तावना. एकूच 
फरक म्हळ्यार ही प्रस्तावना मनीस जिविताच्या उत्तरार्धांत बरयता. आनी साहित्यिकाक 
आत्मचरित्राची गरज आसता? साहित्यिकाचें साहित्य म्हळ्यारूच एक आत्मचरित्र. जॉर्ज बर्नार्ड 
शॉक कोणें तरी विचारलें, 'तूं आत्मचरित्र किद्याक बरयना?' तेन्ना ताणें सांगले, 'हांव बरयत 
आयलां तें किदे?' खूबसो रवींद्र ताज्या साहित्यांत मेळटा. हिमालयांत, उजवाडाचे सूर, 
ब्रहमांडांतलें तांडव, समिधा आनी हेर साहित्यकृतींनी. म्हज्या पयल्या पुस्तकाची प्रस्तावना रवींद्रान 
बरयल्ली. गोंयची सोडणूक जावचेआदीं - पांच म्हयने. चाळीस वर्सा जावन गेल्यांत. मांडवींतलें 
जायतें उदक दर्याक मेळळां. गोंय मेकळें जालें. कोंकणीक साहित्य अकादेमीची मान्यताय 
मेळळी. Wad वेगळे राज्य जालें. कोंकणी राजभास जाली. कोंकणीक संविधानांतल्या आठवे 
वळेरेंत सुवात मेळ्ळी. आनी तरी आसतना रवींद्र समाधानी ना. ह्या असमाधानांतल्यानूच हें 
आत्मचरित्र उजवाडाक आयलां. तो तिरायत जावन आपणे किदे पळयलां तें तटस्थ रावन सांगता. 
तो म्हणटा, 'वाटसरू सगलें सांगिना. वाटेवयल्यान वतना ताका जें दिशटी पडटा तेंच आनी तितलेंच 
सांगता.' जाका दिश्ट आसा तो तटस्थ ars उरना. आनी होच रवींद्राच्या मनोगताचो मुखेल 
गूण. ह्या पुस्तकाच्या ओळींनी आमकां रवींद्राचे विचार, आकांक्षा, उत्फर्के, मोग, क्रोध हें सगलें 
दिसता. "आयज रे धोलार पडली बडी ' ह्या पुस्तकाक बरयल्ले प्रस्तावनेक तो नांव दिता 'आकांक्षा'. 


रवींद्र म्हणटा, 'समाजांतल्या ल्हानव्हड सगल्यांच्या सुखदुख्खांकडेन एकरूप जावप 
सगल्यांकच जमना. सगल्यांचें जिवीत इतलें मोटे आसना. जाका हें सादता ताच्या व्यक्तित्वांत 
समाजाच्यो आकांक्षा प्रतिबिंबीत जातात आनी इतिहास ताकाच त्या काळांतलो युगपुरूस मानता'. 


युगपुरूस हें व्हडलें उतर हांव वापरिना. पूण हें आत्मचरित्र बरोवपी हो एका युगाचो प्रतिनिधी. 
ते नदरेन हें आत्मचरित्र तुमचें आमचें सगल्यांचें. हें आत्मचरित्र गोंयचे. भूतकाळांतलो हो एक 
फकत प्रवास न्हय, जाल्यार हो एक प्रवाह. तो प्रवाह वाचप्याक ओडीत फुडें व्हरता. आनी तेन्ना 
रवींद्र नांवाचो मनीस कुशीक उरता आनी आमी प्रसंगांच्या बोवाळांत, मनशांचे गर्देत आनी 
उमाळ्ञ्याच्या कल्लोळांत खंयचेखंय नाच जातात. रवींद्राची लिखणी एका फाटल्यान एक प्रसंग 
मांडीत वता, कांय अपरूप मनशां पिंतारता- stead, दो. कार्दोझ. ताज्या उतरांतल्यान 
आमकांय दिश्‍्टावो जाता, “आमची मराठी वेगळी, तिका आमी कोंकणी म्हणटात.' रवींद्र ज्या 
तुफानांतल्यान गेला त्याच तुफानांतल्यान कितलेशेच कोंकणी भक्त गेल्यात आसूंक जाय. दोन 
जगांमदले, दोन युगांमदले आकांताळया ल्हारांतल्यान खरशेत खरशेत पूण धीर सोडिनासतना 
दिपगृहाच्या उजवाडान देगेर घालून घेवपी. 'कोंकणी भाशेचें जैत' ह्या पुस्तकांत रवींद्राचें काळीज 


dead तशेंच खूबशा कोंकणी तरणाट्यांचीं काळजां पेटयलीं. पुर्तगेझ वसणूकवाद आनी 
स्वदेशी स्वातंत्र्यवाद हो वाद गोंयापुरतोच शिमीत नासलो. सोळाव्या शतमानापसून भारत आनी 
अमेरिकेक युरोपी लोकांचे पांय लागत पसून संवसारभर वसणूकवादाचें मोड पातळ्‌ ळें. 
समाजांत, चालीरितींनी, भाशांनी, संस्कृतायांनी, धर्मांनी प्रचंड उलथापालथ जाली. आनी हें सगलें 
युरोपी लोकांच्या पचपचीत जेवणांत थोडो मचमचीत मसालो घालपाखातीर, आमी जशी 
हुकूमशाय पळयली तशी संवसाराच्या हेर वाठारांनीय पळयली. रवींद्र ह्या मंथनाचो एक गवाय. 
आमच्या महाभारतांतले हें एक पर्व. मुक्तीपर्व. पयशिल्ल्यान पळयल्लें न्हय जाल्यार लागच्यान 
भोगिल्लें. रगतांत. हाडामासांत. आनी ह्या सगल्या काळखी तुफानांतल्यान एक थरथरती जोत 
दिसता डॉ. राममनोहर लोहियाची. तो कोण, खंयचो, केन्ना आयलो, कित्याक पावलो हें सांगपांत 
म्हत्व ना. तो पेटत आयलो आनी पेटयत गेलो. उज्याक नांव नासता. उज्यांत आसता फकत 
एक शक्त. हीण तें जळोवन उडोवपाची. आमी उजवाडान जीण भरपाची आनी हो उजवाड 
'पांथस्थ' आमकां दिता. फुडली वाट चलपाक इतलो उजवाड पुरो. पूण जिविताची वाट थरयल्ली 
नासता. दर दिसा दर खिणाक नवी वाट घडोवची पडटा. संवसारांतल्या सगल्या मनशांक 
सांगाताक घेवन. आज पुर्तुगालाक गोंयचो आधार जाय हो नवो फुडार घडोवपाक, 


- डॉ. मनोहरराय सरदेसाय 


प्राक्कथन 


हे उगडास 'गवाय-एका कल्पांताचो' ह्या माथाळ्या खाला ९ ऑगष्ट १९८९ 
सावन १९ मार्च १९९० मेरेनच्या काळांत, आयतारा आयतारा, 'सुनापरान्ता त 
आयिल्ले. कांय इश्टानी आनी सागात्यांनी ते त्याच वेळार वाचले आनी तांणी 
तांतल्या कांय त्रुटींकडेन लक्ष ओडलें. कांय म्हत्वाचे तपशील सुटिल्ले. काय फाटी 
फुडें जाल्ले. कांयकडेन दोन वेगळ्या घड़णुकांचे तपशील एकठांय भरसल्ले. दिवपाची 
गरज नाशिल्ली असलेय कांय तपशील ओगांत आयिल्ले. ह्यो सगळ्यो त्रुटी पयस 
करपाक बसलो तेन्ना खासा म्हजे नदरेंत आनीक कांय त्रुटी भरल्यो. म्हळे, पुराय 
बरप नव्यान बरोवन काडिल्ले बरें. सगळें नव्यान बरोवन Hise. मागीर, पुस्तकाक 
पोरणेंच नांव कित्याक दितलो? तेय बदल्लें. हें बरप आतां पांथस्थ ह्या नांवान 
वाचप्यांच्या हातात दिवंक मुखार सरलां. पांथस्थ म्हळ्यार वाटेवाटसूर a passerby. 


कांय तपशील अजुनूय फाटीं-फुडें जाल्ले आसूं येतात. ताका उपाय ना. 
कित्याक, आधाराक कसलींच कागद पत्रा घेनासतना फकत स्मरणशक्तिचेर पातयेबन 
हावे ते बरयल्यात. 


काय गजाली स्पश्ट Heh जाय -- 


पुस्तक उगड़ासांचें जाल्ल्यान तें आत्मकथेसारकें दिसूं येता. पुणून आत्मकथे 
सारके दिसलें तरूय ही आत्मकथा न्हय. आत्मकर्थेत दाखय-लिपय करी नासतना 
जिवितांतल्यो कितल्योश्यो गजाली सांगच्यो आसतात. हावें त्यो सांगूक नात. सांगपा 
सारक्योय म्हाका त्यो दिसूंक नात. उगडास सांगतल्याच्या संस्कारांची फाटभूंय 
वाचप्यांक थोडीभोव कळची तितले पुरतेंच थोडें आत्मकथन हातूंत केलां. बाकिचें 
सगळे आमच्या सुटके-झुजांत ताका जें दिश्टी पडलें तेंच सांगलां. पुस्तकाक 
नांव पांथस्थ इतलेच खातीर दवरलां, कित्याक, पांथस्थ सगळें सांगिना. 
वाटेबयल्यान बतना ताका जें दिश्टी पडटा तेंच आनी तितलेंच सांगता. 


दुसरी गजाल : हातूत सुटके-झुजाचो थोडोभोव इतिहास आयिल्लो आसलो 
तरूय हैं पुस्तक सुटके झुजाच्या इतिहासाचे न्हय. हातूंत सांगल्यात तांचे भायर 
GUT कितल्योश्यो घडणुको ह्याच काळांत गोंयांत घडल्यात. आनी तातूंत कितल्या- 
श्या जाणांनी म्हत्त्वाचो वांटो घेतला. सगळ्या घडणुकांच्यो खबरी हातूंत सांगूंक 
नात. तसो खुबश्या जाणांचो उल्लेखूय करूंक ना. ज्यो घडणुको वा जे मनीस नीट 
वा आड रितीन म्हाका आफडून गेल्यात ताच्योच खबरी सांगल्यात. कोणें शीण 
काडचो न्हय इतलेच खातीर हो खुलासो करतां. 


तिसरी आनी सगळ्यांत म्हत्वाची गजाल : हे उगडास १९४६ पसून १९४८ 


अखेर मेरेनच्या काळांतले. म्हळ्यार, डॉ. लोहिया गोंयांत आयल्या उपरांतच्या 
पयल्या फकत तीन वर्सांतले. म्हजी पिराय त्या वेळार एकवीस ते तेवीस मजगतची. 
भुरगी पिराय सोंपल्या, तरणी पिराय अजून सुरू जावंक ना, ह्या काळांतली. हे 
पिरायेर आमचे हस्तुकीं घडटा तांतलें बरेंचशें भुरगे मतिचें आनी पोरकट आसता. 
आयज तांचे संबंदान अभिमानान बरोबपाक लागलों जाल्यार उपरांतचे बावन्न-त्रेपन्न 
पावसाळे आंगार झेलुनूय मनान तेच पिरायेचो उरलो, वाडूक पावलों ना, अशेच 
म्हणचें पडटलें. पुणून तेच बरोबर हेंवूय सांगूंक जाय, ही आमच्या सगळ्यांच्या 
जिवितांतली सगळ्यांत निर्मळ, सगळ्यांत निश्पाप, आनी सगळ्यांत चड उमेदिची 
पिराय आसता. हेच पिरायेर आमच्यांत हिमालय हेवटेनचो तेवटेन मोखून मारपाची' 
उमेद जागी जाता. हेच पिरायेर आमकां कोणूय तरी ‘are दाखोवपी' मेळूंक जाय. 
आमचे पिळगेच्या जिवितांत हे पिरायेर लोहिया sifted आनी लोहिया फाटल्यान 
महात्मा गांधी पर्वत कशे उबे राविल्ले. दोगांय फाटल्यान दोळे धांपून वचात अशें 
सांगपी आमकां घंरचो (गोयचो) कोणूय मेळूक जाय आशिल्लो. आमच्या जिविताचें 
भांगर जातले आशिल्ले. कोणाक, मागीर, चळवळ सोडून अभ्यास करपा खातीर 
कॉलेजांत वचपाची इत्सा जावची नाशिल्ली. तें कित्याक, कोणाक हातांत बॉम्ब 
पिस्तोला घेवन सशस्त्र क्रान्तिचे बेत आंखपाची - आनी Gad खंय व्हावन वचपाचीय 
गरज उरची नाशिल्ली. लोहियाच्या स्पर्शान एक नवी ध्येयवादी, कणखर पिळगी 
नव्या गोयांक मेळटली आशिल्ली. आमच्या पाड्या नशिबान आमी जांकां आमच 
फुडारी मानले तांकां लक्ष्मी frat लाठंक आयिल्ली आसतनाच जिस्त वेव्हारवादाच्या 
नळाच्या उदकान कपल धुवंक वचपाची दुर्बुदूदी जाली आनी चळवळीक मेळिल्लो 
लोहिया गांधींचो आधार होगडावन एके भांगराचे संदी पसून तांणी आमचे पिळगेक 
वंचीत केले. मागीर, खूब ल्हान मनीस आमच्या वांट्याक नेते म्हण आयले गोंयचे 
कथेक खासा लोहियांनीच व्हड काळजाच्या आनी हळशिकावण्या लोकांची कथा 
“Goa's story is the story of nobility and dirt” म्हळ्या, SS काळजा 
चळवळींत पडिल्ल्या तरणाट्यांचीं आनी हळशिकावणीं काळजां तांचो बापर' केल्ल्या 
फुडाऱ्यांचीं. 
आमचे पिळगेची ही व्यथा उगडासाच्या आधारान सांगपाचो हांगा यत्न केला. 

आमच्या स्वातंत्र्य सैनिकांक कोणूच कित्याक लेखिना, जनमानसांत तांकां मातूय 
पत कित्याक ना हाचो थोडो भोव अदमास हे उगडास वाचले उपरांत आयलो 
जाल्यार जिखलो अशेच म्हाका दिसतलें. 


रवीन्द्र केळेकार 
प्रियोळ १८ जून २००० 


१. फाटभूंय 


केळेकार मुळचे तिसवाडेंतल्या Ferd. बाटाबाटिच्या काळार आवरो उडून 
जे हिंदू मंडूरच्यान पळून गेल्ले तांच्यांत आमगेलो एक म्हालगडो आशिल्लो. गांव 
सोडला त्या वेळार ताच्या सांगाता तागेली घरकान्न आनी दोग धाकले पूत 
आशिल्ले. वाटेर करमळे 'पाखले आयले म्हण बोवाळ जालो आनी सगळे मेळत 
ते वाटेन पळत सुटले. ह्या बोवाळांत बायल धुळापे पावली तेन्ना तिचे सरी तिचो 
घरकार नाशिल्लो. फकत तिगेले पूत आशिल्ले. घरकाराची वाट पळेत रावली 
जाल्यार पुतांचेर कसली हावळ येत, सांगूं नज आशिल्ले. म्हूण, तार काडून ती 
पलतडीं गेली. पलतड़चो वाटार सौदेकाराचो. ह्या वाटारांत फिरंग्यांचो भय नाशिल्लो. 
चलत ती पिरवळा पावली. हांगा पावतकूच साश्टींतले हिन्दूले देव लेगीत आलासरो 
घेबंक हांगा येवन रावल्यात म्हणपाचें तिका कळ्ळें. तेन्ना तिणेंय ह्या देवांचे सासायेंत 
रावपाचें थारायलें. SSAA आयिल्ले हे बायल-मनशेक पिरवळचे ग्रामसंस्थेन 
व्हाळा लागसार जमनिचो एक peal दिलो. हे जमनीर तिणें कुळागर वसयलें. 
आयज ज॑य आमचें Hearst घर आसा थंय तिगेली खोंप आशिल्ली आनी घराक 
तेकून जें घरभाट आसा तें आमचें पयले Hore आशिल्ले. कुळागरांत माड़यां 
वांगडा तिणे केळमे रोयले. वर्सा भितर घडावलीं आयलीं.शेजरा सांवळो नांवाचो 
एक गावड़ो रावतालो. तो घड़ावलीं विकपाचें काम करपाक लागलो. पूत मात्शे 
व्हड जातकूच ते विकूक वचपाक लागले. भाणस्तारचे सांतेक वचपाचे पिरायेचे 
जातकूच HOH रोबप, घडावली काडप, गांवांतलीं erect घडावलीं विकतीं घेवप 
आनी तीं भाणस्तारे व्हरून विकप हो तांगेलो मुखेल धंदो जालो. म्हूण, लोक 
तांकां केळेकार म्हण पाचारपाक लागले. कांय काळान केळेकार हेंच आडनांव 
तांकां दसले. आमचें मुदलचें आडनांव आमकां कोणाक खबर ना. खबर आसा तें 
इतलेच : आमी काश्यप गोत्री गौड सारस्वत. आनी बांदोडेची म्हालक्षीम आमगेली 
कुळदेवता. 


एक दोन पिळग्यां भितर केळेकारांचो आसपाव अ्रुजेतल्या 'भाटकारां' मजगतीं 
जावक लागला आसूंक जाय. हांव हे इतलेच खातीर म्हणटां, कित्याक, म्हज्या 
आज्याचे पिळगेतल्या कांय केळेकारांक जे छंद लागिल्ले ते खावन-पियेवन सुखी 

भाटकारांच्या भुरग्यांक लागताले तसले आशिल्ले. 

आमच्या घरांत नवें वारे घोळपाक लागलें तें १९१० उपरांत. पुर्तुगाल त्या 
वर्सा प्रजासत्ताक राज्य जालां. पयलेच फावट त्या वर्सा गोंयकार कायद्यान 
पुर्तुगालांतल्या नागरिकांच्या पांवड्याचे जाल्यात. चार शतमानां. उपरांत घडून 
आयिल्लो हो सगळ्यांत व्हड राजकी बदल आशिल्लो. ताचो पुराय अर्थ समजल्लो 
एकलो ते मुस्तींत गोंयांत आशिल्लो : डॉ. पुरुषोत्तम शिरगांवकार. बेळगांवचो एक 
नांवाजतो डॉक्टर. क्रांतिकारी वावरांत घुसपल्ल्यान ताचेर वॉरंट आशिल्ले. म्हूण 
आलासच्याक तो पणजे येवन राविल्लो. कांय हिन्दू तरणाटे ताचे भोंबतणी एकठांय 
जाल्ले. 'तुमकां एके तरेचें स्वराज्य मेळळां. तुमच्यांनी आतां पुर्तुगालाचे राष्ट्राध्यक्ष 
लेगीत जावं येता, येदे व्हड अधिकार तुमकां प्रजासत्ताकान मेळोवन दिल्यात. 
हाची पयली वयली जाणवीक ताणेंच ह्या भुरग्यांक करून दिली. ताचे प्रेरणेन हिन्दू 
भुरगे लिसेवाचें शिक्षण पूर्ण करून दोतोर, आदूवोगाद, प्रोफसोर जावपाक लागले. 
गोंयांत हिन्दू भितर ही जी जाग डॉ. शिरगांवकारांनी हाडिल्ली तिचो प्रभाव तरणे 
पिळगेंतल्या केळेकारांचेरूय पडलो. तांचे मजगतचो पयलोच केळेकार शिक्षण पूर्ण 
करून दोतोर जाला तो म्हजो बाबा : दोतोर राजाराम केळेकार. 


दोतोर जायनाफुडें बाबान गांवांतूच, म्हाड्डोळच्या बाजारांत, प्रॅक्टीस सुरू 
केली. आपूण जावन कोण दोतोराक पयशे दिना आनी आपणाक पयशे मागूंक 
येना म्हणपाची बाबाक एक दोन म्हयन्यां भितर जाणवीक जाली. सगळे वळखिचे 
जाल्ल्यान तांकां वखदां लेगीत फुकट दिवचीं पडटात हें ताणें पळेलें. हे भाशेन 
चल्लें जाल्यार घरचें खावन रावचें पडटलें, बाबान म्हळें आनी रोखड़ोच निर्णय 
घेतलो. म्हाङ्डोळ सोडून बाबा मडगांवां गेलो. थंय 'ओशूपिसें'त काम करपाक 


लागलो. दोन तीन म्हयन्यांनी ओशूपिसूय सोडून बाबा कुंकळळे लागसारच्या बागांत 
गेलो. 


बागात बाबाची प्रॅक्टीस चलताली तेन्ना १९२५ त मार्साचे सात तारखेर कुंकळळे 
म्हजो जल्म जाला. कुंकळ्ळी म्हजे आजोळ. म्हाका रवीन्द्र नांव लिंगुबाब दळव्यान 
म्हज्या आज्यान दवरलां. 

लिंगुबाब ते मुस्तींतलो एक नांवाजतो हिन्दू. पुर्तुगेज राजवटींतलो पयलोच 
हिन्दू 'ताबेल्यांव' (पब्लिक नोटरी) जाल्ल्यान जावये, हिन्दू समाजाचेर ताचो बरोच 
थेंक आशिल्लो. पुर्तुगेज अधिकाऱ्यांक जें सांगपाचो धीर सपसप कोणाक 

जायनाशिल्लो तें लिंगुबाब धिटायेन तांकां सांगतालो. ह्या कारणाक लागून ताची 
धीट मनीस म्हण हिन्दू मजगतीं नामना पातळळेली. दूवारकेच्या शंकराचार्याक दामावा 
वचपाचें आशिल्ले. पुतुगेज सरकारान ताचेर बंदी घाल्ली. लिंगुबाब त्या दिसांनी 
ताबेल्यांवपणाच्या कामाक लागून दामांव पाविल्लो. ताका ही खबर कळ्ळी तेन्ना 
ताणें दामांवाच्या गोवेर्नादोराक मेळून ही बंदी उठोवंक लायली. हे खातीर 
शंकराचार्यान लिंगुबाबाक 'सुनीति-भास्कर' म्हूण मानाची एक पदवीय दिल्ली. 


म्हालगड्यांचे चालीक घरून लिंगुबाबान त्रिस्थळीची यात्रा केल्ली. प्रयाग, 
काशी, गया ह्या थळांक भेट दिले उपरांत लिंगुबाब कलकत्त्याक गेलो. थंय ताणें 
रवीन्द्रनाथ ठाकुरांचीय भेट घेतली. रवीन्द्रनाथांच्या दिव्य भव्य व्यक्तित्वान लिंगुबाब 
दिपकावला जावंक जाय. यात्रेंतल्यान घरा परततकूच आपणाक नातू जाला म्हणपाचें 
ताका hood तेन्ना बारशाक दवरिल्लें Fest नांव बदलून ताणें म्हाका रवीन्द्र म्हण 
नवे नांव दवरूक SAS. म्हजे आवयचें कुळारचें नाव चन्द्रा. ह्या नांवा बयल्यान 
बाबान म्हाका चन्द्रकांत नांव दवरिल्लें. लिंगुबाबाक लागून हांव चन्द्रकान्ता बदला 
रवीन्द्र जालां. 


लिंगुबाबाचे शिकप कितलें जाल्ले, खबर ना. लिसेव पुरो केल्लो म्हणपाचें 
आयकूक ना. पुणून पुर्तुगेज भाशेंत ताणें दोन पुस्तकां बरयल्यांत. एक, आदवोगादांक 
(वकिलांक) उपकारा पड़पा सारके, 'गीया दु नॉतारियु'. आनी दुसरें, गांवच्या 
इतिहासाचे - 'इश्तॉरिया द कुकोली'. मनीस व्यासंगी आशिल्लो जावंक जाय. 
कित्याक, तागेले अभ्यासिकेत तरांतरांच्या विशयां वयलीं पुस्तकां दोन आरमारिंनो 
भरून आशिल्लीं हावें भुरगेपणांत पळेल्लीं. 

हांव दोन वर्साचों आसतना बाबान बाग सोडलें. जालें अशें - 


बागांत बाबाची प्रॅक्टीस बरी चलताली. एक दीस गांवांत एक नवो दोतोर 
आयलो. ताका बाबाची नसाय जावपाक लागली. बाबालो एक पेशन्ट उरता काय 
वता हे अवस्तेंत पडिल्लो. तो गेलो हें सांगपाक तागेलो एक शेजारी मध्यान रातचो 
बाबासरीं आयलो आनी “er सर्टिफिकीट', मेल्ल्याचो दाखलो घेवन गेलो. नव्या 
दोतोरान बाबाचेर केश घाली. मनीस मरूक नासतना मेलो म्हण दाखलो दिवप हो 
कायद्यान एक व्हड गुन्यांव जाता. ह्या गुन्यांवाक केदीय ख्यास्त जावं येता. आपणे 
दाखलो दिवंकूच ना, दाखल्याचेर सय आसा ती आपणाली न्हय, अशें सांग म्हण 
लिंगुबाब धरून सगळ्यांनी बाबाक बुदूद दिली. बाबा फट उलोवन आपणाक 
नव्या दोतोराच्या जाळांत घुसपावन घेवंक तयार नाशिल्लो. ताणें न्यायाळयांत खरें 

तेंच सांगले. 'मनीस मेला काय ना हें ala वचून पळोवंक जाय आशिल्ले. घाळ 
उरलो. दाखलो व्हरूंक आयिल्ल्याचेर पातयेलों. कित्याक, पेशन्ट खंयच्याय खिणाक 
मरपाचोच आशिल्लो. (आनी खरेपणानशी तो दुसर्‍याच दिसा सकाळीं मेला.) 
कायद्यान म्हजे हस्तुकीं चूक घडल्या. ते खातीर फावता ती ख्यास्त भोगूक हांव 
तयार आसां.' न्यायाधीश एकलो येवरोपेब आशिल्लो. बाबाच्या प्रामाणिकपणाचो 
ताचेर परिणाम जालो जावंक जाय. ताणें बाबाक निर्दोश म्हण सोडून दिलो. 


बाबा सुटलो. पुणून गोंयचेर विटलो. खंय तरी पयस वचून प्रॅक्टीस करतलों, 
गोंयांत स्थेथोस्कोप केन्नाच कानाक लावचों ना, असो निर्णय घेवन एक दीस 
बागांतलो दवाखानो बंद करून बाबा मुम्बय गेलो. मुम्बयंत बाबाचो बापोलभाव 
शिवाजीदाद केळेकार रावतालो. कोकणी चळवळींतलो एक म्हालगडो गुरूनाथ 
केळेकार तागेलो पूत. ताणें बाबाली वळख बाबूराव कामत नांवाच्या एकल्या मंगळुरी 
TAM कडेन करून दिली. ताणें बाबाक म्हळें, “तूं म्हजे बरोबर कराचीक यो. थय 
कोकणी मराठी समाजात आमचो असो डॉक्टर ना. तुजी प्रॅक्टीस थंय बरी चलतली. ' 
बाबा कराचीक गेलो. एका सप्तका भितर कराचींतल्या कोंकणी मराठी समाजांत 
'आमचो' एक डॉक्टर आयिल्ल्याची फाम पातळ्ळी. पुणून बाबाच्या नशिबांत 
कराची नाशिल्ली. कराचीची हवा आपणाले कालेतीक मानवची ना आनी दुसरें, 
बरी प्रॅक्टीस चलयतलो जाल्यार दवाखानो आरंभाकूच गडगंज घालूंक जाय, तो 
घालपाक आपणा कडेन पयशे नात. मुम्बयच Neel बरो. मुम्बयन केन्ना कोणाक 
निर्शेवक दिवंक ना, अशें म्हणून बाबान कराची सोडली. 


मुम्बय येवपाक बोटीर बसलो. बोट मदीं एका दिसा खातीर दीवाक थांबपाची 
आशिल्ली. दीव पुर्तुगेजांचो एक जुवो. गोंय राज्याचोच एक वांटो. दीव पळोवपाक 
बाबा देवलो. थंय वळखिचो एक गोंयकार कस्टमार काम करतालो तो मेळूळो. 


खय तूं हांगा? ताणें विचारलें. बाबान आपणाली खबर सांगली. ती आयकून 
ताणें म्हळें, तूं हांगाच कित्याक राविना? अमीचंद रूपचंद नांवाच्या एकल्या 
दीवकारान आपणाले इश्टेटिचो एक ट्रस्ट केला. हो ट्रस्ट हांगा एक धर्मार्थ दवाखानो 
चलयता. तुर्ताक ह्या दवाखान्यांत काम करता तो दोतोर आफ्रिकेक बचूंक सोदता. 
तू रावंक तयार आसशीत जाल्यार हांव ट्रस्टाक सांगतां. शें देडशें रुपये म्हयन्या 

म्हयन्याक पगार मेळटलो. ते भायर, विझितांचे पयशे घेवंक तुका मेकळीक 
आसतली . बाबा रावलो. 


पळीवपाक म्हूण देंविल्ल्या ह्या ल्हानश्या जंव्यार बाबा, मखार. तेत्तीस वर्सा 


उरला. 

फेइयु फॉल्कि 

बाबान dare बिराड व्हेलां, तेन्ना हांव अडेज वर्सांचो. चौदा वर्सांचो जायसर 
थंय उरलां. दीवांत गोंयकारांचीं बिराडां पांच स. तिंवूय दोन दोन वर्सांची बदली 
जावन येतल्या वेतल्या 'एंप्रेगादांची', सरकारी नोकरांचीं. सदां रावपी गोंयकारांचीं 
न्हय. म्हजे पिरायेचीं भुरगीं तांगेर कोणागेर नाशिल्लीं. परिणामीं, म्हजी वाड गुजराती 
भुरग्यां मजगतींच जाली. पयल्या चार वर्साचें मुळावें शिक्षण हांवें गुजराती 
माध्यमाचे एके शाळेत घेतलां. गुजराती भोंवतणची भास. म्हजे जिबेरूय घोळटाली. 
एके तरेन ती म्हजी दुसरी आवय-भास जाल्ली. म्हाका सपनां लेगीत गुजराती 
भाशेंत पडटालीं. 


चार वर्सा गुजराती शिकून उपरांत पुर्तुगेज शिकूक सरकारी शाळेत वचपाक 
लागलों. ‘fax ग्रावा क आसतना बाबाक अवचीत न्युमोनिया जालो. ते मुस्तींत 
तो घातमारे पिडेंत मोडटालो. धा पंदरा दीस बाबा घरा हांतुळणार उरला. ह्या 
काळांत बाबाचे खबरेक जे सदूदां येताले तांच्यांत एक फेइयु फॉल्कि आसतालो. 
दीवचो गवर्नर. सदूदां सांजेच्या पांचांक ताणें Aad. सात साडे सात मेरेन बसून 
खबरी करच्यो आनी वचचें. बाबा तागेलो फॅमिली डॉक्टर ह्या नात्यान तो येतालो. 
ते भायर, आनीक एका कारणाक लागून येतालो. ताका आनी तागेले घरकान्नीक 
पडनाशिल्लें. घरकान्न ताका सोडून पुर्तुगालाक वचून राविल्ली. फॉल्किक जाण्टेपणांत 
तिची याद येवपाक लागिल्ली. तिगेल्या सांगाताचीय गरज भासपाक लागिल्ली. 
बाबान तिका बरयत जाल्यार ती येतली, असो फॉल्किचो समज.बाबान तिका 
बरयल्ले. तिची जाप आयल्या काय ना हैं पळोवपाकूय ताणें येवचे. 


ald लागिंच्यान पयलोच पुर्तुगेज पळेला तो हो. गोरो पिठूठ, ऊंच, धिप्पाड, 
घारशा दोळ्यांचो. खाडकेर मदीं मागो काडून वळयल्ले एक ल्हानशें पिकें खाड, 
बयर पिळिल्ल्यो पिक्यो मिशयो. sitet भोंवतणचो खाडाचो आनी मिशयांचो वाटार 
सिगरेटिच्या निकोतिनाक लागून पिंगसो जाल्लो. तकलेर पातळ पिके केंस. लाखाचे 
भुरावळींत लेगीत नदरेंत भरपा सारको. दीवचे गरीब दुबळे लोक ताका आपणालो 
राजा मानताले आनी घोड्यार बसून गांवांत भोवतालो तेन्ना तो खरोच राजा कसो 
सोबतालो. सौराष्ट्रात राजा-म्हाराजां मजगतीं अग्रपुजेचो भौमान सदां हाकाच मेळळा. 


बाबाचे GAH तो येतालो तेन्ना हांव म्हऱ्यांतूच बसून रावतालों. दोन कारणांक 
लागून. एक, म्हाका इल्ली इल्ली पुर्तुगेज उलोवंक येवंक लागिल्ली. आनी फॉल्किचे 
उच्चार निजाचे पुर्तगेज. म्हाका ते आयकत रावचे-शे दिसताले. दुसरें कारण मात्शें 
विचित्र आशिल्ले. तो बाबाक मारीत म्हणपाचो म्हाका भय दिसतालो. आनी तसो 

तो मारपाक उठलो जाल्यार मेजा वयलो पेपरवेट काडून ताचे तकलेर मारून तकली 
फोडटलों म्हण थारावन बशिल्लो आसतालों. 


ह्या भया फाटल्यान एक कारण आशिल्ले. 


फॉल्किक आल्बेर्त नांवाचो पूत आशिल्लो. अठरा वीस बर्साचे पिरायेचो. 
बापायचे खूब अपुर्बायेचो. बापाय सरींच रावतालो. आडांगी आकांताचो. 
कोणायच्या TAI वचचें, जाय तें उबारून व्हरचें. पयशे मागपाचो कोणाक धीर 
जायनाशिल्लो. पयशे मागले म्हूण एका दोगांचे सणकुटेर ताणें फुलयल्लें. मदीं 
केन्नाय खंयच्याय सरकारी ऑफिसराकूय तापोवन काडचे. बापाय भाशेनूच ताणे 
घोड्यार बसून गांवांत Had. खंयूय कोणूय सुंदर बायल नदरेंत भरली जाल्यार 
तिका उबारून व्हरची. ताका विचारपी पाचारपी कोण नाशिल्लो. बापायक सांगपाचो 
कोणाक धिरूय जाय नाशिल्लो. कित्याक, हो अन्नाडी. जाल्यार, बापूय देडअन्नाडी. 
लोक दोगांकूय भियेताले. 


एक दीस आल्बेर्तान करसनदास शेठ नांवाच्या एका घरंदाज मनशाचेर हात 
घालो. दीवकार सभावान मेंगे. अवमान मोन्यांनी सोंसपी. शामळुभाई. बाबा तांकां 
रणछोडदास (झुजा मळावयल्यान पळून वचपी) म्हणी. पुणून करसनदास शेठीचेर 
हात पडनाफुडें ते उसळूळे. आल्बेर्ताकूच न्हय, तर आल्बेर्ता सयत ताच्या बापायकूय 
बुदूद शिकोवंक जाय ह्या निर्णयार पावले. करसनदास शेठीन बाबाक विचारलें, 
'आमची केस हातांत घेवन झुजपायें काळीज आशिल्लो आदवोगाद गोंयांत कोणूय 
आसा व्हय? आमकां खासा फॉल्कि आड झुजपाचें आसा. पुर्तुगालाक लेगीत 
वचचें पडल्यार वचपाची आमची तयारी आसा.' बाबाक एकूच नांव येवजलें, 
गोविद पुंडलीक हेगडे देसायांचें. बाबाची चीट घेवन करसनदास शेठ गोंयां गेलो. 


थोड्याच feat भितर हेगडे देसायांनी dara येवन 'चौकशी' सुरू केली. 
फॉल्किक पयलीं हेगडे देसाय कोण तें सारकें कळ्ळें ना. एक सादो आदवोगाद 
आनी पत्रकार म्हणपाचें कळनाफुडें तो खुबलो, “अब्बा! एक सादो आदवोगाद 
आनी हांगा म्हज्या राज्यांत येवन म्हजे आड पुरावे एकठांय करता |... हाका 
हागेली सुवात दाखोवची पडली. ताणें हेगडे देसायांक धरून भितर घालपाचो बेत 
केलो. 

सांजेचीं सवाय पांच जाल्लीं. बाता दिश्पेंसारीतल्यान निकतोच घरा परतल्लो. 
घरांत पावल मात दवरलां, टाकटूक, टाकटूक करून येतल्या फॉल्किच्या घोड्याची 

पाबलां ताच्या कानार पडलीं. बाबान जनेलांतल्यान भायर पळेलें. हेगडे देसाय 
आसा घरात? फॉल्किन बाबाक भायल्यानूच विचारले. फॉल्किच्या आवाजा 
बयल्यानूच हेगडे देसायांची आतां सास्वती ना म्हणपाचें बाबाक कळ्ळें. बाबान ना 
म्हण जाप दिनाफुडें फॉल्किन तिडकीन घोड्याक चाबूक ARS आनी हेगडे देसायांक 
सोदपाक तो दुसरे कडेन गेलो. 


आमी त्या वेळार भाड्याच्या एका घरांत रावतालीं. तळमजलो सोडून ह्या 
घराक दोन माळयो आशिल्ल्यो. तळमजल्यार शेणी, लाकडां असल्यो गजाली 
दाळिल्ल्यो. ते भायर एक गाय बांदिल्ली आसताली. वयले माळयेर आमी 
रावतालीं. ताचे वयली माळी रिकामी आनी धांपिल्ली आशिल्ली. मुखावयल्यान 
येताली ती वाट आमच्या घरा कडेन पावपाक दोन फांट्यांनी फुट्टाली. एक फांटो 
उजवे वसल्यान तर दुसरो दावे वसल्यान वतालो. फॉल्कि दावे वाटेन गेल्लो. दोन 
मिनटांनी उजवे वाटेन हेगडे देसाय भितर सरले. 


'फॉल्कि निकतोच तुमची वासपूस करून गेला... ताच्या आवाजा वयल्यान 
तो खुबला-सो दिसता... तुमी आयचे आयज दीव सोडिल्ळें बरें .बाबा हें हेगडे 
देसायांक सांगता थय आसा, मुखार पोलीस येतात ते दिश्टी पडले. पाच सात 
पोलीस आमच्या घराक वेढो घालपाक आयिल्ले. हेगडे देसायांक घरांतल्यान भायर 
HIST आतां कठीण जावन पडिल्लें. वयले धांपिल्ले माळयेर व्हरून तांकां लिपोवप 
होच एक उपाय Seat. बाबान तोच केलो आनी करसनदास शेठीक सांगून 
धाडले. 

फॉल्किन हेवटेन पुराय दीव Say घालें. हेगडे देसाय जंय ज॑य आसू येतात 
अशे दिसले थंय थंय तो वचून आयलो. सगळ्यांनी ना म्हूण सांगतकूच सगळ्या 
'दुबावी घरां मुखार ताणे पोलीस दवरले. 


हैं जे हांव आयज सांगतां तें ela उपरांत बाबाच्या तोंडांतसून आयकल्ले. 
म्हज्या उगडासांत उरल्यात ते आमच्या घरा भोंवतणी बशिल्ले पोलीस. तांकां 
पळोवन म्हाका थरथरो भरिल्लो. हांव चार वर्सांचो आसूंक जाय तेन्ना. घरांत हेगडे 
देसाय आशिल्ल्यान आनी भायर पोलीस बशिल्ल्यान बाबा आनी बाई सवन रात 
न्हिदूक नात. 


आमचे हें घर वाणयां वाड्या वयलें. दीवांत दर एका वाड्या वयलीं सगळीं 
घरां एकामेकांक तेंकून आसतात. एका घराचे आगाशे वयल्यान दुसर्‍या घराचे 
आगाशेर सोंपेपणान देवू वा चडू येता हे तरेचीं. 


फाटभूंय ७ 


दुसऱ्या दिसा सकाळीं चिणयो नांवाचो दुदकार आमकां दूद दिवपाक आयलो. 
आमची गाय गाबणी आशिल्ली. करसनदास शेठीचो तो भागेली. दूद दिवन नीट 
वयले माळयेर गेलो. हेगडे देसायांक फाटकुळेर मारून आमचे आगाशे वयल्यान 
ताणें दुसरे आगाशेर उडी घेतली. थंय दुसरो एकलो राविल्लो. ताचे सुवादीन हेगडे | 
देसायांक करून चिणयो आशिल्लो तसो आमचे माळयेर चडलो आनी सकल | 
देंबन तुरतुरीत दुसऱ्यांगेर दूद दिवपाक गेलो. हे वटेन, जाणें हेगडे देसायांक आपणा | 
ताब्यांत घेतिल्लो, ताणें एके आगाशे वयल्यान दुसरे आगाशेर, दुसरे बयल्यान 
तिसरे, अशें करीत करीत अशे एके सुवातेर व्हरून तांकां दवरले, कीं ज॑य फॉल्किचो 
खंयचो, खासा यमदुताचो लेगीत हात पावपाची भिरांत नाशिल्ली. 


दीवांत एक चाल आसा. शेजारच्या जुनागढ संस्थानांतल्या उना, 

देलवाड्याकडले कोणूय सोयरे भायर पडिल्ल्याची खबर मेळ्ळी म्हणटकूच दीवकार 
'जान' काडून - (माथ्यार तुवालो ओडून; रस्त्या वयल्यान हो... हो... करून 
रडत) त्या गांवांत वतात. हेगडे देसायांक आमगेरसून पळोवन व्हेल्यात त्याच दिसा 
दनपारच्या कडार दीवच्यान एक 'जान' भायर सरल्या. धा वीस घरातल्यान एक 
एकलो माथ्यार तुवालो ओडून रडत उनाक वचपाक भायर सरला. एका घरांतल्यान 
हेगडे देसायूय तकलेर तुवालो ओडून भायर सरले आनी रडत रडत उनाक पावले. 
थयच्यान तांणी आपूण आतां गोंयचे वाटेर आसां म्हणपाचो तेलेग्राम फॉल्किक 
धाडला, ते उपरांतूच आमचे घरा भोवतणचो पोलिसांचो वेढो उठला. 


दोतोर शिकीत कार्दोझ 

बाबा मिनेझिस ब्रागांसाचो एक परम भक्त. प्रकाश नेमान वाचपी. एक 
विद्वान आनी धीट पत्रकार, निखटे लिखणेन सरकाराक थरथरावन उडोवपी, 
गोंयकारां मजगतचो “सगळ्यां परस व्हड, मनीस (मायॉर द तोदुश) अशें जायतें 
fad etd बाबाच्या तोंडांतल्यान आयकल्लें. एका वर्सा मिनेझिस ब्रागांसाची दांत 
ओंठ चाबून टिका करपी एक गोंयकार दीवाक पावलो : दोतोर शिकीत कार्दोझ. 
एकूच धर्म खरो, रोमन कॅथलीक चर्च चलयता तो, बाकिचे सगळे फटकिरे अशें 
मना पसून मानपी आनी तसो वाद घालून सगळ्यांक दुखोबपी. बाबाची ताका 
तिडक. 'तू इतलो बुदवंत आनी शाणो मनीस... अजून हिन्दूच कसो उरला?” म्हण 
बाबाकडेन ताणें वाद घालचो. बाबान ताका रामकृष्ण विवेकानंदांच्यो खबरी सांगच्यो 
आनी 'एक खंयचोय धर्म खरो आसत जाल्यार दुसरेय खरे आसूंक जाय.' अशें 
म्हणचे. पुणून शिकीत कार्दोझा तकलेचीं सगळीं दारां जनेलां धापून घेतिल्लीं. 


८ पांथस्थ 


कितलेंय समजाय, तकलेंत भितर वचऽच नाशिल्लें. एक दीस बाबान ताका म्हळें, 
'दोतोर, देवाचे इत्से बगर झाडाचे पान लेगीत हालना म्हणटात तें खरें? 


'हाचो अर्थ, संवसारांत जें कितें चलता तें सगळें देवाचे इत्सेन चलता, असो 
जालो ना?... मागीर, सांग, हांव किरिस्तांव जावंचो अशी देवाची इत्सा आशिल्ली 
जाल्यार देव म्हाका किरिस्तांवांगेर जल्माक घालचो नाशिल्लो? ताणें म्हाका हिन्दूंगेर 
जल्माक कित्याक घालो?' शिकीत कार्दोझाच्यान हें सोंसूं नज जालें. तो उसळ्ळो. 
'तुजी वाट त्या मिनेझिस ब्रागांसान लायल्या... ताचो "प्रकाश वाचू नाका.... ना 
जाल्यार, तूं नरकांत पडटलो,' अशें म्हणून तो जो बाबाचेर तापला, शी, सौसपाचें 
न्हय 

ताणें सगळ्यां कडेन झगडीं केल्लीं. फॉल्कि कडेन सगळ्यांत चड. फॉल्किचीं 
सगळीं लफडीं तो जाणा आशिलो. फॉल्किकूय तो दीवांत नाका आशिलो. ताची 
दुसरे कडेन खंयूय बदली घडोवन हाडची म्हण फॉल्किन यत्न सुरू केल्ले. पुणून ते 
पयलींच शिकीत कार्दोझाक ‘aaa शिकोबपा'ची एक संद फॉल्किक एक दीस 
आयतीच मेळळी. जाले अशें - 


फॉल्किक गिमांत दीवाक रावपाचें नाशिल्ले. ताणें 'लीव्‌ मागून वयल्या 
अधिकाऱ्यांक अर्ज केलो. अर्जा वांगडा सरकारी दोतोराचें सर्टिफिकीट लावक 
जाय. सरकारी दोतोर शिकीत कार्दोझ. ताणें tras सर्टिफिकीट दिलें. पुणून तें 
दितना फॉल्किक जाल्ले पिडेचें जें नांव दिल्ले तें फॉल्किक भायले पिडे सारके 
दिसले. तेनेन्त एंरिकिश नांवाचो एक पुर्तगेज तरणाटो पोलीस अधिकारी त्याच 
वर्सा दीवाक आयिल्लो. ताका फॉल्किन बाबा att धाडून दिलो आनी पिडेचो 
अर्थ विचारलो. ती भायली पिडाच आशिल्ली. फॉल्किचें पित्त खवळळें. ताणें 
तेनेन्तीक सांगले, ‘aa आनी दोतोर कार्दोझाक जाप विचारून ay.’ 


दनपारच्या कडार तेनेन्त एंर्रिकिशू दोतोर कार्दोझागेर गेलो. 'तुवें गोवेर्नादोराक 
अमकी पिडा जाल्या अशें reat?’ 

ER 

‘frat अर्थ भायली पिडा जाता? 


हय. 


ठा... तेनेन्तीन दोतोर कार्दोझाच्या पोल्यार सणसणीत बरें एक फुलयले. 


फाटभूय ९ 


दोतोरान रोखडोच दुसरो पोलो मुखार करून म्हळे, 'मायज HAT (आनीक एक) 
फुलय. तेनेन्तीन ठा करून आनीक एक फुलयलें. 'आनीक एक' म्हण दोतोरान 
आदलो पोलो मुखार केलो. दोतोर कार्दोभ आनीक एक, आनीक एक करीत रावलो | 
आनी तेनेन्त ठा ठा करून ताचेर एक एक फुलयत रावलो. अखेरेक तेनेन्त खर्शेलो 
'फील्यु दा पूता' (चेडयेच्या) ही अस्सल पुर्तुगेज गाळ संवन तो गेलो. गाळ 
आयकनाफुडें शिकीत कार्दोझान थंडसाणेन तेनेन्तीक म्हळें, मूयितु ओब्रिगादु (खूब 
उपकार जाले.) ' 


शिकीत कार्दोझ त्या दिसा म्हज्या दोळ्यां मुखार गरगर करून वाडून बद्‌द 
मळबाक तेंकिल्लो. आनी ताचे मुखार फॉल्कि गिड्डो कसा दिसपाक लागिल्लो. 


पांथस्थ 


२. मिशनाची जाणवीक 


सेंगुद ग्राव जातकूच फुडल्या शिक्षणा खातीर गोंयां आयलो. तेरा भर जावन 
म्हाका चौदावें लागिल्लें. हाचे पयलीं दोन खेपे गोंयां पाविल्लो. ते वेळचे म्हजे 
उगडास आज्याचे आजयेचे, बापोलयाचे, मावळणिचे आनी तांच्या भुरग्यांचे. ते 
भायर, Fal, चारा, काण्णांचे, बिब्यां म्हुट्ट्यांचे, आंब्यां पणसांचे, तोरंगां अनसांचे. 
गोंयच्या सैमा कडेन त्या वेळार लक्ष वचूंक नाशिल्लें. तें हे खेपे गेले. गिमाचे 
दीस. तरी आसतना गोंय पाचवेंचार आशिल्ले. हो पाचबोचार वाटार, तांबडीगूंज 
माती, निळेशार मळब, धर्वीफुल्ल कुपां आनी तरांतरांच्या रंगांची फुलां पळोवन 
गोंय म्हाका 'धर्तरे बयलो स्वर्गूच' कशे दिसपाक लागलें. गोंयचे हवेंत लेगीत एके 
तरेचो गंध पातळळेलो अणभवपाक लागलों. तातूंत तरांतरांच्या शेवण्यांचे सूर कानार 
पडले. गोया सारको सुंदर वाटार खंयच आसचो ना अशें म्हर्जे मत्त जाले.. 


एका सप्तका frat आनीक एके गजाली कडेन लक्ष गेले. दीवात जाच्या 
सांगातांत वाडिल्लो ते हिन्दूच आशिल्ले. तांचे देव आनी आमचे देव एकूच 
आशिल्ले. ताच्यो परबो आनी आमच्यो परबो एक, ताच्यो चाली-रिती आनी 
आमच्यो चाली-रिती एक, सगळें एक आशिल्ले. तरी आसतना ते वेगळे, हांव 
वेगळो हाची जाणवीक जाताली. गोंयांत सगळेच आमी एक. सगळेच म्हाका म्हजे 
कशे दिसपाक लागले. हांव सगळ्यांचो आनी सगळे म्हजे हाची पयल्याच सप्तकांत 
जाणवीक जाली. आवय-बापाय पसून पयस पावलां म्हणपाचेंय विसरून गेलों. 
म्हज्या निजाच्या संवसारात पावला अशें दिसले. बापोलभाव, तिपोलभाव, 
आतेभाव, सगळ्यां वांगडा एकरूप जालों. दीव sees इल्ले करून जिवितांतलें 
सुटपाक लागले. 


अवचीत एक दीस सगळ्या जाणट्यांच्या कपळार हुमेच्यो पांवळ्यो पळेल्यो. 
दोन दिसा उपरांत पावस शिवरपाक लागलो. म्हणटासर एक दोन दिसांनी काळीं 
कुपां चोय वसल्यान मळबाचेर घुरी घालून आयलीं. चारूय दिको आंवळून आयल्यो 
आनी पिरवळ एका लहानशा घोटेरा येदें जाले. रोखडोच हरंधारिंनी पावस पड़पाक 
लागलो . 


मिशनाची जाणवीक ११ 


ह्या उटंगारांच्या पावसांत घारूदाद (म्हजो बापोलयो) म्हाका एक दीस फोंड्यां 
घेवन गेलो आनी आल्मैद कुलेजींत म्हर्जे नांव घालून थंयच हॉस्टेलांत म्हाका 
दवरून परतलो. 


ते मुस्तींतलें फोंडें दिसतालें एका व्हडल्या भाटा सारकें. आंब्या-पणसांनी 
आनी माडांनी कुचकुचीत भरिल्लें. घरांय जशीं कितें रुखां भाशेनूच जमनींतल्यान 
वयर सरिल्लीं. माडा वयर वचपाचो धीर एकाय घराक नाशिल्लो. तालुक्‍याचे 
मुखेल थळ जाल्ल्यान कांय सरकारी ऑफिसां थंय आशिल्लीं. ह्या ऑफिसांक 
लागून भोंवतणचो बरोचसो लोक थंय पावतालो. पुणून तीनसांज जावचे पयलीं 
सगळो आपापल्या गांवांनी वतालो. उरिल्ले सगळे फोड्यांतले एकामेकांक नावान 
वळखताले . 
गोंयांत सत्ययुग चलतालें ते मुस्तींतलें हें फोंडे, जेन्ना रुपयाचे मोल रुपयाच 
आशिल्ले आनी दोन रुपयांक शंबर मान्कुराद आंबे आनी एका आण्याक बारा 
बांगडे मेळटाले. खानावळींत जेवंक adel. म्हयन्याक सात रुपये. दोनूय वेळचे 
जेवण, जाय तितलें जेव. कोणूय पोटभर जेवीत जाल्यार वाडपी खानावळकारूच 
आवयवरी खुशालभरीत जातालो. हांव हॉस्टेलांत रावतालो. बर्व्याले खानावळींत 
जेवतालो. आनी बर्व्यालेच 'ब्राहमणीं त च्या घेतालों. दोन पयशांचो शिरो, दोन 
पयशांचीं भजीं, दोन पयशांचो च्या. दिसाक फकत सच पयशे खर्चताले, आनी 
रुपयाक चौसस्ट पयशे आशिल्ले. रुपयो खर्चून खर्चनाशिल्लो. 


कुलेजींत मुळाव्या चार यत्तां मेरेनचें (सेंगुंद ग्रावा मेरेनेचें) ते भायर, मुखावयलें 
लिसेवाचें तीन बर्साचें शिक्षण मेळटालें. हांव पावलां त्या वर्सा इंग्रजीचेय वर्ग 
कुलेजीत सुरू जाल्ले. मुम्बय विश्वविद्यालयाच्यो पयल्यो चार यत्ता शिकोवपाची 
तजवीज केल्ली. 

लक्ष्मणराव सरदेसाय आमचे feta (मुख्य-अध्यापक). लक्ष्मणरावां भायर 
श्रीपाद बोरकार आनी गजानन देसाय (खोलकार) कॉलेजींत शिकयताले. लक्ष्मणराव 
पुतुंगेज शिकयताले आनी दुसरी भास म्हण फ्रांसेजिचेय वर्ग घेताले. श्रीपाद बोरकार 
गणीत आनी बिज्ञान, जाल्यार गजानन देसाय इतिहास आनी भुंयगोल शिकयताले. 
तिगूय आपापल्या विशयांत निपूण. तांणी मन लावन शिकोवचें. sad सोपें करून 
शिकोवचें कीं भुरग्यांक घरा कडेन अभ्यास करपाची गरज उरनाशिल्ली. तांकां 
ट्यूशन केन्ना कोणाच कडल्यान Yad पडूंक ना. आनी “होम वर्क. केल्ल्याचो 

म्हाका मातूय उगडास जायना. शिकोवरपी शिकयतात तें मन लावन आयकल्यारूच 
पुरो जातालें. भुरगो पास जातालो. 


दुसर्‍या वर्सा चिंतामणराव सरदेसाय आनीक एक शिक्षक म्हण कुलेजींत 
आयले. आमच्याच सांगातांत हॉस्टेलांत रावपाक लागले. असोळणेचे शंकर नायक 
इग्रजी शिक्षक म्हण आयिल्ले. तेवूय आमचे वांगडा हाँस्टेलांत रावपाक लागले. 
हॉस्टेलाक इल्लें इल्लें करून पुर्बिल्ल्या 'गुरुकुळा चें रूप आयिल्ले. आमच्या 
अभ्यासक्रमांत नक्षत्रविद्या (एस्ट्रॉनोमी) नाशिल्ली. पुणून चिंतामणरावांक तिचें पिशें. 
मदीं मदीं तांणी आमकां मारुतीच्या देवळा कडेन व्हरचे आनी रातच्या काळखांत 
वेगळ्या वेगळ्या नक्षत्रांची वळख करून दिवन तांचे विशिंच्यो अजापाच्यो, 
“अद्भूत-रम्य' गजाली सांगच्यो. शंकर नायकांक फुटबाँलाचें पिशें. फोंड्यांत तांणी 
एक फुटबॉल क्लबूय सुरू केल्लो आनी कांय मॅचीय घडोवन हाडिल्ल्यो. 

फोंड्यांत हांव तीन वर्सा उरला. म्हज्या आयुष्यांतली हीं तीन वर्सा भांगरा चीं 
आशिल्लीं, म्हणूंक जाय. खूब fd नबें ad हांव ह्या तीन वर्सांत शिकलां. 
जिवाभावाचे कांय इश्टूय etd ह्या तीन बर्सात जोडल्यात, तांची इश्टगत आयुष्यभर 
तिगल्या. एक, कवी मनोहरराय सरदेसायांची, दुसरी, कवी अभिजितांची (वामन 
सरदेसायांची) आनी तिसरी, स्वातंत्र्य सैनीक जयवंत मांद्रेकारांची. ह्या तीन वर्सात 
ald म्हजी परंपरा समजून घेवपाचो खूब यत्न केला. भुरगेपण दीवाक गेल्ल्यान 
गोंयच्या हिन्दू भुरग्यांक जात्रा-उत्सवांतल्यान, कथा-किर्तनातल्यान, नाटकातल्यान, 
भजनांतल्यान मेळटात ते संस्कार म्हाका मेळूक नाशिल्ले. ते घेवपाचो हावे ह्या 
तीन वर्सात खूब यत्न केला. ह्या तीन वर्सात हावें एकूय जात्रा चुकोवंक ना. एकूय 
कालो वा जागर चुकोवंक ना, UPA नाटक चुकोवंक ना, नवरात्रांनी कबळ्यां 
रामनाथीं वचून किर्तनां आयकल्यांत आनी खंय खय संगिताच्या मैफिलिनीय वचून 
बसला. 


म्हाका मराठी येना हाची म्हाका जाताली ताचेकूय चड खत चितामणरावांक 
जाताली. म्हज्यांतलें हें उणें भरून काड़पाचो तांणी खूब यत्न केलो. किशोर 
साहित्यांतलीं कितलींशीं पुस्तका तांणी हाडून वाचपाक दिलीं. कांय मराठी विभुतिची 
जिवितांय तांणी म्हजे कडल्यान वाचून घेतलीं. दोनाचो उगडास आसा : एक 
छत्रपती शिवाजींच्या जिविताचो आनी दुसरो, लोकमान्य टिळकाच्या. दोन वर्साच्या 
तांच्या ह्या यत्नां उपरांत 'तूं आतां गुजीर उरूक ना, आमचे सारकोच महाराष्ट्रीय 
जाला हे सर्टिफिकीट ताचे कडल्यान मेळळां तेन्ना जीव धादोसभरीत जाला. 

हांव फोंड्यांत आसतना, पयल्याच वर्सा, मिनेझिस ब्रागांस भायर पडिल्ल्याची 

ख़बर आयली आनी आल्मैद कुलेज दुख्खांत बुडिलली पळेली. लक्ष्मणरावांनी 

आमकां सगळ्यांक एकठांय केले आनी एक ल्हानशें भाशण दिवन सुटी दिली. 

आमी बाजारांत गेले. थंय लेगीत सगळे एकामेकांक हीच खबर सागताले. एक 
व्हड गोयकार भायर पडिल्ल्याचें, दुखख सगळ्यांच्या तोंडार दिश्टी पडटालें. 


त्याच दिसा गोंयांत जुझे काब्राल नांवाचो एक नवो गवर्नर आयला. म्हाका 
याद आसा, उटंगारांचो पावस पडटालो आनी ह्या पावसात एक गोंय ह्या गवर्नराक 
येकार दिवपाक पणजे गेल्लें, जाल्यार, दुसरें गोंय मिनेझिस ब्रागांसांक पावोबपाक 
चांदरा ted. फोंडेच्यान एक 'कामिन्यांब' चांदरा वचपाक भायर सरिल्लो. तातूंत 
फोंड्यांतले व्हड मनीस सगळे आशिल्लेच. आल्मैद कुलेजिचे प्रोफसोरूय 
आशिल्ले. पिरवळच्यान आयिल्ले राजारामनाब प्रियोळकार आनी घारूदादूय तांच्यांत 
आशिल्ले. 


कोंकणीचो दिश्टावो 

लिसेवाच्या तिसऱ्या वर्साची परिक्षा दिवन पणजेच्यान घरा परतलां ताच्या 
दुसऱ्याच दिसा तुळशीदास जमनादास नांवाचो एकलो वळखिचो दीवकार पिरवळा 
आयलो. ताणें म्हाका विचारलें, ‘dla आववुं छे? आवबुं होय तो चाल, लइ 
जाउं (येतलो व्हय दीवाक? येतलो जाल्यार भायर सर, व्हरतां तुका हांव). हांवें 
घारूदादाच्या तोंडा कडेन पळेलें. ताणें बच म्हळें. तीन वर्सा जाल्लीं, हांव आवय- 
नापूय आनी wast पसून पयस उरिल्लों. 

आमी भायर सरले. पुण्यांत दोन दीस रावले. भवानीपेठेंत तुळशीदासाच्या 
एका सोयऱ्यागेर उतरिल्ले. थंय, ह्या दोन दिसां भितर दोन गजाली म्हाका कळळ्यो . 
एक, जी भास हांव बेस बरी उलयतालों, बरयतालों ती गुजराती उलयतना हांव 
आता आडखळपाक लागलां, उतरां सटूट करून जिनेर येनात म्हणपाची. आनी 
दुसरी, जें जेवण हांव दीवाक आसतना सदां रुचीन बरें जेवतालों ताचो वास लेगीत 
म्हाका आतां सोसना जाला म्हणपाची. 

पुण्यांतल्यान आमी मुम्बय गेले. थंय काळबादेवीक प्राणलाल कल्याणचंदाचे 
पेढयेर उतरले. हांव दोतोर केळेकारालो पूत म्हूण कळटकूच प्राणलालाक आपणागेर 
कोण व्हीआयपी पाविल्ले वरी दिसलें आनी रांदप्याक आपोचन ताणें म्हजे खातीर 
अमके कर, तमके कर म्हण ओद्दी सोडल्यो. ‘ar, ताची गरज ना. हांव हांगा 
जेवपाचों ar.” हांबें प्राणलालभाईक म्हळे. 

“कित्याक?' ताणें अजापान विचारले, 'आमी वाणी आनी तुमी ब्राहमण म्हूण 
व्हय?' 

'च्ये च्ये... ते खातीर न्हय... मने तमारू खावानुं आवडतुं नथी' हांवें जाप 
दिली. 


गुजराती भाशेंत 'आवडवुं क्रियापद कोंकणीत मराठींत वापरतात त्या अर्थान 
बापरी नात. “आवडवुं' म्हळ्यार गुजरातींत 'येवप'. म्हाका पेंबंक येता म्हण सांगचें 
आसत जाल्यार मने तरतां आवडे छे' म्हणूंक जाय. 'म्हाका संस्कृत येना म्हूण 
सांगपाचें आसता तेन्ना मने संस्कृत आवडतुं नथी.' म्हणूंक जाय. प्राणलालान 
म्हज्या तोंडा कडेन पळेलें आनी Feed, “तमे गुजराती भूली गया हशो' (तू गुजराती 
विसरला जावंक जाय) 'आवड़तुं नथी के भावतु नथी? 

'हा.... Wag नथी' हावे जाप दिली. 

'कयु भावे छे ?' 

'अमारू महाराष्ट्रीय भोजन. 


पेढयेर शान्तिलाल नांवाचो एक सौराष्ट्री तरणाटो बशिल्लो. ताका अजून 
काम मेळूंक नाशिल्लें. म्हण ताका शान्तिलाल 'बेकार' म्हणटाले. प्राणलालान 
म्हाका ताचे सुवादीन केलो आनी सांगले, “हाका गिरगावात व्हर. आनी बच्यांतले 
बरे महाराष्ट्रीय खानावळींत जेवोबन ats.” गिरगांवांत ते मुस्तींत दोन बऱ्यांतल्यो 
बर्‍्यो महाराष्ट्रीय खानावळी आशिल्ल्यो. तांतले वेलणकराचे खानावळींत तो म्हाका 
घेबन गेलो. दोगांय खातीर दोन ताटां मागयलीं. वेटरान ताट हाडून मेजार दवरला 
मात्‌, हांव घुटमळ्यांत पडलो. म्हाका जाय आशिल्ले तें जेवण हें नाशिल्लें. म्हाका 
गोंयचें जेवण जाय आशिल्ले. नुसत्याचें जाय आशिल्ले अशें न्हय. शिवराक 
उपकारताले. पुणून गोंयचे शिवराक जाय आशिल्ले. हें गुजराती जेवणा सारकेंच 
तेला तुपाचे जेवण आशिल्ले. ald वेटराक आपोवन विचारलें, 'गोंयकारांचें जेवण 
हांगा मेळना?' 

'ते हांगा कशे मेळटले? अनंताश्रमांत वच... 

'अनताश्रम खंयसो आसा?' 

'खोताचे वाडीत. ' 


खंय, म्हळे, आतां खोताची वाडी सोदूक वतलों! शान्तिलाल बेकार तर 
जेवपाकूय लागिल्लो. धयांत शीत कालयलें आनी लिम्बाचें लोणचें मदीं मदीं 

जिबेक लावन जेवलों. ताटांतल्या बाकिच्या कित्याकूच हात लायनासताना आंवंक 
उठलों. 
“अशे किते? जेवण आवडले ना?' शान्तिलालान विचारले. 


¢ ) 


ना. 
'तू महाराष्ट्रीय न्हय? 

'महाराष्ट्रीयच हाव... 

'महाराष्ट्रीयाची तर ही बर्‍यांतली बरी खानावळ. ' 
म्हळे, “आसत... पुणून आमचें जेवण वेगळे तरेचें.' 
'तुजी भास मराठी न्हय?' 

मराठीच भास म्हजी' 


'पुणून तू वेटरा कडेन उलयतालो ती मराठी हांगासरले लोक उलयतात तसली 
दिसली ar.’ 


'आमची मराठी वेगळी. तिका आमी कोंकणी म्हणटात'. era जाप दिली. 


ताणें विचारिल्ल्या प्रस्नांक हांवें जापो दिल्यो खऱयो. पुणून त्यो दितना भितर 
अंतरंगांत एक व्हडले मोड उठिल्लें पळेलें. म्हळे, गुजराती वातावरणांत जिवितांतलीं 
इकरा बारा वर्सा सारलीं. गुजराती शिकलों. गुजराती भुरग्यां वांगडा एकरूप जालों. 
तरी आसतना गुजराती जावंक पावलों ना. सदांच हांव वेगळो, अशें दिसलें. पुर्तुगेज 
शिकलों, पुरतुगेज भाशेचेर मनापसून मोग करूंक लागलो. तू पुर्तुगेज' म्हूण ह्या 
शिक्षणान म्हाका ताळो सरांटून सांगले. तरी-आसतना पुर्तुगेज जावंक पावलों ना. 
ुर्तुगेजांचें फकत म्हजेर राज्य चलता. पुर्तुगेज वेगळे, हांव वेगळों, अशेच सदां 
दिसले. फाटलीं तीन वर्सा महाराष्ट्रीय जावपाचो जीव ओतून यत्न केलो आनी 'तूं 
आता गुजीर उरूक ना. आमचे सारको महाराष्ट्रीय जाला. हे तरेचें चिंतामणरावां 
कडल्यान सर्टिफिकिटूय घेतलें. आयज पळेतां, हांव महाराष्ट्रीयूय न्हय. मागीर हांव 
कोण? 'तूं कोंकणी', भितर काळजाच्या खोल तळांत एक आवाज आयकूक आयलो. 
eld म्हळें, देवा! कसले खंडीत जिवीत जियेतां हांव! उलयतां एके भाशेंत, बरयतां 
वाचता दुसरे भाशेंत, शिकतां तिसरेच भाशेंत! असल्या मनशाचें व्यक्तित्व अखंड 
कशें उरतलें, सांग रे धनया.' 


गुजराती शिकूंक नाशिल्लो जाल्यार गुजराती म्हाका येवची नाशिल्ली. पुर्तुगेज 

शिकूंक नाशिल्लो जाल्यार पुर्तगेज येवची नाशिल्ली. तशी, शिकलो म्हण मराठी 
वाचतां. पुणून कोंकणी मात म्हाका शिकय नासतनाय येतली आशिल्ली. शिकल्यार 
खंयचीय भास येता. पुणून ती कितलीय आयली तरूय आमची जायना. जी शिकय 
नासतना येता तीच मनशाची निजाची भास आसता. म्हजी भास कोंकणी. हाचो 
म्हाका पयलेच फावट दिश्टावो जालो. मागीर, म्हजे भाशेत एक पुस्तक अजून 
खंयच कशें पळोवंक मेळळे ना? वेलणकर खानावळींतल्यान हांव भायर सरलां त्या 
दिसा म्हर्जे रुपांतरण जालां. हांव आदलो SSH ना. नवो जावन आयला. गुजराती 
आनी महाराष्ट्रीय वेगळे तशे महाराष्ट्रीय आनी कोंकणी वेगळे, म्हणू मागीर कोंकणी 
आपणाक कोणूय, हें म्हाका त्या दिसा स्पश्ट बरें समजला. दोळे नाशिल्ल्याक 
अकस्मात दोळे मेळचे आनी ताका सगळें स्पश्ट बरें दिश्टी Gea तशे-शें कितें 
म्हाका त्या दिसा जालां. 


दीवाक घरांत पावल दवरिनाफुड़ें हावे बाबाक पयलोच प्रस्न केलो, बाबा, 
आमचे भाशेंत कोणेंच कितेंच बरोबंक ar?’ 


“आसा एकलो वामनबाब वर्दे वालावलीकार नांबाचो, शणै गोंयबाब ह्या 
नांवान तो बरयता... म्हजे कडेन ताचें एक पुस्तक आशिल्ले, गोंयकारांली 
गोंयाभायली वसणूक नांवाचें... कोणें व्हेल्ळे. ताणें परत हाडून दिलें ना. तो 
मनिसय आतां दीवांत AT. बाबान जाप दिली आनी म्हळें, 'तूं अशें कर. म्हाबाक 
चीट aa... (म्हाबा म्हजो मामेभाव, मुम्बयंत रावतालो.)... गिरगांवांत पोर्तुगीज 
चर्चा लागसार रामचंद्र बिल्डींग आसा. तिच्या तळमजल्यार गोमन्तक छापखानो' 
आसा. थंय वच आनी Wt गोंयबाबालें खंयचेंय एक पुस्तक घेवन रोखडें 
पोस्टांतल्यान धाडून दी, म्हण.' 

हार्वे म्हाबाक बरयलें. आठ धा fear भितर 'कोंकणी भाशेचें जैत' हातांत 
पडले. Was वाचूक घेतलें. हे राम! वाचुंकूच येना. लिपी येता, भास येता आनी 
पुस्तक वाचूक येना! देवनागरी लिपी आनी कोंकणी नाद ard नातें Gas सर 
अडचण आयली, फकत पयल्या दोन पानां पुरती. उपरांत नातें जुळनाफुडें पुराय 
पुस्तक भरभरीत वाचून सोपयलें. बाबाक वाचून दाखयलें. शणै गोंयबाबांली तळमळ, 
तागेलो किंबाटो, तांगेली विद्वत्ता काळजाक स्पर्शून गेली. आनी हांव त्या दिसा 
शें-प्रतिशत 'कोंकणीवादी' जालों. 

सुटी केन्ना सोंपली, कळूळें ना. जुनाच्या आरंभाक गोंयां येवपाक भायर 
सरलो. सांगात एका येप्रेगादाचो (सरकारी नोकराचो) मेळ्ळो. ताची बदली जाल्ली. 
म्हण तो गोयां येतालो. मुम्बयंत ताका एक दीस रावपाचें आशिल्ले. मुम्बयंत रामचन्द्र 
बिल्डिंगेंतूच तागेल्या एका सोयऱ्यागेर तो उतरिल्लो. गोमंतक छापखानो तेच 
बिल्डिंगेच्या तळमजल्यार. छापखान्यांत वचून शणै गोंयबाबाचीं सगळीं पुस्तकां 
विकतीं घेतलीं आनी गोंयां आयलो. 

लिसेवाचें तिसरें वर्स पास जाल्लो. फुडल्या शिक्षणाची तजवीज फोंड्यां 
नाशिल्ली. पणजे वचचें पडलें. पणजेंत ते मुस्तींत एकूच सरकारी लिसेव चलतालो. 
ताचे भायर, लिसेवाचे परिक्षेक भुरग्यांक तयार करपी कांय कोचींग क्लास 
चलताले. ते आपणाली वळख इंश्‌तितूत अमको, इंशूतितृत तमको म्हूण करून 
दिताले. तांतल्या एका इंशूतितुतांत इंश्‌तितूत द इंशत्रुसांवांत, नांव घाले आनी म्हजे 
मावळणिगेर, जयश्रीआकागेर, रावपाक लागलों. 

पयल्याच सप्तकांत म्हजी शांताराम आमोणकारा कडेन वळख जाली. तोंडार 
सदांच हासो. ह्या हांशाक लागून तो नदरेंत भरिल्लो. इश्कॉल नॉर्मालांत, टिचर्स 
ट्रेनिंग कॉलेजांत शिकतालो. पिरायेन म्हजेच पिळगेंतलो. ताका कोंकणीचे 'पिशें' 
लागिल्ले. ताणें एक दीस म्हाका धरलो आनी म्हाकाय तो आपणालें पिशें लावपाचे 
यत्न करपाक लागलो. हावें म्हळे, 'म्हाका कोंकणीचे म्हत्व समजावन सांगपाची 
इल्लीय गरज ना. 'जैत' Bla वाचला. तांतले सगळे Hae म्हाका पटल्यात. एकाच 
प्रस्नाची जाप अजून मेळूंक ना. छळांक लागून जावं, उवेखणेक लागून जावं वा 
आनीक खंयच्याय कारणाक लागून जावं, जी भास फाटीं पडल्या ती मराठी, 
गुजराती, हिन्दी सारकेल्या तिगेल्या भयण-भासांची फाट केन्ना धरूक पाबतली? 
कोंकणी भाशेत साहित्य केन्ना तयार जातलें?' 


'लागतीत शे दोनशें वर्सा शान्त्यान जाप दिली. “तिचें उणें पयस करपाचो 
वावर आयच्यान सुरू करुया, एक दीस उणो जातलो.' 


शान्त्याचे हे जापेन म्हाका म्हजे 'मिशन' दाखोवन दिलें. ad नित्शय केलो, 
जिवितांत आनीक कितेंय करूंक पावूं वा ना पावूं, हें एक काम तन मन प्राण 
ओंपून आयुश्यभर करीत रावतलों. जिवीत कोंकणीच्या वावराक ओंपतलों . 

आसतात म्हणटात. तें खरें धरलें जाल्यार पुर्तुगेज मनिसूय खुबूच संस्कारी आसूक 
जाय आशिल्लो. पुणून आमच्या (आनी पुर्तुगेजांच्याय) पाड्या नशिबान पुर्तुगालान 
हांगा संस्कारी पुर्तुगेज केन्ना धाडलेच नात, म्हणूक जाय. 


हांवें पयलोच पुर्तुगेज पळेल्लो तो दीवचो गवर्नर, hey फॉल्कि. अन्नाड्यांतलो 
अन्नाडी. दुसरो पळेल्लो तो शिकीत कार्दोझाच्या पोल्यार थापटां फुलोवन वयल्यान 
ताका 'फील्यु दा पूता' म्हण गाळ संवपी तेनेन्त एरिंकिश्‌. रानवट्यांतलो रानवटी. 
१९४१ त पणजे पावलां तेन्ना आनीक एकलो पळेलो, आल्सेशियन सुण्या सारको 
भोंकपी, एंर्रिकि काब्रीता नांवाचो. एक व्हड अधिकारी. 'दिरेतोर दा आदमिनिश्त्रासांव 
सिवील'. २७-२८ वर्साचे पिरायेचो आसूंक जाय. सालाझाराचे हुकूमशायेच्या 
संस्कारांत वाडिल्लो. चार चौग खंयूय एके सुवातेर उबे आसूं, तेवटेनच्यान तो 
गेलो जाल्यार मोटार थांबयतालो, मोटारींतल्यान देंबतालो, आनी मूठ वयर करून 
कँ मान्दा? सालाझाद, सालाझार सालाझार (कोणाची सत्या चलता हांगा? 
सालाझाराची, सालाझाराची, सालाझाराची) अश्यो घोशणा दितालो. कांय तवनास 
'मिश्तीस' भुरम्यांक ताणें आपणा भोंबतणी एकठांय केल्ले. 


त्याच वर्सा दत्ताराम सुखठणकारा कडेन म्हजी वळख जाल्ली. आमी एकाच 
वर्गांत शिकताले आनी एकाच बांकार बसताले.एक दीस मदले सुटयेंत आमी च्या 
घेबपाक म्हण तात्याचे ब्राहमणेंत Nes. परते येतना एका घरा मुखार पणजेंतल्या 
कितल्याश्या प्रतिष्ठित मनशांक - दोतोर, आदवबोगाद, पत्रकार हांकां एके कडेन 
जमिल्ले पळेले. हे कित्याक हांगा एकठांय जाल्यात काय, देवा? म्हण पळोवपाक 
आमीय थय गेले. जाल्ले अशे- 

मिनेझिस ब्रागास उ दॅबाति' नांवाचें एक नेमाळे चलयतालो (जाचेर सरकारान 
बंदी घाल्ली) त्या वेळार पणजेंत तो रावतालो त्या घरांत लिसेवाचो एक प्रोफसोर 
लूसियु मिरान्द रावपाक आयिल्लो. मिनेझिस ब्रागासाचो तो एक व्हड भक्त. ताणें 
ह्या घराचे बणटीक मिनेझिस ब्रागांसाच्या उगडासान पाशाणाचें एक यादस्तीक 
लावपाचो बेत केल्लो. आनी ह्या सुवाळ्याक मिनेझिस ब्रागांसाच्या कांय वेंचीक 
भक्तांक आपयल्ले. सुवाळ्याक सुरवात जावपाक जिस्त काब्रीत कांय तवनास 
मिश्तिसा घेवन थय आयलो आनी ‘A मान्दा? सालाझार, सालाझार, सालाझार.' 
ह्यो घोशणा दिवन सुबाळ्याक आउखळ हाडपाक लागलो. लूसियु मिरान्दाचें 
dis तिड़कीन तांबडेंगूंज जाल्लें. 'घर म्हर्जे... म्हज्या घराक कोणाची फातर लावची 
हें थारावपाक तूं कोण? अशें म्हण मुखार सरून ताणें काब्रीताक विचारले. ‘aa 
आद साबेर कॅ सोव Aa (कळटलें तुका हाव कोण तो) अशें म्हणून येदेंशे तोंड 

करून आनी OUT? सालाझार, सालाझार, सालाझार' घोशणा परतून एक 
खेपे मोट्यान दिवन काब्रीत फणफणत गेलो. 


ह्या काब्रीता मुखार हिन्दू आनी किरिस्तांव दोनूय संवसारांतल्या कांय व्हड 
गोंयकारांक शेंपडी हालयत उबे राविल्ले हांवें पळेल्यात. गोंयकार सामको लाचार 
जाला, सायबा सायबा करुनूच दीस काडपी जाला, 'जीव आसल्यार भीक मागून 
खायन' हाचे tear तो कसलोच दिग्‌विजय करूंक पावपाचो ना म्हणपाचो सोद 
म्हाका ह्याच वर्सा लागला. 

कांय दिसांनी इंश्‌तितूत वाश्कु द गामांत एक सभा आसा म्हण कळ्ळें. दोतोर 
फ्रोइलानु द मॅलु उलयतलो म्हण आयकल्लें. गोंयांत दोतोर मेलाचो धेंक आकांताचो. 
मंडिकल कॉलेजाचो 'डीन' म्हण, एक नामनेचो विज्ञानीक म्हण आनी ते भायर, 
एक व्हडलो वक्तो म्हण. कितल्यो-श्यो येबरोपी भासो जाणा आशिल्लो. मोटवोच. 
खाडकेर एक ल्हान-शें मदीं मागो काडून वळयल्लें (फॉल्कि सारकें,पुणून काळें) 
खाड, तश्यो बयर पिळिल्ल्यो काळ्यो मिशयो. उलोवपाक उबो रावलो म्हणटकूच 
लोकाचेर ताची भूल पडटा आनी लोक गुल्ल जावन तो कितें सांगता तें आयकत 
रावतात म्हणपाची ताची नामना आशिल्ली. म्हूण आमी दोगूय - हाव आनी दत्ताराम 
- सभेक गेले. घसघस करून व्हांवतल्या घसघश्या सारक्या तागेल्या ह्या उलोवपाचो 
ठेको कितें आसचो? “आमी पुर्तुगेज ही गजाल आमी विसरूक फावना. पुर्तुगेजांक 
ल!गुनूच आमी मनीस जावंक पाबल्यात हे गजालिचो आमकां अभिमान दिसूंक 
जाय हो. म्हर्जे आंग शिरशिरून आयले. भायर सरतकूच हांवें दत्तारामाक म्हळें, 
et अवनत रे ही ह्या मनशाची!... आपणाक किरिस्तांबपणाचो अभिमान... 
किरिस्तांवपणाक लागुनूच आपूण मनीस जावंक पावलां अशें म्हळळें जाल्यार समजूं 
येतालें. पुणून हाका आपणाल्या पुर्तुगेजपणाचो अभिमान!... शी...इतलो लाचार 
जावप रे सत्ये मुखार येदया व्हड मनशान?” दत्ताराम पिरायेच्या हिसपान “मॅच्युअर. 
ताणें Fees, “तुका कितें दिसलें, तो पुर्तुगेज सत्येक मस्को मारता म्हण? च्ये, तो 
मनापसून उलयला. ताका दिसता तें सत्यूच उलयला. गोंयांत किरिस्तांवपण आनी 
पुर्तुगेजपण वेगळावंक येनात. किरिस्तांव म्हळ्यारूच पुर्तगेज असो अर्थ जाता. 
पर्यायवाची उतरां हीं. इगर्जन हांगा लोकांक किरिस्तांव करूंक नात, पुर्तुगेजूच चड़ 
केल्यात.' तीनसांज जायसर तो खंयच्यान तरी 'कार्ता ऑर्गानिका दु इम्पॅरियु 
कोलोनियाल' घेवन आयलो. आनी तांतलें एक कलम ताणें म्हाका वाचून दाखयले. 
तातूंत इगर्जेचें वर्णन Instrumento da civilizagao e influéncia 
Nacional अशें स्पश्ट उतरांनी केल्लें. सादे भाशेंत सांगचें जाल्यार, गोंयांत 

“लोकांक पुर्तुगेज करपाचें आनी पुर्तुगेज प्रभाव वाडोवपाचें , इगर्ज एक सरकारी 
खाते आशिल्ले. म्हणुंया, संस्कृतायेचें आनी धर्माचे खातें आशिल्ले. म्हाका हैं 
नवे. | 

दुसर्‍या दिसा दत्तारामान 'आ मार्ज दुमा कार्ता (A margem duma 
carta) नांवाचें एक ल्हानशें पुस्तक हाडून म्हाका वाचपाक दिलें. आन्तोनियु 
आल्विश्‌ नांवाचो एकलो कोण मुम्बयंत पुर्तुगेज 'कोन्सूल' म्हण काम करतालो. 
ताणें मिनेझिस ब्रागांसाक एक उकती चीट बरयल्ली. हे चिटयेंत ताणें म्हळळें, 
'पुर्तुगेजांनी तुमकां पुर्तुगेज भास शिकयली, येवरोपेव संस्कृताये कडेन तुमचो संबंद 
जोडून दिलो, येवरोपेब चालि-रिती शिकयल्यो म्हण हेर भारतियां परस तुमी वेगळे 
जावंक पावले हें तुमी ना म्हणशात व्हय? पुर्तुगेज गोंयांत पावूक नाशिल्ले जाल्यार 
तुमी आयज आसात तशे जावंक पावतले आशिल्ले व्हय?' मिनेझिस ब्रागांसान 
आन्तोनियु आल्विशाचे हे चिटयेक दिल्ली जाप ह्या पुस्तकांत आशिल्ली. मिनेझिस 
ब्रागांसान म्हळळें- 


'भारतियां परस आमी वेगळे न्हय, अशे हांव खय म्हणटा? उरफार्टे, आमी 
वेगळे, सामके वेगळे अशेच हांव म्हणीत आयला. पुर्तुगेज गोंयांत पाविल्ल्यानूच 
कौरव-पांडवांच्या झुजाची कथा आमकां केन्नाच कोण सांगूक पावलो ना. ताचे 
बदला 'होराती आनी 'कुरियाती' ह्या बाबिलोनांतल्या लोकाच्या झुजाच्यो कथा 
आमी शिकूक पावले. आमकां मौर्य, गुप्त वा मोगल साम्राज्यांचो इतिहास कोणें 
शिकयलो ना. ताचे बदला इजिप्तांतल्या फाराओंचो इतिहास बेस बरो शिकयलो. 
शिवाजीच्या पराक्रमां बदला नेपोलियनाच्या पराक्रमाच्यो खबरी आमकां कळ्ळ्यो. 
'शाकुतला' बदला आमी “hs लुईश द सौझ' नाटक शिकूक पावले. रामायणा 
बदला 'उशू लुझीयदश'चीं पारायणां करूक पावले. गोंयकार हेर भारतियां परस 
साप वेगळे हातूंत seals दुबाव ना. हेर भारतीयांक आपणालो इतिहास खबर 
आसा. आमका गोंयकारांक आमच्या इतिहासा परस ज्यू लोकांचो इतिहास चड 
बरो खबर आसा. बाकिचे भारतीय भारतीय उरल्यात. पुर्तुगेजांनी आमकां पुर्तुगेज 
भास, पुर्तुगेज चाली-रिती शिकोवन आमकां आमच्याच देशांत परकी करून 
उडयल्यात...' 


मिनेझिस ama भागीर उसळून ताका विचारता -- 


'तुमचें म्हणणें कितें, वाश्कु द गामाचे पांय भारतभुंयेक लागूंक नाशिल्ले 
जाल्यार, आमी गोंयकार खोतिगांवच्या वा वागेरीच्या wart ह्या झाडा वयल्यान 

त्या झाडार फकत उडयोच मारीत रावतले आशिल्ले?... प्रगती कितें पुर्तुगेजांक 
लागुनूच संवसारांत घडून आयल्या? सुयेझ कानाल कोणें, वाश्कु द गामान 
बांदिल्लो? रेडियोचो सोद कोणें, पुर्तगेजान लायिल्लो? 

मिनेझिस ब्रागांसाक इगर्ज नास्तीक आनी पाखंडी कित्याक म्हणटाली, ताचें 
बरप कोणेंच वाचूंक जायना अशे फतवे कित्याक काडटाली, तें हैं ल्हानशें पुस्तक 
वाचून स्पश्ट बरें कळूळे. 


एक दीस वाटेरूच चिंतामणरावांची भेट जाली. फोंडें सुटत पसून आमी 
एकामेकांक मेळूंक नाशिल्ले. at, तूं खंय शिकता? बी विचारून जातकूच 
“चल, तुका नवीं चित्रा दाखयतां.' अशें म्हणून ते म्हाका आपणागेर घेवन गेले. 
चिंतामणरावांक नक्षत्रविदूयेचें पिशे तशे चित्रांचे पिशे. शेकड्यांनी चित्रां ताणीं एकठांय 
केल्लीं. चित्रां पळोवन जातकूच हांव उठलो. 'काकाक मेळटलो?' तांणीं विचारले. 
काका म्हळ्यार शांबाराव सरदेसाय. हिन्दू समाजाचे एक फुडारी. एक व्यासंगी 
विद्वान. चिंतामणराव artes चिरंजीव. हांवें red, 'मेळुंया'. आमी माळयेर गेले. 
थंय शांबारावांलो 'दरबार' भरिल्लो. तांगेले दोग तीग eve - तेवूय हिन्दू समाजाचे 
फुडारी - थंय बशिल्ले. म्हजी वळख करून दितकूच शांबारावांनी म्हळे, हांव 
वळखता... येदोसो आसतना तुका दीवाक पळेल्लो. गुजराती शिकतालो.... मराठी 
तुका येनाशिल्ली. म्हण तुका eta 'इसाप निती चे दोन खंड मुम्बयच्यान धाडिल्ले, 
याद आसा?... तू आतां मराठी वाचूंक लागला म्हूण चिंतामण सांगी... मराठींत 
नवीं नवीं पुस्तका भायर सरत आसतात... वाचीत राव... भाशेचो सराव दवरूक 
जाय... ना जाल्यार ती कळमेता', ताणीं red. 'म्हाका खबर आसा . हावें जाप 
दिली आनी विचारलें, “तुमी शणै गोंयबाब वाचला?... शणै गोंयबाबां संबंदान 
तुमचें मत्त कितें?' शांबारावां म्हऱ्यांत बशिल्ले तांचे मदल्या दोगांक हांवें हो प्रस्न 
पयलीं विचारिल्लो. एकल्यान तांकां मूर्ख teed आनी दुसऱ्यान मराठींत ताका 
कोणे लेखलो ना म्हण तो कोंकणींत बरोवपाक लागलो अशें म्हळळें. म्हज्या प्रस्नाक 
शांबाराव कितें जाप दितात ती आयकुपाक तेवूय उत्सूक आशिल्लेवरी दिसले. 
शाबारावांनी एक उस्कार सोडून जाप दिली, 'एक विद्वान आनी व्यासंगी मनीस... 
TH, वाट चुकिल्लो' मागीर, कोंकणी मराठीची बोली कशी आनी आमची परंपरा 
मराठी कशी ते म्हाका समजावन सांगले. शांबारावां लागीं वाद घालपाचें काळीज 
म्हाका नाशिल्‍लें. आनी वाद घालपांत अर्धूय नाशिल्लो. मनांत फकत इतलेंच 
Fed, ते किरिस्तांच म्हण आपणाक पुर्तुगेज लेखतात. तुमी हिन्दू म्हण आपणाक 

महाराष्ट्रीय लेखतात. ते पुर्तुगेज न्हय. तशे तुमी महाराष्ट्रीय न्हय. तुमी आपणाक 
कितें मानतात हाका मोल ना. मोल आसा तें सत्याक. आनी सत्य एकूच. तुमी 
'कोंकणी . हें तुमीय नकळत, तेवूय नकळत. तुमचें दोगांयचें मानस एक. दोगूय 
तुमी रुढिंचे दास. तुमकां ह्या बंदेपणांतल्यान सोडयले बगर तुमी तुमी म्हण मुखार 
येवपाची निखालूस आस्त ना. 

वर्स सुरू जावपाक कोंक्रणीचो वावर कितलो गरजेचो हाची जाणवीक जाल्ली. 
आतां बर्स सोंपपा कडेन आयिल्ले तेन्ना कोंकणीचो वावर कितलो कठीण हाची 
जाणवीक जाल्ली. 


म्हाका त्या वर्सा सोळा भर जाल्लीं, सतरावे लागिल्ले. 

३. कांय आगळे संस्कार 


सतरा अठरा वर्सा म्हळ्यार, भुरगेपण सोंपलां, तरणेपण अजून सुरू जावंक 
ना, ह्या संधीकाळांतली एक नाजूक पिराय. हे पिरायेरूच भुरग्याक मिसरुटो फुट्टात 
आनी मिसरुटां वांगडा ताका मत्तांय फुट्टात. “हांव कितेंय तरी दिव्य भव्य करून 
दाखयतलों... हांचे वरी (भोंबतणच्या लोकां वरी) जावंचो ar’ हो हावेसूय हेच 
पिरायेर ताच्या मनांत जागो जाता. 


हेच पिरायेर म्हज्या हातांत विवेकानन्दाले जिवीत पडलें. 


विवेकानन्द संन्याशी आनी संन्याशी सदां देव देव कर म्हूण सांगपी आसता 
असो ते मेरेनचो म्हजो समज. पुणून ह्या संन्याशांत म्हाका एक व्हडलो देशभक्त 
दिश्टी पडलो. बंदेपणाची सुमारा भायर तिडक आशिल्लो. सगळ्यांत चड़ 
भिजूडपणाची आनी दुबळेपणाची तिडक आशिल्लो देशभक्त. 'येत्या त्या पन्नास 
वर्सांत देश सोडून कित्याचोच विचार करप ना. देश सोडून धर्म ना, देश सोडून 
देव ना... अख्खे जिवीत देशा खातीर झरयतलो असो नित्शय करात. गांवागांवांनी 
वचून लोकांक सांगात, उठात, जागे जायात. कितले दीस आशे न्हिदून रावतले? 
हेर जीव जल्माक येतात "Ad झक नात म्हण जियेतात, तशेच तुमीय जल्माक 
आयल्यात आनी मरूक नात है हीते , काय मरचे पयलीं फाटल्यान कसलीय 
कुरू दवरून वतले? मुखा वयल्या पिळग्यांक तुमी किते दिवन वतले? तुमच्यांत 
प्राण आसा, एक आत्मो आसा. ताका एकनिष्ठ रावशात जाल्यार तुमी आकांताचे 
शक्तिशाली जातले. मागीर, हिमालय तुमकां हेवटेनचो तेवटेन मोखून मारचो सो 
दिसलो जाल्यार तुमी तो कांय न्हय सो करून मोखून मारतले. पुराय हिन्दी 
म्हालसागर एका घोंटांत पियेवन उडोबंक पावतले.' सतरा अठरा वर्साचे पिरायेर 
भुरयाक असलीं उतरा वाचूक मेळळीं जाल्यार, खंयचो प्राणवान भुरगो हिमालय 
हेवटेनचो तेवटेन मोखून मारपाक फुरफुरून येवचो ना? 

हांवें विवेकानन्दाले जिवीत वाचलें asi, मराठींत तेरा भागांत ताचें संपूर्ण 
le) तेंबूय वाचून काडलें. वेदान्त सगळो माथ्या वयल्यान गेलो. पुणून 
कालम्बा ते आल्मोडा व्याख्यानमाला वाचली तेन्ना ल्हेवेन ल्हंब फुलून आयली. 

आमच्या देशा कडेन अशें कितेंय तरी आसा, की जें येवरोपा कडेन ना हे 
जाणविकेनूच हड्डे फुलून आयले. आनी भारताचो धर्मविचार, तत्वविचार, ताचें 
समाजशास्त्र, साहित्य, स्थापत्य सगळे समजून घेवपाचो, भारताच्या उदात्त 
घ्येयवादाकडेन एकरूप जावपाचो हावेस मनांत जागो जालो. 


त्या वर्सा गिमाचे सुटयेचे तिनूय म्हयने हांव विवेकानन्दाच्या सांगातांत उरलां. 


सुटयो सोंपोवन १९४२ त १५ जुनाच्या अदमासाक पणजे आयलां तेन्ना 
प्रासारूच म्हाका नानदाद मेळ्ळो. उचांबळीत जावन ताणें सांगले, 'हिन्दुस्तान अंदू 
वर्सा स्वतंत्र जाता म्हळ्यार जाताच. 


नानदाद म्हळ्यार दोतोर नारायण भेंब्रे. दोतोर ते अजून जावंक नाशिल्ले. 
दोतोरकी शिकताले. आनी लिसेवाचे परिक्षेक भुरग्यांक तयार करपी एका इंशूतितुतांत 
- इंशृतितूत आर्गाश्तीन्यु लौरेंसांत- शिकयताले. ध्येयवादी, सादे, निर्मळ, उजू 
चलणुकेचे म्हण तांची एक छाप मनाचेर पडिल्ली. भारत-भक्तीन तांगेली ल्हंवेन 
ल्हंव फुलून येता ती पळोवन पणजेंतले कितलेशे विद्यार्थी तांच्या प्रभावांत आयिल्ले. 
हाकाच लागून हेर प्रोफसोराक आमी प्रोफसोर अमको, प्रोफसोर तमको म्हण उलो 
मारताले तेन्ना नानदादाक प्रोफसोर भेंब्रो म्हणचे बदला नानदाद ह्या घराव्या नावानूच 
उलो मारपाक लागिल्ले. हिन्दुस्तान स्वतंत्र जाता म्हण नानदाद सांगता जाल्यार 
खऱ्यांनीच ते स्वतंत्र जाता अशें हांव मानपाक लागलों आनी कांय सप्तकां तांचे 
भोंबतणी आनाळ्यो गुनाळ्यो काडपाक लागलों. 


भायर दुसरें म्हा-झूज नेटान चलतालें. तेवटेन येवरोपांत एक एक देश माङ्डीत 
हिटलर मुखार सरत राविल्लो. हे वटेन जपान आशिया खंडांतले सिंगापूर, जावा, 
सुमात्रा, मलाया, बी वाटार घेत घेत रंगूनाक पाविल्लें.खंयच्याय खिणाक तें 
हिन्दुस्तानांत भितर सरू येतालें. सरले जाल्यार इंग्रजी राजवटीक उबगल्ले सगळे 
हारतुरे घेवन ताका येवकार दिवपाक मुखार येतले आशिल्ले. तें भितर सरतकूच 
इंग्रजांच्या शेकांतल्यान हिन्दुस्तान आपशी मेकळें जातलेंच आशिल्ले. पुणून, 
हिन्दुस्तान हिन्दुस्तानी लोकांच्या हातांत दिवन जपान परतें वतलें आशिल्ले व्हय? 
खरेपण नाशिल्लें. कित्याक, जपान झुजांत पडलां त्याच वेळार ताणैं पुराय आशिया 
खडाचेर आपणालें साम्राज्य पातळावपाचो हावेस उकतो केल्लो. ‘arg निप्पोन' - 
विशाल जपान - हो ताचो हावेस आशिल्लो. मंचुरिया गिळिल्लें. चीनाचे कांय 
बाटारूय ताणें गिळिल्ले. गांधींक हे एक व्हड आहवान कशे दिसले. ते म्हणपाक 

लागले, जपान घुरी घालून हिन्दुस्तानांत आयलें जाल्यार ही घुरी परतून लावपाच 
तांक इंग्रजांत ना. इंग्रज सिंगापूर, जावा, सुमात्रा, मलाया सगळे कडले फार 
सरल्यात. तशे ते हांगाय फाटी सरतले. जपानी घुरी परतून लावपाचे काम आमकां 
करचें पडटलें. तांचेर निंबून उपकारचें ना. पुणून, ते खातीर पयलीं हिन्दुस्ता' 
हिन्दुस्तानी लोकांच्या हातांत दिवन इंग्रजानी हांगासल्ल्यान बचूंक जाय. आपूए 
जावन ते गेले नात जाल्यार आमी तांचे आड चळवळ करून तांकां वचात म्हूण 
सांगूक जाय. 

जुलय म्हयन्यांत काँग्रेसीन इंग्रजांक वचात म्हण सांगपाचो थाराव पास केलो 
उपरांत, देशांत चळवळिचें at व्हावपाक लागले. सदूदां कितें-न्हय-कितें उलोवन 
आनी बरोवन गांधी ह्या वाऱयाचो नेट वाडयत गेले. आठ ऑगष्टाक काँग्रेसीः 
इग्रजाक तुमी हागासल्ले आतां वचात (sate इण्डिया) म्हूण अलूटिमेटम्‌ दिलो 
आनी 'हे खेपे आमी हिन्दुस्तान स्वतंत्र करतले म्हळ्यार करतलेच करतले... न 
जाल्यार झुजा मळार प्राण ओंपतले.' ह्या अर्थाचो करेंगे या मरेंगे चो मंत्र लोकां 
दिलो . 


णव ऑगष्ट उजवाडचे पयलींच सरकारान गांधीं सयत सगळ्या कांग्रेस 
फुडाऱ्यांक धरून भितर घाले आनी त्याच दिसा ज्वालामुखी पेटचो तसो देश 
फटक्‌ करून पेटलो. 


गोंय हरशीं 'जगा भायलें'. फाटल्या चार शतमानांच्या काळांत जिवीत 
सकलवयर करपी कितल्यो-श्यो घडणुको हिन्दुस्तानांत घडल्यो. त्यो गोंयचे ल्हंबेक 
लेगीत आफडूंक पावल्यो नात. मोगल आयले, दिल्लीच्या तख्तार बसले, पुराय 
हिन्दुस्तानांत पातळ्ळे. ताच्या शंबर वर्सा पयलीं फिरंग्यांनी बांदिल्ल्यो इगजो eed 
मुखार काडून गोंयांत उब्यो आशिल्ल्यो, आग्य़राच्या ताजमहाला परस आनी 
दिल्लीतल्या लाल किल्ल्या परसूय पिरायेन जाणट्यो. मोगलां आड शेजरा महाराष्ट्रांत 
छत्रपती शिवाजीन आकांताचें एक बंड मांडले. महाराष्ट्रांतले कितलेशे बीर प्राण 
होगडावन हुतात्मे जाले. तरूय गोंयची न्हीद एका दिसा पुरती लेगीत खळूक पावली 
ना. इंग्रज आयले. तांणी मोगलांचे साम्राज्य ना केलें, १८५७तलो विद्रोह जालो, 
जिवीत धवळून काडपी लोकमान्य टिळकांचे आंदोलन deo, क्रान्तिकारकांचे बॉम्ब 
फुटले. निमाणे, गांधी आयले. एका सारकीं सत्तावीस वर्सा आपुणूय सारके न्हिदले 
नात. दुसऱ्याकूय न्हिदूंक दिले नात. इतलें हें गोंया भायर चल्लें. पुणून गोंयकारांच्या 
फॅराद फाता त मात लेगीत चुरी पडली ना. गोंयान कितेंच आपणाक लावन घेतलें 
ना. सगळ्या घडणुकां कडेन तें 'सुसेगाद' अलिप्ततायेन पळेत ues. त्याच 

1942 त 9 ऑगष्टा उपरातच्या दोन fear भितर पणजेंतल्या वीस तीस 
है. तकलेर धव्योफुल्ल गांधी तोपयो दिश्टी पडपाक लागल्यो, नानदादा 
भोंबतणी जे तरणाटे आनाळ्यो गुनाळ्यो काडटाले ते सगळे फुरफरून आयले. 
रामनाथ कुडचड़कार म्हज्या शेजरा रावतालो. म्हजेच बरोबर इंशतितुतांत शिकतालो. 
ताणें म्हाकाय एक तोपी हाडून दिली. आनी हांवूय त्या बीस तीस भुरग्यांत भरसलों . 


उपरातच्या पयल्याच आयतारा आलतिन्यार बिश्पाचे पालासी कुशीक एका 
मळार (आयज सर्कीट हाउस आसा थंय) कांय भुरगे एकठांय जमले आनी तांणी 
एक "विद्यार्थी संघ सुरू करपाचो निर्णय घेतलो. दास (लक्ष्मीदास) बोरकार, 
बाबला शिंगबाळ, मनोहर बुडकुलो, जयराम धोंड हाणी फुडाकार घेतिल्लो. तांणी 
संघाची एक नेमावळूय तयार करून हाडिल्ली. म्हाका उगडास आसा, संघाच्या 
नावाक काँग्रेस हें उतर जोडूक जाय अशें कांय जाणाचें म्हणणें आशिल्ले. ताचेर 
थय दीसभर भासाभास चलिल्ली आनी नेमावळिच्या एका एका कलमाचो बारीक 
कीस काडून ताका नीट रूप दिवपाचो वावर HE पा. पुं. शिरोडकारांनी केल्लो. 


पा. पु. शिरोड़कार नानदादाचे पिळगेंतले. तेवूय आमच्यांत भरसल्ले. धीट 
गोयकारां मजगतचे एक म्हूण आमका तांचो भौमान. तांच्याय माथ्यार गांधी तोपी 
आयिल्ली. 

दीसभर भासाभास करून निमाणे आमी 'कवाईत चे वर्ग चलोवचे अशें 
थारायलें. रोखडेच लाठयो घेवन आमी आलृतिन्यार त्याच मळार सकाळच्या संक 
कवाइती खातीर वचपाक लागले. गजानन सांखळकार आमचे कवाईत शिक्षक. 
एक देशाभिमानी मनीस. विचारान सावरकरवादी. कवाईत सोंपतकूच आमच्यांतल्या 
कांय जाणांक तांणी आपणागेर व्हरचे आनी सावरकरवादाची आमकां दीक्षा दिवची. 
तागेल्या ह्या शिष्यांत हांव एक आशिल्लो. आनी बाबला शिगबाळ एक आशिल्लो. 
'माझी जन्मठेप', “स्वातंत्र्य समर हीं पुस्तकां etd सांखळकरांकडलींच व्हरून 
वाचल्यांत. देड दोन म्हयन्यां भितर हांव Heel सावरकरवादी जालों. हिन्दुत्ववादीच 
खरो राष्ट्रवादी आसू येता, पातयेवपा सारको देशांत आसा तो फकत हिन्दू, अशें 
मानपाक लागिल्लों. हांवे आनी बाबलान एके रातीं 'ज्याची मातृभू पितृभू आणि 
पुण्यभू हिन्दुस्तान तोच, हिन्दू , "हिन्दुस्तान हिन्दुओंका, नहीं किसी के बाप का' 
ह्या घोशणांनी पणजेंतल्यो कांय वणटी रंगयल्ल्यो. 

कांय म्हयन्यांनी सांखळकारांक पणजी सोडून खंय तरी दुसरे कडेन aad 
पडले. तांकां निरोप दिवषाचो एक सुवाळो विद्यार्थी संघान नानदादाच्या इंशतितुतांत 
घड़ोबन हाङलो. नानदाद अध्यक्ष आशिल्ले. वेदीर एका कदेलार एक Fat 

दवरिल्लो. ताचेर हिन्दुस्तानाचो नक्सो हुमकळायल्लो, दुसऱ्या एका : 5 
सांखळकार बशिल्ले. नानदादान एक ल्हानशें उलोवप केलें आनी विद्यार्थी संघाच्य 
नांवान फुलांचो एक हार सांखळकारांच्या गळ्यांत घालपाक ते मुखार सरले. नानदाः 
हार घेवन आपणा वशीन येतात ते पळोवन सांखळकार कदेला वयले उठले. मुखाः 
सरले. हार आपणाल्या हातांत घेतलो आनी तुरतुरीत वचून तांणी तो हिन्दुस्तानाच्य 
नक्शाक घालो. ताळयांचो कडकडाट जालो. म्हजी ल्हंबेन ल्हंव फुलून आयली. 


हांव गांधी तोपी घालतां, लाठी घेवन आलूतिन्यार कवाइतीक वतां 
सावरकरांची पुस्तकां वाचतां, सावरकरी घोशणांनी पणजेंतल्यो वणटी रंगयतां ६ 
मात पसून मानूंक नाशिल्लें तें दत्तारामाक. ताणें म्हजीं फकांडां मारचीं. 'जांचे भितरल 
जिवीत पोकळ आसता तेच गांधी तोपयो बी घालून भोंवतात. बाबड्यांक आपणाले 
भितरलें रितेपण आपूण उकतें करून दाखयतात म्हणपाचें खबर ना. अशें म्हणचे. 
तोपयो घालून देशभक्तिचीं कित्याक प्रदर्शनां करूंक जाय, देशभक्त चार-चौगः 
सारकोच दिसूंक जाय, भेसा वयल्यान तो वळखूंक येवंक जायना... चार चौग! 
परस आपूण वेगळो म्हूण दाखोवपी मनीस “ल्हान आसता, अशें जायतें किते 
दुखपा सारके उलोवचें. 


जिस्त ह्या वेळार कांय खबरी कानार येवन आदळळ्यो. 


कोण म्हणपाक लागले, हेगडे देसायांच्या दळवयपणा खाला कुसमण, सांवड्डें, 
मडगांव ह्या वाटारांतले काय क्रांतिकारी एकठांय जाल्यात. ते एकाच दिसा गोंयच्या 
इकरौय तालुक्यातल्या इकराय 'क्वार्तेलां'चेर (पोलीस चौक्यांचेर) हल्लो करपाचे 
आसात. कोण म्हणपाक लागले, करमळे पा.पुं.शिरोडकारांच्या नेतृत्वा खाला कांय 
क्रान्तिकारी एकठांय जाल्यात. तांणी रिवॉल्वरां, पिस्तोलां, कारतुशी एकठांय 
केल्यात. ते ह्याच दिसांनी ‘sora’ करपाचे आसात. एक दीस आनीक एक खबर 
कानार आयली, सत्तरींतलो दीपा राण्याच्या घराण्यांतलो एक तरणाटो- हिरोजी 
राणो आपूण गवर्नराक मारतलोंच म्हूण पेटला. ताका काशिनाथ तेंडुलकार नांवाचो 


सत्तरींतलोच एक क्रांतिकारी मेळूळा. दोगूय ह्या दिसांनी केन्नाय तरी गवर्नराचेर 
गुळयो सोडपाचे आसात. 


मागीर, एका फुडल्यो एक वाऱया वयल्यो wat येवपाक लागल्यो. “आयज 
होवें हिरोजी राण्याक पणजे पळेल्लो. ताचे बरोबर काशिनाथ तेंडुलकार आशिल्लो. 
दोगूय पालासी भोंबतणी लिपून भोंवताले...' म्हणटासर 'हिरोजीक काल पोलिसांनी 

धरून व्हेला...काशिनाथ तेंडुलकाराक ते आतां सगळे कडेन सोदतात' ही खबर 
आयली. 


हांतल्यो कांय खबरों खत्यो आशिल्ल्यो. 'उठावा'चे बेत Gaara कांय 
जाणांनी केल्ले. हिरोजी राण्याक खर्‍यांनीच पोलिसांनी धरून व्हेल्लो. काशिनाथ 
तेंडुलकार Gata ताचो सांगाती आशिल्लो. पुणून कोणाचोच कोणा कडेन 
कसलोच संबंद नाशिल्लो. संघटीत रुपान कोणूच कितेंच करी नाशिल्लो. सगळे 
विस्कळीत रुपान चलतालें. असल्या ह्या बे-जबाबदार वातावरणांत एक दीस 
दत्तारामान म्हज्या माथ्या वयली तोपी बळयां झोंबून काडली आनी म्हळें, 'अर्दकुटे 
हे लोक सगळे. खंयूय ठो ढूम करतले आनी पळून वतले. मागीर पोलीस गांधी 
तोपयो घालून भोंबतल्यांक धरून व्हरतले आनी मार मार मारतले. दुसऱ्यांच्या 
कर्माची फळां भोगप ही कसली देशभक्ती? पिशेपणाकूय म्हूण एक शीम आसता. 


त्या दिसा म्हज्या माथ्या बयली गांधी तोपी देवली. 


किरिस्तांवां मजगतचो राष्ट्रवाद 

राष्ट्रवादी फक्त हिन्दूच आसूं येता, किरिस्तांव सगळे फ्रोइलानु द मेला सारके. 
मिनेझिस ब्रागास फकत एक आडवाद, ह्या म्हज्या सावरकरी सस्काराक त्याच 
वर्सा वेर गेली. 


इशतितुतांत येवाग्रियु ज्यार्ज शिकपाक येवंक लागलो. हो भुरगा चार चौगां 
सारको आसूंच नज, सामान्यां भायलो आसूंक जाय हें ताचे दोळेच सांगताले. 
म्हज्याच वर्गांत शिकतालो. पुर्तुगेजींत बरयल्लीं आपणालीं दोन पुस्तकां ताणें म्हाका 
वाचपाक दिली. एक Santos on arruaceiros ( सत काय वाटमारे) नांवाचें 
आनी दुसरें Reforma no vestuario (भेसांत सुधारणा) नांवाचें. जाचे कडेन 
किरिस्तांव समाज सदांच भक्तिभावान पळेत आयला तो सां फ्रांसिश्कु शावियेर 
संत नाशिल्लो, एक वाटमारो आशिल्लो, तो गोंयांत लोकांक ख्रिस्ताची सुमुर्त 
शिकोवंक येवंक नाशिल्लो, पुर्तुगेज साम्राज्य घट करपाक आयिल्लो; ताणें चमत्कार 
बिमत्कार कांयच करूक नात, लोकांचेर आगळिको करून, तांकां फटोवन बाटयल्यात, 
हो एका पुस्तकाचो विशय. (सां फ्रांस्काच्योच fact दिवन ताणें आपणाले म्हणणें 
सिद्ध करून दाखोवपाचो तातूंत यत्न केल्लो, ) दुसर्‍या पुस्तकाचो विशय किरिस्तांव 
देशभश्टो जाला, ताका देशभक्त करचो जालो जाल्यार सगळ्यांत पयलीं ताच्या 
भेसांत बदल घडोवन हाडूंक जाय, ग्रावात फात (सूटबूट टाय) सोडून ताणें सादे 
सदरे लेंगे घालूंक जाय, मेय बुटां बदला सादें जोतें घालून भोवंक जाय, बायलांनी 

व्हिस्तिदा बदला साडयो न्हेसूंक जाय, हो. 

दोनूय पुस्तकां वाचून हांवें ताका म्हळें, येवाग्रियु, तुका फिरंग्यानी हुलपावन 
कसो मारलो ना रे अजून? कांयच न्हय जाल्यार तुका धरून मस्मीक धाडपाक हीं 
दोनूच पुस्तकां पुरो आशिल्लीं.. 

“तांणी अशें कितेंय करचें म्हण्णूच तर हांवें तीं म्हज्या नांवान छापून हाडल्यांत! 
ताणें जाप दिली. | 


येवाग्रियु आपणाक ज्युलियांव मिनेझिसांचो शिष्य मानतालो. आनी 
ज्युलियांवाचो राष्ट्रवाद किरिस्तांवांक इगर्जच्या प्रभावांतल्यान मेकळो करूक जाय, 
तेच बरोबर तांकां हिन्दुत्वा पेल्यान seach जाय - Contra Roma e alem de 
Benaras अशें म्हणपी आशिल्लो. ज्युलियांवान ह्या नांवाचें एक पुस्तकूय बरयल्ले. 

ज्युलियांवाचें शिक्षण जर्मनींत जाल्ले. हिटलराचीं कांय तंत्रांय ताणें 
आपणायल्लीं. जी तकली अनुशासनान फातराळ जाल्या तिका समजावन सांगले 
म्हण ती समजून घेवपाची ना, तिका धसके दिवंक जाय, तेन्नाच ती येवजूंक 
लागतली, गोंयच्या किरिस्तांवांची, चड करून किरिस्तांव भौसाची, तकली इगर्जन 
पाशाणा सारकी घट करून उडयल्या, तिका धसके दिले बगर ती विचार करपाची 
ना, हें तागेलें क्रान्तिशास्त्र. ह्या क्रान्तिशास्त्राक धरून ज्युलियांवान एक खेपे 
असोळणे, वेळळी, कुंकळ्ळेचे कितलेशे खुरीस मोडून उडयल्ले. पाद्रिंची, भावार्त्यांची 
आनी सरकाराचीच न्हय, तर त्या वाठारांतल्या हिंन्दूचीय अंतरमाळ उडिल्ली. 'हांचे 
गोमटेर देवचार बसला.' अशें हिन्दूय म्हणपाक लागिल्ले. पुणून ज्युलियांवाक 
जाय आशिल्लें तेंच जाल्ले. हे करणेक लागून ताचे भोंबतणी कांय तरणाटे एकठांय 
जाल्ले. येवाग्रियु तांच्यांतलो एक. 

ज्युलियांवाचो राबितो मुम्बय. 'गोमंतक' नांवाचें कोंकणींत (रोमी लिपींत) 
तो एक सप्तकी नेमाळें चलयतालो. आनी आपणालें काळीज तातूंत ओततालो. 
रोमी लिपींतलीं, कोंकणी नेमाळीं सदांच 'पुर्तुगेजांनी आमकां किरिस्तांव केल्ल्यान 
आमी मनीस जावंक पावल्यात' हे तरेची भौसाक शिकवण दीत आयिल्लीं. “गोमंतक 
हैं पयलेंच रोमी कोंकणीतले राष्ट्रवादी नेमाळे आशिल्ले, जें जिस्त उरफाटें 'पुर्तुगेजांक . 
लागून आमी देशभश्टे जाल्यात, आमच्याच देशांत परकी जावन पडल्यात' अशें 
सांगतालें आनी तांकां धसके दीत राविल्लें. 

Pa येवाग्रियु आनीक एकल्याचें नांव भौमानानूच न्हय, तर भक्तिभावान घेतालो. 
त्रेश्ताब ब्रागांस कुन्याचें. तो म्हणटालो, गोंयकारां मजगतीं व्हड मनीस फकत 

दोगूच जावन गेल्यात : फ्रांसिश्कु लुईश गोमिश एक, आनी मिनेझिस ब्रागांस 
दुसरो. त्रिश्तांव ह्या दोगांय परस व्हड. 

एक दीस आमी दोगूय काम्पालार पासयेक गेल्ले. एका बांकार बसून न्हयची 
व्हांवती नियाळीत राविल्ले. अवचीत येवाग्रियान म्हळे, ‘fad आसा, जाणा मरे! 
मनीस फकत देशभक्त आसलो म्हूण उपकारना. देश ताच्या हातांत गेलो जाल्यार 
देशाक तो कसलें रूप दितलो तें पळोवंक जाय. जवाहरलालाच्या हातांत देश गेलो 
जाल्यार देशाक तो समाजवादी रूप दितलो. सावरकराच्या हातांत गेलो जाल्यार 
तो ताका कसलें रूप दितलो? देशांत सुमार तीनशें चारशें संस्थानीक आसात. 
सावरकर तांचें किते करतलो? कितलेशेच जमीनदार आसात. सावरकराच्या हातात 
तांचे fed जातले? संस्थानां उरतलीं? जमीनदारीय उरतली? उद्देगपती आनी 
कामगार हांचे संबंद कसले आसतले? जवाहरलाला कडेन ह्या सगळ्या प्रस्नांच्यो 
जापो आसात. ताचे मुखार फुडाराच्या हिन्दुस्तानाचे एक स्पश्ट चित्र आसा. 
सावरकरां कडेन असलें कसले चित्र आसा व्हय?... कसलीय आर्थीक विचारधारा 
आसा व्हय? आसा तो फकत देशा विशिचो जळजळीत अभिमान. असलो अभिमान 
सालाझाराकूय पुर्तुगाला संबंदान आसा. हिटलर मुसोलिनीकूय आपापल्या देशां 
संबंदान आसा... देशभक्ताकडेन देशाच्या अभिमाना भायर आनीक कितेंय आसूंक 
जाय. देशाक कसले रूप दिवचें हाचे एक स्पश्ट चित्र आसूंक जाय. तें नासत 
जाल्यार देशभक्त 'म्हजो देश व्हडलो' अशें म्हणपाक लागता आनी हकूमशाह 
जाता. आमकां विदेशी हुकूमशाहांचे सुवातेर देशी-हकूमशाह बसोवपाचे आसात 
व्हय? ५८ x SA, 


आरे! हय मरे! हीं तिनूच उतर्श Fest तोंडातल्यान भायरसरेल्ीं 

ऑगष्टांत जी चळवळ सुरू जाल्ली' से मेन देशांत मेरेन ट्रेशांत॑ नेटान चल्ली 
हजारांनी लोक मेले. लाखांनी .बंदखणींत पावले. उपरांत तोडफोड सुरू जाली 
तिवूय नेटान चल्ली. करतां करतां तिवूय fread वचूंक लागली. इंग्रज सरकारान 
खबरेपत्राचेर कडक सेन्सर बसयल्ले. हाका लागून ज्यो खबरी हरशीं कानार पडटाल्यो 
त्योय आतां पड़पाच्यो बंद जाल्ल्यो. आमच्या 'कवाइति'च्या वर्गाकूय गळटी 
लागिल्ली. गिमाच्यो सुटयो सुरू जावचे पयलींच तो बंद पडलो. मागीर. विद्यार्थी 

संघान स्टडी सर्कला'चें रूप घेतलें. पांच धा जाणांनी नेमान एके कडेन येवचें 
आनी मार्क्सवाद, गांधीवाद, रॉयवाद असल्या . वादांचेर भासाभास करची. 
जयप्रकाश नारायणांचें 'समाजवादच कां?' पुस्तक तांच्या हातांत त्या दिसांनी दिश्टी 
पडटालें. 

बाकिचे सगळें थंड पडिल्लें. गोंयांत ‘sara’ जातलो म्हणटाले. सादे ठोढुम 
खंयच जालें ना. ना म्हळ्यार, एके खबरेन जिवाक मात्शी थाकाय मेळिल्ली. 
पुर्तगेज सरकाराच्या दारू गुळ्यांच्या आनी आर्माच्या भांडारांतलीं कांय आर्मा 
पिस्तुलां काडतुसां ना जाल्लीं. साताऱ्याक नाना पाटलां कडेन पाविल्लीं. कोणें 
पावयल्लीं? दोन नांवां लोक Aare. एक एंड. पां. पुं. शिरोडकारांचें आनी दुसरें, 
डॉ. पांडुरंग जांबावलीकारांचें. आनीक एक नांव कानार पडटालें, दयानंद 
बांदोडकारांचें. दोन तीन वर्सा पयलीं दयानंदान सांखळेचें दत्तात्रेयाचे देवूळ फोडिल्ले 
आनी देवाच्या आंगा वयलें भांगर-शिंगर चोरून तेंवूय साताऱयाक पावयल्ले. 


दयानंदाक चडशे लोक गूंड आनी मवाली म्हूण वळखताले. पुणून म्हाका 
ताचेविशीं एके तरेचें आपलेपण दिसतालें. कित्याक, सांगतां. गोंयकार आनी फिरंगी 
हाच्या संकरान निर्माण atest 'मिशूतीस' नांवाची एक जात गोंयांत आशिल्ली. 
हरशीं, संकर जातिचे लोक तकलेन हुशार आसतात. हे, कित्याक म्हूण कोण जाणा, 
तकलेन बोंडे आशिल्ले. पुणून आंगान घटमूट आनी सभावान. आडांगी. गोंय 
आपणाल्या बापायचो फांत जाल्ले वरी तांणीं चलचें. हिन्दू भुरगो दिश्टी पडनाफुडें 
हुदराक पळोवन माजराक जाता तशे-शें कितें तांकां जावचें.'फुरफुरून तांणी हिन्दुंच्या 
आंगार धांवन बचचें, तांच्यो तोपयो भिरकावन मारच्यो. तांच्या हातांतलीं पुस्तकां 
झोंबून पिंजून उडोवचीं. तांकां विचारपी पाचारपी कोण नाशिल्लो. पुलिसेंत 'केश' 
करतले म्हळ्यार पुलिसेंत हे कूच .अधिकारार आसताले. म्हण मिशूतीस दिश्टी 
पडनाफुडें, हिन्दू भुरा्यांनी 'लागचें. ह्या मिशतिसांक हिन्दू भितर वस्ताद 
दयानंदूच एक आशिलो. 


एक प्रसंग खासा म्हज्या दोळ्यांनी हांवे पळेला. 


पणजेंत आयज म्युनिसिपल गार्डनाचे एके वाटेन एक मळ आसा, थंय भुरगे 
क्रिकेट खेळटात. ते मुस्तींत थंय पणजी म्युनिसिपालिटिची (काम्राची) एक भव्य 
इमारत उबी आशिल्ली. म्हजे मावळणिचो जयश्रीआकाचो घरकार रावबा देसाय 
थय काम करतालो. ताका एक रकाद दिवपाक हांव थंय गेल्लों. तो दिवन सकल 
मात्‌ देंवलां, इगर्जच्या कोनशाक, मळ्यांत वचपाचे वाटेर, पांच सात मिशूतीस पोर 
उबे आशिल्ले दिश्टी पडले. दनपारचो वेळ. लिसेवाचे भुरगे निकते सुटिल्ले. हे 

वटेनचे पाळणींत एक इंगलीश हायस्कूल चलतालें. थंयचेय भुरगे सुटिल्ले. भुरगे 
इगर्ज म्हऱ्यांत मात पावल्यात. मिशतिसांनी तांचेर घुरी घाली. भियेवन भुरगे मेळत 
ते बाटेन पळपाक लागले. 


इतल्यांत, खयच्यान कसो कोण जाणा, दयानंद थय पावलो. आगा बयली 
जुदी काडून एकल्या सुवादीन केली. पुडव्याचो कासाटो घट मारलो आनी वागान 
सावदाचेर उडी घेवची तशी मिशतिसांचेर ताणें उडी घेतली. तांच्यांतलो जो सगळ्यांत 
चड आडांगी आशिल्लो ताचे खाडकेर पयलीं सकयल्यान एक मूठ मारली. ताका 
उडयलो. दुसऱ्याच्या पोटार मूठ मारली. तिसर्‍याक खोंट मारून उडयलो. मिशतीस 
रावल्यात? पऽपा... हावे दयानदाक पयलोच पळेला तो ह्या अवतारात. दयानंद 
बांदोड़कार म्हणिना फुडें म्हज्या दोळ्यां मुखार st रूप उबे रावला तें हैं. 


ह्याच नांवाचो एक मनीस काय वर्सा उपरांत गोंयचो एक मिनेर जाला. 
“भाऊ जाला. गोंयचो पयलो मुखेलमत्री जाला. मागीर, भाऊचो 
भाऊसाहेब जाला. भाऊसाहेब बांदोडकारांत आमचो दयानंद 
बांदोडकार सोदपाचो हांवे खूब यत्न केला आनी म्हाका तो चुकून 
लेगीत ताच्यांत HAT झळकूक ना. 


पुस्तकांच्या सांगातांत 

म्हजे शिक्षणा वयले लक्ष उडून Nee. परिणाम, लिसेवाच्या सव्या वर्साचे 
परिक्षेत हांव फकत दोनूच विशयांत पास जाल्लों. (खंयचे, तेवूय याद जायनात.) 
पर्थून तेच परिक्षेक म्हाका बसपाचे नाशिल्लें. म्हजे बरोबरचे दत्ताराम बी सगळे 
पास जाल्ले. पुणून तांकांय हें चालत पुर्तुगेज शिक्षण फुडें चलोवपाचें नाशिल्लें. 
ह्या शिक्षणाक फुडारूच नाशिल्लो. ` शिकिल्ल्यांक सगळ्यांक सिर्विसो दिवपाची 
ताक पुर्तुगेज राजवटीत नाशिल्‍ली. आनी ह्या शिक्षणान दोतोर, आदूवोगाद, 
प्रोफसोर, फार्मसेवतिकु सोडून दुसरें कांयच जावंक मेळनाशिल्लें. ते लिसेवाचें 
शिक्षण सोडून इंग्रजी मेट्केचें शिक्षण घेवपाक पीपल्स हायस्कुलांत गेले. हांवूय 
तांचे बांगडा पीपल्साचो विदयार्थी जालों. 

पुणून, थयूय म्हजे लक्ष लागना जालें. म्हळें, rest शिक्षण म्हजे ada 
करूक जाय. रवीन्द्रनाथानी कसले शिक्षण घेतिल्लें? ते afew लेगीत जावंक 
नाशिल्ले. तरी आसतना शिक्षीत संवसार तांकां मानतालोच काय ना? ते भायर 
पडल्यात तेन्ना पणजेत शिक्षीत समाजांत दुखाची अवकळा पातळ्ळेली पळेल्ली. 
सगळीं इश्कोलां धडाधड बंद जाल्लीं. सरकारी लिसेव म्हळ्यार पुर्तुगेज संस्कृतायेचो 

अड्डो. तो लेगीत त्या दिसा बंद उरिल्लो. खंयचेय शाळेत वचनासतना घरा रावन 
आपणाक जाय तेंच शिकून आपणाल्या खाशेल्या यत्नान मनीस शिक्षीत जावं 
येता. शिक्षीत समाजांत मान्यतायेकूय पावू येता हें रवीन्द्रनाथांनी दाखोबन दिला. 
हेच वाटेर वचून म्हजें शिक्षण हांवेंच करूंक जाय अशें म्हाका दिसपाक लागलें 
आनी हांबें पुस्तकांचो आधार घेतलो. 

बाबान आपणाल्यो पुस्तकांच्यो दोन आरमारी दीवच्यान हांगा पिरवळा धाडून 
दिल्ल्यो. (आपणा खातीर एक नवें घर बांदपाचो ताणें बेत केल्लो). ते भायर, 
पणजेंत वाचनालयांय बच्यांतलीं बरीं आशिल्लीं. पीपल्साचीय एक बरी लायब्ररी 
आशिल्ली आनी इंशतितूत द इंशत्रुसांवाचीय एक आशिल्ली. माजी विद्यार्थी म्हण 
थंयच्यान पुस्तकां व्हरूक मेळटालीं. ती श्रीपाद साखरदांड्या सारकेल्या एका 
रसिकाच्या हातात आशिल्ली. कोणाक खयचें पुस्तक वाचूक दिवर्चे आनी कोणा 
खातीर खंयचें पुस्तक लायब्ररींत हाडून दवरचें हाची जाण आशिल्लो मनीस हो. 
आल्मैद कुलेजीत दुसर्‍या वर्साच्या अभ्यासक्रमांत ज्यूलियु दिनीश हाची 'अश्‌ 
पुपीलशू दु सिन्योर रेयितोर नवलकथा आमकां रॅपिड रीडर' म्हूण लागिल्ली. 
लक्ष्मणराव आमचे पुर्तुगेजिचे प्रोफसोर. वर्गांत अश्‌ पुपीलश्‌ वाचपाचें काम तांणी 
म्हजेर सोपयल्ले. पांच सात प्रकरणां वाचून जातकूच “मुखार fad जालें' हें जाणा 
जावपाची उत्सुकताय वाडली. आनी एका शेनवारा-आयतारा हांवें ती पुराय वाचुनूय 
सोंपयल्ली. उपरांत ज्यूलियु दिनीशाच्यो दोन नवलकथा 'उशफिदाल्गुश दा काझा 
मोउरिशका' आनी 'मोर्गादीन्या दुश कानावियाइश्‌' बाबाचे आरमारींत मेळळ्यो. 
त्योय वाचून काडल्यो. 

पुर्तगेजींत ते मुस्तींत दोन तरांचें साहित्य मेळटालें. एक मुदलांतलें. पुर्तगेज 
बरोवप्यांनी बरयल्ले. दुसरें, अणकारून हाडिल्लें, बिश्व-साहित्यांत नांवलोकीक 
जोडिल्लें. मुदलांतल्या साहित्यांतले ‘se लुझीयदश' प्रो. मार्तिरिश्‌ लोपिश 
इंशूतितुतात शिकयतालो. आनी इंशूतितुतांत हांव ताच्याच एकल्याच्या वर्गांत 
शिकयता तें लक्ष दिवन आयकतालों. आल्मैद गारैचें “वियांजेंश्‌ ना मीन्या ae? 
हांवें घरा व्हरून त्याच वर्सा वाचलां. पुणून वाचपाची खरी भूक भागयली ती 
बाल्झाक, डिकन्स, तॉलस्तॉय, दोस्तॉयव्हस्की, गोर्की ह्या पुर्तुगेजींत अणकारून 
आयिल्ल्या येवरोपी साहित्यान. स्टीफन इवाइगान तर म्हाकाच न्हय, तर म्हजे 
पुराय पिळगेक fast लायिल्लें. ताचें एक एक पुस्तक चार चार, पांच पांच खेपो 
ताचपी भुरगे ते मुस्तींत आशिल्ले. eda ताचीं कांय पुस्तकां अशींच पारायणां 
करून वाचल्यात. 

पुर्तुगेजीच्या मानान मराठी वाचन म्हर्जे सापूच थोडें. पयलीं थोडें बाल साहित्य, 
मागीर किशोर साहित्य आनी हालिसाराक वाचिल्लें सावरकर आनी विवेकानन्द 
साहित्य सोडीत जाल्यार मराठींतलें हांवें व्हडलेंशें कितेंच वाचूंक नाशिल्ले. 
म्हज्यांतलें हें उणें भरून काडूंक जाय अशें म्हाका खोलायेन दिसपाक लागलें 
fet ह्या वेळार fed वाचचें आनी तें खंयच्या क्रमान वाचचें हैं सांगपी एक 
'गायड' म्हाका मेळ्ळो पणजेंत, नर्सुबाब सुखठणकाराच्या रुपान. 


दत्ताराम ज्या क्वार्तांत (रुमांत) रावतालो तो नर्सुबाबान ताका भाड्यान दिल्लो . 
दोगांयची दाट इश्टागत. दोगूय सभावान विनोदी. ते भायर, श्रीपाद कृष्ण 
कोल्हटकराचे परम भक्त. दत्ताराम म्हजो इश्ट म्हूण नर्सुबाब म्हजो इश्ट जालो. 
हरशीं पिरायेन आमचे परस तो आठ धा वर्सानी व्हड. पुणून साहित्याच्या मोगाक 
लागून आमचे मजगतचें पिरायेचें अंतर गळून पडिल्लें. नर्सुबान म्हाका सदांच म्हजेच 
बरोबरचोसो दिसला आनी ताणें म्हाका सदां आपणाले बरोबरचोसो वागयला. 
मराठी इतलोच तो पुर्तगेज साहित्याचो भक्त. पोरणें नवें कितलेंशे पुर्तुगेज साहित्य 
ताणे वाचिल्लें आनी आर्विल्लें मराठींतलें तर चड़शें सगळेच वाचिल्लें. ताणेंच 
म्हाका खांडेकर, फडके, माडखोलकर, विभावरी शिरुरकर, मामा वरेरकर, विश्राम 
बेडेकर, मराठींत ते मुस्तींत गाजताले तितल्यांचेय साहित्य हाडून दिलां. श्रीपाद 
कुष्ण म्हजे कडल्यान मोट्यान वाचुनूय घेतला. 'दिवाकराच्यो नाट्यछटा तर आपणेच 
हाबभावां सयत आनी उच्चाराच्या आरोह-अवरोहां सयत वाचून दाखयल्यात. म्हजे 
मराठी उच्चार कोंकणी जाताले. नर्सुबाबान ऱहस्व-दिर्घाच्यो बारकायो समजावन 
म्हजे उच्चार निवळावपाचो यत्न केला. 


नर्सुबाबान एका काळार, १९३४च्या अदमासाक, 'युगांतर' नांवाचें मराठींत 
एक नेमाळे चलयल्लें. ह्या नेमाळ्याक लागून तो गोंयच्या सगळ्या पोरण्या-नव्या 
मराठी लेखकांक लागिच्यान वळखूक पाविल्लो. सगळ्यांचीं धोंगां-पोंगां तो जाणा 
आशिल्लो. सगळ्यांचे विद्वत्तेची खोलायूय ताणें मेजून पळेल्ली. सगळ्यांची तो 
PHS! मारतालो. कोणांत कांय अर्थ ना, ह्या निर्णयार तो पाविल्लो. आपणा 
विशिंचेय ताचें हेंच मत्त आशिल्ले. आपुणूय 'कोण न्हय अशें ताका दिसतालें. 
तेंवूय मना पसून दिसतालें. म्हृण्णूच जांवये, ताच्यांत पराकाश्टेची नमळाय दिश्टी 
पडटाली. नर्सुबाबा सारको निःस्पृह, निराभिमानी विद्वान aa गोंयकारां मदीं 
दुसरो पळोवंक ना. ताका कोणाचोच दुस्वास नाशिल्लो, मत्सर नाशिल्लो. ह्या 


ताणें रूच घेतल्या. पुणून खंयचेच गजालींत आपणाक घुसपावन घेवंक ना. वाटे 

वयलो एक वाटसूर जाल्ले वरी तो ह्या संवसारांत भोंबला. मोटवो, नाजूक, 
शिडशिडीत, चारचौगांत दिश्टी लेगीत पडनाशिल्लो. ताणें मना पसून मोग केलो 
तो एक, साहित्याचो आनी दुसरो, सिगरेटिचो. जोड कमाऊ-खाऊ. पुणून पुस्तकां 
घेवपाक खंयच्यान तरी पयशे काडटालो. गोंयांत मेळळीं नात जाल्यार मुम्बय बतल्या 
कोणाकूय सांगून हाडून घेतालो. लक्तुबायेन पुस्तक हातांत घेवपी खूब थोडे गोयकार 
हांवें पळेल्यात. तांच्यांतलो एक तो. सिगरेटूय रुचीन ओडपी. एक रसीक 'स्मोकर'. 
सिगरेट ताचें व्यसन नाशिल्लें. आनंद अणभवपाचें एक साधन आशिल्ले. ताच्या 
इश्टांत म्हजे सारके कट्टे कोंकणीवादीय आशिल्ले आनी जनार्दन शिंक्य्रां सारके 
कट्टे मराठीवादीय आशिल्ले. 


हांव मराठी वाचतां खरो, पुणून मराठी लेखकांची तॉलस्तॉय, दोस्ताँयव्हस्की, 
इवाइग सारकेल्यां कडेन तुळा करता आनी मनांतल्या मनांत तांकां गिड्डे (पिग्मी) 
लेखता म्हणपाचें ताणें Totes. म्हूण एक दीस ताणें शरतचन्द्र चॅटजीचें 'श्रीकांत' 
हाडून म्हाका वाचूक दिलें. श्रीकान्तान म्हाका fast लायले. ताचे चारूय ate हांवें 
एका फाटल्यान एक वाचून काडले. हां एका बंगाली लेखकाचीं पुस्तकां वाचतां 
असो दुबाव लेगीत येवंक पावलो ना. मामा वरेरकरांनी शरतबाबूक इतलो मराठी 
करून उडयल्लो. श्रीकान्ता उपरांत शरतबाबूंचीं मराठींत आयिल्लीं सगळीं पुस्तकां 
eld वाचून काडलीं. इवाइगाच्या पुस्तकांचीं केल्लीं तशीं हाच्याय कांय पुस्तकांचीं 
पारायणां केलीं. 'विप्रदास' पंचवीस war वाचलें आनी पंचबीसूय खेपो रडलो. 
हाव रडटां तें पळोवन नर्सुनान खोश्शी खोश्शी जाला. शरदभक्तीन आमची इश्टागत 
दाट केल्या. 


नर्सुबाबान आनीक एका लेखकाची ह्याच अदमासाक म्हाका वळख करून 
दिल्या. 'गुजरातींत बरोबपी एक महाराष्ट्रीय लेखक हो. कितली सादी, सोपी, 
सुटसुटीत, प्रांजळ शैली पळे हाची... तुका आवडटलो' अशें म्हणून ताचें 
'हिमालयांतला प्रबास' पुस्तक ताणें म्हज्या हातांत दवरलां. 


लेखकाचे नांव आशिल्ले : काकासाहेब कालेलकर. 


पॉडिचेरीक अरविंदांच्या आश्रमांत 

पुणून, इतलींय हीं पुस्तकां वाचून एक सांगूंक जाय, हांव जें सोदतालों तें 
मात्‌ म्हाका एकाय पुस्तकान दिवंक नाशिल्लें. चडश्यो कथा नवलकथाच 
वाचिल्ल्यो. तांणी तरांतरांच्या सभावांच्या मनशांची वळख करून दिल्ली, मनशाच्या 
भायल्या रुपा परस ताचें भितरलें रूप म्हत्त्वाचें, तेंच पळोबॅक जाय. ताचे वयल्यानूच 

मनशाक वळखूंक जाय हें शिकयल्ले, 'वायट मनीस लेगीत समजून घेवपा सारको 
आसता म्हणपाचेय सांगिल्लें. पुणून इतलेंच हें जाणा जावपा खातीर हांव पुस्तकां 
वाची नाशिल्लो, हांव पुस्तकांतल्यान दुसरें किते सोदतालों. जिविताचो अर्थ कितें? 
जल्मा येवप, जेवन खावन बरे भाशेन जियेवप आनी निमाणें एक दीस मरप इतलोच? 
काय, हाचे भायर आनीक कसलोय अर्थ आसा ताका? ह्या प्रस्नांच्यो जापो 
सोदतालों. पे 


एक दीस म्हाङ्डोळच्या वाचनमंदिरांत अलिपूर बॉम्ब केसचें रहस्य नांवाचें 
एक पुस्तक मेळळें. पुस्तक पूर्ण नाशिल्लें (मुदल बंगालींतूय खंय तें पूर्ण मेळना). हें 
पुस्तक वाचून म्हज्या आंगार कांटो फुलून आयलो. अरविंदबाबू योगी जावचे 
पयलिच्यो तांच्यो कांय गजाली तातूंत वाचूक मेळळ्यो. तातूंत 'श्री रामकृष्णाचे 
परंपरेंतलो हो योगी आनीक कोणाय परस चडांत चड पूर्णत्वा कडेन पावला' म्हणपाचें 
एका येवरोपेव विद्वानाचें मत्त वाचले. भारताचो उदात्त ध्येयवाद समजून घेवंक 
जाय म्हणपाची जाणवीक विवेकानंदान पयलींच जागयल्ली. ह्या ध्येयवादाचे तीन 
प्रयोग देशांत त्या वेळार चलताले. एक, रवीन्द्रनाथांच्या शान्तिनिकेतनांत. दुसरो, 
महात्मा गांधींच्या सेवाग्राम आश्रमात आनी तिसरो, पाँडिचेरींत अरविंदांच्या 
आश्रमांत. तिनूय कडचे अणभव घेवंक जाय ह्या निर्णयार पावलों. शान्तिनिकेतनात 
रवीन्द्रनाथ आतां उरूक नाशिल्ले. सेवाग्राम आश्रमांतले गांधी सयत सगळेच 
बंदखणींत पाविल्ले. म्हळे, अरविंदांच्या आश्रमात कांय दीस रावन येवया. पुणून, 
वतलों कसो? पयशे नाकात? घारुदादा कडेन हांव पत होगडावन बशिल्लों. 'कांय 
शिकना, वाळेस जाला अशें घारुदाद म्हणटा म्हूण काना वयल्यान गेल्लें. हांबें 
बाबाकूच चीट बरयली, ‘rest शिक्षणाचेर लक्ष ना. म्हाका हें शिक्षण आवडना. 
हांव पाँडिचेरीक श्रीअरविदांच्या आश्रमांत काय दीस रावन येतलों म्हणटा. पळोवन 
येबपाक शंबर रुपये जाय आशिल्ले... 


आठ धा दिसा भितर बाबाली तीनशे रुपयांची एक मनी ऑर्डर आयली. 'हो 
बापुयूच ह्या भुरग्याची वाट लायतलो , घारुदादाच्या तोंडांतल्यान मनी ऑर्डर पळोवन 
उतरा फुटली. 

म्हाका AMS जाय आशिल्लो. फोंड्यां वचून जयवंत मांद्रेकाराक मेळळों. तो 
अनमनत अनमनत येवपाक तयार जालो. 

हुबळी, बेंगळूर, काटपाडी अशीं पेणी करीत चौथ्या दिसा आमी पाँडिचेरीक 
पावले. जिस्त पंदरा ऑगष्टाक (१९४४वर्सा). अरविदांचो जल्मदीस हो. वर्सातल्यान 

दोनूच खेपे ते 'दर्शन' दिताले, तांतलो एक दीस हो. 

आश्रमांचें मनांत हांवें एक चित्र उबें केल्ले. कुचकुचीत रुखावळ आसतली, 
रुखावळी मदल्यान एक न्हंय व्हांवता आसतली. आयस पयस ल्हान ल्हान खोंपी 
आसतल्यो, खोंपिनी साधक रावतात आसतले- रामायणांत वर्णयल्ल्या वाल्मिकिच्या 
आश्रमा सारकें. हांगा तसलें कांयच नाशिल्लें. आश्रम शारांतूच आशिल्लो, साधक 
ल्हान ल्हान बंगल्यांच्या फ्लॅटांनी रावताले. मदीं एक माळयेचो आनी आगाशेचो 
बंगलो आशिल्लो. तातूत अरविंद रावताले. ह्या बंगल्याच्या मुखेल दरवट्या कडेन 
हातांत फुलाचे हार घेवन भक्तांची एक मोटी रांग उबी आशिल्ली. सोंपून सोंपना 
येदी. 


दरवट्यार एकलो आश्रमवासी sat आशिल्लो. ताका tes, “हांव 
श्रीअरविंदांच्या दर्शनाक गोंयच्यान आयलां. म्हजे बांगडा आनीक एकलो आसा... 
'पास आसा? 


¢ 


ना. तो खंय मेळटा?' 
‘a पयलींच मागोवन घेवचो पडटा....' 


हांवें आश्रमांच्या वेवस्थापकांक नलिनीकान्त गुप्तांक येतां म्हूण कळयल्लें... 
हांव आयलां म्हूण तुमी तांकां कळोवन धाडशात cea?” ताणें भितर कोणाक 
धाडलो. थोड्या वेळान खासा नलिनीकान्त गुप्ताच भायर आयले. ‘att तुका येवं 
नाका म्हूण बरयल्ले... पत्र पावलें ना जातले... जावं आतां, इतले पयसल्यान 
आयला... पळेतां 'मदर' किते म्हणटा ती.' अशें म्हणून ते भितर गेले. मदर म्हळ्यार 
मेरी रिशार. घोवा वांगडा - पॉल रिशारां बांगडा - फ्रांसांतल्यान हिन्दुस्तानांत 
आयिल्ली. आनी अरबिंदांत श्रीकृष्ण दिश्टी पडिल्ल्यान हांगाच राविल्ली. 
आश्रमातली तिगेली सुवात अरबिंदां फाटोफारची. 





थोड्या वेळान पास हातांत पडले. पास मेळनाफुडें आमी हॉटेलार गेले. 
न्हाले, जेवले आनी फुलांचे हार हातांत घेवन रांगेत उबे रावले. दनपारच्या तिनांक 
आमकां आरविंदांचें दर्शन मेळळें. तांगेलें रूप फोट्यार पळेल्लें ast नाशिल्ले. 
आग सुटिल्लें. तकले वयले केंस पातळ जाल्ले, तांणीं ते मानेर सोडिल्ले. खाड 
आनी मिशयो चिनी फिलॉसॉफरां सारक्यो, पातळ. पुणून केसांचो आनी खाड- 
मिशयांचो रंग भांगरा सारको जाल्लो, इतलेंच न्हय, तांगेली कातूय भांगरा सारकी 
तिकतिकताली. दोळे अर्दे उकते, अर्दे धांपिल्ले पातकड्यो जड. एका सोफार ते 

आनी बगलेक मदर बशिल्ली. ती उतार पिरायेची. तोंडार सुरकुत्यो पडिल्ल्यो. 
पुणून, गोड हांसताली. . 


“चडांत चड पूर्णत्वाक पाविल्ल्या' एका योग्याचें 'दर्शन' मेळ्ळे इतलीच खोस 
म्रेळळी. पुणून हांगा रावचें अशें मात दिसलें ना. आठ feat भितरूच घरा येवपाक 
भायर सरलो. जालें अशे-- 


काटपाडी स्टेशनार मोहनलाल झवेरी नांवाच्या एका गुजराती मनशा कडेन 
वळख जाल्ली. daa अरविंदांच्या दर्शना खातीर पाँडिचेरीक येतालो. आश्रमांत 
तागेलो एकलो वळखिचो साधक आशिल्लो. आमकां पास दिवचे पयलीं ह्या 
मनशान मोहनलालाक विचारले, 'हांकां तूं वळखता? कोण हे? राजकर्णा कडेन 
हांचो कांय संबंद ना मू?' मोहनलालान येवन म्हाका विचारले. eat ना म्हळे. 
पुणून, दुदाच्या पयल्याच घोंटाक मूस तोंडांत पडचो तशें-शे कितें जालें. अरविंद 
म्हळ्यार क्रान्तिकारकांचो देव. गुलाम देशाचो धर्म देश स्वतंत्र करप होच एक 
आसू येता' हें ताणीच शिकयल्लें देशाक. तांच्याच आश्रमांत राजकर्णाचें इतलें 
आफूड भश्ट ! 


मन पयल्याच दिसा विरूस जाल्ले. तातूंत भर घाली मदरीन- 


अरविंद आपणाल्या भक्तांक वर्सातल्यान दोन खेपो दर्शन दिताले. जाल्यार, 
मदर दिसांतल्यान दोन खेपो दिताली. एक, मॉर्निंग दर्शन'. दुसरें टॅटॅस दर्शन . 
दीस वयर सरपाक तिणे आपणाले कुडिच्या भायल्या वारांदार येवचें आनी उदेत्या 
सुर्याक नमस्कार करचो. आनी हेवटेन भक्तांनी सकल उबे रावन तिका भक्तिभावान 
नमस्कार करचो. मागीर तिणें सगळ्यां वयल्यान एक नदर भोंवडावची आनी हात 
बयर करून तांकां आशिर्वाद दिवचो. उपरांत धाच्या अदमासाक तिणें आगाशेर 
वचचें. ज्या रंगाचों भेस आगार आसतालो त्या रंगाक मॅच जाता असली सत्री 
घेवन येवचें. (ओता खातीर.) तरांतरांच्यो 'पोझी' घेवन भक्तां मुखार उबी रावचें. 
सगळ्यां कडेन Talat मुमुरख्यांनी हांसचें आनी पर्थून एक फावट सगळ्यांक 
आशिर्वाद दिवचो. 


हावे जयवंताक म्हळे, “जयवंत, आमी एक कॅमॅरो हाडपाचो. हिच्यो ह्यो 
'पोझी' दर म्हयन्याची एक म्हूण खंयच्याय कॅलँडरकाराक दिवं येताल्यो...' 


एका गोंयकार साधका कडेन वळख जाल्ली. पिन्टो नांव ताचें. (गोंयकार 
खंय मेळचे नात, सांगूं येना) ताचे Hela गेल्लो. थंय वणटीर अरबिंदांचें एक 

वाक्‍य दसयल्लें पळेलें. तूं कितलोय एकान्तांत राव, मदरिची तुजे चलणुकेचेर बारीक 
नदर आसा हें विसरू नाका.' हांव रशियेंत बी पावूंक ना मू, म्हाका दुबाव आयलो. 
थंय स्टॅलिनाची सगळ्यांचेर अशीच बारीक नदर आसताली. 

'पिन्टोन म्हाका विचारलें, तुवें श्रीअरविंदांचें किते वाचलां?' 

“मदर' नांवाचें तांगेलें एक ल्हानशें पुस्तक वाचला. हिन्दींत.... ‘att जाप 
दिली. ‘gett कांय घेतल्यांत वाचपा खातीर. 

'श्रीअरविदांनी आपणाल्या विचारांचे जें भव्य-दिव्य देवूळ उबारला ताचें पयले 
सपण म्हूण मदर पुस्तक तुका बेस बरें उपेगा येतले ताणें म्हळे. मागीर ल्हवूच 
विचारलें, “पुस्तकातली मदर कोण ती खबर आसा तुका? जिचें आमी दिसांतल्यान 
दोन खेपे दर्शन घेतात ती... 

‘fd 5 ss’? Blt तोंड आं करून ताच्या तोंडा कडेन पळेलें. 

त्याच दिसा सांजचे अंबुभाई पुराणीचे कुर्डीत कांय गुजराती भक्त “सत्संगा'क 
बशिल्ले. हांवूय मोहनलाला वांगडा सत्संगाक गेलों. हांवें अंबुभाईक विचारले, 
'अरबिंदाचें मदर नांवाचें जें पुस्तक आसा तें आश्रमांतले मदरिचें चरित्र म्हणटात तें 
खरें? 

श्रीअरविदांनीच तशें म्हळां तांणी जाप दिली. 

हांवें जयबंताक ted, जयवंत, या आमी हांगासल्ले. हांव जें सोदपाक 
आयिल्लों तें हांगा मेळपाचें ना... बुवाबाजीच ही... वयल्या पांवड्याची... पाच 
नखेत्री. चड शाण्या लोकां मजगतची... इंग्रजींत चलपी... 


दुसऱ्याच दिसा आमी घरा येवपाक भायर सरले. 


र. धों. कर्व्याच्या प्रभावांत 

येतना वाटेर तिरुवन्नामल्लैक आमी श्रीरमण महर्षींच्या आश्रमांत एक रात 
रावल्यात. अरूणाचल पर्वता मुळसांतलो, रुखावळी मदीं ल्हान ल्हान खोंपिंचो हो 
सादो, कसलोच थाटमाट नाशिल्लो आश्रम, आश्रम कसो दिसलो. श्रीरमण महर्षी 
आश्रमातूच आशिल्ले. चोबिसूय बरां कोणाकूय खंयच्याय वेळार तांची भेट घेबंक 
मेळटाली. हाव अर्दवर तांचे म्हऱ्यांत बशिल्लो. तांगेल्या शान्त, प्रसन्न, तृप्त सांगातांत 
पॉडिचेरींतल्या अध्यात्माक उबगल्लो जीव मात्सो शान्त जालो. पुणून - 

आयिल्लो. जिवितांत अध्यात्म आसूंक जाय. उजवातेंत तिचो परमळ आसता तसो. 
पुणून उजवात जळटा तेन्नाच तिचो परमळ चोंय दिकांनी पातळूक पावता. तसो, 
देशसेवेच्या खंयच्याय तरी वावरात मनशान जिवीत ओपूक जाय आनी मनीस 
जळूक जाय. तेन्नाच ताच्यांतल्यान उक्ताडा येता तो अध्यात्म, ह्या निर्णयार 
पाबिल्लो. निखटो अध्यात्म बुवाबाजींत बदलता. गोंयांत परतला तो, हे मुखार, 
खयच्याच साधू संताच्या नादाक लागचों ना अशें थारावन. 


म्हज्यांतली अध्यात्माची 'नशा' देंबोबपी एक गुरु जिस्त ह्या वेळार म्हाका 
मेळळा. 


पणजेंत विक्याधर गावणेकारा कडेन वळख जाल्ली. पणजेंतल्या एका 
इंशूतितुतांत ते शिकयताले. बरी att पुस्तकां वाचपी एक व्यासंगी प्रोफसोर म्हूण 
ताची आमचे मदीं नामना आशिल्ली. तांच्या हातांत हावें एक दीस र. धों. कर्वेच्या 
'समाजस्वास्थ्या' चे काय आक पळेले. कवरार नागड्या बायलांचीं चित्रा पळोवन 
“शी, असलीं पोजडीं नेमाळीं वाचतात तुमी?' सट्ट करून म्हज्या तोंडांतल्यान 
भायर सरले. 


'पोजडें नेमाळें न्हय हें... खोलायेन चितूंक लावपी एक गंभीर नेमाळें हैं 
तांणी reed आनी 'र. धों. कर्वे महाराष्ट्रांतलोच न्हय, अख्ख्या देशातलो एक 
व्हडांतलो व्हड बुद्धिवादी (रंशनलिस्ट) मनीस, बर्ट्राड रसेलाच्याच तोलामोलाचो 
अशें सांगलें.. केक्याय व्हड मनशान कितेंय सांगळे म्हण मोन्यांनी मानून घेवचो 
ना. बुदूदिच्या वरकुलार घांसून पळेतलो,' कर्व्याची अशी वळख करून दिवन 
तांणीं म्हळे, “व्हर हे आंक.. वाचून पळे.' 

ताच्या हातांतले चार पांचूय आंक घेवन घरा आयलो आनी वाचपाक लागलों. 
अरविंदा att गेलों ताचे बदला हाचे att गेल्लों जाल्यार चड लाव जातलो 
आशिल्लो, अशें दिसलें. एका आकांत विवेकानन्दांक तांणी 'मूर्ख' म्हळळें. अब्बा! 
येदया व्हड मनशाक हो मूर्ख म्हणटा? कित्याक तें विचारून पळोवचें पडलें. काडली 
जीन, लायली ताळ्याक हे जातिचो मनीस न्हय हो, अशें येवजून हांवें तांकां एक 
चीट बरयली. रोखडीच जाप आयली. “आज पर्यंत अनेकांच्या समजूती चुकीच्या 
ठरलेल्या आहेत. तशा स्वामीजींच्या. हाचेकूय चड एक उतर ना. विवेकानदांच्यो 
समजुती खय चुकल्यात, कित्याक चुकल्यात हाची इल्लीय फोडणिशी ना. बयल्यान 
एक वाक्य जोडला, “पत्रव्यवहार करू नका. मला वेळ नाही. ard तांकां आनीक 
एक चीट बरयली. तिचीय अशीच वेरेल्ली, कायच मेळना असली तुसडी जाप 

आयली. हेय जापेंत तेंच वाक्य जोडिल्लें, “अधिक पत्रव्यवहार करू नका, मल 
वेळ नाही.' 

हांच्या नादाक लागपांत अर्थ ना अशें खीणभर दिसले. पुणून, कितें म्हूण 
कोण जाणा, सत्य म्हाका हांच्याच आधारान मेळटलें अशेंय खोलायेन दिसपाक 
लागिल्लें. म्हाका एकलव्याचे कथेचो उगडास जालो. म्हळें, द्रोणाचार्यान एकलव्याक 
आपणालो शिष्य करूंक नाशिल्लो. पुणून एकलव्यान निर्शनासतना द्रोणाचार्याक 
आपणालो गुरू केला. आनी तो शिकला. हांवूय अशेंच करतलों. र.धों.क गुरू 
मानून तांचे कडल्यान शिकूंक मेळटा तें सगले शिकतलों. हांवें 'समाजस्वास्थ्या चे 
सगळे पोरणे आंक गावणेकारां कडल्यान हाडून वाचले. Tedd पयशे धाडून 
“समाजस्वास्थ्य सुरू केले. एक दोन म्हयन्यां उपरांत एके चलयेच्या नांवान तांकां 
चीट बरयली. tes, चलयेमनशेचो भौमान ते राखतले आनी जाप धाडटले. 
येवजिल्लें तर्शे जालें. तांची जाप आयली. तिवूय विस्तारान. चिटींत पत्रव्यवहार 
करू नका, मला वेळ नाही. हें वाक्य नाशिल्लें. सू जालें. तेच चलयेच्या नांवान 
तांकां चिटी बरयत रावलों, आनी areal जापोय नेमान येत रावल्यो. म्हजे सगळे 
दुबाव हांवें तांचे मुखार मांडचे. सगळ्यो जिज्ञासा मांडच्यो. आनी तांणी म्हज्यो 
जिज्ञासा भागोवपाचो यत्न करचो. तांचे सुचोवणेन हांवें उपरांतच्या दोन तीन 
वसांत ब्राड रसेल, चार्लस्‌ deat, इंगरसोल, ज्यूलियन हकस्ले हांचीं पुस्तकां 
वाचल्यांत. सुमार चार वर्सा तांचे कडेन म्हजो पत्रवेव्हार deol. तांगेल्यो तीस 
चाळीस चिटी म्हजे कडेन जमिल्ल्यो. 


फुडल्यो दोन खबरी हांगाच सांगून मेकळो जातां. चार वानी तांगेल्या 
हटी सभावाची म्हाका आडखळ जावपाक लागली. म्हळें, कोणूय केदोय 
कितेंय सांगता म्हूण तें मोन्यांनी मानून घेवंक जायना हैं हांव हांचेच 
कडल्यान शिकलां. हो नेम हांकांय लोगू करूंक जाय. आतां म्हजे म्हाकाच 
खंयचीं पुस्तकां वाचचीं तें कळपाक लागलां. ते भायर, जिवितांत कितें 
Had आनी feed भायर उडोवचें हेंवूय म्हजे हांव थारावपाक लागलां. 
इतलीं वर्सा हांव कोण तें सांगी नासतना aia हांचे कडेन पत्रवेव्हार केलो. 
आतां हांव कोण तें तांकां सांगूंक जाय. हांव कोण तें सांगून हांवें तांकां 
teat निमाणी चीट बरयली. आनी फुडल्या म्हयन्यांत हांव मुम्बय येवपाचों 
आसां, तुमकां मेळूंक सोदतां म्हण कळयलें. 'तुम्हास भेटण्याची बिलकुल 
इच्छा नाही. ' म्हूण तिडकीन बरयल्ली तांगेली रोखडीच जाप आयली. 
तरी आसतना तांकां मेळपाक गेलों. हांव कोण तें सांगतकूच तांणी तोंड 

फुगार केलें. हांवें म्हळें, हांव विचारांच्या एका पेंचप्रसंगांतल्यान वतालों. 
म्हज्या जिवितांतली ही एक निर्णायक घडी आशिल्ली. म्हाका खऱ्यांनीच 
एका 'गायडा'ची - वाट दाखोवपी एका जाणकाराची - गरज आशिल्ली. 
तुमकां चीट बरयल्यार, “पत्रव्यवहार करूं नका , मला वेळ नाही. ' अशें 
तुमी बरोबपाक लागले. म्हूण ala ही युक्त येवजून काडली. एकलव्या 
भाशेन हांव तुमचे कडल्यान शिकलां... म्हजे विशिंचो राग तकलेंतलो 
काडून उडोवचो... ' तांचो राग न्हिवलो. एक खेपे गोंयकारांचे एके सभेक 
'न्लावटस्की erat a तांकां आयिल्ले पळेले. हांव म्हऱ्यांत गेलों. म्हज्या 
हाताक धरून तांणी बगलेच्या Hea म्हाका बसयलो. आनी खंय 
आसता, feed करता बी प्रस्न विचारून म्हजी वासपूस घेतली. दोन काय 
तीन वर्सा उपरांत ते भायर पडले. 


मुखावयल्या आयुष्यांत गुरुतुल्य अश्या खूब जाणां कडेन संबंद आयलो. 
सगळ्यां कडल्यान ala कितें-न्हय-कितें घेतलां. पुणून एक गजाल कबूल 
Hepa जाय, र. धोनी जी 'नदर' दिल्या तिणे म्हाका खंयच व्हांवन 
वचूंक fede ना. भावनेन व्हांवन गेलां तेन्ना बुद्दीन म्हाका वाटायला. 


दुसरी खबर मजेचीच- 


म्हजे कडेन ताच्यो तीस चाळीस चिटी आशिल्ल्यो. त्यो हाचे कडल्यान 
ताचे कडेन, ताचे कडल्यान आनीक कोणा कडेन करीत करीत एक दीस 
शेणल्यो. बऱ्याच वर्सा उपरांत ह. वि. मोटेंचें विश्रब्ध शारदा” नांवाचें 
एक पुस्तक मराठींत उजवाडा आयलें. तातूंत र. Meat दोन चिटी पळेल्यो. 
म्हज्यो. ala ह. विंक चीट बरयली, म्हळें, शेणिल्ल्यो ह्यो चिटी पावूंक 
जाय थंयच कश्यो पावल्यो ere म्हाका अजाप जाता. आनी आनंदूय 
जाता. म्हजे कडेन तीस चाळीस चिटी आशिल्ल्यो. त्योय तुमचे कडेन 
पावल्यात आसूंक जाय! तांकांय teat चीट वाचून अजाप जालें. आपणा 
कडेन फकत धा इकरा चिटी पावल्यात; अशें तांणी बरयलें. कृष्णाबाई 
मोटे ताचें जिवीत बरोवपाच्यो आसात तातूंत त्यो येतल्यो. कृष्णाबाई 
जिवीत बरोवंक पावल्यो नात. पुणून य. दि. फडके हांणी बरयलां. ada 
ह्यो चिटी आयल्यात. 

४. मुम्बयंत 


जाय तें शिकपाक गोंय म्हाका ल्हान दिसपाक लागलें. म्हण १९४५तल्या 
जुनांत मुम्बय गेलों. कर्तुत्वाक भुकेल्ले सगळे सदां मुम्बय गेल्यात आनी मुम्बयन 
तांगेली परिक्षा घेवन तांकां फावता तें मेकळ्या मनान दिलां. म्हळें, हांवूय म्हजे 
भाग्य अजमावन पळेतलों. 

जे. जे. स्कूल ऑफ आर्ट्सांत नांव घालून चित्रकलेचे पाठ घेवचे (म्हज्यांत 
एक चित्रकार आसा असो म्हजो समज जाल्लो), प्रा. ग. ना. लवंदे सारकेल्या 
खंयच्याय एका फिलॉसॉफरा att बसून फिलॉसॉफिचो बुन्यादी सावन अभ्यास 
सुरू करचो (एक व्हड फिलॉसॉफर म्हूण लवंद्यांची नामना आशिल्ली) आनी खंयचेय 
एके नांवाजते लायब्ररिचो वांगडी जावन पुर्विल्लें आर्विल्लें सगळें इंग्रजी साहित्य 
वाचून काडचें, अशें कितें कितें येवजून गेल्लों. पुणून, मुम्बयंत पावल मात दवरला, 
बंदखणींत आशिल्ले काँग्रेसचे फुडारी सुटून आयले. स्वातंत्र्याचे वारें देशांत परतें 
नेटान व्हांवपाक लागलें. इंग्रज आपूण जावन गेले नात जाल्यार आमी तांकां साटली 
पोटली कवळूंक लावन घरा धाडून दितले हे तरेच्या नित्शयाचें एक ल्हार मुम्बयंत 
उसळून आयले. असल्या वातावरणांत खंयची चित्रकला आनी खंयची फिलॉसॉफी, 
म्हजे सगळे बेत भुर्र करून सावरे बोंडावरी उबून गेले आनी मुम्बयंत उसळ्ळेल्या 
ल्हाराचो एक थेंब जावन हांवूंय उंसळपाक लागलों. कोणाच्या येबकाराक वच, 
कोणाचे सभेक वच, असल्योच राटावळी चड करपाक लागलों. 


सप्टेंबरांत गोवालिया टँकच्या मळार काँग्रेसचे अधिवेशन भरलें. (ह्याच मळार 
काँग्रेसीन तीन वर्सा पयलीं ‘adie इंडिया' थाराव पास केल्लो) ह्या अधिवेशनाक 
हांव पणजेच्या “उ येराल्दा'चो प्रतिनिधी जावन गेलों. वेदीक तेंकुनूच पत्रकारांक 
बसपाची सुवात आशिल्ली. हाका लागून आमच्या राष्ट्रीक सर्वमन्दिरांतले - 
पॅन्थेओनचे- सगळे देव म्हाका लागिंच्यान पळोवंक ted. सगळे वायसरॉयान 
आपयल्ले सिमला परिशदेक वचून आयिल्ले आनी स्वातंत्र्या खातीर आमकां आनीक 
एक झूज दिवचेंच पडटलें हो निर्णय घेवन परतल्ले. सगळे तापु-तापून उलयले. 
म्हजे काळीज फुरफुरून आयलें आनी आतां चळवळ सुरू जाली जाल्यार तातूंत 
घालून घेतलो अशें मनांत॑ थारायले. 

रावतालों काळबादेवीक. काळबादेवीचें वातावरण गुजराती. सकाळी उठनाफुडें 
हातांत खबरेपत्र पडटालें तें 'जन्मभूमि', गुजरातींतलें एक झुजारी fears. ताचे 
संपादक अमृतलाल शेठ. तांचीय झुजारी पत्रकार म्हण नामना आशिल्ली. राजस्थान 
गुजरात वाटारांतले संस्थानीक (राजा म्हाराजा) तांचे नांव कानार पडनाफुडें थरथरताले. 
येदो तांचो घेंक आशिल्लो. निकतेच ते ब्रह्मदेश, सिंगापूर बी सुवातांची भोवडी 
करून आयिल्ले. आनी येतना सुभाषबाबूंच्या आझाद हिन्द फौजेच्या वावराची 
म्हायतीय घेवन आयिल्ले (जी इंग्रजांनी लायिल्ल्या सेन्सराक लागून देशांत चडशी 
कोणाक खबर नाशिल्ली). हे म्हायतिचें तांणी एक पुस्तकूय छापिल्ले 
'जयहिन्द नांवाचें : 

एक दीस कसली प्रेरणा जाली, कोण जाणा! saat, आनी फोर्टात 
'जन्मभूमि च्या कार्यालयांत वचून अमृतलाल शेठी मुखार sal रावलों. म्हळे, 
“हांव एक पत्रकार. गोंयच्या एका ल्हानश्या पुर्तुगेज दिसाळ्याचो प्रतिनिधी. मुम्बयंत 
ह्या दिसाळ्याक व्हडलेशे कोण लेखिनात... तुमी म्हाका 'जन्मभूमि चो प्रतिनिधी 
म्हूण मान्यतायेचे कार्ड दिशात व्हय ?' 


तांणी म्हाका सकल वयर नियाळून पळेलो आनी विचारले, 'तू जन्मभूमि 
खातीर बरयतलो व्हय?' 


‘Mad पडल्यार बरयन. पुणून तुमका तें 





जल्मभास गुजराती न्हय. ' 4 <i 
'तुजी जल्मभास खंयची ?' (शि 
'कोंकणी...' ie 


गुजराती तुका कशी येता? tN Uf oni} 
म्हजे भुरगेपण दीवाक गेलां... आनी मुळोवेः शिक्षणूय मुजरे जाली... | 
तुका आमचें प्रतिनिधी कार्ड कित्याक ser? 


म्हळें, 'मुम्बयंत व्हडले व्हडले फुडारी येतात. म्हाका तांचे म्हऱ्यांत वचूंक 
जाय. आनी, जमल्यार, गोंयच्या प्रस्नाचो ताका उगडास करून दिवंक जाय.' 
वळख-देख नासतना आनी कोणाचेंच शिफारस-पत्र घेनासतना हांव तांकां 


मेळूक Nest. तांकां म्हज्या ह्या धाडसाची लक्तुबाय दिसली जावंक जाय. तांणीं 
म्हाका विचारलें, 'तू खंय रावता? ' 


मुम्बयंत au 


'काळबादेवीक.... एका इश्टागेर...' 

“यय फोन आसा? 

“आसा. 

तांणीं म्हजो फोन नंबर बरोवन घेतलो आनी म्हळें, हांव व 
ह्या फुडान्यांक मेळटां. तुका वांगडा व्हरतकूच जालें ना? 

हांव खोश्शी-खोश्शी जालों. त्या दिसा सावन म्हाका आत्र्या-पयर्‍यान 
सकाळचो अमृतलाल शेठींचो फोन येवचो आनी हांवें तांचे वांगडा फुडाच्यांचे 
भेटेक वचचें. जवाहरलाल, वल्लभभाई, मौलाना आझाद, राजेन्द्रप्रसाद, कृपालानी 
कितल्याश्या फुडाऱ्यांच्या प्रेस कोन्फरसां क हांव तांचे वांगडा गेलां. पुणून 
एकल्याकूय गोंयच्या प्रस्नाचो उगडास करून दिवपाचें धाडस जालें ना. एके तरेचें 
वागरें पडटाले सगळ्यांचें म्हजेर. ना म्हळ्यार, एक GY -एकूच खेपे, हांवें 
वल्लभभाईक गोंया संबंदान विचारिल्लें. आनी ताणीं 'पयलीं इंग्रजाक तर बचूं 
दी.... मागीर तुजे पुर्तगेज खय उरतात? आपशीं वतले.' अशी जाप दिल्ली. 
(एस्‌. के. पाटील, कन्हैयालाल मुनशी कोणाकूय विचारल्यार हीच जाप मेळटाली.) 


अमृतलाल शेठीन सगळ्यां कडेन म्हजी वळख करून दिल्ली. पुणून म्हाका 
ह्यो वळखी वाडोबंकूय आयल्यो नात, तिगोवनूय दवरूंक आयल्यो नात. वाडली 
आनी थोडी भोव तिगली ती एकल्याचीच - युसूफ मेहरल्लींची. 


पिरायेन <<; आठिसां मदले काँग्रेस समाजवादी पक्षाचे एक फुडारी ते. 
सदां' पुस्तकांच्यार्ीग्कैत Sait. सभावान सादे, सरळ आनी निगर्वी. सदांच 


gad. एक खेपे ed तांकां पाकिस्ताना संबंदान विचारलें. awit जी जाप दिली ती 
घट लक्षांत उरल्या. तांणीं म्हळळे, 'मुस्लीम लीगच्या फुडाऱ्यांक भंय हिन्दूंचो न्हय. 
तांकां खरो भंय आसा तो लोकशायेचो आनी ताचेकूय चड समाजवादाचो. स्वतंत्र 
हिन्दुस्तान समाजवादी राष्ट्र जातले आनी सगळ्यांत पयलीं जमीनदारी ना करतलें 
म्हणपाचें ते बेस बरे जाणात. मुस्लीम लीगचे सगळे फुडारी जमीनदार, जागीरदार, 
नवाब ह्या वर्गातले... मुसलमान भौम भोळो. हिंन्दुच्या संख्याबळाचो ताका भ॑य 
घालो म्हणटकूच तो भियेता... पाकिस्तान आडावपाचो एकूच मार्ग आसा. गरीब 
मुसलमानां मदीं समाजवादाचो प्रचार जावंक जाय. तेच मागीर मुस्लीम लीगच्या 
नेतृत्वा आड aac...’ 


हिन्दू-मुसलमानांच्या प्रस्ना कडेन पळोवपाची म्हाका त्या दिसा एक नवी 
नदर मेळ्ळ्या. 


1 

महात्मा गांधीक पळोवपाचे भाग्य ह्याच वर्सा लाबलां. रुग्टा हावसाच्या 
आंगणांत - दर्या देगेर - एक दीस हांव तागेले प्रार्थना सभेक गेल्लो. सांजच्या 
पडट्या ओतार दोन चलयांच्या खांदार हात दवरून तांकां चलत येतना पळेले तेन्ना 
म्हजी ead ल्हव फुलून आयिल्ली. 

१९४५ वर्स खरेपणानशीं सुभाषबाबूंचे आशिल्ले. लोकाचे जिबेर ह्या वर्सा 
तांगेलें नांव जितलें घोळळां तितलें आनीक कोणाचेंच घोळूंक ना. ह्या वर्सा घोळळां 
तितलें हाचे पयलींय केन्ना घोळूंक ना, उपरांतूय घोळूक ना. ऑगष्टाच्या पयल्या 
सप्तकांत फोर्मोसांत एका विमान अपघातांत तांकां मर्ण आयिल्लें. जिस्त त्या वेळार 
तागेले आझाद हिन्द फौजेच्या पराक्रमांची आख्यानां लोकांचे जिबेर घोळपाक 
लागिल्लीं. सुभाषबाबू म्हळ्यार आमचे स्वतंत्रतायेच्या संग्रामांतले एक वीर. निखटे 
वीर न्हय, तर एक महावीर. हेरा विरानी बंदखणी भोगल्यात, कश्ट काडल्यात, 
त्रास सोंसल्यात, त्याग केला. सुभाषबाबू झुजा मळारूच वीरगतीक पावल्यात. हे 
तरेची तुस्त-तोखणाय सगळ्यांच्या तोंडांतल्यान आयकूक येताली. सुभाषबाबूचें नांव 
घेतले बगर जशे कितें त्या वर्सा कोणाक उलोवकूच येना अशें दिसतालें. 


इंग्रज हरशीं शाणे आनी शिटूक. आंगलट येत असलें कसलेंच पावल केन्नाच 
उखलपी न्हय. आपणाल्या पांयार गुडो मारून तर Hara घेवपी न्हय. तेच इंग्रज 
ह्या वर्सा कशे घाणावले, समजना. सुभाषबाबूच्या पराक्रमांची आख्यानां आयकून 
लोक उंचाबळीत जाल्लो आसतनाच इंग्रजांनी आझाद हिन्द फौजेंतल्या कांय 
अधिकाऱ्यांक लश्करी न्यायालया मुखार उबे केले! 


अकस्मात ज्वालामुखी पेटचो तसो देश पेटलो. 


आझाद हिन्द फौजेच्या अधिकाऱयांक सोडोवन हाडपाची दायकी काँग्रेसीन 
आपणाल्या आगार घेतली. भुलाभाई देसायांक वकील म्हण वेंचून काडले. तांच्या 
आधाराक देशांतले व्हडले व्हडले वकील दिले. जवाहरलाल नेहरूनी वकिली सोडून 
दिल्यार कितलिशीं वर्सा जाल्लीं. तेवूय आंगार गाउन चडोवन लश्करी न्यायालयांत 
उबे रावले. 


काँग्रेसीन आय. एन्‌. ए. (इण्डियन नॅशनल आर्मी) फंड एकठांय करपाचें 
काम सुरू केले. युसूफ मेहरअल्लींनी म्हजे कडेन विकपा खातीर एका एका रुपयाची 
शंबर कुपनां दिल्लीं. हांबें तीं वाटे वयल्या अनवळखी लोकांक एका आदेसांत 
विकून उडयलीं. आनिकूय विकतलों आशिल्लो. लोक मात लेगीत अनमन नासतना 
घेताले. पुणून कुपनांच सोंपिल्लीं . 


रित ७७ 






कांय दिसांनी चौपाटीर एक सभा जाली. काँग्रेस समाजवादी ऱ्य 
मेहतांचे आंगार कांटो फुलोबपी भाशण जाले. मागीर, पुराय सभा मिरव 
रुपान फोर्टात बचपाक भायर सरली. प्रार्थना समाजा कडेन पाबपाक 
मिरवणूक आडायली. कित्या खातीर आडायली, कळ्ळे ना. अशोक मेहता, 
पोलिसालागीं वाद घालपाक लागले. अवचीत लोक धावपाक लागले. धावता 
धांवतां एकामेकांक धुकलूंक लागले. म्हणटासर आमच्या आंगार (फाटीर) 
पोलिसांच्यो लाठयो पडपाक लागल्यो. इतल्यान ठो ठो आवाज कानार पडलो. 
खिणा भितर सगळ्याक धुंवर पातळळो. म्हजे दोळे चुरचुरपाक लागले. लोक 
भरभरीत जमनीर उमथे पडटात ते पळेले. उमथो पडिल्ल्या एकल्यान म्हाका पायाक 
धरून ओडलो आनी म्हळे, बेवकूफ, लेट जाओ... कम्बख्तोने टीयर गॅस छोड़ी 
है टीयर गॅस म्हळ्यार किते, नकळ आशिल्लो, कळाव लायनासतना उमथो पडलो. 
'यह कया हो गया? हांवें म्हर्‍्यांतल्या मनशाक विचारलें, ‘अशोक मेहता वगैरह 
कहाँ है? 

'सब गिरफ्तार कर लिये गये. ताणें जाप दिली. 

एक दोन fret गेल्यांत जातलीं. भोंवतणच्या सगळ्या बिल्डिंगांतल्यान लोक 
TSA भरून भरून उदक घेवन आयले. उमथे पडिल्ल्यातलो एक-एकलो बालदेंत 
लेस बुडोवन दोळे पुसपाक लागलो. पांच धा मिणटां भितर सगळे आपापणाले 
वाटेन गेले. 


टीयर गॅंसाचो आनी फाटीर लाठयो घेवपाचो हो म्हजो पयलोच अणभव. 
आंग सगळे दुखपाक लागिल्ले. पुणून हे दुखी परस चड देशा खातीर लाठी खावंक 
मेळळी हे खोशयेन जीव भुल्लुसून आयिल्लो. 
गोया काँग्रेस कमिटी 


एक दीस हांव फोर्टात वचपाक ट्रामींत बशिल्लो. वारेर वाचपाक म्हूण “बॉम्बँ 
क्रॉनिकल' घेतिल्लो. ताचेर कालूच गोआ काँग्रेस कमिटीन 'क्वीट गोआ' थाराव 
पास केल्ल्याची खबर वाचली. | 


म्हळे, आतां गोआ काँग्रेस कमिटी खंय आसा ती सोदून काडचीच पडली. 
पुणून मुम्बयच्या दर्यात तिका खंय सोदपाची? त्याच दिसा, रातचो आमादेब प्राझेरिश्‌ 
द कॉश्तांचो फोन आयलो. आमादेव 'उ येराल्दा' चे संपादक आनी हांब तांगेलो 
मुम्बयंतलो 'वार्ताहर'. फोर्टांत एका हॉटेलांत राविल्ले. दुसर्‍या दिसा सकाळीं वचून 
मेळळों. 'चल या, त्रिश्तांवांक मेळून येवया.' आमादेवांनी म्हळे.बोरीबंदर स्टेशनार 


४८ पांथस्थ 


पयल्या वर्गाच्या वेटींग रुमांत आमी गेले. मुम्बयंत त्रिश्तांवांक मेळपाची सुवात 
हीच आशिल्ली. जल्मांत पयलेच फावट हांव तांकां पळेतालों. नदरेंत भरली ती 
तांगेली अभिजात संस्कारिताय. आमदेवांनी तांकां गोंयचे राजकी परिस्थिती संबंदान 
जायतें कितें सांगलें. पुणून वर भराचे हे मुलाखतीत पुर्तुगेजीतलीं 'सी (हय) आनी 
‘ara’ (ना) हीं दोन उतरां सोडून त्रिश्तांवांच्या तोंडांतल्यान तिसरें उतर भायर सरिल्ले 
आयकूक मेळूळे ना. 


'गोआ काँग्रेस कमिटीन adic गोआ थाराव पास केला म्हणपाचें eld वाचला, 
गोआ काँग्रेस कमिटी खय आसा?” हांवे तांकां विचारलें. 


` ह्या आयतारा आमची मिटींग आसा... येतलो जाल्यार at.” तांणी 
जाप दिली. 


गिरगांवांत ऑपेरा हावसा लागसारचे एके शाळेंत आठ धा जाण जमिल्ले. 
तांच्यांतले आना मयेंकार (दो. विनायक मयेंकाराचे cess भाव) एक वळखिचे. 
बाकिचे सगळे अनवळखी. खादिचो सदरो, लेंगो, जाकीट, तोपी घाल्लो एकलो 
आशिल्लो. etd आनांक विचारले, हो कोण? “पीटर आल्वारिस.' anit जाप 
दिली. 


गोआ काँग्रेस कमिटी म्हळ्यार त्रिश्तांवांनी आपणाले तपस्येची पोसवण 
दिवन उबी केल्ली एक राजकी पार्टी. आतां मेरेन तिणे जो वावर केल्लो तो 
सगळो एकल्या त्रिश्तांवांनी केल्लो. गोंयची सुटका हो एकूच ध्यास घेवन ते बशिल्ले. 
देशभक्तांत आसूक जाय ते सगळे गूण तांच्यांत आशिल्ले. पुणून एकूच उणें 
आशिल्ले. हांगा थय भोंबन लोकांक एकठांय करपाचे आनी तांचे कडल्यान कामां 
घेवपाचें कसब तांच्यांत नाशिल्लें. Avatar सगळ्यांत चड गरज आशिल्ली ती 
एका कृतिशील आनी गतिशील सांगात्याची. असलो एक सांगाती तांकां आतां 
मेळिल्लो. जर्मनींत शिकून आयिल्लो एक गोंयकार, स. का. पाटलांचो उजवो 
हात आनी वल्लभभाई कडेन खूब लागिंचो संबंद आशिल्लो डॉ. ए. जी. तेंडुलकार. 
तांगेल्या नेतृत्वान गोआ काँग्रेस कमिटी अदीक गतिशील जातली असो सगळ्यांचो 
समज आशिल्लो. गोंयांत भितर काँग्रेसिचे मेम्बर करचे, तांचें एक जाळ विणून 
काडचे आनी पन्नकां, पुस्तिका, पुस्तकांचो पावस शिंवरावचो अशें थरलें. म्हाका 
अजाप म्हळ्यार, सगळेच उलयले, सगळ्यांत चड डॉ. तेंडुलकार. पुणून, त्रिश्तांवांच्या 
तोंडांतल्यान एक उतर लेगीत भायर सरलें ना. 


हेच मिटिगेत म्हजी मासिलोन आल्मैदी कडेन वळख जाली. पिरायेन म्हजे 

परस पांच स वर्सानी व्हड, पुर्तुगेज लिसेव केल्लो. पुणून इंग्रजींत बरोवपी एक 
'फ्रीलान्स जर्नलिस्ट'. ताच्यो मुम्बयतल्या सगळ्या इंग्रजी दिसाळ्यांनी वळखी 
आशिल्ल्यो. सगळ्यांत चड दाटी एका झुजारी सप्तकी नेमाळ्याच्या संपादका कडेन 
'न्लित्सा'च्या आर. के. करंजियांकडेन. (उपरांत मासिलोनाचें सगळें आयुष्य 
ब्लित्सांत खर्चलां) सभावान सरळ, छक्के-पंजे नाशिल्लो. ते मुस्तींतले तरणाटे 
सामान्यतायेन जवाहरलालांचे भक्त आसताले. मासिलोन जवाहरलालांक येवरोपेव 
संस्कृतायेचे गुलाम, देशी येवरोपेव मानी. गांधीकडेन तांची चड ओड. 'हो खरो 
हिन्दुस्तानी. ' म्हणी. 

मिटींग सोंपतकूच तो म्हाका ठाकुरद्वारा वयल्या आपणाल्या रुमांत घेवन 
गेलो. म्हजो सगळो इतिहास समजून घेवन 'तुज्यान जाय जाल्यार हांगा म्हज्या 
सुमार रावं येता, आं.' असो म्हजे मुखार ताणें प्रस्ताबूय दवरलो. आमची आयजूच 
वळख जाल्या हें लेगीत तो विसरलो. त्या दिसा सावन सद्दा हावें ताच्या रुमार 
एक पेणें करचे, केन्ना थंयच जेवचें आनी थंयच fread. 


येवरोपेव टेबल मॅनर्स, हांव ताचेच कडल्यान शिकलां. 


ताणेंच म्हजी एका तरणाट्या गोंयकार देशभक्ताकडेन वळख करून दिली. 
नांव : मार्क फेर्नान्डीस. पिरायेन म्हजे बरोबरचो. क्वेटाकसून (बलुचीस्तान) निकतोच 
मुम्बय आयिल्लो. पोटा खातीर ज्या गोंयकाराक गोया भायर वचून रावचें पडले, 
ताणें आपणालें अशें एक खाशेलें 'कल्चर' तयार केलां, धड गोंयचे न्हय, धड 
येवरोपेव न्हय, असलें. पाळां मुळां नाशिल्ल्या ह्या ‘Hea’ a आपणाली वाड 
जाल्या हाची ताका खंत भोगताली. आनी ह्या कल्चरांतल्यान मेकळो जावपाचो तो 
खुब्ब यत्नूय करतालो. कात बदलपा सारके हें कठीण काम आशिल्ले. पुणून तें तो 
पोटतिडकेन करतालो. ताणेंय मदीं मदीं मासिलोनागेर येवन cad. मासिलोनान 
आमकां दोगांकूय आपणाले धाकले भाव मानिल्ले. 


आमची दाटी जातकूच आमी दोगांयनी आमचे खातीर एक काम सोदून 
काडलें. चिराबाजार धोबीतलाव ह्या वाठारांत गोंयकारांचीं कांय 'कुंडा' आसात. 
गोंयां सावन कोणूय मुम्बय आयलो म्हण्टकूच तो आपणाल्या गांवचे 'कूड' सोदून 
सिर्वीस मेळऽसर थंयच रावता. ह्या कुडांनी vlad आनी तांच्यांतले कितले जाण 
काँग्रेसीचे. वांगडी जातात तें पळोवचे अशें आमी दोगांयनी थारायलें. आमी 
मासिलोनाक आमचो बेत सांगलो. “सोपें काम न्हय हें'मासिलोनान म्हळें. 'पुणून 
करपा सारके , अशेंय म्हळे. खर्‍्यांनीच काम att नाशिल्लें. एक तर कुड़ांनी 

रावतले हे गोंयकार साप नेणार, कांयच शिकूक नाशिल्ले आसताले, आनी दुसरें 
म्हळ्यार, ते इगर्जेच्या प्रभावांत आशिल्ले. इगर्ज ते मुस्तींत पुर्तुगेजां परसूय चड 
पुर्तुगुज आशिल्ली. आमी तांकां 'कोंकणे (हिन्दू) करूक आयल्यात असो 
बावड्यांचो कोणें समज करून दिल्लो. म्हयनोभर आमी सकाळ सांजवेळ कुडांनी 
भोंवल्यात. पुणून एका म्हयन्यांत आमी काँग्रेसचो एक लेगीत वांगडी करूंक पावूंक 
नात. एकाय कुडांत आमी भाशण दिवंक पावले नात. मार्क साप उबगलो. 'इगर्जन 
गोंयकारांचें सत्वच ना करून उड़यला' म्हणीत रावलो. 


एक दीस आमी धोबीतलावा वयल्या एका कुड़ांत बचपाक इश्काद चड़िल्ले. 
पयलो मजलो चडून दुसर्‍या मजल्याचे -इश्कादेर पांय दवरिल्ले. अवचीत एकल्यान 
आमची वाट आडायली. तारवट्यांचो फुडारी हो एक. “HA वेताय?' ताणें विचारले. 
आमी Herd नांव सांगले. 'कित्या पासोत?' 'काँगेसचो कोणूय वांगडी जाता 
जाल्यार चोवच्याक' मार्कान जाप दिली. तो ही, ही, ही करून हांसपाक लागलो. 
'कितू दुडू मेवताय रे तुमकां टी. बी. (त्रिश्तावा) कोडल्यान?' 


‘gg? Gad दुडू? आमी देशा पासत वावुरतात' ara जाप दिली. 


'कोणाक फोटोयताय रे ! दुड़वां बोगोर तुमी वावुरताय? फुकोटु? अशें म्हणून 
तो ही ही ही करून पर्थून हासपाक लागलो. 


हावें मार्काक चिमटो काडलो. Fed, या आमी हांगासल्ले. 


मासिलोनागेर वचून आमी ताका आमच्या एका म्हयन्याच्या वावराचो रिपोर्ट 
दिलो आनी ज्या निर्णयार हांव पाविल्लों तो निर्णयूय ताका सांगून उडयलो. Fed, 
ह्या लोकांचेर जे मेरेन इगर्जचो प्रभाव आसतलो ते मेरेन तांचेसरीं उगडो नागडो 
राष्ट्रवाद घेवन वचपांत अर्थ ना. पुणून हांच्यांत दोन व्हडले गूण दिश्टी पडतात. 
एक, हांकां गोंयचो सुमारा भायर मोग. आनी दुसरो, आपणाले भाशेची तांकां 
सुमारा भायर ओड. तांच्यातल्या ह्या दोन गुणांक पोसवण दिवपीच एक कार्यावळ 
आमी AN जाय. जाल्यारूच आमी तांकां आमचे वांगडा घेवंक पावतले.' 


मार्कूय ह्याच निर्णयार पाविल्लो. 


मुम्बयंतलें test एक जग काळबादेवी वयले, गुजरात्यांचें. दुसरें, चिराबाजार 
धोबीतलाब बी वाटारांनी रावतल्या भोळ्या-भावार्त्या किरिस्तांवांचें. हिन्दू 
गोयकारांच्या जगा कडेन अजून संवकळ जावंक नाशिल्ली. कांय सोयरे आनी 
कांय वळखिचे लोक सोडीत जाल्यार बाकिचे खंय रावतात, कितें करतात, खबरूय 

नाशिल्ली. वळखिच्या मजगतच्या कांय जाणांची मनां ल्हान ल्हान 'खोलयां नी 
रावन आंवळून आयिल्लीं पळेल्लीं, म्हूण एक खेपे एकल्यागेर वचून येतकूच दुसरे 
खेपे तागेर वचपाची इत्सा म्हाका केन्नाच जाली ना. गोंयचे गोंयकार वेगळे आनी 
मुम्बयकार जाल्ले गोंयकार वेगळे, ह्या निर्णयार पाविल्लो. कांय जाण तर कोंकणी 
उलयल्यार लोक हांसतले म्हूण घरांत लेगीत हेंगाडी मराठी उलयताले आनी नुस्तेंय 
लिपचोरयांनी खाताले. तांच्यांतलो हो न्यूनगंड पळोवन तांचो म्हाका अबकोय 
येवपाक लागिल्लो. तातूत एका अणभवाची भर पडली. 


हांव जेवंतालों चडसो इराण्यांच्या वा पारश्यांच्या रेस्तोरां नी. केन्नाय गोंयचें 
जेवण जेवपाची इत्सा जाताली तेन्ना गिरगांवांत अनंताश्रमां त बतालों. एक दीस 
एक इश्ट रातच्या जेवणाक म्हाका आपणागेर घेवन गेलो. अजून तो 'मुम्बयकार' 
जावंक नाशिल्लो. जेवलों आनी रातचो न्हिदपाकूय थंयच रावलों. शेजारचे बिल्डिंगेंत 
एकलो गोंयकार 'फुडारी' रावी. इश्ट रावतालो दुसरे माळयेर, जाल्यार हो Hert 
पयले माळयेर. इश्टाच्या जनेलांतल्यान फुडाऱयागेर कोण येतात वतात ते दिश्टी 
पडटाले. हिन्दू मदीं ह्या फुडाज्याचो व्हड गोंयकारांत आसपाव जातालो. त्या दिसा, 
रातच्या धा साडे धांच्या अदमासाक PSA बोवाळ चलिल्लो आयकूक 
आयलो. जनेलांतल्यान पळे जाल्यार कितें दिश्टी पडचें? फुडारी आपणाले सुंदर 
बायलेक बडयांनी मारपाक धांबता. आनी ती बावडी मार चुकयत घरभर धांवता! 
म्हज्यान हो देखाव पळोवं नज जालो. म्हाका ओंकूंक आयिल्ले वरी जालें. 'येदो 
व्हड मनीस हो आनी इतलो अन्नाडी... खळाक घाल व्हरून हाचें व्हडपण. ' हांवें 
इश्टाक म्हळे. 


'आमका हैं नवें न्हय, आत्र्या-पयर्‍यान आमी हो देखाव पळेतात.' इश्टान 
जाप दिली. 


शी , म्हणून हांवें ह्या फुडाज्याक तकलेंतलोच काडून उडयलो. आनीक 
आनीक खंयच्याच गोंयकार हिन्दू. फुडाऱ्याक मेळप ना अशेंय थारावन मेकळो 


जालीं. 
कोकणीच्या पंगडांत 


हांव कोणागेर वचनाशिल्लो खरों. पुणून एक आडवाद आशिल्लो: हरिबाब 
प्रियोळकाराचो. बरींच वर्सा मुम्बयंत रावनूय हरिबाब गोंयकारूच उरिल्लो. हांवें 
मदीं मदीं तागेर वचचे आनी वर दोन वरां बसून खबरी करच्यो. 


एक दीस तागेल्या स्टुलार हावे 'नवयुगा' चो आंक पळेलो. ताचेर काकासाहेब 
कालेलकरांनी गोमंतक मराठी साहित्य संमेलनांत केल्लें उलोवप छापून आयिल्ले. 

मराठीच्या संमेलनांत काकासाहेब कोंकणीचो पाखो घेवन उलयल्ले! हांवें 
तागेळें हे उलोबप थंयच वाचून काडलें. काकासाहेब निखटे साहित्यकार न्हय, 
साहित्या कडेन पळोवपाची तांगेली नदर साहित्यकारा परस चड देशभक्ताची, 
समाजशास्त्र्याची आनी राष्ट्रनिर्मात्याची म्हणपाची सगळ्यांत पयली जाणवीक जाली. 
तांणीं म्हळळें - 

'गोंयांत मराठीची परंपरा चलता हें खरें. पुणून तेच बरोबर गोंयांत सगळेच - 
हिन्दू किरिस्तांव मुसलमान, शिकिल्ले, शिकूक नाशिल्ले, समाजांतल्या सगळ्या 
थरांतले लोक घरा-दारांत, भायर चार - चौगांत कोंकणी, फकत कोंकणीच उलयतात 
हेंवूय तितलेंच खरें. हीं दोन सत्यां मतीत धरून भाशेच्या प्रस्नाचो विचार जावंक 
जाय. हो विचार करता आसतना कोंकणी ही बोली काय भास,मराठीची ती भयण 
काय धूव ह्या वादांत पडूक फावना. ती कोणूय आसू, समाजांतल्या सगळ्या धर्माच्या 
आनी जातिंच्या लोकांक ती एकठांय जोडटा इतलें एक तथ्य आमकां पुरो जावंक 
जाय. इतलें हें सांगून काकासाहेबांनी म्हळळें, 'मराठीवाद्यांनी कोंकणीक हेंगाडी' 
म्हणून हिणोवची न्हय. ती खंयचेय देशी भाशे इतलीच संस्कारी आनी म्होंबाळ 
भास म्हणपाचें मान्य करचें आनी कोंकणीची आतां मेरेन जी उवेखणी जाल्या ती 
आनीक आनीक जावंक दिवची न्हय. तशे, कोंकणीवाद्यांनी मराठीची जी परंपरा 
गोंयांत चलत आयल्या तिचे आड वचचें न्हय. मराठीचो सांगात कोंकणी सोडीत 
जाल्यार एक तर ती सुकून वतली, ना जाल्यार बावून तरी वतली...' 


म्हत्त्वाचो वांटो फुर्डे येता - 


'फाल्यां पुर्तुगेज वतकूच गोंयांत पुर्तुगेजीची सुवात फकत कोंकणीच घेतली. 
शिक्षण कोंकणींतल्यान चलतलें आनी राजकारभारूय कोंकणींतल्यानूच चलतलो. 
मराठीन तिका आधार दिवचो... मराठीन तिचो विरोध केलो जाल्यार मराठी गोंयांत 
चलपाची ar...’ 


'केदो द्रश्टो मनीस हो!' म्हज्या तोंडांतल्यान उतरां फुटलीं. etd हरिबाबाक 
बिचारले, 'हरिबाब, संमेलनाक आयिल्ल्या मराठीवाद्यांनी हें सगळें मोन्यांनी 
आयकून घेतलें? 


aA, खयचे AMT काकासाहेबांक अध्यक्ष म्हूण संमेलनांत घेवन आयले 
अशे तांकां जालें... पयलीं ते घुटमळ्यांत पडले. मागीर Wad. संमेलनांत दोन 
पंगड पडले. एक अध्यक्षांचो, म्हळ्यार काकासाहेबांचो. दुसरो, येवकार अध्यक्षांचो . 
दत्ता पैचो. काकासाहेबांच्या पंगडांत खूब थोडे लोक आशिल्ले, दत्ता पैंच्या पंगडात 

सगळे व्हड गोंयकार आशिल्ले. सगळे एकामेकांचेर तापिल्ले. तातूंत : 
पेत्रोल ओतलें. तो उलोवषाक उठलो. कोंकणींत उलोबपाक लागलो. सगळे उसळ्ळे, 
“मराठीतून बोला नाही तर खाली TAT.” म्हण बोबाळ करपाक लागले. 
अध्यक्ष. तांणी red, “संमेलन मराठीचें आसू, पुणून तें कोंकणी विरोधी न्हय... 
हांव अध्यक्षाच्या अधिकारान ह्या भुरग्याक उलोवपाक दितलों, सगळे खुबले, तांणी 
ह्या भुरग्याक उलोवंक दिलो ना तो दिलोच ना. काकासाहेबांनी उठून म्हळें, तुमी 
म्हाका आपोवपाक आयिल्ले तेन्ना म्हजीं कोंकणी मराठी वादा विशिंचीं मत्तां हांवें 
स्पश्ट केल्ली. आनी म्हळ्ळे, तुमकां म्हजीं हीं मत्तां मान्य आसतीत जाल्यारूच 
हांव येतां. इतलेंच न्हय,तर दोन वर्सा गोया खातीर दिवकूय हांव तयार आसा... 
पुणून आतां पळेतां, तुमी एक तर चुकून म्हाका हांगां घेवन आयल्यात वा हांव 
चुकून हांगा पावलां... अध्यक्षाच्या निर्णया आड संमेलन निर्णय घेता... समेलनाक 
अध्यक्षाची गरज आसा अशे दिसना... मागीर, हांव म्हाका तुमचेर कित्याक लादू? 
हांव तुमचो निरोप घेतां.' अशें म्हणून काकासाहेब संमेलन सोडून गेले...' 


ald विचारलें, 'कोकणींत उलोबपाक sat राविल्लो भुरगो कोण आशिल्लो? 
“शांताराम आमोणकार नांवाचो एकलो.. 
शान्तो आपणालें काम गोंयांत करतालो तसो हांगांय आतां करपाक लागिल्लो. 


कोंकणीची 'चळवळ' सुरू जाल्या ती ह्या दिसा सावन. हाचे पयलीं कोंकणी- 
मराठी वाद चल्ला. ह्या वादांत मराठीवाद्यांचे सगळे मुद्दे शणै गोंयबाबांनी कातरुनूय 
उड्यल्यात. कोंकणी समाजाचो तांणी स्वाभिमान जागयला. धा कडेन शिंपडिल्ल्या 
कोंकणी समाजाक 'एक भास एक लिपी एक साहित्य” ह्या सुतान बांदून काडपाचोय 
यत्न तांणी केला. बऱ्यांतलें बरें साहित्यूय बरोवन दिलां. पुणून चळवळ' तांणी 
चलोवंक नाशिल्ली. चळवळ सुरू जाल्या महाराष्ट्रान कोंकणीचो विरोध सुरू करीत 
सावन. कोंकणीक मराठीची बोली मानून कोंकणी लोकांनी साहित्य-निर्मिती केल्ली, 
कोकणीचो वावर साहित्य-निर्मितिच्याच पांवड्यार दवरिल्लो जाल्यार महाराष्ट्र 
कोंकणीचो विरोध करचोच नाशिल्लो. काकासाहेबांनी कोंकणीचो पाखो घेनाफुडें 
महाराष्ट्र शिटकावलो. हिन्दुस्तान आतां स्वतंत्र जावपाचें आसा (त्याच वर्सा स्वातंत्र्य 
हिन्दुस्तानाचें दार खटखटावपाक लागिल्लें), स्वतंत्र हिन्दुस्तानाची प्रांतांची रचणूक 
भाशेच्या तत्वाक धरून जावपाची आसा तातूंत 'गोंदिया पासून गोव्या पर्यंतच्या 
महाराष्ट्रा क काकासाहेबांचो कोंकणीचो हो पाखो आडखळ हाडटलो म्हणपाचें 
महाराष्ट्र वळखल्लो. महाराष्ट्रान कोंकणी वांगडा काकासाहेबांचोय विरोध सुरू केलो. 


1४ पांथस्थ 


कोंकणीक एका व्हड देशभक्ताचो आधार मेळिल्लो Talat हांव भल्लुसून 
आयलों. तातूंत, बाकीबाब आनी लक्ष्मणराव हांचे' सारकेले मराठी सरस्पतिची 
अखंड सेवा करीत आयिल्ले गोंयचे साहित्यकार काकासाहेबांच्या पंगडांत गेल्यात 
म्हूण आयकलें. शणै गोंयबाब कितें म्हणटात तें जाणा जावन घेवपाची इत्सा म्हाका 
जाली. हांव अजून मेरेन तांकां मेळूक पावूंक नाशिल्लों. मुम्बयंत आयलां ताच्या 
दुसर्‍याच सप्तकांत गोमंतक छापखान्यांत वचून काशिनाथबाब नायकांक मेळिल्लो. 
काशिनाथबाब तांगेले सांगाती. तांणीच तांगेली सगळी बरपावळ उजवाडायल्या. 
म्हाका शणै गोंयबाबांची भेट घेबपाची आशिल्ली' अशें सांगतकूच 'ते खूब कामांत 
आसतात, तांकां त्रास दिवंक फावना.' अशें म्हणून तांणी म्हाका फांफुडिल्लो. 
आतां परतो गेलों. तेन्ना हालीं ते बरे$ नासतात. कोणूय मेळूक येतकूच तांकां त्रास 
जाता. अशे म्हणून पर्थून एक फावट तांणी म्हाका फाफुडलो. ल्हवू ल्हवू म्हाका 
एक दुबाव येवपाक लागलो, काकासाहेबांनी कोंकणीचो पाखो घेतिल्लो 
काशिनाथबाबांक आवडू क नाशिल्लो. निखालूस मानूक नाशिल्लो. 'तुमी 
काकासाहेबांचे उलोवप सारकें वाचलां व्हय हो ? मराठीचो सांगात कोकणी सोडीत 
जाल्यार ती सुकून वतली ना जाल्यार बावून वतली अशे म्हणटात मू हो ते! मराठीन 
कोंकणीचे रगत लुंचलां आनी ती मातल्या... ती केन्ना काय गोंयची निखळून बचूं 
अशें आमकां जालां आनी काकासाहेब मराठी गोंयांत दवरूक सोदतात!... अशें 
वैतागून तांणी म्हाका म्हळे तेन्ना काकासाहेब कोंकणीच्या पंगडांत आयले हें तांकां 
मानूक ना म्हणपाची खातरी पटली. 


'पुणून एका व्हड मनशाचो तेंको आमकां मेळळा हें तुमी कशे विसरतात?' 
हावें म्हळे. 

'व्हड मनीस? मराठी गोंयांत आसूक जाय म्हणपी ces मनीस आमकां जाय 
कित्याक ?' 


हांव मोन्यांनी उठून आयलों. 

मेल्ल्या गेल्ल्याचें वायट उलोवचें न्हय, खरें. To, कितें करू? काशिनाथबाब 
अदुखे आशिल्ले अशी म्हज्या मनाचेर आरंभाक सावन जी छाप पडिल्ली ती 
दिशी-दिशीं ated गेल्या. शणै गोंयबाब तांगेलें धन आशिल्ले. ह्या धना भोबतणी 
ते नागा भाशेन बशिल्ले. कोणूय ह्या धना सरीं ad, काशिनाथबाब ताचेर 'फाँस्स' 
करताले. शणै गोंयबाब भायर पडल्यात तेन्नाय ते अशेच चलल्यात. शणै गोयबाबांले 
पूत अबरगत कशे. हाचो लाव घेवन कोणाक सुलूस लागूंक दिनासतना ते तागेलें 

प्रेत मसंडेत घेवन गेल्यात आनी तांचेर निमाणे संस्कार करून घेवन मेकळे जाल्यात. 
निमाण्या खिणाक बाकीबाब थंय पाविल्ले पळोवन तांकां चिटमिटे पडल्यात. 'तांगेले 
विरोधक लेगीत तांकां एक व्हड विद्वान मानताले. तांच्या मरणाची खबर कळनाफुडें 
'लीब्‌' घेवन वा 'दांडी मारून' लेगीत शेकड्यांनी गोंयकार तांचे स्मशानयात्रेक 
येतले आशिल्ले. पुणून हाकाच अशें जाल्ले नाका आशिल्ले. परिणामीं, गोंयकारां 
मदल्या ह्या महर्षीक पाबोबपाक स्मशानांत आठ-धा जाण. घरचे सोडून कोण 
पावलो ना.' अशे बाकीबाब दांत-वोंठ चाबून आयुष्यभर सांगीत आयिल्ले. 


तात्पर्य : हांव शणै गोंयबाबांक केन्नाच मेळूक पावलों ना. 


मुम्बयंत येवन म्हाका वर्स जाल्ले. ह्या एका वर्सात हांव नवें कितलें-शें 
शिकिल्लों. कितल्यो-श्यो.नव्यो गजाली कळिल्ल्यो. अणभवान कितलो-सो fitter 
जाल्लो. 


एक दीस मार्क आपूण गोंयां चल्लो म्हण सांगपाक आयलो. थंय कितेंय 
करू येता जाल्यार पळेतां, म्हणपाक लागलो. बार्का फाटल्यान पनेळ ह्या न्यायान 
हांवूय मार्का फाटल्यान गोंयां परतलों. 


जिस्त ह्या वेळार गोंयान कूस परतिल्ली. 

५. गोंयान जेन्ना कूस परतिली 


१९१०त पुर्तुगाल प्रजासत्ताक राज्य जाल्ले. पुणून हें प्रजासत्ताक पुर्तुगालच्या 
लोकांक सारकें पचूंक पावलें ना. प्रजासत्ताकाक लागून जीं स्वातंत्र्या लोकांक 
मेळिल्ली तांचो तांकां सारको वापर करूक आयलो ना. परिणामी, १९१० पसून 
सोळा वर्सात पंचेचाळीस सरकारां आयलीं. णव राष्ट्राध्यक्ष जाले, पंचवीस बंडा 
जालीं आणि तीनशे बॉम्ब फुटले. आत्र्या-पयऱ्यान नवीं नवीं सरकारां येत रावलीं 
आनी येनाफुडें गडगडून पडपाक लागलीं.हे चांचाळेक उबगलें तें सगळ्यांत पयले 
लश्कर. ताणें १९२६ त मायाचे २८ तारकेर सत्या आपणा हातांत घेतली आनी ती 
आपणा हातांतूच उरची म्हूण हुकूमशायेची थापणूक केली. लश्करा फाटल्यान 
उद्देगपती आशिल्ले. तशी, रोमन कॅथलिक इगर्ज आशिल्ली. 

हे घडणुकेक *२८मेची क्रान्ती' म्हणटात. 


पंदरा सोळा वर्साच्या चांचाळपणान पुर्तुगालाची अर्थवेवस्ता खांकनवाळ 
जाल्ली. ती जाग्यार घालून दिवपी एक तज्ञ लश्कर सोदपाक लागलें. कोईब्राच्या 
विश्वविद्यालयांत गणिताचो एक प्रोफसोर आसा, ताका अर्थशास्त्र बरें समजता, 
अशे अधिकाऱयांक कळळें. ताका हाडिल्लो बरो अशें थारावन लश्कर कोईब्राक 
वचून ताका घेवन आयले. तोबूय पुर्तुगालांतले चांचाळेक उबगल्लो. आनी चांचाळ 
जाग्यार घालपाक पुर्तुगालांत हुकूमशाय हाडूंक जाय ह्या मत्ताचो जाल्लो. 

ह्या 'तज्ञा चें नांव आन्तोनियु द ओलिवेइरा सालाझार. 

सालाझार प्रोफसोरपण सोडून आयलो. अर्थखाते आपणा हातांत घेतले आनी 
पांच वर्सा भितर ताणें पुर्तुगालचें सगळे अर्थतंत्र जाग्यार घाले. लश्कर खोश्शी जालें 
आनी ताणें सालाझाराक १९३२ त देशाचो प्रधानमंत्री केलो. 'केलो' इतलेच खातीर 
म्हणटा कित्याक, पुर्तुगालांत हकूमशाय सालाझारान “हाडली' अशें जायत्या 
जाणाच्या तोंडांतल्यान आयकूंक येता. खरेपणानशीं, हुकूमशाय हाडिल्ली आनी 
चलयल्ली ती लश्करान, उद्देगपतिनी आनी इगर्जन. सालाझार फकत हांचो प्रतिनिधी 
aad आशिल्लो. प्रधानमंत्री जाले उपरांतच ताच्या हातांत थोडी सत्या आयिल्ली 
ती इल्ली sect करून ताणें वाडयत व्हेली आनी एकदीस सत्येर आशिल्ल्या 
पंगडाचो तो एक बळिश्ट वांगडी जालो. 

सालाझाराचे सत्येचे रुपडे मात्‌ लोकशायेचें शें दिसतालें. 


देखीक, पुर्तुगालांत एक पालमिंट आशिल्लो. ताचे शें देडशें बांगडी जी । 
ते चार चार वर्सानी वेंचून येताले. पालमिन्टाचें नांव आशिल्ले 'आसेब्ले 
नासियॉनाल - 'राष्ट्रीय विधानसभा . हे विधानसभेक कायदे घडोवपाचो वा 
घेवपाचो कसलोच अधिकार नाशिल्लो. कायदे सरकार घडयतालें. 
मान्यताय घेवन ते पासूय करून घेताले. विधानसभा फकत ताचेर भासाभास 
आनी गरज दिसल्यार सुचोवण्यो करताली. पुणून एक फावट राष्ट्रपतिची मंजुरी 
मेळटकूच कोणाक कांयच करूंक मेळनाशिल्लें. अन्यायाचो कायदो म्हूण कोर्टात 
वचचें जालें जाल्यार वचपात अर्थ नाशिल्लो. कित्याक, कोर्ट स्वतंत्र नाशिल्लें. 
सरकाराक जाय तोच न्याय दितालें. 


हे 'आसेंब्ळंइये' भायर आनीक एक सभाघर आशिल्ले. ताका 'काम्रा 
कॉरपॉरातीवा' हें ara आशिल्ले. उद्देगपती, वेपारी, इगर्जेचे प्रतिनिधी आनी 
लश्कराचे अधिकारी ताचे वांगडी आसताले. ताकाय फकत सुचोबण्योच करपाचो 
अधिकार आशिल्लो. आनी मजा म्हळ्यार, दोनूय सभाघरांतले हे वांगडी वेंचून' 
येताले. तांकां कोण बेंचून दितालो? मत्ताचो अधिकार सगळ्यांक नाशिल्लो. फकत 
नरप अक्षर शिकिल्ल्यांकूच आशिल्लो. हाका लागून पुर्तुगालांतलो अर्दा वयर लोक 
आपशींच बेंचणुके पसून भायर उरतालो. बरें, शिकिल्ल्यां सगळ्यांक तरी मत्ताचो 
अधिकार आशिल्लो? ना. अमको दुडू टॅक्स भरतात तांकांच आशिल्लो. हांचीं 
सगळ्यांची नांवां तरी मतदाराचे वळेरेंत आसताली? ना. सरकार आपूण जावन 
कोणाचेच नांव घाली नाशिल्ले. जाका आपणालें नांव वळेरेंत आसचेंशे दिसतालें 
ताका अर्ज करचो पडटालो. इतलेय करून नांव वळेरेंत येतलेंच म्हणपाचें खरेपण 
नाशिल्ले. कित्याक, सरकाराक नाका आसत जाल्यार नांव भायर पडटालें. नांव 
घाल म्हूण अर्ज करपी मनीस सरकार-विरोधी आसत जाल्यार वळेरेंत ताचें नांव 
निखालूस येनाशिल्ले. मनीस विरोधी काय किते हेंवूय सरकारूच थारायतालें. 
पुर्तुगालांतल्या कितल्याश्याच व्हडल्या व्हडल्या प्राध्यापकांची, दोतोरांचीं, 
बाशारेलांचीं नांवां सरकारान “विरोधी? मानून वळेरेंतलीं काडुनूच उडयल्लीं. 

सरकारी नोकरांक तर सरकारी मत्ता भायर वेगळें मत्त आसूंक जायना असो 
कायदोच आशिल्लो. 


हे भाशेन 'एकएकल्याचो छेद उडयले उपरांत जे उरताले तेच वेंचणुकेत मत्त 
दिताले. परिणामी, बेचणुकेत उचो रावतालो तो सदांच बिन-विरोध वेचून येतालो. 

= उण्यांत उणे दोन तरी पंगड आसचेच पडटात. पुणून पुर्तुगालांत 
| वर्सा एकूच पंगड उबो रावन वेंचून येतालो तो सरकारी पंगड, 'उनियाव 
नांवाचो. ह्या पंगडाक विरोध करपी लोक एक तर लिपचोरयांनी काम 
करताले वा पुर्तुगाला भायर फ्रांसाक, इंग्लंडाक, आल्जेरियाक रावन वाबुरताले. 


बेंचणुकेंत सरकारी पंगडा भायर आनीक एक पंगड आसूंक जाय हाची 
जाणवीक सरकाराक जाली तेन्ना सरकारूच मुखार सरले आनी ताणें एक नवो पंगड 
Sat केलो. आदल्या राजघराण्यांतल्या लोकांचो. हे लोक शाणे, आंगलट येत 
असले कितेच करूक जायना हाची जाणवीक आशिल्ले. ते नांवा खातीर आपणाक 
“विरोधी म्हणोबन घेवंक लागले. पुणून तेंको सदां सरकारी पंगडाकूच दीत राबले. 


वेंचणुकेची तारीख थरली म्हणटकूच सरकार लोकांक प्रचार करपा खातीर 
चाळीस दिसांची मेकळीक दिताले. पुणून, पोस्टरां लाबंक मेळनाशिल्लीं. बणटी 
रंगोबंक मेळनाशिल्ल्यो. मतदारांची वळेरी पळोवंक मेळनाशिल्ली. गुप्त मतदानाची 
पद्धत नाशिल्ली. मता मेजपी तिरायत-तटस्थ यत्रणाय नाशिल्ली. कांय जाण मतांच 
दिवपाक वचनाशिल्ले. वचनाशिल्ले तांचीं मत्तां आपणाल्या पंगडाक पड़ल्यांत अशें 
सरकार मानताले. 


जेनेराल कार्मोना कितलिंशीं वर्सा पुर्तुगालचो राष्ट्राध्यक्ष आशिल्लो. ताच्या 

मरणा उपरांत नवो राष्ट्राध्यक्ष हाडपा खातीर सरकारान वेंचणूक घेतली. सालाझारान 
जेनेराल इजीन क्रावैरु लॉपिश नांवाच्या लश्‍्करांतल्या एकल्या मनशाक आपणालो 
उमेदवार म्हण उबो केलो. ताचे आड दोग जाण उबे रावले. एक, प्रो. रुई गॉमिश्‌ 
आनी दुसरो, अंडमिरल किंतांव मेइरॅलिशू. रुई गॉमिश आंतरराष्ट्रीय नामना जोडिल्लो 
एक गणिती. हो सरकारा आड आशिल्लो मनीस म्हूण सरकारान ताका वेंचणुकेक 
उबोच रावंक दिलो ना. मतदारांचे वळेरेंतलें ताचें नांवूय काडून उडयलें. तें पळोवन 
कितांव मेइरॅलिश्‌ भियेलो. ताणें आपणालें नांव फाटीं घेतलें, आनी इजीन क्रावैरु 
लॉपिश बिन-विरोध वेंचून आयलो 

ह्या मनशाक गोंयकार खूब वळखतात. ताचो aya जेनेराल क्रावैरु 

लॉपिश्‌ गोंयचो गवर्नर आशिल्लो. त्या वेळार हो पणजेंत धुमशेणां 

कांडटालो. एक 'मस्तो पाखलो' म्हण जायत्या जाणांनी ताका मार घाला. 

राजाबाब हेद्यांनी तर ताका रस्त्यार लोळयला. बापायन, मागीर , वाजेवन 

ताची दामांवचो गवर्नर म्हूण नेमणूक केरून घेतल्या आनी हांगासल्लो 

ताका दामांव धाडून दिला. तो आतां राष्ट्राध्यक्ष जाल्लो. 


१९४५ त दुसरे म्हाझूज सोपलें आनी तेच बरोबर संवसाराचो नक्सोय बदललो. 

हिटलरान जीव दिल्लो आनी मुसोलिनीक तागेल्याच लोकांनी झाडाक 
(पांय वयर तकली सकल) हुमकळावन मारिल्लो. 'डिक्टेटरां चे दीस 
म्हणपाचें कव्ठपांक सालाझाराक कळाव लागलो ना. ते भायर, आशिया 
खंडांतल्यो येवरोपेव देशांच्यो वसणुकोय आतां स्वतंत्र जावपाचे वाटेर : 
म्हणपाचेंय ताणें पळेलें. पुर्तुगालाच्यो सुमार आठ वसणुको ह्या दोनूय खंडांनी 
आशिल्ल्यो. आपणाक लोकशाय मानवली ना जाल्यारूय ह्यो वसणुको सांबाळून 
दवरपा खातीर आपणाक लोकशायेचें कसलेंय तरी सवंग करचेंच पडटले ह्या निर्णयार 
तो पावलो. सगळ्यांत पयलीं ताणें 'आक्तु कोलोनियाल' tee करून पुर्तुगाल 
राष्ट्राची व्याख्या बदल्ली. पुर्तुगाल म्हळ्यार ह्या नांवाचो येवरोपात आसा तोच 
देश फकत न्हय, तर काब वेर्दि, fra, सातांमें-प्रीन्सिपि, आंगोला, मोसांबीक, 

गोय-दामांव-दीव, तिमोर आनी माकाव ह्यो आठूय बसणुको मेळून पुर्तुगाल राष्ट्र 

जाता अशें म्हणपाक ताणें सुरवात केली. आशिया आफ्रिका खंडांतल्यो ह्यो वसणुको 
पुर्तुगालाच्यो बसणुको न्हय, पुर्तुगालाचे ते प्रान्त, अशें तो म्हणपाक लागलो. 

येवरोपांतल्या पुर्तुगाला भायल्या ह्या पुर्तुगालाक ताणें पुर्तुगाल उलूत्रामारीनु'- 

'दर्यापेलेकडलो पुर्तुगाल' नांव दिलें. 


आनी सालाझाराच्या ह्या नव्या धोरणाक इग्लंड आनी अमेरिका दोनूय देशांनी 
तेंको दिल्लो. पुर्तुगालांत आपणालो वेपार चलता ताका आडखळ जावची न्हय 
म्हूण इग्लंडान दिलो; जाल्यार आंगोलांतल्यो युरॅनियमच्यो खणी आपणाक 
उस्तूक मेळच्यो म्हूण अमेरिकेन दिलो. 


सालाझारान आमकां सगळे तरेचे अधिकार feed. वांगडाच असले कांय 
कायदे केल्ले की तांकां लागून कोणाकूच ह्या अधिकारांचो वापर करूक 
मेळनाशिल्लो. देखीक, खबरेपत्रां आनी नेमाळीं आमकां काडूंक आनी चलोवंक 
मेळटालीं, तांचेर बरोवपाचोय अधिकार आमकां आशिल्लो. पुणून बर्यल्लें छापून 
हाडचे पयलीं सरकाराक दाखोवचें पडटाले. ते खातीर सरकारान एक “सेन्सर बोर्ड 
नेमिल्लो. सेन्सर बोर्डात चडशे लश्कर अधिकारी आनी (गोंयांत) एक दोन 'गांवठी 
सायब आसताले. ताच्यांत एकलो हिन्दू. 


सरकाराच्या वायटाक पडत असले कितेंच सेन्सर बोर्ड ada दिनाशिल्लो . 
काय कांय वेळार फ्रैंच वा इंग्रजी अवतरणां समजलीं नात जाल्यार बोर्ड तीं लेखांतलीं 
कापुनूच उडयतालो. (Avatars असलो एक कोडू अणभव आयला.) सरकाराक 
जेन्ना अमके कितेय छापून येवंक जाय अशें दिसताळे तेन्ना सरकार संपादप्याक ast 
सुचयताले. आनी सुचोवनूय तें आयले ना जाल्यार तें नेमाळ्याचेर बंदी घालून 

कळे जातालें. १९३७ त सालाझाराचेर कोणें एकल्यान बॉम्ब शेंवटून मारलो. हे 
[डणुकेचो निषेध करून (आनी सालाझार वाटावलो म्हूण देवाचे उपकार आठोवन) 
र्तुगेज साम्राज्यांतल्या सगळ्या नेमाळ्यांनी लेख बरयल्ले. बरयलो ना तो 
यंकटेशबाब सरदेसायांच्या 'प्रकाशान' - सांगिल्ले आसतना बरयलो ना. मिनेझिस 
ब्रागांस ताचेर नेमान बरयत आशिल्लो. तांचो मान व्यंकटेशबाबांक राखपाचो 
आशिल्लो. सरकारान 'प्रकाशा' चेरूच बंदी हाडली. गोंयच्या सगळ्याच पत्रकारांक 
असले कोडू अणभव आयिल्ले. इतली मानहानी, इतलो अवमान, इतलो छळ 
संवसारांतल्या खंयच्याच पत्रकारांचो जावंक ना जातलो. गोंयचे पत्रकार हें सगळें 
मोन्यांनी सोसून घेताले. 


१९४४-४५ वर्सा कुंकळ्ळेचे एके हिन्दू चलयेक बळयां किरिस्तांव करपाचो 
एक बेत कांय अधिकाऱयांनी केल्लो. चली मडगांवच्या एका 'काँव्हॅन्ता त शिकताली. 
तिका थंय हेर विशयां वांगडा किरिस्तांव धर्माचेंय शिक्षण मेळिल्लें. चलयेचेर ह्या 
शिक्षणाचो परिणाम atest पळोवन तिका किरिस्तांव करून घेवची अशें 
काँब्हेंन्तांच्या अधिकाऱ्यांनी थारायलें. तिच्या घरच्या लोकाच्या कानार ही खबर 
पडनाफुडें ते धांबन मडगांवां आयले आनी तिका कुंकळळे घेवन गेले. साश्टींतले 
सरकारी अधिकारी खुबले. काम्राचो प्रेझिदेन्त, पुलिसेंतलो कोमान्दान्त आनी. साश्टी 
तालुक्याचो आदूमिनिश्न्नादोर तिगूय कुंकळ्ळे वचून, घरांत भितर सरून, चलयेक 
बळयां उखलून घेवन आयले आनी दिसा उजवाडे घडिल्ले हे आगळिके आड 
गोंयांत कोणाचोच आवाज उठलो ना. कोणेंच हे आगळिकेचो निषेध केलो ना. 
आनी सेन्सरान खंयच्याच खनरेपत्राचेर तिचो सादो उल्लेख लेगीत येबंक दिलो ना. 


गोंयांतूच अशें घडटालें अशें न्हय. खासा पुर्तुगालांतूय हेंच घडटालें. खंयच 
कोणाक कितेंच बरोवंक मेळनाशिल्लें. गोंयकार गोया भायर मुम्बय वचून उलयताले, 
बरयताले. तशे पुर्तुगालांतले सुटके झुजारी फ्रांसाक वा इंग्लंडाक वचून बरयताले, 
उलयताले. प्रो. रुई गॉमिश्‌ पुर्तुगालांतलो एक सुटके झुजारी. दुसर्‍या म्हा-झुजा 
उपरांत संवसारांत जें नवें वारे घोळपाक लागिल्लें ताचेर ताणें एक लेख बरयलो 
आनी पुर्तुगालच्या लोकांक नागरीक स्वातंत्र्य दिवचें म्हूण ताणें मागले. लेख छापून 
तर आयलोच ना. वयल्यान 'अब्बा! पुर्तुगालांत रावन असलें बरोवपाचे काळीज 
तुका जालें?' अशें म्हणून ताका धरून भितर घालो आनी कितलिंशीं वर्सा भितर 
दवरलो. आनी लक्षांत दवरूक जाय, रुई गॉमिश किरकोळ मनीस नाशिल्लो. 
अख्खें येबरोप ताका एक गणिती म्हणून वळखताले. पुणून मनीस केदोय व्हड 
आसू, पुर्तुगालांत ताका मोल नाशिल्लें. सगळ्यांक थंय जीव मुठीत धरून जियेवचें 

पडटालें. 

हातूंत आनीक एके गजालिची भर पडिल्ली -- 

सालाझारान पीदि (PIDE) नांवाची एक एजंसी उबी केल्ली. हिटलराच्या 
गेस्टापो सारकी. तिच्या हातांत येदी सत्या आशिल्ली की खासा सरकारूच तिका 
'इश्तादु दैत्रु दु इश्तादु' (सरकारांतलें भितरलें सरकार) म्हणटालें. कोणाकूय वॉरंट 
नासतना धरप, कितलेय दीस भितर दवरप, मारप, पेटप आनी मनीस तातूंत मेलो 
जाल्यार ताच्या घरच्यांक लेगीत कळयनासतना भायले भायर ताका पुरप वा दर्यात 
व्हरून बुडोबप हे तिचे अधिकार आशिल्ले. तिचेर कोणाचोच अंकुश नाशिल्लो. 
कोर्टाचो नाशिल्लो. खासा सरकाराचोय नाशिल्लो. एक सालाझार सोडून 'पीदे'क 
कोणूच लागनाशिल्लो. कोणाकूय धरून व्हरपाक तिका कुस्कूट कारण लागनाशिल्लें. 
दुबाबूच आयल्यार पुरो वा कोणें चाडीच केल्यार पुरो, ती कोणाकूय धरून व्हरताली. 
पुर्तुगालांत तिणे जायत्या जाणांक फकत दुबावानूच धरून व्हेल्यात. धरून व्हेल्ले 
खंय पावले, HAT कोणाक कळूंक ना. एक तर ते मारांनी मेल्यात वा पयस खंय 
तरी 'कोसेंट्रेशन कॅम्पा. त पावल्यात आनी थंय झुरून झुरून मेल्यात. त्राफाल्गार 
आनी साल नावाच्यो असल्यो दोन बंदखणी आशिल्ल्यो. थंय पाविल्लो कोणूच 
परतूक पावूक नाशिल्लो. ह्या बंदखणिंची 'झुरून झुरून मरपाच्यो बंदखणी' 'प्रिजांव 
दा मॉर्ति लेन्ता' अशी नामना आशिल्ली. fie विशिची चड म्हायती परिशिष्ठांत 
पळेयात. 


असले राजवटींत आमी जियेताले. आमचे हात पांय बांदिल्ले आशिल्ले. 
नाक ate शिविल्ले आशिल्ले. आमची गचीय हे asada अंदून धरिल्ली. आमी 
किळांच मारपाचो यत्न करताले. पुणून ताळ्यांतल्यान आवाजूच भायर सरनाशिल्लो. 
बगलेच्या राजमार्गा वयल्यान लोक येतात वेतात ते आमी पळेताले आनी कोणाचीच 
नदर आमचेर पडनाशिल्ली. 


सालाझाराचे अठरा वर्साचे राजवटींत आमचेर पयलेच फावट नदर पडली ती 
एकल्याचीच - डॉ. राम मनोहर लोहियांची. 


अठरा जून 


मंगळार, १८ जून १९४६. 


दनपारचीं चार जाल्यांत. सकाळ पसून घो घो करून उटंगारांचो पावस झडत 
आसा. तातूत गोयच्या चोय दिकांतल्यान हजारांनी लोक मडगांवां लोटला. वाटे 


र 
‘२ पाथस्थ 


कुशीक; फूटपाथांचेर, पसऱ्यांनी, घरांनी, मेळत थंय उबों रावला. सरकारानूय 
शेकड्यांनी पोलीस वचत थंय उबे केल्यात. कांय पोलीस अधिकारी मार्गा बयल्यान 
पासयो मारतात. काम्र (नगरपालिका ), काम्राचें जादी (गार्डन) आनी इगर्ज हांचे 
मदीं एक उकतें मळ पातळ्ळां. मळार एक पेट्रोल पंप आसा. सरकारान थंय एक 
मशीनगनूय हाडून दवरला . 


साडे-चार पावणे-पांच जातात. इतल्यांत, एक घोड्यागाडी पेट्रोलपंपा मुखार 
येवन उबी रावता. गाडयेंतल्यान लोहिया देंवतात. म्हणटासर ज्युलियांव मिनेझिस 
देवतात. दोगांयच्या आंगार धवो फुल्ल खादीचो भेस आनी माध्यार धव्यो फुल्ल 
खादी तोपयो लोक पळेतात. लोहियांक पळेनाफुडें एकाच खिणांत हजारांनी 
ताळ्यांतल्यान एक उत्स्फुर्त घोशणा वयर सरता : “ST. राम मनोहर लोहिया की 
जय! 


कांय जाण फुलांचे हार घेबन मुखार येतात. पोलीस अधिकारी फोर्तुनातु 
मिरांद धावन येता. आनी लोहियांच्या गळ्यांत हार घालतल्यांक पिस्तोल दाखयता. 
लोहिया तागेलो हात आपणाल्या दाव्या हातान बागयतात आनी म्हणटात, बेवकूफ, 
मालूम है, गोली छूटेगी तो क्या होगा? आनी थंयच उबे रावन उजवो हात वयर 
करून म्हणटात, भाइयो और बहनो. ' 


लोकांच्या आंगार कांटो फुलून येता. पर्थून एक फावट नेटान 'डॉ. राम मनोहर 
लोहिया की जय!' घोशणा आसमंतांत घुमघुमूक लागता. 


फोर्तुनातु मिरांद लोहियांक उलोबंक दिना. तो तांकां धरून व्हरता. 


फाटल्या चारशे छत्तीस वर्साच्या काळांत गोंयकारांनी असलो मनीस पळोवंकूच 
नाशिल्लो. जायत्या मळां वयले व्हड मनीस तांणी पळेल्ले. व्हड विद्वान, व्हड 
संगीतकार, व्हड कवी, व्हड कलाकार, व्हड मुत्सद्दी पळेल्ले. पुणून धीट मनीस 
केन्नाच पळोवंक नाशिल्लो. असो येता fad, फोर्तुनातु मिरांदिचो हात. बागयता 
कितें, एका पोरण्या, मस्त्या, आडांग्या साम्राज्याक आहवान दिता feet, सपनांत 
लेगीत असलो कोण आसूं येता म्हणपाचो कोणाक अदमास नाशिल्लो. पयलेच 
फावट तांणी एक निर्भय मनीस पळेल्लो. 

सगळ्यांच्या काळजांतलो भय एकाच खिणांत ना जाता. अवचीत एक मोड 
उठचें, झो, Al करून AN व्हांवपाक लागचें, व्हडले व्हडले म्हालम्हातारे रूख 
आंग मोडऽसर धोलचे आनी धसांयंच करून हमटून पडचे, तशेंशें fed जाल्ले 
लोकांक दिसता. 'गोंयांत कांय जावपाचें ar अशें मानपी निर्शणेचे रूख हांगा 

घट्ट पाळांमुळां घेवन उबे आशिल्ले. 'फिरग्यांक कोण्ण हात लावपाचो ना. अशे 
महणपी अश्रद्धेचेय तितलेच पोरणे रूख आशिल्ले. 'गोंयकार म्हळ्यार बाबत aT 
अशें मानपी रुखांचीं पेडां तर गांवां गांवांनी उबीं आशिल्लीं. हीं सगळीं पेडां, 
सगळीं पोरणीं झाडां एकाच खिणांत हुमटून पडटात. चारशें छत्तीस वर्साचें पोरणे, 
मेंगे, बाबत, भित्रे, स्वाभिमान नाशिल्लें, लाचार गोंय सांवरे-बोंड जाल्ले वरी 
खंयचे खंय उबून वता. लोहियांत गोंयकारांक फकत लोहियाच न्हय, तर गांधी, 
जवाहरलाल, सुभाषबाबू, १८५७ पसून १९४२ मेरेनचे सगळे स्वातंत्र्यवीर, सगळे 
हुतात्मे दिश्टी पडटात. 


सगळ्यांची हड़डीं भितरल्यान पेटून येतात. 


असलें कितें घडटलें म्हणपाचें खासा लोहियांकूच खबर नाशिल्लें: निकतेच 
ते बंदखणींतल्यान सुटून आयिल्ले. सुटून येतकूच खंय तरी पयस वचचें, एका 
वेगळ्या वातावरणांत कांय दीस रावन येवचें अशें तांकां दिसूंक लागिल्ले. “ade 
वयलो सर्ग' म्हूण तांणी गोंयची नामना आयकल्ली. डॉ. ज्युलियांव मिनेझींक ते 
वळखताले. १९३० च्या अदमासाक दोगूय जर्मनींत शिकताले. तेन्ना पसूनची तांची 
वळख. ज्युलियांवांगे आठ दीस रावचें अशें थारावन ते गोंयांत आयिल्ले. आनी 
असोळण्या ज्युलियांबांगेर राविल्ले. ४२ तले क्रान्तींतलो हो 'हीरो' गोंयांत 
पाविल्ल्याची खबर लिपून कशी उरतली आशिल्ली? एवाग्रियु ज्यॉर्ज ज्युलियांवांचो 
शिष्य. पणजेच्या 'उ येराल्दां'त काम करतालो. ताणें 'उ येराल्दा'च्या आकार एका 
कोनशाक “St. राम मनोहर लोहिया गोंयांत पावल्यात आनी असोळण्या डॉ. 
ज्युलियांवांगेर रावल्यात' म्हणपाची खबर बारीक-श्या टायपांत छापली. बारीक 
टायपांतली आसली तरूय आल्बुकेर्कान गोंय घेतलां हे खबरे उपरांतची फाटल्या 
चारशे छत्तीस वर्सातली ती सगळ्यांत व्हडली 'बेनरलायन' खबर आशिल्ली. जाणें 
जाणें ती वाचली ताच्या तोंडांतल्यान 'कितें? लोहिया गोंयांत पाबल्यात? आ... 
गोंय आतां पेट्टा' हींच उतरां फुटलीं. जालें, त्या खिणा सावन गोंयच्यो सगळ्यो 
वाटो असोळणेचे दिकेन चलपाक लागल्यो. लोहियांक मेळपाक दोतोर, आदवोगाद, 
पत्रकार, विद्यार्थी सगळे गेले. दोन feat भितर तांकां शें देडशें लोक मेळून गेले. 
आनी हळडी कुकमाक गेल्ली आवय सांजची घरा परतनाफुडें तिगेलीं भुरगीं जाणा 
मगे, म्हाका हाणें अशें केलें, ताणें तशें red.’ हे तरेच्यो कागाळ्यो सांगतात 
तश्यो, हांगां आमकां हें करूक मेळना ते करूंक मेळना हे तरेच्यो कागाळ्यो तांणी 
लोहियांक सांगल्यो. 


हैं सगळें तुमकां आपशीं मेळपाचें ना... तुमकां झुजचें पडटलें...'लोहियांनी 

क सांगले. 

“आमी कशे झुजतले?' 

'कशे म्हळ्यार? हेर कडेन लोक झुजतात तशे. ' 
“हेर कडेन जाला ते हांगा जावपाचें ar. 

“कित्याक जावपाचे ना?' 

'गोंयचो लोक पेज सामको.' एकल्यान जाप दिली. 


लोहिया फटक करून उसळ्ळे, 'कोण पेज? लोक? काय तुमी, तांचे फुडारी? 
गोंयकार जगा भायले न्हय. तांकांय उसळूंक येता. पळेतले? हांव दाखयतां 
तुमकां. अशे म्हणून त्याच खिणाक तांणी सत्याग्रह करपाचो निर्णय घेतलो. 


सत्याग्रह करपाक आपूण गोंयांत येवंक नाशिल्‍लों अशें खासा तेच 
सांगतात. मागीर, सत्याग्रह करपाक ते मुखार कित्याक सरले? गोंयांत 
चलताली ती सालाझाराची राजवट फॅसिस्ट आशिल्ली आनी फॅसिस्ट 
राजवटींत उलोवपा बरोवपाचें नागरीक स्वातंत्र्य नासता हें ते नकळ 
आशिल्ले, अशें म्हणूं नज. कित्याक, कांग्रेसचें विदेश- वेव्हार खातें कांय 
वर्सा सावन तांच्याच हातांत आशिल्लें. ते भायर, खासा जर्मनींत रावन 
आयिल्ल्यान फॅसिस्ट राजवट कशी चलता हैं ते पळोवनूय आयिल्ले. 
अठरा जुनाच्या यज्ञांत जांणीं उडी घेतिल्ली तांचे मजगतच्या कांय जाणांनी 
त्या दिसाचे आपणाले उगडास बरोबन दवरल्यात. तातूंत सगळ्यांनी गोंयांत 
चलिल्ले लोकांचे घुसमटमार पळोवबन ते उसळळे अशेंच भासयलां. तें 
कितलेंशें खरें, सत्याग्रहाक कारण feed जालें हो प्रस्न ata खासा 
लोहियांकूच स्वतंत्र Ward ते पयल्याच अठरा जुनाक आयिल्ले त्या वेळार 
विचारिललो, सत्याग्रह करपाक कितें कारण जालें ह्या म्हज्या प्रस्नाक 
तांणी "गोंयचे लोक पेज म्हळळें तुमच्या एका फुडाऱ्याच्या तोंडांतल्यान 
आपर्णे आयकलें आनी आपणाक तिड़क मारली. लोक पेज न्हय, ताचे 
फुडारी पेज. हें ताका दाखोवन दिवपाक आपणे सत्याग्रह करपाचो निर्णय 
घेतलो अशी जाप दिल्ली. 'पेज' हें उतर तांकां त्या वेळार येवजलें ना. 
“क्‍या कहते हैं आप कोंकणी में पतले चावल ar?’ म्हूण म्हाका तांणी 
प्रस्न केल्लो. era  पेज' म्हूण सांगतकूच “हां वही, जिसका मतलब निकम्मे 
होता है... लोग निकम्मे नहीं हैं यही मुझे बताना था. ' अशें म्हळळें . “हो 
फुडारी कोण आशिल्लो? ' ett विचारलें तेन्ना लोहियांक ताचें नांव येवजना 
जालें. ‘are पत्रकार ar’ अशी जाप दिवन ताचें जें तांणी वर्णन केल्लें 
(तकलेर केंस नाशिल्ले, लांब कोट घाल्लो, Ted न्होशिल्लो) ताचे वयल्यान 
तो दत्ता पै आसूंक जाय असो म्हजो समज जाला; 

सत्याग्रह करपाचो निर्णय घेनाफुडें गोंयांत कोण कसलीं कामां करतात हाची 
तांणी वासपूस सुरू केली. तेन्ना कोणा कडल्यान तांणी पुरुषोत्तम काकोडकारांचें 
नांव आयकलें. फाटल्या कांय म्हयन्यां सावन पणजे आनी मड़गांवां ते चरख्याचे 
at चल्यताले. झेंडा वंदनाच्यो कार्यावळीय घडोवन हाडटाले. रोखडोच ताका 


आपोबणो गेलो. 

“तुमच्या ह्या वावराची मोख fad? चळवळ सुरू करूंक जाय हीच 
मू?'लोहियांनी तांकां विचारले. 

“हय. चळवळिची पूर्वतयारी चल्ल्या ही. 

“तयारी पूर्ण जावपाक कितले दीस लागतले?' 

“स म्हयने तरी जाय. 


“ना, फकत स दीस. हांव अठरा जुनाक सत्याग्रह करपाचों आसां. म्हजे 
फाटल्यान तुमचे भितरले कितले जाण येतले?' 


'म्हज्यान सांगूं नज', काकोड़कारांनी जाप दिली. 'सांगात्यांक विचारून सागता. 
पुणून एक गजाल आताच सांगून उड़यतां... कोण आयलो ना जाल्यार हांव तुमकां 
एकले वचूक दिवपाचों ना. हांव तुमचे वांगडा येतलों...' 


लोहियांनी म्हळे, “पुरो... बाकिच्यांक हांव हाडटां...' आनी तांणी सगळ्यांक 
कळोवपाचें काम काकोडकारांच्या हातांत दिले. काकोड़कारांनी गोंयभर वळखिच्या 
सगळ्यांक कार्डा बरोबन सुचीत केलें. 


काकोडकारांच्या पुराय AQAA आयज आढावो घेतां तेन्ना तांणी आयुष्यांत 
एकूच सिक्सर मारलो तो हो, उपरांत एक लेगीत रन काडूंक ना; फक्त बॅट घेवन 
ग्रांवडार दिगा उबे रावल्यात आनी आपुणूच मॅन ऑफ द मॅच जाल्ले वरी मिरयत 
रावल्यात म्हणपाच्या निर्णयार पावता. 


कसलीच तयारी करी नासतना सत्याग्रह करपाक मुखार सरप हें खूब जाणांक 
लोहियांचें हुतहुतेपण कशें दिसलें. पयलीं सारकी तयारी करूंक जाय. घतल्यांच्या 
बायल-भुरण्यांची 'वेवस्ता' करूंक जाय. मड़गांवां विदया-भुवनांत एक बसका जाळी 
थंय होच सूर वयर सरिल्लो. उपरांत सोळा जुनाक पणजेंत एक बसका भरली. 
थंयूय होच सूर आयकूंक आयलो. इतळेच न्हय, तर तुमचे हे करणेची फळां आमकां 
भोगचीं पडटलीं हाचो तुमकां अदमास आसा मू? तुमचे वांगडा आमी भितर गेले 
जाल्यार फाटल्यान चळवळ चलोवपाक तुमचे सांगाती येतले मू? काँग्रेस 


६६ पांथस्थ 





डा [डाचो तुमकां तेंको आसतलो मू? हे तरेचेय जायते प्रस्न आमच्या फुडाऱ्यांनी 
लोहियांक केल्ले. लोहिया हे भाशेन केन्ना येबजून येवंक नाशिल्ले. तांकां असलो 
Seen deat समजय नाशिल्लो. अन्याया आड उसळूक जाय, परिणाम मागीर 
कितेंय जावं, ह्या संस्कारांत ते वाडिल्ले. 'तयारे चेर तांचो व्हडलोसो भावार्तूय 
नाशिल्लो. तुमी 'तयारी' करपाक बसले जाल्यार तुमचो सगळो वेळ चर्चेत 
खर्चतलो.... तुमच्यात मतभेद सुरू जातले आनी तुमी peed, हें तांणी पणजेचे 
बसकेंत जमिल्ल्या सगळ्यांक समजावन सांगिल्ले, “पयलीं कृती करात, तातुंतल्यान 
नवे, तेजिश्ट त्यागी लोक मुखार Add, तेच मागीर चळवळ मुखार व्हरतले,' अशे 
तांणी सांगिल्ले. 


आमचे फुडारी राष्ट्रवादी आसले तरूय मुदलांतले वेव्हारबादीच आशिल्ले. 
धा-पांच येवजून, सगळो हिशोब करून मुखार वचूक सोदपी आशिल्ले. सत्याग्रह 
थरला त्या दिसा, म्हळ्यार, अठरा जुना दिसा लेगीत 'तुमचो सत्याग्रह स म्हयने 
तरी मुखार धुकलात... तयारे खातीर आमकां स म्हयने तरी दियात' अशें सांगपाक 
कांय जाण तांचे सरीं आयल्यात. आनी 'तयारे खातीर तुमकां चारशे छत्तीस वर्सा 
मेळिल्लीं.. अशी जाप दिवन लोहियांनी थारायल्ले प्रमाण अठरा जुनाक सांजचो 
सत्याग्रह केला. 


त्याच खिणाक चारशें छत्तीस वर्साच्या पुर्तगेज साम्राज्याक वेर गेल्ली 
गोंयकारांनी पळेल्या. 


लोहियांक धरून व्हरिनाफुडें मडगांव तिडकीन उसळ्ळे. जे लोक २५ नवेम्बर 
१५१० पसून, म्हळ्यार आल्बुकेर्कान गोंय घेतला तेन्ना पसून आयज १८ जून १९४६ 
च्या सकाळच्या आदेसा मेरेन फिर्ग्यांक भियेत जियेल्ले ते त्या दिसा पाचा उपरातच्या 
सांजच्या आदेसाक SSS मुखार काडून 'जयहिन्दा च्यो मोट्या मोट्यान घोशणा 
दिवपाक लागिल्ले. खवळळेल्या दर्यात vent cent उसळून येवचीं तशीं 
खवळ्ळेल्या गोंयकारांचीं ल्हारार cent मडगांवच्या पोलिसाचेर येवन आदळपाक 
लागलीं. एके कडल्यान आयिल्ल्या जमावाक धुकलून पयस करतासर दुसरे कडल्यान 
दुसरो एक जमाव येवचो आनी आदल्या जमावा परसूय मोट्यान 'जयहिन्दा' च्यो 
घोषणा दिवन पोलिसांच्या आंगार पडचो. पोलीस गोंदळळे. धरून व्हेल्ल्या भितर 
एक चली-मनीस आशिल्ली , तिका सोडात, ना जाल्यार आमकांय भितर दवरात 
अश्यो घोशणा दीत तीस चाळीस चलयांचो एक मोर्चा पोलीस चौकेर आयलो. 
कोमान्दान्तीन अखेर 'तुमीच हांकां समजावन घरा धाडून दियात, ' अशें खासा लोहियां 
कडेन मागले. लोहिया भायर आयले आनी पेटिल्ली जोत पालोवंक दिवं नाकात, 

अशें सांगून तांणी लोकांक घरा वचूंक सांगलें. पुणून, लोक घरा वचपा बदला 
मडगांवभर 'जयहिन्द'च्यो घोशणा दीत भोंवत रावले. तांचीं “धुमशणां' पळोवन हे 
लोक मध्यान रातचे पोलिस चौकेचेर हल्लो करतले' अशें कोणे एकल्यान येवन 
कोमान्दान्तीक सांगलें. कोमान्दान्त भियेलो. ताणें पणजे फोन लायलो. 'लोहियाक 
आनी ज्युलियांवांक घेवन आतांच पणजे येयात आनी धरून भितर घाल्ल्या हेरा 
सगळ्यांक सोडून दियात,, अशी वयल्यान ऑर्द आयली. 


रातच्या साडे बारांक कोमान्दान्त लोहियांक आनी ज्युलियांवांक घेवन पणजे 
गेलो. 


लोहियांक पणजे हाडल्यात म्हणपाचें दीस उदेवचे पयलींच पणजेकारांक कळ्ळें. 
आनी मडगांवां Aes तशें पणजेय घडून आयले. पणजेकारांचीं ल्हारार ल्हारां 
उसळून पणजेच्या क्वार्तेलार (पोलीस चौकेचेर) आदळपाक लागलीं. मॉडर्न 
हायस्कुलांत मणपत नांवाचो एक दक्षीण भारतीय शिक्षक शिकयतालो. ४२ तले 
चळवळींत ताणें वांटो घेतिल्लो. ताचेर वॉरंट आशिल्ले. पणजे तो नांव बदलून - 
मणपत हें नांब घेवन - रावतालो. तो पणजेंतल्या कांय चलयांचो एक मोर्चो घेवन 
आयलो. आठ-णव Taha एकले चल्येच्या हातांत ताणें तिरंगो बावटो दिल्लो. 
'तुका मार पडलो जाल्यार मार खा, पुणून तिरंगो जमनीर पडूक दिवं नाका. अशें 
मणपतान तिका सांगिल्लें. fast मार खाल्लो, ती जमनीर पडली. पुणून तिरंगो तिणें 
जमनीर पडूक दिलो ना. लोक कसोच आळाबंदा येना हें पळोबन कोमान्दान्त 
घुटमळ्यांतं पडलो. अखेरेक मडगांवच्या कोमान्दान्तीक येवजल्लो तोच उपाय ताका 
येवजलो. लोहियां कडेनूच ताणें लोकांक शान्त करात म्हूण मागलें. लोहिया भायर 
आयले. आनी 'कायदो मोड़पाचो एकूच उपाय आसा... कायदो नाच अशें धरून 
उलोवपाचें, चलपाचें.' अशें सांगले. 

काल सांजच्या आदेसाक आनी, आयज सकाळच्या आदेसाक जो देखाव 
पळोवंक मेळिल्लो तसलो फाटल्या चारशें छत्तीस वर्साच्या काळांत गोंयकारांनी 
केन्ना पळोवंक नाशिल्लो. गोंयकारांच्या तोंडांतल्यान “जयहिन्द'घोशणा ह्या दोन 
दिसांत नेटान भायर सरल्यात ताका लागून गोंयचे सुटकेचे चळवळिकूच उपरांत 
जयहिन्दाची चळवळ हैं नांव मेळ्ळां. ' 'जर्याहन्दांत पडलो' असो एक नवो वाक- 
प्रचारूय कोकणींत सुरू जाला. सरकार लेगीत स्वातंत्र्य-सैनिकांक 'जयहिन्दीश्त' 
म्हूण वळखुपाक लागलां. 


१९ जुनाक पुराय गोंय बंद - खानावळी बंद. ब्राहमण्यो बंद, कारी (बसी) 

बंद. सरकारी सोडून सगळो लोकवेव्हार बंद उरलो. हो गोंयचे भुंये बयलो पयलोच 
उत्स्फुर्त बंद आशिल्लो. गोंयभर प्रभात फेरयो भायर सरल्यो. मोर्चे भायर सरले. 
गोंयभर लोक कायदो मोडून भाशणां दिवपाक लागले. कोणेंच कोणाक अशे करात 
म्हूण सांगूक नाशिल्ले. 

लोहियांक त्याच दिसा सरकारान सकाळीं कुळ्यां व्हरून गाडयेंत बसयले 
आनी बेळगांवां रवाना केले. ज्युलियांवांक सांजचे सोडून दिले. 


लोकांनी घेतिल्लो हो अवतार पळोवन सरकारा परस चड भियेले ते फाचू 
लॉयॉला, विसेन्ति ज्युआंब द फिगेरेदु, पावल रिबैरु हांचे सारकेले pert. ते 
गवर्नराक वचून मेळ्ळे आनी “परिस्थिती हाता भायर वताशी पळोवन गोळीबार बी 
करशात, पिशेपणां जातलीं. आमी लोकांक शान्त करतात' अशें सांगून आयले. 
आनी हे वटेन, चळवळ करतल्यांक तुमी चळवळ फार्टी घेयात, आमी गवर्नरा 
कडेन उलोवन आयल्यात. ताणें बयर पुर्तुगालाक कळयलां आनी आमकां नागरीक 
स्वातंत्र्य मेळोवन feat म्हण उतर दिलां अशें सांगपाक लागले. “नागरीक स्वातंत्र्य 
मेळऽसर आमी चळवळ फार्टी घेवपाचे नात' अशी तांकां जाप मेळळी तेन्ना. ते परते 
गवर्नराक वचून Hood आनी 'दोन दीस लोकांक उलोवपाची मेकळीक दियात, 
कोणाक धरून भितर घालूं नाकात, लोक आपर्शीच न्हिवतले.' हे तरेची कोले 
बुदूद दिवन आयले. 


जुझे बॉस्सा गवर्नर. हें चल्ला तें किते, ते खय मेरेन वचपाचें आसा म्हणपाचें 
तो बेस बरें वळखल्लो. ताका कोणाक खुबळावपाचें aed. तशे, चलता तें 
चलुकूय दिवपाचें नाशिल्लें. ताणें पोलिसांक सांगले, तीन दीस कोणाक धरु नाकात. 
तांकां सभा-बिभा घेबंक दियात. मोर्चे काडूक दियात. कोणाचेच वाटेक वचूं नाकात. 
पुणून, एक करात : चळवळींत कोण कोण पडल्यात तें सारके तेळून पळेयात. ' 
२०-२१-२२ जून, तीन दीस ताणें गोंयकाराक एके तरेचें स्वातंत्र्य दिलें. १९ 
तारखेरूच त्रिश्तांवांनी सत्याग्रह केलो. पुणून, तांकां धरून भितर घालपा बदला 
मोटारींत घालून चांदरा व्हरून पावयले. २०-२१-२२ - तिनूय दीस मडगांवां, 
पणजे, म्हापश्यां, सगळे कडेन प्रभात फेरयो भायर सरल्यो. सगळे कडेन सभा 
जाल्यो. लोक तोंडार येता तें उलयत सुटले. सरकारान एकल्याकूय हात लायलो ना. 


Hadi २४ जुनाक गवर्नरान धोरण Faces. परवानगे बगर सभा घेतली 
जाल्यार तो गुन्यांब थरतलो आनी सभा घेतल्याक आनी सभेंत उलयतल्याक ख्यास्त 
जातली. दुसरें, जयहिन्द घोषणा दिवप आनी पुर्तगालचो सोडून दुसरो खंयचोय 

बावटो गोंयांत लावप र्ट्रद्रोहा त मोडटलो आनी ताका ख्यास्त जातली म्हणपार 
जाहीर केलें. 

वाव सुट्टकूच सुकण्या शेवण्यां वांगडा जमनीर पडिल्लो सुको पालोय उडटा 
वाव थांबना फुडें उडिल्लो पालो आपशीं येवन जमनीर बसता A जालं. सरकाराच 
हें धोरण जाहीर जायनाफुडें लोहियांक लागून सुटिल्ल्या वावांत जो पालो उडिल्ले 
तो सगळो आपशीं जमनीर येवन बसलो. तोंडाक येता तें उलयत सुटिल्ले ते सगळे 
बेळगांवां-मुम्बय पळून गेले. 


२६ जून मेरेन सगळें न्हिवले. 

६. फुडाऱ्यां मजगतच्यो धोंशी 


जुझे बोस्सान fees स्वातंत्र्य काडून घेतलें ताच्या दुसर्‍या दिसा मासिलोन 
आल्मैदा मुम्बयच्यान गोंयां आयलो. गोआ काँग्रेस कमिटीन आतां कितें करचे हें 
ताका त्रिश्तांवांक मेळून थारावपाचे आशिल्ले. असोळण्या घरा वचपा बदला तो 
नीट पिरवळा आमगेर येवन रावलो. दनपरां त्रिश्तांव ताका मेळपाक आमगेर आयले. 
आपूण पिरवळा आसतलों म्हण मासिलोनान पयलींच ताका कळयल्ले. “किते सांगू? , 
कपल फुटके राष्ट्रवादी एकामेकांचे पांय ओडपाक लागल्यात' भितर सरनाफुडें 
त्रिश्तांवानी मासिलोनाक सांगलें. पुरुषोत्तम काकोडकार कोणाक विस्वासांत घेना... 
चल्लां ते सगळे जशे कितें आपुणूच चलयतां अशें भासयता... डिक्टेटर जाला 
अशे म्हणून कांय राष्ट्रवादी दोतोर राम हेगड्य' भोंवतणी एकठांय जाल्यात... आनी 
“हे कोण?... इतलो तेप खंय आशिल्ले? फाटल्या वर्स दोन वर्सा सावन आमी 
सातत्यान वावर करीत आयल्यात... हांणी एक दीस तरी आमच्या वावरा कडेन 
लक्तुबायेन पळेलां?... इल्लो तरी आधार दिला? उरफाटीं, आमची फकांणांच 
मारल्यांत... आनी आतां चळवळ सुरू जातकूच हात धुवन घेवपाक मुखार 
आयल्यात?' अशें काकोड़कार म्हणटा म्हणपाचें ताणी सांगलें. 'फाल्यां दनपरां 
तिनांक मडगांवां कोंबांत दोतोर हेगड्यागेर मिटींग आसा, तिका तूं यो म्हण 
मासिलोनाक आग्रोय केलो. सांजचे काकोडकार आयले. 'धोशी सुरू जाल्यात 
म्हणपाचे आयकता तें खरें?' मासिलोनान तांकां विचारलें है लोक पयशांनी चळवळ 
विकती घेवंक सोदतात.' अशी तांणी जाप दिली. “तांकां विचारून खंय आमी 
कामां करूक जाय! हे कोण आमचे?' असोय शीण काडलो. 


रातच्या जेवणा वेळार हावे मासिलोनाक red, 'दुदांत मीठ पडलां... आतां 
हाचे ताक लोणी तूप कांयच जावपाचें ना... जाल्यो जाल्यार फकत चायोबोयोच 
जातल्यो.' 


दुसऱ्या दिसा मासिलोना वांगडा हांवूय मडगांवचे मिटिंगेक गेलों. 
काशिनाथबाब नायक, केशवबाब नायक, नरशींवबाब सुकेरकार, गोपीबाब कुराडो, 
जनाप्पा कामत ह्या मड़गांवच्या पिढीजात हिन्दू फुडाय्यां भायर लक्ष्मीकान्त आनी 
नारायण दोगूय भेंब्रे भाव, लक्ष्मणराव सरदेसाय आनी बाकीबाब बोरकार हांचे 

सारकेले साहित्यकार, माधव बीर, असले पंदरा वीस जाण आयिल्ले. त्रिश्तांवूय 
आयिल्ले. साडे तिनांक सुमार मिटींग सुरू जाली. साडेचारांक काकोडकार 
आपणाल्या दोगां चौगां सांगात्यांक घेवन आयले आनी कुशीक एके कडेन ध्यानाक 
बशिल्ले वरी दोळे धांपून बसून रावले. चळवळ मुखार कशी व्हरची ह्या विशयाचेर 
भासाभास चलिल्ली. पुणून काकोडकार तोंडातल्यान एक उतर काडी नासतना ओग्णी 
बसून रावले. पांचांक पांच मिनटां आसात म्हळ्यार “आतां म्हजो प्रार्थनेचो वेळ 
जाला.' अशें सांगून ते वचपाक उठले. दोतोर राम हेगडे फटक्‌ करून उसळळे, 
“खंय बता? हांगा येदी म्हत्वाची चर्चा चलिल्ली आसतना तूं उठून वता म्हळ्यार... 
आमकां कांय म्हत्व ना? दोतोर हेगड्यांचें एक फावट तोंड सुटले म्हणटकूच 
ताका धरबांद उरनाशिल्लो. भितरलें सगळें भायर सरतालें. काकोड़कारांक ते 
कचाकच कातरीत सुटले. म्हणटासर बाकीबाब उसळ्ळे, 'तू आमचे वांगडा आसा 
काय ना, तें पयलीं सांग. तुका लागून आमचें अडून उरतलें अशें समजू नाका... 
गांधी कडेन वचपाक आमकां तुजी गरज ना. आमचे कडेन तुजे परस व्हड धर्मानन्द 
कोसंबी, काकासाहेब कालेलकर आसात.' हांचें तोंडाक तोंड लागिल्लें पळोवन 
त्रिश्‍तांव काकोडकारां at आयले. 'तुका fed सांगपाचें आसा तें सांग... ओगी 


कित्याक रावला?' म्हूण तांकां विचारलें. काकोडकार कांयच उलयनासतना उठून 
गेले. 


काकोडकार उठून वतकूच हो एकलोच मुखार वतलो जाल्यार वचू दी. तो 
आमचे बरोबर ना अशें धरून आमी आमचो वावर आंखुया,” अशें हे मिटिंगेंत 
थरलें आनी हो वावर मुखार व्हरपा खातीर मिटिंगेन “गोमंतक काँग्रेस' सुरू केली. 
काकोडकारांली 'गोवा नॅशनल काँग्रेस. आशिल्लीच. एकूच काम करपा खातीर 
आतां दोन काँग्रेसी सुरू जाल्ल्यो. 

हे निखटे 'मतभेद' नाशिल्ले. ही फूट पडिल्ली. हे फुटिचो परिणाम चळवळीक 
अखेरमेरेन भोगचो पडला. 


बरें, दों भितरले एके तरी काँग्रेसिचो लोहियांच्या नेतृत्वाचेर भावार्त आसूंक 
जाय आशिल्लो. दोनिंचोय नाशिल्लो. लोहियांनी सगळें आपणा हातांत Rot 
अशें म्हणपी खासा काकोडकारांचोय नांशिल्‍लो. लोहियां मुखार पावतकूच सगळेच 
तांच्या तेजान दिपकावताले. पुणून, लोहिया समाजवादी, समाजवादी पंगडांतल्या 
फुडाऱ्याक काँग्रेसच्या हायकमांडांतले कोणूच लागीं घेनात, सरदार पटेल तर तांकां 
मात लेगीत पातयेनात हे fast दोनूय काँग्रेसींचें एकमत्त आशिलें. जवाहरलाल 
नेहरूनीय हो समज घट केल्लो. पुर्तुगेजांक काळाचीं पावलां वळखून घेयात म्हूण 

नि शटकावणी दिवन तांणी पत्रक काडिल्ले. तातूंत गोंय म्हळ्यार भारताच्या 
एक मुमर (a pimple on the face of India) अशें म्हळ्ळे आनी 
तांकां 'आसत ते एक ल्हानशें मुमर. पुणून काश्मिरच्या दुसऱ्या मुमरा 
ते भारताचे रूप चड़ कुरूप करता. - (a pimple that disfigures the 
face of India more than that other pimple of Kashmir) असो थोमणो 
मारिल्लो. जवाहरलालूय लोहिया फाटल्यान नात हें स्पश्ट जाल्ले. महाराष्ट्रातल्या 
समाजवाद्यांकूय ते कोणाक सांगी नासतना गोंयांत गेले हें मानूंक नाशिल्ले. ना. 
ग. गोरे त्या काळार 'जनवाणी' काय असल्याच कसल्या नांवाचे एक नेमाळे मराठींत 
चलयताले. तातूंत तांणी खंयूय कितेय खुटूट जालें जाल्यार Jee करून तातूंत उडी 
घेवपा इतले 'आम्हीं बालिश नाहीं आहोत. . ह्या उतरांनी लोहियांची टिका केल्ली. 
लोहियांक लागून काँग्रेस हाय HAST आमचे कडेन दुबावान पळेतलो, महाराष्ट्रातले 
समाजवादीय आमचे पसून पयस रावतले, आमकां आधार कोणाचोच मेळचो ना 
हो भय हेगड्यांचे आनी काकोडकाराचे दोनूय काँग्रेसींक आशिल्लो. काकोडकाराकूय 
हो भय आशिल्लो म्हूण ते मदींच उठून गांधींची भेट घेवपाक गेले. आपणा 
बांगडा ते एवाग्रियु ज्यॉर्जीकूय घेवन गेल्ले. एवाग्रियान आपणाले उगडास 
बरयल्यात. तातूंत ताणें काकोडकारांक लोहियाच्या नेतृत्वा संबंदांत दुबाव आशिल्लो 
अशें स्पश्ट Feat. लोहियांनी आंखून दिल्लो कार्यक्रम तांणी गांधी मुखार दवरलो 
तेन्ना हातूंत म्हाका नवे कितेंच घालपाचें ना आनी हांतलें कितेंच काडून उड़ोवपाचें 
ना... होच कार्यक्रम घेवन मुखार बचपाचें, अंशें गांधींनी सांगतकूच काकोडकारांक 
सू जाल्ले अशेय म्हळा. 

लोहियांनी काकोडकरांक कसलो कार्यक्रम आंखून दिल्लो हें काकोडकारांनी 
केन्नाच कोणाक सांगलें ना. तातूंत लिपोबन दवरपा सारकें कितेंच आसूं नज 
आशिल्ले. ते सांगपाक तांकां कसली अडचण दिसताली, समजना. अठरा जुनाक 
लोहियांनी जें भाशण 'बरोवन हाडिल्लें' म्हणटात तातूंत तांगेलो कार्यक्रम तांणी 
स्पश्ट मांडला. ते म्हणटात -- 


'हिन्दुस्तान स्वतंत्र जातकूव गोंयूय आपशीं स्वतंत्र जातले हें सांगपाक खंयच्याच 
बिद्वानाची गरज ना... पुणून, तितल्यान कोणें धादोशी रावंक जायना. मेळिल्लें 
स्वातंत्र्य तिगना. स्वातंत्र्य झगडून घेवंचें पडटा. ते घेतना आमकां कश्ट सोंसचे 
पडूक जाय आनी हे Hye सोंसपांत एके तरेची खोस आसा हें आमच्या अणभवाक 
येवंक जाय... तेन्नाच स्वातंत्र्याचे मोल आमकां कळटलें आनी आमी ताचो बरो 
वापर करूक पावतले. पुणून आयज हांव तुमकां स्वातंत्र्या खातीर झुजात म्हण 

सांगूंक येवंक ना. कितेंय करतले जाल्यार सगळ्यांत पयलीं तुमी नागरीक स्वातत्र्य 
जोडून घेवंक जाय. नागरीक स्वातंत्र्य तुमकां ना हें विसरात. तें आसा अशे धरून 
चलात. आनी मेकळेपणान उलयात, उकतेपणान राष्ट्रीय गितां म्हणीत भोंवात. 
उकतेपणान राष्ट्रीय बावटो लायात... म्हणट्कूच, सरकार तुमकां धरून व्हरतले. 
तुमी आपखोशयेन तुमकां धरूक दिवपाचें. जी eared जाता ती आनन्दान 
भोगपाची... उकत्या झुजांत एके तरेचो आनन्द आसता तो अणभवपाचो. म्हणटकूच, 
तुमच्यांतलो भय सगळ्यांत पयलीं ना जातलो. तुमच्या विचाराचे लोक गोंयभर 
शिंपडल्यात, ते एकठांय येतले आनी आपशींच तुमचें एक संघटन उबे जातलें. 
“पयलीं संघटन, मागीर काम' ह्या विचारांत काय अर्थ ना. काम करतां करतां 
तातुंतल्यान संघटन उबे जातले.' 

लोहियांच्या ह्या कार्यक्रमांत लिपोवन दवरपा सारके कितें आशिल्ले? कोंबांतले 
मिटिंगेत Seca लोकां मुखार तो दवरपाक काकोड़कारांक दाखय लिपय करपाची 
गरजूच नाशिल्ली. सगळे तो उबारून धरतले आशिल्ले. पुणून दाखय लिपय केले 
बगर काकोडकारांक HAS कसलोच वावर करूंक येवंक ना. तेन्नाय आयलो ना. 
मुखारूय केन्ना आयलो ना. 


मिटींग सोंपली. मासिलोन त्रिश्तांवां वांगडा कांसावले गेलो. दुसर्‍या दिसा 
ताका मुम्बय वचपी गाडी धरपाची आशिल्ली. मिटिंगेंतल्यान आमी भायर सरल्यात 
तेन्ना ताणें म्हाका इतलेंच ted, गोआ काँग्रेस कमिटीन कांय करप ना ह्या निर्णयारं 
हांव पावलां. तूं आमचो कार्यकर्ता. तुका हांव बांदून दवरिना. तुका जाय तें करपाची 
मेकळीक feat. मार्काकूय हें सांग. 


त्रिश्तांवांक दस्त्यांचो मार 


३० जुनाक sat मिनेझिस ब्रागांसा fet मडगांवां सत्याग्रह करपाचो निर्णय 
घेतलो. बॅर्तांबाय मिनेझिस ब्रागांसाची ya आनी त्रिश्तांवांची भाची. म्हाका 
एबाग्रियान आदल्या दिसा कळयल्लें म्हूण त्या दिसा सकाळचोच हांव मड़गांबां 
पावलो... मार्कूय जिस्त ह्या सत्याग्रहाक मडगांवां पाविल्लो. दनपारच्या चारांक 
बँर्ताबाय लोहिया मैदानार आयली (लोहियांनी सत्याग्रह केल्लो त्या मैदानाक आतां 
लोहिया मैदान नांव पडिल्लें.) तिचे वांगडा त्रिशतांवूय आयिल्ले. पोलिसांनी तिका 

आडायली. बँर्ताबायन पोलिसां कडेन थोडो वाद घालो. पुणून असल्या प्रसंगार 


घाल्ल्या वादाक काय AY नासता. आपणाक आता उलोवंक मेळपाचें ना हें लक्षात 

र; तिणे 'जयहिन्दा च्यो घोशणा दिवपाक सुरवात केली. त्रिश्ताबानीय तिच्या 
बुरात सूर मेळोबन घोशणा दिल्यो. भोबतणी पाचशे सातशे लोक जमिल्ले. ताणीय 
गोट्या मोस्यान घोशणा दिल्यो. म्हणटासर एकलो पोलीस अधिकारी त्रिश्तावाच्या 
आंगार धांवन गेलो. आनी आर्माचो दस्तो तांचेर उनारून 'व्हीव्ह पुर्तुगाल म्हण 
महण ताणे तांकां हकूम केलो. म्हणटासर पाच सात पोलीस तांचेर दस्त्यार aed 
मारून तांच्या तोंडांतल्यान 'न्हीव्ह पुर्तुगाल' घोशणा काडपाचो यत्न करपाक लागले. 
आनी त्रिश्तांव तांकां 'जयहिन्द' च्या घोशणांनी जाप दीत रावले. मार्काच्यान हो 
दैखाव पळोवं नज जालो. तो तिडकीन एका पोलिसाच्या हातातले आर्म झोंबून 
बैबपाक मुखार धावलो. हांबूय फुरफुरून ताचे फाटल्यान गेलों. आमकां दोगांकूय 
धांबन मुखार गेल्ले पळोबन जमावांतले कितलेशे जाण धांवन मुखार गेले. पोलिसांनी 
जमावाचेर दस्ते मारून जमाव पांगयलो. त्रिश्तांवाच्या दाताक मार बशिल्लो. आमी 
ताच्या तोंडातल्यान रगत व्हांवताले तें पळेले. इतल्यांत, पोलिसांनी एक जीप हाडली 
art stat आनी त्रिश्तांव दोगांकूय घेवन ती चांदरा गेली. 


मार्क आनी हांव प्रासार (बसस्टँडार) आयले आनी पणजेचे कार्ररीत बसले. 
पाक सभावान पिरपिरो. 'खंयचे कडेन कांय जायना रे' अशे म्हणून सदां पिरपरपी. 
पुणून अठरा ते तीस जून मेरेन गोंयांत जें घडिल्ले ते पळोबन “आमी कितेय तरी 
करूक जाय.... लोक मेळटले' असो आत्मविश्वास ताच्यांत जागो जाल्लो पळेलो. 
'किते करुया आमी आता' ताणें म्हाका विचारलें. म्हळे, 'तकलेंत किते किते घोळटा. 
सारके शिजून येतकूच तुका कळयतां 


नीट घरा येवपा बदला हांव वाटेर Great देवलो. फार्मासिया फ्रातेर्नालांत 
पशेभाऊ सुखठणकार काम करतालो. नित्य नेमान चरख्यार सूत काडपी आनी 
खादी घालपी. म्हजे बरोबर तो मड़गांवां येवपाचो आशिल्लो. पुणून कांय अडचणींक 
लागून येवंक पावूंक नाशिल्लो. ताका, म्हळें, मड़गांवां किते घडलें ताचो 'रिपोर्ट 
दितलो. फार्मसे भायर पडवेर रघुनाथबाब तळवडकार बशिल्ले. अश्रद्धांतले अश्रद्ध 
एक गोंयकार. गोंयकारां भितरलो कोणूच तांकां व्हड दिसनाशिल्लो. शणै गोंयबाबांक 
मूर्ख' लेखपी. धर्मनन्दांक 'जाणवाय' म्हणपी. किरिस्तांव फुडाऱ्यांचीं, विद्वानांची, 
कविंचीं तर फकाणांच मारपी. तांच्या तोंडांतल्यान कोणाचीच तुस्त तोखणाय aid 
केन्ना आयकूक नाशिल्ली. म्हाका पळेनाफुडें तांणी म्हाका विचारलें, “किते जाले रे 
आयज मड़गांवा'? 


'पोलिसांनीं आयज त्रिशतांबांचेर दस्ते मारले. ara जाप दिली. म्हजी जाप 
आयकना फुडें रघुनाथबाबांचें तोंड fod जाल्लें हावे goss. 'कितें ? त्रिश्तांवांचेर 

हात उबारलो हांणी! शी. शी. शी. त्रिश्तांव कोण, केदो व्हड, खबर आसा हांकां | 
हांचे दीस सोंपल्यात... विनाशकाले विपरीत बुद्धि: ...' प 
रिशया Ee | 
वांचें व्हडपण म्हाका कोणेंच सांगपाची गरज नाशिल्ली. पुणून, 
रघुनाथबाबांल्या तोंडांतल्यान तांगेलें व्हडपण आयकलें तेन्ना म्हज्या दोळ्यांतल्यान 
भळ्ळ करून दुकां व्हांबली. 
मनशाचें व्हडपण वळखूंक येना आशिल्ल्या सरकारा आड सत्याग्रह बित्याग्रह 
चलपाचो ना... दोन चार सरकारी HAH उजो घालूंक जाय... पूल सांकव 
सगळे मोडून उडोवंक जाय... कांय पाखल्यांक जितेच मारून उड़ोवंक जाय असलो 
तोडफोडिचो कार्यक्रम तकलेंत घोळयत हांव त्या दिसा घरा परतलां. 


म्हाइ्डोळा सत्याग्रह 


१८ Yoo त्रिश्तांवांक आग्वादाक व्हरून दवरिल्ल्याची खबर आयली. ताच्या 
दुसऱ्याच दिसा दत्तात्रेय देशपांडे पिवळा आयलो. हालींच वळख जाल्ली. आनी 
पयलेच भेटेंत आमी एकामेकांचे दाट इश्ट जाल्ले. देशपांडे कोल्हापूरचो. ४२ त 
भुमिगत जावन गोंयांत आयिल्लो आनी वास्को एके शाळेत शिकयतालो. देशपांडे 
मास्तर ह्या नांवान वास्कोत ताका लोक वळखताले. धीट, उरफाट्या काळजाचो . 
देशा खातीर कितेंय करपाची तयारी आशिल्लो. म्हणपाक लागलो,  'त्रिश्तांबांक 
धरून व्हेला, खबर आसा मरे? ताका खंय आतां तिमोराक व्हरून दवरतले. (तिमोर 
म्हळयार दक्षीण उदेन्त आशियांतलो पुर्तुगेजां कडेन आशिल्लो एक Fat.) आमी 
ताका किते, असोच झुरून झुरून मरूक दितले? त्रिश्तांव सरकाराक म्हारग पडूंक 
जाय. आमी दिव्य भव्य अशें कितेय करून दाखोवंक जाय. आठ-धा कडेन बॉम्ब- 
बिम्ब फोडूक जाय, पांच धा तरी सरकारी ऑफिसांक उजो घालूंक जाय... 


Ble म्हळे, “खरें तुजें. सरकाराक नाका-पुरो करून उडोवंकूच जाय. सत्याग्रहान 
ते जाग्यार येवपाचें ar.” 

ताणें सशस्त्न क्रांती'चो बेत आंखिल्लो आनी आपणा वांगडा कोण कोण 
आसात हें पळोवपाक तो गोंयभर भोंवतालो. हांव ताचे वांगडा आसतलों हें 
कळटकूच म्हणपाक लागलो, 'फुडल्या सप्तकांत हांव तुका पर्थून मेळपाक येतां. ते 
मेरेन एक कर. आपणाचेर कोणाचें लक्ष वचूंक ना असो समज करून घाळ रावं 
नाका. सरकार काय वेंचीक लोकांक धरून व्हरपाचें आसा... सांबाळून राव.' 


हाव तेदूसच्यान रातचो न्हिदपाक वेलंगां वचपाक लागलों. बेलंगां दीनाबाब 

रावतालो. म्हजो आतेभाव. ताणें म्हजी पांडुरंग शाबा कामतीकडेन वळख 
on ही वळख हालीं तेंपार बरीच दाट जाल्ली. 


पांडुरंगबाबाक लोक नरशिंवाच्या देवळांतलो एक पुजारी म्हूण वळखताले. 
[जारी तर तो आशिल्लोच. पुणून ह्या पुजारी पांडुरंग कामतींत आनीक एक पांडुरंग 
AIAG हांवें पळेल्लो. ताठ कण्याचो, केन्ना कोणा मुखार लाचार जावचो ना आनी 
hey व्हडलें संकश्ट Ad, थतरवितर जावचो ना, असलो एक धीट सांगाती. लोक 
Tar भियेताले. भियेवपाक एक कारण आशिल्ले : थोड्या तेंपा आर्दी ताणें फोड़ेचें 
आदमिनिश्त्रासांव 'साफ' केल्लें. फोंडेचो आद्मिनिशस्त्रादोर खूब भ्रष्ट आनी मदांत 
जाल्लो. पांडुरंगान कांय पुरावे एकठांय केले आनी 'इन्क्वायरी'मागली. आनी हे 
इन्‌क्वायरेंत' पुराय आदूमिनिश्त्रासांव भ्रष्ट म्हणपाचें सिद्ध जालें. परिणाम : तातूत 
फाम करतल्या सगळ्यांक सरकारान कामा वयले काडून उड़यल्ले. पुर्तुगेजाचें एक 
TI करूक जाय. राजकी मळार ते कितलेय अन्याय करू, प्रशासनात कायद्याचे 
ज्य चलतालें. हो पांडुरंग कामत म्हजो हालिंसाराक दाट इश्ट जाल्लो. हावे ताचे 
मुखार दत्तात्रेय देशपांड्याचें म्हणणें दवरलें. 


‘Testa हेंच म्हणणें. असलेच fonda तरी आमी करूंक जाय. ' पांडुरंगबाबान 
जाप दिली. हांव खुशालभरीत जालों. ted, "आमी अत्रूज म्हालाचीच 
जापसालदारकी घेवंया. पाच स सरकारी इश्कोलां आसात ह्या म्हालांत. तांकां 
पयलीं उजो घालुंया. मागीर बोरयेचो तसो भाणस्तारचो पूल मोडून उडोबया...' 
इतलें सांगून ela ताका आनीक एक खबर सांगली. red, 'मासिलोन आल्मैद 
मुम्बयच्यान हांगा आयिल्लो. आमगेरूच आशिल्लो. तेन्ना ताका ata विचारिल्लें. 
मासिलोनान म्हाका म्हळळें, दोगा-चवगांक मुम्बय धाडशीत जाल्यार आपूण तांकां 
टेनींग दिवन धाडटां. ४२ त असलीं कामां केल्ल्या कांय जाणांक तो वळखता. 


पांडुरंगाचे तकलेंतलीं चाकां घुंवपाक लागलीं. खंयचेंय काम मनार घेतलें 
म्हणटकूच ताच्या बारीक सारीक आंगांचो विचार करप हो ताचो सभाव. कोणाक 
मुंबय asd, मुंबयंत तांकां खंय दवरचे, ते खातीर कितले पयशे उखलासाक 
काडचे, सगळें बारकायेन येवजून काडलें. हजार बाराशें रुपये (आपणाले) उखलासाक 
काडले. वसंत वेलींगकार तागेलो गांवभाव. इश्ट आनी सांगाती. ताका मुखार 
काडलो. ताणें कोणा कोणाक व्हरचे तें थारायलें आनी दोन तीन fear भितर 
म्हाका सांगले, 'मासिलोनाक' बरय आनी हांकां मुम्बय केन्ना area तें विचार. 
म्हजे कडल्यान ताणें पत्र बरोवन घेतले आनी एकल्याक कॅसलरॉकाक धाडून तें थंय 
पोस्टांत घाले. 

पत्र घेवन तागेलो मनीस कॅसलरॉकाक गेला त्या दिसा रातच्या इकरा | 
इकरा मेरेन आमी खबरी केल्यात. मागीर, देवळांत शेंदऱयो पातळावन न्हिदल्यात 


बारा साडे बारा जाल्यांत जातली. निकतोच दोळो लागिल्लो. अवचीत ह 
दोळ्यांर घणघणीत बरो टॉर्चाचो उजवाड पडलो. कच्च जालें. म्हळें, आ: सांपडल 
दिसता पोर कॅसलरॉकाक Newt! मासिलोनाक बरयल्लें पत्र सरकाराच्या हाता 
पडलां जातले. आनी म्हाका व्हरपाक आता हो आयला जातलो. पाच धा AST 
नाका नाका जाल्ले कितले-शें येबजलें. उठून शेंदरेर बसलों आनी नेट हाडून टॉच् 
घालतल्याक विचारलें, ‘arr?’ 

उजवाड बंद जालो आनी “हांव तो भाऊ' म्हण जाप कानार पडली. पुरुषोत्तम 
काकोडकार आयिल्ले. 


'ह्या वेळार हांगा खंय qt?’ 


'फाल्यां अठरा जुलय. म्हयनो जाता आमच्या सत्याग्रहाक. त्रिश्तांवांक धरून 
व्हेला ताची सत्याग्रहानूच जाप दिवंक जाय सरकाराक. फाल्यां आठ धा कडेन 
सत्याग्रह करचो येवजिला. म्हाङ्डोळांतूय जावचो. लक्ष्मणराव सत्याग्रह करपाक 
येतले. तुमी सगळी तयारी करपाची. जिस्त चारांक सत्याग्रह जावचो.' 


पांडुरंगबाब म्हऱ्यांतूच न्हिदिल्लो. तोय जागो जालो. ताणें काकोडकारांक 
विचारलें, “लक्ष्मणराव केन्ना पावतलो?' 


'तिनाच्या अदमासाक.? 


ना. जेवपाकूच ताका हांगां धाडून दियात. sites आमी पळेतात. तुमी 
निश्चीत वचात. 

आनी रोखडोच तो कामाक लागलो. आपणाले कुडींत गेलो. शायिची एक 
व्हडली बाटली हाडली. ती एका तोपांत रकयली. एक पिशोल काडले. येराल्द, 
उयेराल्द सारक्या गोंयच्या वर्तमानपत्रांची कांय पानां हाडलीं आनी म्हजे मुखार ती 
उडोवन म्हाका सांगळे, 'कर आतां Weert तयार.' महच्यांत एक लापयांव पेटोवन 
दवरलो. परत भितर गेलो. रांदनीर सरस कडोवंक दवरलें आनी सायकल घेवन 
भायर सरलो. वरा भरयान तागेले चार सरदार सायकल घेवन आयले. ते मेरेन हांवें 
बारा पंदरा पोस्टरां तयार केल्लीं. तीं चौगांकूय वांटून दिली. चौगांकूय कट्टेंत 
इल्ले इल्लें सरस भरून दिलें आनी तांकां चार वेगळ्या वेगळ्या दिकांनी तीं लावपाक 
धाडून दिले. 

तीन जाबचे पयलींच सगळे पोस्टरा लावन घरा परतले. मंगेशीं. म्हाट्डोळा, 
पिरवळा, फर्मागुडयेच्या नाक्यार पोस्टरां लागिल्लीं. सकाळीं अंत्रुजेत सगळे कडेन 
लोकांक आयज म्हाड्डोळा सत्याग्रह जावपाचो आसा म्हणपाचे कळिल्ले. 


पांडुरंग शिटूक. आपणाल्या सगळ्या सरदारांक ताणें 'आयज म्हाड्डोळा तुमी 
` कोणूच दिश्टी पडूंक जायना' अशें सांगून तांकां वेगळे वेगळे कडेन धाडून दिले. 
APA उठून मड़गांवां गेलो. म्हाका सांगले, म्हाडूडोळचो रेजिदोर हांगा खंयूय 
कितेंय खुट्ट जालें जाल्यार आमचें नांव लावन दिता. म्हण ही जतनाय घेतां. तूं 
बरो भुरगो असो ताचो समज जाला. ते भायर, तूं घारूबाबालो पुतणयो. तुका तो 
कांय करपाचो ना. तूय वतलो जाल्यार वच. पुणून रावल्यार वायटशें जावचें ना. 


हांव रावलों. जेवपाक पिरवळा गेल्लो. दनपारच्या तिनांक सुमार म्हाड्डोळा 
वचपाक घरच्यान भायर सरिल्लों. वाटेरूच म्हाका व्यंकटेश वेरेंकार मेळ्ळो. ताणे 
सांगले, 'लक्ष्मणराव पावपाचे नात. तुमी कोणेंय सत्याग्रह करचो अशे भाऊन 
सांगून धाडलां.' 

काकोड़कारांची म्हाका आकांताची तिडक मारली. इतलो बेजबाबदार मनीस 
हो? 'तुमचे भितरल्या कोणेंय सत्याग्रह करचो खंय! कोण करतलो? सत्याग्रही 
कितें, वाटेर पडल्यात? कोणाक सांगू कर म्हूण? कोणाकूय सांगले आनी ताणें तूं 
कित्याक करिना काय म्हूण विचारलें जाल्यार ताका किते जाप fea? म्हणटकच 
fad, म्हाकाच उबो रावचें पडटले? रावलो जाल्यार भितर पावतलो. fast तेंप 
उरतलों? दुसरें कांयच काम नाशिल्लें जाल्यार रावं येतालें. पुणून, आमी तर पूल 
मोडपाचे, इश्कोलांक उजो घालपाचे बेत करून बसल्यात. कांयच करी नासतना 
असोच भितर aq? म्हाका fad करचें, कांयच येवजना जालें. दोळ्यां मुखार 
काळोख पातळ्ळो. 


तसोच म्हाड्डोळा पावलों. पळे जाल्यार, म्हाड्डोळ सगळें उपाट भरला. 
फकत भरला अशें न्हय, उपाट भरून ओतपाक लागलां. एकान एक TES 
आनी खांची कोनशांनी लोक खेट करून रावल्यात. बदूद शिगम्याचे चतुर्दशे 
दिसा राबतात तशे. वीस पंचवीस सोल्दाद आर्मा घेवन आयल्यात आनी तांगेलो 
‘Sth बरो at जावन वयर सकल पासयो मारता. भायल्यान आयिल्ल्या एक 
एकल्याच्या तोडा कडेन पळेता आनी 'तूं मरे सत्याग्रह करपाक आयला तो?... 
as que... फील्यु दा पूता...' अशें मोन्यांनी ताका विचारता. दोतोर राजाराम 
प्रियोळकार आपणाले कोंसुल्तोरींत म्हजी वाट पळेत बशिल्ले. rest पडिल्लें तोंड 

पळेनाफुडें तांकां लक्ष्मणराव येना म्हणपाचें कळ्ळें. दोळ्यांनीच आमी एकामेकां 
कडेन उलयल्ले. तांकां गांवचो व्हड अभिमान. आयज सत्याग्रह जालो ना जाल्यार 
म्हाड्डोळ-पिरवळ वेलींग ह्या वाठारांची अब्रू बतली हे दुगदुगीन ताच्या कपलाक 
आंटयो पडल्यो. सुमार अर्द वर आमी दोगूय वाट कशी काडची ह्या हुसक्यांत 
घालयले. 


इतल्यांत देवळा कडलो एकलो भुरगो आयलो. म्हाका भितरले Hela घेवन 
गेलो आनी सांगले, उपीदाद तळावलीकार देवळा कडेन आसा. सत्याग्रह करपाक 
कोण आयिल्लो नासत जाल्यार आपूण करूंक तयार आसां अशें ताणें तुका सांगून 
धाडला.' 'देव पावता' म्हळ्यार कितें जाता ते म्हाका त्या दिसा कळ्ळा. म्हाका सू 
जालें. हांवे ताचे कडल्यान उपीदादाक 'इश्कोला कडेन वचून राव म्हूण सागून 
धाडले. भायर AAG, तेन्ना म्हर्जे प्रसन्न तोंड पळोवन दोतोर प्रियोळकारान 
दोळ्यांनीच खुणावन विचारले, कितें जालां?” 


'उपीदाद तळावलीकार सत्याग्रह HEH तयार आसा.' थय बशिल्ल्या सगळ्या 
मुखारूच सांगले. 


हजार दोन हजार लोक जमिल्लो. पुणून मळार कोणूच देंबूंक नाशिल्लो. 
देवपाक भियेतालो. आमी पांच मिनटां वाट पळेली. अवचीत दोतोर प्रियोळकार 
उठलो. म्हऱ्यांत दीनाबाब गावणेकार बशिल्लो. चल, या रे आमी dar अशें 
ताका म्हळे आनी म्हाका खुणावन सांगले, 'तू आमचे फाटल्यान यो.' 


आमी मळार वतात म्हणपाचें रोखडेंच लोकांच्या लक्षांत आयलें. हजारांनी 
दोळे आमचीं पावलां खंय पडटात तें पळोबपाक लागले. मळार देंवपाक आमी 
पावल मुखार मात घाला, WE करून सगळो लोक मळार देवलो. उपीदाद पयलींच 
इश्कोला कडेन वचून राविल्लो. ताणें भाशण दिवपाक सुरवात केली. चवदा पंदरा 
वर्साचे पिरायेचो म्हजो भाव देवेन्द्र बोल्सांत तिरंगो घेवन आयिल्लो. तिरंगो एका 
कोंड्या बडयेक लावन तो उपीदादा फाटल्यान उबो रावलो. लोक इतलो जाल्लो 
की तागेळें कडें मोडून उपीदादा सरी पावतासर 'शॅफी'क धा मिनटां लागलीं. उपीदाद 
आनी देवेन्द्र दोगांकूय ताणें धरून व्हेले. ते बरोबर लोकांनी 'जयहिन्दा' च्यो घोशणा 
दिवपाक सुरवात केली. तांच्यांतलो तातोबा वेलींगकार हाताक लागलो. तिगांकूय 
फोंडेचे बंदखणींत व्हरून दवरले. सत्याग्रहाचे चळवळीक आमच्या गांवान आपणाळें 
योगदान दिल्लें. 


म्हाका त्या दिसा प्रस्न पडला, उपीदाद त्या दिसा सत्याग्रहाक तयार नावक 


2 पाथस्थ 


नाशिल्ले जाल्यार आमच्या सत्याग्रहाचे fad जातलें आशिल्ले? ताचो सामको 
“फियास्को' जावचो नाशिल्लो? तरी at, गांवची अब्रू वतली हो भ॑य दोतोर 
प्रियोळकारांक आशिल्लो. हो भय गांवाविशिच्या अभिमानातल्यान आयिल्लो. 
एक तर दोतोर प्रियोळकारांक, ना जाल्यार म्हाका सत्याग्रह करचोच पडटलो 
आशिल्लो. चड करून म्हाकाच तयार जावचें पडटले आशिल्ले. कित्याक, दोतोर 
प्रियोळकार घरदार घेवन बशिल्लो. धरुया, हांव सत्याग्रहाक तयार जाल्लो जाल्यार 
हावें सत्याग्रह 'केलो' अशें जातलें आशिल्ले? काय हांव तातूंत 'पडलों' अशे 
जातले आशिल्ले? बरें, उपीदाद तयार जाले उपरांतूय मळार कोणूच देंबूक नाशिल्लो 
जाल्यार कितें जातले आशिल्ले? हजारांनी लोक आयिल्ले आसुनूय सत्याग्रह 
फसलो' अशें जावचें aed? लोक निर्शवन wade आशिल्ले. मागीर, धरुया 
खर्‍्यांनीच आमच्यांतलो कोणूय मुखार केन्नाय सत्याग्रह करपाक मुखार सरिल्लो, 
जाल्यार तो पळोबपाक लोक येतलो आशिल्लो? आमी मुखार सरिल्ल्यानूच मू 
yt करून सगळो लोक मळार देविल्लो? 


'कोणे एकल्यान मुखार सरूक जाय. लोक मागीर ताचे फाटल्यान आपशींच 
वतात' हो भौशीक जिविताच्या व्याकरणाचो पयलो नेम म्हाका त्या दिसा कळळा. 
लोक सामान्यतायेन भित्रेच आसतात. तांच्यांत एक कोणूय धीट आसल्यार पुरो, 
बाकिच्यांत आपर्शीच धिटाय येता. 


दुसर्‍या दिसा सकाळीं पांडुरंगाक etd सगळो 'रिपोर्ट' दिलो आनी म्हळें, 
‘ald आतां कानाक घट्ट पीळ घालून घेतला, कोणाचेरूय पातयेवन कसलीच 
जापसालदारकी आंगार घेवप ना. पातयेवपा सारके फुडारी न्हय हे. aye तोडघशीं 
पडप ना 


'म्हजेय तेंच मत जाला.' ताणें म्हळे. 

त्या दिसा मडगांवा, म्हापशां, असोळण्यां, कुंकळळे जायते कडेन लोकांनी 
सत्याग्रह केला. जायत्या जाणांनी मार खाला. जायते जाण बंदखणींत गेल्यात. 
जाण्टे मुखार सरल्यात तशे भुरगेय सरल्यात. मडगांवांत तर कितल्योश्यो चलयो 
मुखार सरिल्ल्यो. थंय लोहिया मैदानाचेर सभा जावपाची आशिल्ली. सरकारान 
आर्माद पोलीस धाडून मैदानाचेर कोंडाळें घाल्लें. तरी आसतना कांय जाण मैदानार 
गेले आनी भाशणां दिवपाक लागले. कांय जाणांनी एक सभा रेल्वे गेटी कडेन 
घेतली. तर बायलांनी कोंबांत सभा घेतिल्ली. गोंयची 'अबला' तेजस्वितायेन मुखार 
सरपाक लागिल्ली. लोक भियेतले अशें सरकाराक दिशिल्ले. म्हण, ताणें जयहिन्द 


pera मजगतच्यो धोशी 


म्हणटल्यांक, तिरंगो चडयतल्यांक ख्यास्त जातली अशें जाहीर केल्लें. पुणून लोक 
भियेवंक नाशिल्लो. तो धिटायेन मुखार सरिल्लो. 


सरकार कितलेंय कडक जालें तरूय लोहियांनी पेटयल्ली जोत स्वाभिमानी 
गोय केन्ना पालोवंक दिवचें ना हाची खातरी पटिल्ली. लोहियांक गोंयच्या कामात 
तेंको दितना महात्मा गांधींनी म्हळळें - he has lighted a torch which 


the inhabitants of Goa cannot, except at their peril, allow to 
be extinguished... Goa should feel thankful to Doctor Lohia 


for lighting that torch - तें स्वाभिमानी गोंयकारांनी बेस बरें झेलून घेतिल्लें. 


हे तरेचे सत्याग्रह घडये मुखारूय नेटान चलत आशिल्ले. गोंयकार नेटान 
आनी निर्धारान झुजतूय रावत आशिल्ले. स्वाभिमानी गोंयकारांक संवसारांतली 
खयचीच सत्या दांबून दवरूक पावची नाशिल्ली. जिस्त ह्या वेळार, काकोड़कार - 
हेगड्यांच्या धोशिनी चळवळिचो घात केलो आनी राष्ट्रवादीच एकामेकाच्या पायांक 
धरून एकामेकांक ओड़पाक लागले. ह्या धोशींक लागून स्वाभिमानी गोयकारांची 
प्रतिमा जी खताबली ती निमाणे मेरेन खतावल्लीच उरली. 


agora जुलैक त्रिश्तांबांक मिलिटरी कोर्टान आठ वर्सांची ख्यास्त 
फर्मायली. ऑगष्टाच्या आरंभाक लारैस मार्किश नांवाचे एके बोटीर चडोबन सरकार 
तांकां पुर्तुगालाक घेवन गेलें. पुर्तुगालाक तांकां खंय दवरतले, कोणाक खबर 
Tes. त्राफाल्गारचे बंदखर्णीत आसूंक जाय असो आमचो समज आशिल्लो. 
तरी आसतना गोंयकार भियेवंक नाशिल्ले. आमी भियेवचे नात हे जिदूदीन ते 
पेटिल्ले. ऑगष्टाच्या पयल्या आनी दुसर्‍या सप्तकांत गोंयांत कितलेशेच कडेन 
सभा जाल्यो. कितलेशेच कडेन मिरवणुको काडून लोक भायर आयले. कांय जाणांक 
सरकारान धरून व्हेले. कांय जाणांक मार घालो आनी कांय जाणांक भितर घालून 
एक दोन दिसांनी सोडुनय दिले. काकोडकार ते मेरेन पोलिसांच्या हातांत पडूंक 
नाशिल्ले. ते बंदखण चुकयत आयिल्ले. मडगांवां आपणाल्या घराय रावी नाशिल्ले. 
दुसरे कडेन रावताले. णव ऑगष्टाच्या अदमासाक ते तिनसांजचे कात्रीर आपणाल्या 
घरा वता आसतना कोणाक तरी वाटेर दिश्टी पडले. ताणे वचून पोलिसांक सांगळें 
आनी पोलीस येवन काकोडकारांक घेवन गेले. 


दोन काँग्रेसी एक जाल्यो 


येदेशे गोंय. तातूंत राष्ट्रवादी ईन-मीन-तीन. तांच्यांतूय एकचार ना. हें पळोवन 
मन विटिल्लें. हांबें पांडुरंग कामतीक rea, "तूं मुम्बय कोणाक धाडटलो तें आतां 

बेगीन थाराय. आमी आमचोच स्वतंत्र कार्यक्रम आंखिल्लो बरो. आमी करूक 
सोदतात तेंच करूंक जाय, अशें देशपांडे म्हणटालो. फुडल्या सप्तकांत येवन मेळटां 
अशें सांगून गेल्लो. ताचो पत्तोच ना. तो खंय पावला तें पळोवन येतां. अशें म्हणून 
हांव देशपांडेक सोदपाक वास्को गेलों. वास्को पावतकूच तो वझरे गेला म्हणून 
'कळ्ळे. वझरी सांखळे लागसार खंय तरी येता म्हूण कळ्ळे. इतले पयस कोण 
वतलो? हांव घरा परतलो. 


परतलां तेच सांजचो एवाग्रियु ज्यॉर्जिचो एक रकाद मेळळो, ऑगष्टाचे सतरा 
तारखेर लोहिया लोल्यार येवपाचे आसात. थंयच ताचे मुखार आमचे मजगतच्या 
धोशिचो सोक्षमोक्ष लावपाचो आमी निर्णय घेतला. तूं तुज्या सांगात्यांक घेवन यो. 
म्हजे सांगाती म्हळ्यार पणजेंत दत्ताराम सुखठणकार, वामन सरदेसाय, बाबला 
शिगबाळ आनी म्हाड्डोळांत पांडुरंग कामत. बाबलान येतां म्हूण सांगले. पांडुरंगूय 
येवपाक तयार जालो. Fes, देशपांडेय थंयच मेळटलो . 


आमगेल्या राष्ट्रवादयांचे एक लक्षात दवरपा सारके. तागेले बेत तांगेल्या 
सांगांत्याक Hood पयलींच सरकाराक कळटाले. लोढ्यार राष्ट्रवाद्यांची एक बसका 
जावपाची आसा आनी हे बसकेक लोहिया येवपाचे आसात, ही खबर म्हाका 
कळचे पयलीं आमच्या रेजिदोराक कळिल्ली. ताणें म्हाका तूं हे सभेक वचूं नाका... 
पोलिसांची तुजेर नदर आसा.' अशी शिटकावणी दिली. 


ald पांडुरंगबाबाक विचारलें, ‘fad करूया? पोलीस खंय आमचेर नदर 
दवरून आसात. 


'आंवय! पोलीस म्हळ्यार हे मरे आमगेले गांवठी! यो तूं म्हजे बरोबर. हांव 
व्हरता तुका लोंढ्यार. एकूच काम कर. भेस बदल. खाकी काल्सांव, माथ्यार एक 
काळी तोपी आनी हातांत एक पिशवी घेवन यो... खंय वता काय म्हूण कोणेंय 
विचारल्यार, बेळगांवां, व्यापाराचे सामान हाडपा खातीर वतां म्हण सांग... 


पांडुरंगा बरोबर भायर सरलों. आनी पोलीस “आतां धरतले, आतां धरतले' 
ह्या दुगदुगान कुळ्यां आगगाडी धरून लोंढ्यार पावलों. खंयच कोणाचीच 'नदर' 
पडली ना. 


लोंढ्यार शें Aas राष्ट्रवाद जमिल्ले. गोंयच्या सगळ्या वाठारांतल्यान 
shies. कांय वळखिचे. बरेचशे अनवळखी. थयच म्हजी अण्णा देशपांडे कडेन 
वळख जाली. 


~ 


अण्णा मुदलचे परभणीचे. रामचंद्र हेमाद्री नांव ard. बेचाळिसांत ते aaa 


फुडाऱ्यां मजगतच्यो धोंशी ८३ 


रेल्वेचे रूळ निखळाय, टेलेग्राफच्यो तारो काप, खंयच्या बँकांचेर दरोडे घाल, 
पोलिसांक चकयत हांगासल्लो थंय बचून लिपून राव, असल्याच कामांनी घुस्पल्ले. 
परभणीक रावप कठीण जालें. तेन्ना बेळगांवां आयले. बेळगांबांतूय तांणी असलीच 
कामां केल्लीं. ह्या भूमिगत वावरांत पडिल्ले आसतना तांणी आपणा खातीर अण्णा 
देशपांडे म्हूण एक नांव घेतलें. आनी ह्या नांवा कडेन ते इतले एकरूप जाले की 
कांय काळान तांगेलें मुदलचें नांव खासा तेच साप विसरून गेले. विचारान 
समाजवादी. अच्युत पटवर्धन, जयप्रकाश,लोहिया, अरुणा आसफ अली, सगल्यांक 
तांगेल्या धोंगां-पोंगां सयत वळखताले. बेळगांवांतूय way कठीण जालें तेन्ना ते 
गोया येवन रावले. 

'तुमचीं सगलीं क्रांतिकार्या मदल्या वर्गातल्या शिकिल्ल्या लोकां भितरूच 
चलतात, तळागाळांतल्या लोकां मेरेन पावनात. तुमीय कोण तळागाळांतल्या लोकां 
मेरेन पावनात' हो तांगेलो आमचे चळवळींतल्या फुडाऱ्यांचेर सगल्यांत ब्हडलो 
शीण. म्हूण तांणीं गोंयांत आपणाली अशी एक खाशेली “लाय -स्टायल' चलयल्ली. 
उठप-बसप तांगेले चडशें मदल्या वर्गातल्या लोकां कडेनूच जातालें. पुणून तांचो 
राबितो सदांच तळागाळांतल्या SAM आसतालो. थंय ते मदल्या वर्गातल्या 
शिकिल्ल्या-सवरिल्ल्या लोकांक आपोवन घेताले आनी तळागाळांतल्या लोकां कडेन 
ताचो संबंद जुळोवन हाडटाले. असल्या कितल्याशा लोकांक आमचे चळवळिचे 
व्हांवतेंट हाडून सोड़पाचें काम अण्णान केलां. बेळगांवा भोंबतणच्या खानापूर 
सारकेल्या Mart कितल्याशा खोंपिंनी ea अण्णाच्यो आवयो आनी भयणी 
पळेल्यात. “यांच्याकडे येऊन राहिलों म्हणजे मला घरीं राहिल्या सारखं ated.’ 
अशें तांणी मनापसून म्हणचें. रोखडेच आमी दोगूय एकामेकांचे दाट इश्ट जाले. 
कितें म्हूण कोण जाणां, अण्णाच्या सांगातांत हांव सुरक्षित आसां अशें म्हाका 
दिसले. पयलेच भेटींत अण्णान म्हाका ted, 'कसले हो तुमचे ते पुरुषोत्तम 
काकोडकर... आरे, अशोक मेहतांक वचून ताणें राम हेगडो पुर्तुगेजांचो मनीस 
म्हूण सांगलें न्हय रे! 

‘at, अशें केन्नाच जावंचें ar.’ 

'जावंचें ना कितें? अशोक मेहतानूच सांगलां हें म्हाका.' 

“अशोक मेहतांचो कितेंय तरी अपसमज जाला.' 


अपसमज नव्हे, पक्की समजूत करून देण्यांत आलेली आहे. ' अण्णान निक्षून 
सांगले. 

आयकून खूब वायट fas. आमच्या फुडान्यांचे एकामेकां विशिचे मतभेद 
ह्या थरार पावतीत अशें दिसूंक नाशिल्लें. पुणून अण्णा येदया अधिकारान 
उलयतालो की ताचो प्रतिवाद करपाचो धीर म्हाका जालो ना. 'मला खरं वाटत 
नाही. अशी जाप दिवन हांब ओगी रावलों. पुणून म्हजो आमच्या सगल्या HSM 
वयलो विश्वास साप्प उडून गेलो. 


लोंढ्याचे हे सभेक लोहिया येवंक पावले नात. गोंयांत Meal तसो आनीक 
एके कडेन तांणी उजो घाल्लो, नेपाळाक. लोंढ्यार सभा भरल्या त्या दिसांनी ते 
नेपाळांत घुसपून Shes. तांचे बदला तांचेच सुचोवणेन अशोक मेहता हे सभेक 
आयिल्ले. अशोक लोहियांचेच पिळगेतले समाजवादी. पयलीं संघटना करून .काय 
पयलीं सत्याग्रह करून, उपरांत तातुंतल्यान संघटना उबारून HIST, ह्या एका 
प्रस्नाचेर लोंढ्यार दोन दीस खूब भासाभास जाली. निमाणें, सत्याग्रह सारको 
चलोवपा खातीर लेगीत संघटणेची गरज आसा अशें थारावन काकोडकाराली गोवा 
नॅशनल काँग्रेस आनी हेगड्याली गोमंतक काँग्रेस, दोनूय काँग्रेसी एकिमेकींत विलीन 
जावन नॅशनल काँग्रेस (गोवा) नांवाची एकूच काँग्रेस करची अशें थरलें. हे नवे 
काँग्रेसचे पयले अध्यक्ष म्हण सगल्यानी दो. राम हेगड्यांक एकामतान वेंचून काडले. 
एवाग्रियु Sst आनी दो. नारायण Ha सेक्रेटरी म्हण वेंचून आयले. 


हो निर्णय घेतिल्लो ते'बसकेची यजमानकी लक्ष्मीकांत भेंब्र्यांनी चलयिल्ली. 
सभा सोंपले उपरांत ते उठले आनी तांणीं थोड्या गंभीर पूण नित्शयी आवाजांत 
फुडल्या म्हयन्याचे अठरा तारखेर आपूण सत्याग्रह करतलों अशी घोशणा केली. 
सगल्यानी ताळयो मारून हे घोशणेक येवकार दिलो. पुणून वांगडाच तांणी कांय 
अटी घाल्योः म्हज्या ह्या सत्याग्रहांत कोणेंच ‘sa हिन्दा'च्यो घोशणा दिवंक 
जायनात. कोणेंच तिरंगो बावटो घेवन येवंक जायना. हांव गवर्नराक पत्र बरयतलों. 
नागरीक स्वातंत्र्याची मागणी करतलों. आनी सरकारी परवानगी घेनासतना सभा 
आपोवन हे सभेंत पत्र वाचून दाखयतलों.' यें 5 हें भेब्रेपणं, दुसरें कांय न्हय, जशें 
सगळ्यांक दितले. पुणून शास्त्रशुद्ध सत्याग्रह हो अशी जाप दिवन तांणी सगळ्यांक 
ओगी बसयल्ले. हांव लक्ष्मीकान्त भेंब्य्रांक सावरकरवादी लेखतालों. तांकां गांधीवादी 
जाल्ले पळोवन मात्शें अजाप जालें. रोखडेंच मनांत आयले, हातूंत अजाप करपा 
सारके कितें आसा? दरानंद बांदोडकार आनी शामराव मडकयकार रॉयवादी न्हय 
व्हय? रॉय ४२ तले क्रान्ती आड आशिल्ले. तरी आसतना आमचे हे गोंयचे रॉयवादी 
साताऱ्याच्या नाना पाटलांक रिवोल्वरां, पिस्तोलां, आर्मा, कारतुशो, पयशे धाडून 
आधार दिनाशिल्ले? आमचे रॉयवादी एम्‌. एन. cata मानताले तितलेच 

सुभाषबाबुंकूय मानताले. वेगळ्या वेगळ्या विचारांच्या लोकांक एकेच पंगतींत बसोवप 
ह्या देशांत फकत गोंयच्या राष्ट्रबादयांक जमलां. नित्शीत अशी आयडियोलॉजी 
आसा ती त्रिश्तांवांक. ते मार्क्सवादी; दोतोर विनायक मयेंकारांक आनी निकुबाब 
कारापुरकारांक. ते गांधीवादी. दोगूय पुरुषोत्तम काकोडकारांचे दोन हात. 
काकोडकारूय गांधीवादी. ते गांधींच्या आश्रमांत कांय म्हयने रावन आयिल्ले. 
आश्रमांतलेच एके चलये कडेन तांचें लग्न जालां. पुरयतपण खासा गांधीनी केलां. 
दाखय-लिपय सभावाक लागून तांगेलो गांधीवाद लोकांचे टिकेचो विशय जालो 
ही गजाल वेगळी. 


« लक्ष्मीकान्त भेंब्रे सावरकरवादी ही छाप म्हज्या मनाचेर पडिल्ली तिका एक 
कारण आशिल्ले. 

४२-४५ मदल्या खंयच्या तरी एका वर्सा गोंयांत एक नवो पात्रिआर्क 
आयिल्लो. चार शेंकड्यां वयर पुर्तुगेज राजवट गोंयांत चलता आसुनूय गोंयांत 
अजुनूय साठ प्रतिशत लोक हिन्दू आसात म्हणपाचें कळटकूच, ‘fad, अजुनूय 
गोंयांत हिन्दू आसात?' अशें ताणें अजापान म्हळळें, तें हिन्दूक उस्तऱया गेल्लें. 
“हय, अजुनूय गोंयांत हिन्दू आसात, इतलेंच न्हय तर ते हिन्दू धर्माक खूब मानतात. 
पळेतलो?' .अशें म्हणून कांय हिन्दू फुडारी पात्रिआर्काक 'दाखोवपा खातीर' पर्तगाळे 
गेले आनी इन्दिराकान्त स्वामींक पणजेचें आमंत्रण दिवन परतले. म्हाका याद आसा, 
कांय feat उपरांत कालापूरचे वाटे वयल्या चार खांब्यां कडेन पणजेंतल्या हिन्दूनी 
इन्दिराकान्त स्वामींक एक भव्य येवकार दिला. चार खांब्यां कडल्यान म्हालक्ष्मीच्या 
देवळा मेरेनची वाट चलत गेल्यार पंदरा वीस मिनटांची. ती कातरपाक स्वाम्यांक 
सात वरां लागलीं. एका एका घरा मुखार हिन्दूंनी तांची गाडी थांबोबन तांची 
पाद्य-पुजा केल्ली. येदें भव्य स्वागत पणजेकारांनी हाचे पयलीं कोणाचेच केल्ल्याचें 
कोणें पळोवंक ना. 


स्वामी पणेत सप्तकभर रावल्यात जातले. ह्या सप्तकांतं पणजेन जात्रेचें रूपं 
घेतिल्ले. तुमच्या पुर्तुगेज गोंयांत फकत किरिस्तांव गोंय ना, ताचे भायर आनीक 
एक गोंय आसा, हिन्दूचें' हैं पात्रिआर्काक दाखोवपाचो हो एक आगळो वेगळो 
यत्न आशिल्लो. ह्या वावरांत लक्ष्मीकान्त भें्र्यांचो सगळ्यांत व्हडलो हातभार 
लागिल्लो. ह्याच अदमासाक तांणी "हिन्दू धर्म माला' नांवाच्यो कांय ल्हान ल्हान 
पुस्तिकाय काडिल्ल्यो. हिन्दुधर्माचीं मुळात्रीं तत्वा हिन्दूंक सांगूंक जाय अशे तांचें 
मत्त आशिल्ले. हिन्दुत्वाचे ते एक अभिमानी अशी तांची छाप म्हजेरूच न्हय, तर 
म्हजे पुराय पिळगेचेर पडिल्ली. 

मदी मदीं ते 'सहभोजनां च्यो, 'सहपेयां च्यो कार्यावळी घडोबन हाडटाले. 

बीर असल्या तांगेल्या कार्यावळिनी म्हाका घेवन गेला. इतलो तांकां लागीं 

तांणी म्हाका तू कोण, खंयचो, कितेच विचारूक ना. तांच्या सभावांत 

तेय तरी उग्र आशिल्ले, जें आमकां तांचे पसून पयस धुकलताले. नानादादांचे ते 
हड़ले भाव. 


तांणी अठरा सप्टेंबराक मडगांवां सत्याग्रह करतलों म्हूण सांगले आनी 
गळ्यांनी ताळयो मारल्यो. त्याच वेळार म्हजे फुडले रांगेत बशिल्ल्या अण्णा 
शपांडेन राम हेगड्यांक ल्हवूच म्हळे, 'पणजे जगन शाहगेर मिटींग जाल्ली थंय 
गच मनशान आमी बंदखणींत पडले जाल्यार आमच्या बायल-भुरग्यांक कोण 
ळेतलो असो लोहियांक प्रस्न केल्लो. आयज हाच्याच न्हय तर कोणाच्याच बायल- 
रग्याची दायकी कोणेंच आपणा आगार घेबंक ना. तरी आसतना हो सत्याग्रह 
रून बदखणींत वचपाक तयार जाला! हेगड्यान रोखडेंच म्हळे, 'कित्याक तयार 
गाला, खबर आसा तुका? हिन्दुस्तान स्वतंत्र जावपा कडेन पावला. हिन्दुस्तान 
वतंत्र जातकूच फिरग्यांक चोवीस वरां भितर साटली-पोटली कवळची पडटली हें 
ह] जाणा. आपणे कितेंच केलें ना अशें कोणेंच म्हणचें न्हय म्हूण हो व्हांवते गंगेत 
Td Yah मुखार सरला... ' 

हांवेंच हें आयकले अशे न्हय. म्हजे म्हऱ्यांत बशिल्ल्या पांडुरंगबाबानूय तें 
मायकलें. आमच्या फुडान्यांचीं एकामेकां विशिचीं हीं मत्तां पळोवन म्हजे मन 
वतीन भरून आयले. 


भायर येतकूच पांडुरंगान म्हाका म्हळे, 'पळेलें मरें, हे कितले वेव्हार-दक्ष 
pent ते? म्हाका पांडुरंगाचेय वायट दिसले. हांवें red, 'कोणाच्याच हेतुचो 
मसो दुबाव घेवप हीं नास्तिकपणां... आमी खंयच्या हेतून जयहिन्दांत पडल्यात? 
झामचे सारकोच लक्ष्मीकांतबाब.' 


एक कबूल करूक जाय, जयहिन्दांत जे पडल्यात ते सगळे खंयच्याय तरी 
वार्थी हेतून पडल्यात ही छाप गोंयकारांचेर चळवळिच्या आरंभा पसून पडिल्ली 
हूण, धा धा वर्सा बंदखणींत रावन आयिल्ल्यांच्या त्यागाचो लेगीत कोणाचेरूच 
नसलोच परिणाम जावंक पावूंक ना. हो 'त्याग' न्हय. ही गुंतवणूक 'इन्वेस्टमेन्ट' 
भशेंच लोकांक दिसला. कोणाच पसून कोणाक गोंयांत कसलीच प्रेरणा मेळूंक ना. 

आपूण सत्याग्रह कित्याक करतां हें सांगून लक्ष्मीकान्तबाबांनी पुर्तुगेज भाशेंत 
वर्नराक एक चीट बग्यल्ली. अठरा सप्टेंबराकं मडगांवा तांणी तिचो मराठी अणकार 

लोकांक वाचून दाखोवपाचो यत्न केलो. शेकड्यांनी लोक तांगेलो हो 
पळोवपाक थंय जमिल्लो. दोन चार वाक्यां तांणी वाचल्यांत जातलीं. | 
एक पोलीस अधिकारी आयलो आनी तो तांकां धुकलीत धुकलीत पोलीस चौके 
व्हरपाक लागलो. आनी जे शेंकड्यांनी लोक थंय जमिल्ले (तांच्यांत हांवूय एव 
आशिल्लो) ते हो देखाव मोन्यांनी पळेत रावले. एकलोय सभागी उसळ्ळो ना. 'ह्‌ 
जाका धरून व्हरता तो चोर न्हय, बेन्दो न्हय, तो एक सत्याग्रही, गोंयचो एक 
मानेस्त नागरीक, अशें कोणेंच म्हळें ना. 'तुजे बदला कोणूय पुर्तुगेज पोलीस तांक 
धरून व्हरपाक आयिल्लो जाल्यार तो लेगीत मर्यादेत रावतलो आशिल्लो. असो 
धुकलीत धुकलीत व्हरचो नाशिल्लो.' अशें सुनोबपी ते भुरावर्ळीत एकलोय मुखार 
सरलो ना. आयज लेगीत म्हजे मुखार तो देखाव जिवो जावन उबो रावता. तेन्ना 
हांव दांत-ओंठ चाबून tested तिडकतां. “तूच न्हय तो त्रिश्तांवांचेर पोलीस दस्ते 
मारतात तें पळोवन उंचाबळीत जावन आयिल्लो आनी पोलिसांच्या हातांतलें आम 
झोंबून घेवपाक मार्का वांगडा मुखार धांविल्लो? मागीर, आयज तुका किते जालें? 
तूं ओगी कित्याक रावलो? तूं कसो उसळ्ळो ना? तुजी वाचा धरिल्ली? काय, 
तुजी गची कोणें अंदिल्ली?' अशें म्हण हांव म्हजे म्हाकाच खेत्सूंक लागतां. 


काय दिसांनी लक्ष्मीकांत भेंब्य्रांक चार वर्साची देग्रेद पडली. 





मजगतीं दोन सप्टेंबराक दिल्लींत अंतरीम सरकार स्थापन जालें आनी 
जवाहरलाल TSA हातांत सत्त्या आयली. हिन्दुस्तानाची सत्त्या हिन्दुस्तानी 
लोकांच्या हातांत दिवन ब्रिटीश खत्यांनीच aed म्हणपाचें अख्ख्या संबसाराक 
आतां बेस at कळिल्लें. ब्रिटीश सरकार आनी हिन्दुस्तानी फुडारी हांचे मजगर्ती मे 
म्हयन्या सावन सत्तांतरा संबंदान उलोवणीं चलतालीं, तीं बसणुकवादाचे नदरेन 
निर्णायक थरतलीं हाचो अदमास लागिल्ल्यान जावंये, जें पुर्तुगाल फाटल्या चारशें 
छत्तीस वर्सा सावन गोंयाक आपणाली वसणूक मानीत आयिल्लें आनी सालाझार 
सत्येर येत सावन 'आक्तु कोलोनियाला'क धरून हांगासल्लो राजकारभार चलयत 
आयिल्लें त्यांच पुर्तुगालान गोंयाक कायद्यान वसणुकवादांतल्यान 'सोडयळें'. गोंय 
आता पुर्तुगालाची वसणूक न्हय तर ताचो दर्या पेले कडलो एक प्रान्त जालां म्हणपाचें 
पुर्तुगालान जाहीर केलें. 


लोहियांची दुसरी खेप 


लक्ष्मीकान्त भेंब्य्रांच्या सत्याग्रहा उपरांत नॅशनल काँग्रेस (गोवा)चे वावुरपी 
समितिचे हेर बांगडीय एका फाटल्यान एक सत्याग्रह करतले अशें दिशिल्ळें. तशे 


८ पाथस्थ 








E ना. वाबुरपी समितिच्या आधाराक बेळगांबचे कांय समाजवादी कार्यकर्ते 
आयिल्ले. ते बेजारले. तांणी आपणालो असो एक समान्तर कार्यक्रम सुरू 
. वावुरपी समितिच्या कोणाक कांय सांगी नासतना ते हांगा थंय सत्याग्रह 
लागले. पोलिसांनी तांकां धरून व्हरचे आनी ते बेळगांवचे जाल्ल्यान 
[ बंदखणींत दवरी नासतना कुळ्यां गाडयेंत बसोवन बेळगांबां धाडून दिवचे. ते 
. पृणून सुटचे पयलीं 'तुका कोणें सत्याग्रह करूक सांगिल्लो ह्या पोलिसाच्या 
Tah अमक्यान म्हूण तांणी वाबुरपी समितिच्या एकाद दुकल्याचें नांव सांगून 
उडोवचे. पयलीं पयलीं तागेले हे उपद्व्याप कोणाच्या लक्षात आयले नात. उपरांत 
आयले. वावुरपी समितिच्या वांगड्यांत दो. नारायण भेंब्रे शिटूक. तांणी हांचेर 
बारीक नदर दवरात म्हूण आमकां सगळ्यांक सांगून दवरिल्ले. एक दीस तांच्या 
हातात एक पत्र पडले. बेळगावच्या सत्याग्रह्मा मजगतच्या एकल्यान नाथ पैक 
Maes. ते बेळगांवां नाथ पैक धाडून दिवपा खातीर ताणें मडगांवां काकोड़कार 
प्रिन्टींग प्रेसांत दबरिल्लें. नानदादानीं ते फोडून वाचले. तातूंत बरयल्ले, 'काल 
सकाळीं मी सत्याग्रह केला. लगेच मला अटळ करण्यांत आली. पण मी बेळगांबचा 
असल्यामुळे तूं येथून निघून जा अशी ताकीद देऊन त्यांनीं मला सोडून दिलें. बी. 
टी. ने सांगितल्या प्रमाणे मी डॉ. भेंब्रे यांचें नांव पोलिसांना सांगितले आहे. 
नानदादांनी म्हाका विचारलें, ‘et. बी.टी. कोण तें सोदून काडशीत cea?’ वासू 
देशपांडे नांवाचो तांच्यातलो एकलो तरनाटो म्हाङूडोळा येवन राविल्लो. हांवें ताका 
विचारलें, 'तुमच्यांत बी. टी. नांवाचो कोण आसा?' 

'भोला तुकाराम' ताणें नांव सांगले. 

लोहिया दुसरे खेपे गोंयांत सत्याग्रह करपाक आयल्यात आनी आठ दीस 
आग्वादचे बंदखणींत दवरून तांकां सरकारान सोडून दिल्यात तेन्ना गोंयच्या सगळ्या 


कार्यकर्त्यांक तांणी बेळगांवा आपोवन घेतिल्ले. तेन्नाच आमच्या आधाराक 
आयिल्ल्या ह्या बेळगावच्या कार्यकर्त्यांक आमी परते बेळगांवां धाडूंक पावल्यात. 


तीन म्हयन्यां उपरांत आपूण परतो गोंयांत येतलों अशें सांगून लोहिया 
गेल्ले. ते प्रमाण तीन म्हयने जायनाफुडें ते गोंयांत येवपाक भायर सरले. 
मुम्बय, पुणे, सांगली, मिरज, बेळगांव अशीं oft करीत आनी हांगा सगळे 
कडेन भाशणां दीत २९ सप्टेंबराक ते गोंयचे हद्दींत गाडयेन frac सरले. हे AY 
हांव जैत जोडुनूच येतलों, ना जाल्यार गोंयांतसून भायर सरपाचों ना- Either | 
win or | don’t get out अशी घोशणा दिवन आयिल्ले. ही तांगेली घोशणा 
आयकना फुडे आमच्या PSs मजगतच्यो धोशी पळोवन जे निर्शल्ले तांकांय 

स्फुरण आयलें. पुणून पोलिसांनी लोहियांक कुळ्यांच देंवोवन दिवचलचे वाटे 
नीट आग्वादचे बंदखणींत व्हरून दवरले. तांकां येवकार दिवपाक मडगांवच्य 
स्टेशनार हजारां वयर लोक येवन राविल्ले. गाडी मडगांवच्या स्टेशनार येवन उड 
रावली. पुणून लोहिया कोणाक दिश्टी पडले नात. 'कितें जालें लोक एकामेकां 
विचारतात थंय आसात, फोर्तुनात मिरान्दीन लोकांक आमडून घालपाची SAT 
पोलिसांक सोडली. पोलीस आर्माचे aed उबारून लोकांच्या आंगार धांव 
वचनाफुडें लोक मेळत ते वाटेन पळळे. पळटां पळटांच लोहिया आग्वादाक पावल्या 
म्हणपाची खबर तांकां कळळी. खरें म्हळ्यार, ही खबर कळटकूच लोकांनी उसळू 
जाय आशिल्ले. मोर्चो काडूक जाय आशिल्लो. पोलीस चौकेर वचून, लोहियांर 
सोडात ना जाल्यार आमकांय भितर दवरात असो हट धरून बसूक जाय आशिल्ले 
कायच जालें ना. लोक मडगांवां जमिल्ले तशे वाटेर सांवड़ड्यां आनी चादराः 
जमिल्ले. पोलिसांनी आमडून घालिनाफुडें तेवूय पळ्ळे. खासा लोहियांक लेगी 
हाचें अजाप जालें. तांकां अजापूच न्हय, तर दुख्खूय जालां. अशें कित्याक लागू 
जाले? अठरा जुनाक उसळ्ळेलो, इकुणीस जुनाक गोंयभर उत्स्फूर्त बंदाक पाळ 
दिल्लो होच लोक आयज कांयच करी नासतना पळून कसो गेलो 


आमच्या फुडाऱ्यां मजगतच्या धोशिनी आनी तांगेल्या वेव्हारवादी धोरणांन 
लोकांत निर्शेणी पातळायल्ली अशें म्हणूं येत व्हय? काँग्रेसचो हाय कमांड लोहिय 
फाटल्यान ना हैं स्पश्ट जाल्ल्यान लोक सादूर जाले व्हय? 'हाय कमांडां'तल्य 
जवाहरलाल नेहरूनी तरी लोहियां फाटल्यान रावपाचें अशें आमकां दिसतालें 
लोहियांचे ते 'हीरो' आशिल्ले. आयज ते तशे उरूंक नाशिल्ले, हें आमकां खब 
नाशिल्लें. कित्याक sea नाशिल्ले? लोहियांनीच खूब कडेन सांगलां = 


अठरा जुनाक फिरग्यांनी लोहियांक मडगांवां धरल्यात त्याच दिसा काश्मिरच्य 
म्हाराजान जवाहरलालांकूय श्रीनगरांत ates. खबरेपत्रांनी दोनूय घडणुकांक सारकेंच 
महत्त्व दिल्लें ते जवाहरलालांक आवडूंक नाशिल्लें.... 'ये बडे लोग होते हैं न 
उनके दिमाग बहुत छोटे होते है' अशें लोहियांनी म्हळां. अठरा जुना उपरांत लोहिय 
मुम्बय पावल्यात तेन्ना जवाहरलालांचो आपणाक जाता तितले बेगीन येवन मेळ 
म्हणपाचो निरोप तांकां मेळूळो. लोहिया रोखडेच तांकां वचून मेळळे. जवाहरलाल 
काँग्रेसचे अध्यक्ष म्हूण नव्यान वेचून आयिल्ले. आनी तांकां आपणाले वर्कीग 
कमिटीत नवें wa’ घालपाचें आशिल्ले. हे खेपे ते कांय समाजवाद्यांक कमिटींत 
आसपावन धेवंक सोदताले. “तुका जनरल सेक्रेटरी म्हूण घेवपाचें मनांत घोळटा 
घेशीत व्हय तूं ही जापसालदारकी' अशें जवाहरलालांनीं तांकां विचारलें. 'घेतां 

म्हज्यो कांय अटी आसतल्यो', लोहियांनी जाप दिली. 
टु अटी 


“पयले सुवातेर, काँग्रेसिचो अध्यक्ष आनी फाल्यां सत्तांतर जातले तेन्ना देशाचो 

तो प्रधानमंत्री एक मनीस आसूंक जायना. दुसरे सुवातेर, प्रांतातल्या वा 

न्द्रातल्या खंयच्याच मंत्र्याक काँग्रेस वर्कीग कमिटिचो वांगडी करून घेवंक जायना. 

गनी तिसरे सुवातेर, आमचे मंत्री सत्येचो दुरुपेग करपाक लागले जाल्यार तांची 
का करपाची बंदी वर्कीग कमिटिच्या वांगड्यांक आसूंक जायना. 


खरेपणानशीं काँग्रेस घट करपाच्या हेतुनूच लोहियांनी ह्यो अटी घाल्ल्यो. 
त्येर येवचे पयलींच काँग्रेसींत भ्रश्‍टाचार मातला अशें खासा जवाहरलालजींनीच 
त वोंठ चाबून कितलेशेच खेपे लोहियांक म्हळळें. पक्ष घट आसलो जाल्यारूच 
[चो सरकाराचेर अंकूश उरतलो, ना जाल्यार पक्ष वेंचणुको जिखपाचें सरकाराच्या 
ide एक साधन जावन पडटलें असो लोहियांक भ॑य आशिल्लो. ते भायर, 
कशाय घट करची आसत जाल्यार पक्षातल्या प्रभावी लोकानी सरकारात न्हय, 
रकारा भायर रावन सरकाराचेर अंकूश दव॑रूक जाय अशें ताचें मत्त आशिल्ले. 
शासा महात्मा गांधीय ह्या मत्ताचे आशिल्ले. पुणून, जवाहरलालांक लोहियाच्यो 
ती अटी उस्तऱ्यां गेल्यो. ये बेतुकी बातें हैं. अशें म्हणून तांणी त्यो कडेक मारल्यो. 
| आपणाल्या अधिकारांचेर अंकूश हाडूक सोदता असोय ताणी समज करून 
तलो. लोहिया जिबेन फटकळ. तांणी जवाहरलालांक एक फावट सांगिल्लें, 'कई 
[नों सें मैं देख रहा हूँ, आपका पतन होता जा रहा है. लोगोंपरका आपका 
{श्वास SS गया है और आप सरकारी सत्तामें ज्यादा विश्वास रखने लगे हैं.' 
गापणाल्याच एका भक्ताचें हैं मत्त पळोवन जवाहरलालांनी खरेपणानशीं अंतर्मुख 
[वंक जाय ARIS, पुणून जवाहरलाल मनान लोहियां पसून पयस गेल्ले, खैर, 
[क तरह से सोचो और मुझे बता दो. अशें जवाहरलालांनीं तांकां सांगलें. दोन 
{सांनी लोहियांनी आपूण सेक्रेटरिची दायकी घेवंक तयार ना म्हूण आपणालो 
mia दिलो. “उसके बाद ही गोवा "पिंपल ऑन द फेस ऑफ इण्डिया' बन पाया. 
क्रेटरीका पद मैं स्वीकार करता तो गोवा 'पिंपल' न बन पाता. 


पुणून, लोहियांक जवाहरलालांचो तेंको मेळिल्लो नासलो तरूय महात्मा 
धींचो मेळिल्लो. ते पर्वत कशे तांचे फाटल्यान उबे राविल्ले. जवाहरलालांक 
Malet तशेच लोहियांक तांणी आपले मानिल्ले. “गोंयांत वचून तांणी ह्या काळ्या 
[ताचेर बोट दवरिल्लें पळोबन म्हाका तांची लक्तुबाय दिसल्या.'- He has 

commanded my admiration for his having gone to Goa = 1 
put his finger on this black spot ह्या उतरांनीं तांणी “हरिजनां 
लोहियांक शाबासकी दिल्या. फाटल्यान गांधी आसप म्हळ्यार चाळीस कोटी 
लोकांचो पुराय देश फाटल्यान आसप असो अर्थ ते मुस्तींत जातालो. लोहियांक 
हाची जाणवीक आशिल्ली. म्हण तांकां दुसऱया कोणाच्या तेंक्याची पर्वाय 
नाशिल्ली. ते भायर (लोहिया म्हणटात) 'हालिसाराक हांव तांकां आवडुंकूय 
लागिल्लो म्हुण्णूय ते म्हज्या फाटल्यान राविल्ले.' 
` एक फावट गांधींनी तांकां म्हळें, तुम बहादूर हो. थोड्या वेळान मागीर 
म्हळें, बहादूर वाग, शिंवूय आसतात. मागीर red, तुम बद्धिमान et मागीर 
ल्हवूच ted, बुद्धिमान तुज्या सांगात्यां मजगतीं दुसरे जायते जाण आसात. पुणून 
तुज्यांत एक गजाल हावें पळेल्या, ती तांच्यांत कोणांत म्हाका दिश्टी पडूंक ना : 
तुज्यांत भायर भितर कांय ना. तुज्यांत शील आसा. सत्यनिष्ठा आसा. तूं प्रामाणीक. 
इन्टेग्रिटी आशिल्लो मनीस. ' लोहिया हेच खातीर तांकां आवडटाले. गोंयचे 
चळवळीक गांधींनी (तांचेकडेन कोणे मागी नासतना) आपणालो पुराय तेंको दिल्लो. 
हाचोच अर्थ, गोंयचे चळवळिची जापसालदारकी गांधींनी आपणाल्या आंगार 
घेतिल्ली असोच करचो पडटा. गोंयचे चळवळी कडेन तांचें बारीक लक्ष आशिल्ले. 
लोहिया दुसरे खेपे गोंयांत आयल्यात आनी तांकां गोंयचे शिमेरूच धरून बंदखणींत 
व्हरून दवरल्यात म्हणपाची खबर तांच्या कानार पडनाफुडें तांणी जवाहरलालजींक 
चीट बरयली आनी “हाका सोडोवन हाडूंक जाय' म्हूण सुचयलें. जवाहरलालजींच्या 
हातांत आतां स्वराज्याचे 'अंतरीम सरकार' आयिल्लें. जवाहरलाल गांधींचे उतर 
झेलून धरपी मनीस. पुणून लोहियांचो प्रस्न येनाफुडें तांणी गांधींक सरळ “आपणाच्यान 
जावचें ना' म्हूण कळयलें. गांधींनी वायसरॉयांक चीट बरयली. दोन तीन दिसांनी 
दोन ऑक्टोबर येतालो. आपणाल्या ह्या जल्मदिसाचे प्रार्थनासभेंत लोहियांक सोडोवन 
हाडात म्हूण तांणी वायसराँयांक उक्तेपणान विनवणी केल्ली. वायसराय मदीं 
seca लोहियांची सुटका जाल्या. 
आपूण गोंयांत भितर सरलां त्या वेळार आपणें तुमचो खंयचोच कायदो मोडूंक 
नाशिल्लो, आपणाक भितर घालून तुमी आपणाचेर अन्याय केला म्हण पुर्तुगेजान 
लुकसान-भरपाय करूक जाय अशें म्हणून लोहियांनी गोंयच्या चीफ जस्टिसाक 
चीट बर्‍यल्ली. आनी गांधींनी 'ही हांशार व्हरपाची गजाल न्हय. लोहिया हो 
ल्हाना समानांतलो मनीस न्हय. ताचो अवमान हो चाळीस कोटी भारतियांचो 
अवमान. ताची लुकसान-भरपाय जावंकूच जाय. हवा उतरांनी तांकां घसघशीत तेंको 

: हो जागरूक तेंको आशिल्लो. आमचे फाटल्यान “हाय कमांड ना म्हूण 
गोयकाराक कसलीच गरज नाशिल्ली. लोहियाच आमचो खरो नेतो, 
हेगडे न्हय हाची जाणवीक आमकां उरूक जाय आशिल्ली. उरली 
. ना म्हळ्यार, नॅशनल काँग्रेसीन दोन ऑक्टोबराक फोंड्यां, दिवचले, कुकळवळे, 
[ अशे चार पांच कडेन सत्याग्रह घडोवन हाडले. सात ऑक्टोबराक बास्कोय 
क जालो. लोहियांक आग्वादाक व्हरून दवरिल्ल्यान आमी निषेधान थोडे तरी 
कते करून दाखयले. इतलो संतोश मेळपा पुरतेंच हे काम जाल्ले. जें खरेपणानशीं 
रून दाखोवंक जाय आशिल्ले ते आमी करून दाखोवक पावले नात हाचीच खत 
भामकां चड भोगली 


आठ ऑक्टोबराक मध्यान रातीं सरकारान लोहियांची आग्वादचे बंदखणींतल्यान 
[टका केली आनी अनमोडचे वाटेन तांकां बेळगांबां पावते केले. वांगडाच तांणी 
र्थून गोंयांत येवचें न्हय म्हण तांचेर पांच वर्साची बंदी घाली. 'ह्या पांच वर्सात ते 
र्थून गोंयांत आयले जाल्यार तांकां पुर्तुगेज कायद्यांक धरून सरकाराक ख्यास्त 
र्मावची पडटली' अशें फर्मान काडलें. फर्मानाचो हेतू 'तू भितर सरलो जाल्यार 
रतो बंदखणींत पडटलो' हो लोहियांक भ॑य घालचे परस “हाका तुमी आतां सांबाळून 
ययात, ना जाल्यार आमकां ताका बंदखणींत carat पडटलो' ही तांकां सोड़ोवन 
हडपाक वावुरिल्ल्या लॉर्ड बेंबेलांक शिटकावणी दिवप हो आशिल्लो. लोहिया 
भसल्या फर्मानांक भीक घालपी मनीस नाशिल्ले. तांणी पर्थून गोंयांत भितर सरपाचो 
नेत्शय केल्लो. WA ते पयलीं तांणी गोंयच्या सगळ्या कार्यकर्त्यांक बेळगांवां 
भापोबन घेतले. सुमार दोनशां वयर कार्यकर्ते बेळगांवां पावले. कोण हागेर, कोण 
॥गेर, कोण आनीक खंय, हे भाशेन सगळे बेळगांवभर शिंपडून रावले. बेळगांवां 
$म्पांत दिवचलचे डॉ. डी. जी. नायक रावताले. अण्णा देशपांडेचे सुचोबणेन हांव 
आनी पांडुरंग डॉ. नायकागेर रावले. डॉ. नायकालें घर धर्मशाळे सारके जाल्ले. 
केतले जाण तांगेर येवन राविल्ले, ala आनी हिशोब ना. कोण येतात, कोण 
पतात कळनाशिल्ले. तांगेली घरकान्न घरांत आसतना तिगेले न्हिदपाचे कुडींत लेगीत 
फाय जाणांनी पड़ाव घाल्लो. मिटिंगो तागेरूच जाल्यो. | 

लोहियांक हांवें बारकायेन नियाळून पळेल्यात ते हांगां. ते उठ्ठात कशे, 
असतात कशे, उलयतात कशे हें चार दीस एकासारकी नदर लावन पळेलां. कातीन 
पांबळे, मात्शे मोटवे, तकलेर साळिच्या कांट्यां भाशेन विद्रोहान उठिल्ले दाट 
फेस, भोंवयोय दाट. खादीचें धवें फुल्ल पुडबें, धवो फुल्ल सदरो, ताचेर एक 
गीत जाकीट. सदरो मात्सो सदळ, धोंपरां मेरेन लांब. दोळ्यार दाट भिगांचें वकल. 

हैं तांगेलें भायलें रूप. ह्या भायल्या रुपांतूय तांगेलें भितरलें रूप = 
आयिल्लें दिश्टी पडटालें. सादो, निःस्पृह; धीट, लोखणाच्या काळजाचो हो 
आसूंक जाय म्हणपाचें पयलेच नदरेंत जाणवतालें. हावे आयुष्यांत पयलोच ० 
मनीस लागिंच्यान पळेला तो हो. खंयच्याय अर्थान व्हड. विदूवत्तेन व्हड. 
व्हड. शौर्यांत व्हड, विचारवंत म्हूण व्हड. जीनियस म्हणपा सारको 
बादा येत अशें कितेंच केन्ना करचो ना. एक दिव्यत्व सोडीत जाल्यार केन्नाच 
कोणाच मुखार नमचो ना. खंयचेच कडेन कसलीच तात्वीक तडजोड करचो ना, 
हेवूय नदरेन व्हड. व्हडल्या व्हडल्यांक शिंगांर घेवपी हो मनीस ताचे परस ल्हान 
अश्या आमचे सारकेल्यां मुखार आमचेय परस ल्हान जातालो हेंवूय नदरेंत भरला. 


पिराय फकत छत्तीस वर्साची. 


बेळगांवां एक सारक्यो चार दीस मिटिंगो चल्ल्यो. सकाळ सांजवेळ, दोन 
दोन, तीन तीन वरां. लोहियांक गोंयचे सुटकेचो हुस्कोच नाशिल्लो. सुटका 
जावपाचीच आसा. तुमी नाका म्हळी तरूय जावपाची आसा. सुटकेचो विचारूच 
करू नाकात. सुटकेचें निमित्य करून फकत झुजपाचोच विचार करात. चारशे छत्तीस 
वर्सा बंदेपणांत राविल्ल्यान (तातुंतलीं निमाणीं अठरा वर्सा डिक्टेटरशिपींत 
राविल्ल्यान) गोंयकार निःसत्व जावन पडला. लाचार जाला. ताका प्राणवान 
स्वाभिमानी करचो, ते खातीर ताका त्यागांच्या, कश्टांच्या, त्रासांच्या उज्यांतल्यान 
भाजून काडूक जाय होच लोहियांनी चळवळिचो उद्देश मानिल्लो. उजो फिरंग्यांनी 
तयार करून दवरला. प्रस्न फकत गोयकारांक तातूंत भाजून HIST होच उरला. 
होच वावर तांचे नदरेन म्हत्त्ताचो आशिल्लो. अठरा जुना पसूनच्या ह्या तीन 
. म्हयन्यांच्या काळांत कांय जाण भाजून आयिल्ले. तांकां परती उज्यांत उडी घेवंक 
लावप, भौन भौन उज्यांतल्यान काडून तांच्या जिविताचें बावन कशी भांगर करप; 
जे अजून उज्यांत पडूंक नात तांकां पडपाची प्रेरणा दिवप होच चळवळिचो हेतू 
मानिल्ल्यान ते फकत एक्शन चीच भास उलयताले. गोंयकार तेजिश्ट जावंक जाय, 
घट काळजाचे जावंक जाय. ते खातीर तुमी सत्याग्रह करूंक जाय, मार खावंक 
जाय, बंदखणी भरून काडूंक जाय ही एकूच गजाल ते भौन भौन सांगीत रावले. 
एक बीर दुसऱ्यांक वीर करपाचो सोडून दुसरो कसलो कार्यक्रम दितलो आशिल्लो? 

आयज चिततां तेन्ना दिसता, आमी लोहियां फाटल्यान दोळे धांपून वचूंक 
जाय आशिल्ले, ते सांगताले तें कशे कित्याक कांय विचारी नासतना एकनिष्ठेन 
करूक जाय आशिल्ले. आमच्या जिविताचें भांगर जातलें आशिल्ले. ह्या वाबरांत 

गांधींचो लोहियांक पूर्ण तेंको मेळिल्लो. सरदार पटेलांक मुखार काडून गांधींनी 
बारडोलींत सत्याग्रहाचो एक सफळ प्रयोग करून दाखयल्लो आनी जें बारडोलींत 
जावं येता तें हिन्दुस्तानांत खंयूय जावं येता हें तांणी एका काळार संवसाराक दाखोवन 
feed. ast, लोहियांक मुखार काडून डिक्टेटरशिपींतूय सत्याग्रह सफळ जावं येता, 
आनी जें गोंयांत जावं येता तें डिक्टेटरशिपी खाला आशिल्ल्या संवसारांत खंयूय 
जावं येता हें संवसाराक पटोवन दिवपाचें - कोणे सांगचें - गांधींच्या मनांत 
आशिल्ले जावं येता. म्हज्या लक्षांत हें आयला तें पांच वर्सा उपरांत, वर्ध्याक 
रावन सत्याग्रहाचे मंत्र आनी तंत्र हांचो अभ्यास करूंक लागलां तेन्ना. लोहियांनी 
गोंयकारांक एक उकती चीट बरयल्ली. ती A call for Action ह्या नांवान 
पुस्तिकेच्या रुपान छापून आयिल्ली. ती वाचल्या त्या वेळार म्हज्या माथ्यावयल्यान 
गेल्या. वर्ध्याकूच era dt सारकी वाचल्या, आनी dara लोहिया कसले ata 
नेतृत्व दिवपाक मुखार सरिल्ले तें लक्षात आयला, आनी 'आरेरे! आमी ह्या मनशाक 
सारके वळखुंकूच पावले नात; केदी coset संद इतिहासान आमकां दिल्ली! 
आमी कर्मदळिद्री ती होगडावन बसले' अशीं उतरा म्हज्या तोंडातल्यान फुटल्यांत. 


लोहियांचे कार्यावळींत एक विधायक आगूय आशिल्लें. अठरा जुनाक 
वर्तमानपत्रांक दिवपा खातीर तांणी आपणालें जें भाशण बरयल्लें तातूंत तें आयलां, 
तातूंत तांणी गोयचो प्रस्न निखटो राजकी प्रस्न न्हय, तर मुदलांत तो सांस्कृतीक - 
essentially cultural S41 Feat, गोंयच्या किरिस्तांबा मजगतीं काय राष्ट्रवादी 
आसले तरूय समाज ह्या रुपान किरिस्तांव समाज राष्ट्रवादी प्रवाहा पसून खूब पयस 
गेला. ह्या समाजांतल्या तळागाळातल्या लोकांक लेगीत मुजरत ह्या प्रवाहा पसून 
पयस दवरपाचो यत्न जाला, कॅथलिक चर्चान.तो चलयला. कराची सावन मुम्बय 
आनी गोया मेरेनच्या सगळ्या रोमी लिपींतल्या कोंकणी नेमाळ्यांतल्यान "तुमी पूर्तुगेज, 
गोंयांत पुर्तुगेज नाशिल्ले जाल्यार तुमी मनीस जावंक पावचे नाशिल्ले,'हे तरेचें ' 
fara वर्सा संकिनी तांकां मेळत रावलां, तांकां राष्ट्रीय प्रवाहांत हाडपाचो वावर 
सगळ्यांत पयलीं हातांत घेवंक जाय; तुमकां जे राष्ट्रीय प्रवाहा पसून पयस दवरतात 
ते तुमचे दुस्मान हें तांकां समजावन सांगूंक जाय. आनी फाल्यां गोंय स्वतंत्र भारतांत 
गेलें जाल्यार तुमच्या किरिस्तांवपणाक कसलीच बादा येवपाची ना, हेय तांकां 
पटोबन दिवंक जाय. किरिस्तांवांक राष्ट्रीय प्रवाहांत हाडटले जाल्यार तांचे तकलेंतले 
दोन दुबाव सगळ्यांत पयलीं पयस करूंक जाय-१. गोंय स्वतंत्र जातकूच ताका 
महाराष्ट्रात घालतले काय कर्णाटकांत, हो वाद बंद करूंक जाय. गोंयकारांक विचारले 
बगर तांकां कोणूच खंयच घालपाचे नात हें तांकां स्पस्ट at पटोवन दिवंक जाय. 


फुडाऱ्या मजगतच्या धाशा ९५ 


आनी, २. गोंयांत कोंकणी चलतली काय मराठी ह्याय प्रस्नाचेर तुमी स्पश्ट जावंक 
जाय. 'कोंकणी सारकी म्होंवाळ भास आपणें दुसरी आयकूंक ना. अशें सांगून ते 
म्हणटात, 'कोंकणीची वाड जाल्यार मराठीचें लुकसान जातले हो विचारूच तकलेंतलो 
काडून उडोवंक जाय. खंयचेय एके भाशेचे वाडीक लागून दुसरे खंयचेय भाशेचें 
केन्ना लुकसान जायना. गोंयांत मराठी चलची. कोंकणीय वाडची. ते भायर तुमी 
हिन्दुस्तानीय शिकची आनी तीय वाडोवची.' 


ह्या कार्यावळीं भायर कोमुन्दादिंचें रुपांतर सहकारी सोसायट्यांनी जावचें आनी 
रेल्वे तशेंच मुरगांवच्या बंदरा वयल्या कामगारांचें संघटन उबे करचें हिवूय सुचोवणी 
तांणी केल्ली. 


लोहियांचो कार्यक्रम एक पूर्ण कार्यक्रम आशिल्लो. "हातूंत आपणाक कसलीच 
भर घालपाची ना, आनी हांतलें कितेंच काडून उडोवपाचें ना, अशें गांधींनी बेश्टें 
म्हणूंक नाशिल्लें. तांगेलोच कार्यक्रम आशिल्लो हो. लोहियां बदला गांधी गोंयांत 
आयिल्ले जाल्यार होच कार्यक्रम ते आमच्या हातांत दवरतले आशिल्ले. 


बेळगावचे हे मिटिंगे वेळार म्हाका वीस भर जाल्लीं. एकविसावे चलतालें. 
लोहियांच्या पांवड्यार चडून चिंतपाची म्हजी पिराय नाशिल्ली ही. पुणून हे मिटिंगेत 
म्हजे परस धा धा बारा बारा वर्सानी व्हड कितलेशेच जाण आशिल्ले. लोहियांचो 
कार्यक्रम समजून घेवपाची तांचीय कालेत आशिल्ली अशें दिसना. कित्याक, तेवूय 
म्हजे भाशेन 'पुर्तुगेजांक निखळावपाक आमी शूर वीर जावप हें म्हत्वाचें न्हय. 
पुर्तुगेज सत्याग्रहान वचपाचे नात; सत्याग्रह ब्रिटिशां मुखार चल्लो म्हूण पुर्तुगेजां 
मुखार चलपाचो ना. तांकां थरथरो भरूक जाय. भय दिसूंक जाय, ते खातीर 
ढोडुम्माचोच कार्यक्रम हातांत घेवंक जाय.' अशें चितताले. 

लोहियांच्या व्यक्तित््ाच्या प्रभावान जावये, नॅशनल काँग्रेसिचे कार्यकारी 
समितिचे रुपांतर 'फायटींग कमिटीं'त करपाक जमिल्ले सगळे तयार जाले. अश्यो 
कांय फायटीग कमिटी तयार करच्यो आनी एके एके कमिटीन धा धा दिसांनी 
सत्याग्रह करचो हो निर्णय सगळ्यांनी घेतलो. दोनशां बयर कार्यकर्ते थंय आशिल्ले. 
ताच्यांतल्या सुमार चाळीस लोकांनी आपणालीं नांवां दिलीं. नाथ पैन तांच्यो चार 
कमिट्यो केल्यो. तांची नांवा ते बरोवन घेताले. इतल्यांत, गांधींचो एक तेलेग्राम 
लोहियांक मेळळो- ‘qa पर्ून गोंयांत भितर सरूंक जाय. पुणून ते पयलीं म्हाका 
मेळून वच.' स्या आशयाचो. तेलेग्राम आमकां वाचून दाखयतना ह्या लोखणाच्या 
काळजाच्या मनशाचे दोळे ओले जाल्ले हांबें पळेल्यात. 


5६ पांथस्थ 


नाथ पै नांवां बरोवन घेताले. तेन्ना पांडुरंगबाबाक घेवन हांव भायर आयलों. 
‘fed करुया आमी? नांव दिवंया?' ata विचारले. 

“हे कितें करतात ते पयलीं पळोवंया, मरे! मागीर थारावया. आमचे कडेन 
आमचो कार्यक्रम आसा. तो आमी फुडें व्हरूक पावले नात जाल्यार मागीर आमीय 
सत्याग्रह करून भितर वचुया. ताकतीक कसली? पाडुरंगबाबान आपणालो निर्णय 


दिलो . 

आमी उलयता आसतना लोहिया भायर आयले. नीट आमचेच दिकेन चलत 
आयले. ea निकतीच सिगरेट पेटयल्ली. दोन तीन झुरके मारिल्ले. लोहिया येतात 
ते पळोवन बेगी-बेगीन सिगरेट सकल उडयली आनी जोत्यान ती पालयली. ते 
म्हजे TES आयले. म्हज्या बावळ्याक धरून म्हाका कडेक घेवन गेले आनी 
'निकालो तुम्हारी सिगरेट म्हणून म्हजे कडेन तांणी सिगरेट मागली. हांवें बोल्सांतले 
पाकीट आनी फस्क काडून तांच्या हातांत दिले. सिगरेट पेटोबन एक झुरको मारून 
तांणी म्हाका विचारले, तुमने अपना नाम दर्ज किया?' 

नहीं. हावे जाप दिली... 

क्यों? जेलसे डरते हो?' 

“नहीं. अशी जाप दिवन ara भियेत भियेत म्हळे, “मेरा इस मार्ग में विश्वास 
नहीं है! 

“तो किस मार्ग मे है?' 

'बयालीस में आप लोगोंने चलाया था उसमें.' 

लोहियांनी म्हाका सकल वयर नियाळून पळोवन म्हळें, तुम आम लोगों से 
अलग पड़ जाओगे... चार छ साथियों के बीच ही रह पाओगे. फिर सब से 
डरकर छिपते फिरोगे. बहादूर कभी नहीं बन पाओगे...' 

तांचे कडेन वाद घालपाचो म्हाका धीर नाशिल्लो. इतल्यांत, दोतोर राम 
हेगड्यांनी येवन लोहियांक कुशीक eed. हांव वाटाबलों. 

थारायल्ले भाशेन अठरा ऑक्टोबराक पयलो सत्याग्रह जालो. नॅशनल 
काँग्रेसिची सगलीच कमिटी सत्याग्रह करून भितर गेली. धा दिसांनी दुसरो जालो. 
दुसरी कमिटी गेली. उपरांत धा दिसांनी तिसरी कमिटी गेली. बेळगांवां जांणी 
नांवा दिल्लीं ते सगळेच भितर पाविल्ले आनी तितल्यान आमचें भांडवल सोंपिल्लें. 

आमचे परस जाणटे पिळगेंतले भितर पाविल्ले तशे म्हजे पिळगेंतलेय पाविल्ले. 
कांय जाणांचें व्हडपण ह्या सत्याग्रहां मजगतींच नदरेंत भरलां. देखीक व्यंकटेश 
वेरेकारान केन्ना 'फुडारी' म्हण मिरयलें ना. निखटे कार्यकर्तेच म्हण ते बाबुरताले. 
तांगेली वर्स देड वर्साची धूब जोरान फणफणटाली. बापूय ह्या नात्यान वेरेंकाराची 
लागणूक धुवे म्हऱ्यांत रावपाची आशिल्ली. पुणून तांणी सत्याग्रहिंचे वळेरेंत 
आपणालें नांव fees. उतराक जागूंक जाय हे भावनेन तांणी धुवेक सोडून फोंड्यां 
येवन सत्याग्रह केलो. तांकां भितर घालतकूच Ya भायर पडिल्ल्याची खबर तांच्या 
कानार पडली. तिचेर निमाणे संस्कार करपाक आपणाक बचूंक मेळचें म्हूण तांणी 
पुलिसेच्या अधिकाऱ्यांक अर्ज केल्लो. 'तितलें करतां आनी पुलिसेंत परतो येता 
अशें तांणी उतर दिलें. पुणून 'तूं हे मुखार सत्याग्रह करचो ना अशें उतर दी. आनी 
वच.' अशी अधिकाऱयांनी तांकां जाप दिली. वेरेंकारांने दिना म्हूण स्पश्ट जाप 
दिली. तांगेले धुवेच्या निमण्या संस्काराक भायर आशिल्ले सगळे राष्ट्रवादी गेल्ले. 
फकत वेरेंकार पावूक नाशिल्ले. 


सत्याग्रहिंचें आमचें भांडवल सोंपत आयलां म्हणपाचें सरकाराक कशें 
HOES! लोक आठ आठ, धा धा दिसांनी वचत थंय सत्याग्रह करपाक उबे 
रावतात हें पळोवन सरकारान आपणालें ख्यास्तिचें धोरण रोखडेंच बदलले. हे खेपे 
फकत दो. राम हेगड्यांकूच मिलीटरी कोर्टा मुखार उबे करून आठ वर्सांची ख्यास्त 
फर्मायली. बाकिच्यांक सिवील कोर्टात उबे केले आनी म्हयन्या म्हयन्या देड देड 
म्हयन्यांच्योच बंदखणी दिवंक लायल्यो. yar खातीर तिसरीच एक तरा 
आपणायली. तांकां धरून व्हरचे, पोलीस चौकेर दवरचे, म्हाल्याक आपोवचे आनी 
ताची तकली तासून सुळसुळीत करून दुसऱया दिसा सोडून दिवचे. तांगेल्यो भोंवयोय 
तासच्यो. बाबला सिंगबाळाक ही ख्यास्त करून सोडून दिल्लो. दुसऱया दिसा 
आनीक आठ धा सांगात्यांक घेवन ताणें परतो सत्याग्रह केलो. सगळे पयलींच 
आपणाल्यो तकल्यो आनी भोंवयो तुळतुळीत करून गेल्ले. तांकां धरून व्हेले 
उपरांत तकलेक डांबर फासून सोडून दिले. 

लक्ष्मणराव पिरायेन केदेय आसू, मनान सदांच चिरतरूण. तांकांय हीच ख्यास्त 
जाल्ली. 


हे तरेन मुखार आनिकूय कांय तेप सत्याग्रह चलूं येतालो. पुणून लोकांचो 
उत्साह SoS! Fool करून न्हिवत गेलो. एक तर कोण खंय सत्याग्रह करतात तें 
कोणाक कळनाशिल्ले. खबरेपत्रांनी येनाशिल्ले. आनी gat, मुम्बयच्या 

खबरेपत्रांतल्यान येतालें तें खुबूच अतितायेन भरिल्ले आसतालें. लोकांचो ह्या खबरां 
वयलो विस्वास उडून गेल्लो. तरी आसतना, सत्याग्रहाक नेट येवं येतालो. पुणून 
त्या कामाक लोहियांनी बेळगांवां येवन राबंक जाय आशिल्ले. ते येवन राविल्ले 
जाल्यार चार स म्हयन्यां भितर बीस पंचवीस हजार गोंयकारांक ह्या उज्यांतल्यान 
भाजून काडटले आशिल्ले. पुणून गांधींक मेळून येतां म्हण सांगून ते जे गेल्ले ते 
परते आयलेच नात. 

एक दीस गांधींचे सांगणेन लोहियांनी चळवळींतले आंग काडून घेतले म्हणपाची 
एक खबर कानार येवन आदळ्ळी. सगळे निर्शले. आंग काडून घेवपाक तीन कारणां 
जाल्लीं. 


१) "हो मनीस म्हाका त्रासांत घालतलो. हाचे उपद्रव आळानंदा हाडूक जाय. 
अशे म्हणून जवाहरलालांनी गांधी कडेन मागिल्लें. 

२) गार्धीचो गोयकारा बयलो विस्वास उडून Nest. आनी, 

३) लोहियांक आधार दिवपाक गांधीं कडेन आतां मात्‌ लेगीत वेळ उरूक 
नाशिल्लो. स्वराज्य लागीं पावपाक देशांतल्या हिन्दू आनी मुसलमान दोगायच्यो 
तकल्यो घुंबिल्ल्यो आनी ते एकामेकांच्यो गोमस्यो कातरपाक लागिल्ले. ईश्वरान 
गांधीजींची जशी कितें सत्बपरिक्षा सुरू केल्ली. गोंयचो प्रस्न जवाहरलालांच्या 
हातांत सोड आनी ताका तसो म्हाकाय निश्‍चित दवर. अशें गांधीजींनी लोहियां 
कडेन मागले. आनी जवाहरलालजींच्या नांवान दांत-ओंठ चाबीत गांधीजींचे इत्सेक 
मान दिवन लोहियांनी गोंयचे चळवळींतलें आंग काडून घेतले. 


आमी गार्धीचोय आधार होगडायलो 


चळवळ सुरू जायत सावन गांधी आमकां तेंको दीत आयिल्ले. 'हरिजना च्या 
दर एका आंकांत गोया संबंदान कितें न्हय कितें बरयत राविल्ले. आनी, मार खायात, 
बंदखण भोगात, पुणून दिमी are नाकात हें गोंयकारांक सांगीत आयिल्ले. पुरुषोत्तम 
काकोडकार आनी एवाग्रियु ज्यॉर्ज तांकां मेळूंक गेल्ले. उपरांत कॉ. ज्योकीम्‌ डायस 
आनी कां. चन्द्रकान्त काकोड़कार तांकां मेळून आयले. गोआ काँग्रेस कमिटिचे 
डॉ. तेडुलकार मेळिल्ले. गाधींक इतल्यो ह्यो भेटी गोयकारांचो पांवडो वळखुपाक 
पुरो जाल्ल्यो. ते आमकां राजकर्णातले नवशिके, अणभव नाशिल्ले - novices 
in the art of politics म्हणपाक लागले. लोहियानी पेटयल्ली जोत पालोवंक 
दिव नाकात अशें एके वाटेन सांगता आसतना तांणी गोंयकारांक “एकठांय येयात 

आनी एका मुखान उलोवंक शिकात' म्हूण उपदेस केला. 'जंय झुजून हक जोडपाचे 
आसतात थंय श्रेया खातीर एकामेकांचे पांय ओडप, दोन दोन, तीन तीन राजकी 
पंगड चलोवप समा न्हय, अशेंय भर दिवन सांगलां: 


पुरूषोत्तम काकोडकारांक णब ऑगस्टाक धरून व्हेले उपरांत तिसर्‍या 
तांणी बंदखणींतल्यान गांधीजींक एक चीट बरोबन धाडली. आपणाक खंय आनी 
कसो धरलो, खंय आनी कसो दवरला हें सांगून बंदखणींत आपणाक जेवण कसले 
मेळटा तें कळयलें. एक मूद शीत, ताचेर इल्लेंशें कालवणे. दोन तीन कुलेरां भाजी 
आनी एक पापड हें जेवण. ते कोणाक पावपाचें न्हय, जेवपा सारकेंय न्हय. आपणें 
अधिकार्‍यांचे लक्ष हे गजाली कडेन ओडलें तेन्ना कायद्यान जें दिवचें थरला तेंच 
आमी तुका दितात, तुका आनीक जाय आसत जाल्यार तू ते भायल्यान मागोवन 
घे, अशी आपणाक जाप मेळळी. आपूण भायर कोणाक जेवण धाड म्हूण सांगतलों, 
कित्याक सांगतलों? आपणाक काम दियात म्हण आपणे मागले, ना जाल्यार बरें 
जेवण दियात म्हळें. पुणून कोणूच लक्ष दिना... इत्यादी. 


काकोडकारांची ही चीट गांधीजींनी ^ Mail from Goa ह्या माथाळ्या खाला 
'हरिजनां त छापली. चीट धाडल्या ताच्या दुसर्‍या दिसा सावन, म्हळ्यार तेरा 
ऑगस्टा सावन काकोडकारांनी उपास सुरू केलो. उपासाच्या पांचव्या दिसा तांणी 
शिवाजी कुडचडकारांक गांधीजींक उपासाची खबर दिवन तेलेग्राम धाडूंक लायलो. 
शिवाजीबाब काकोडकार तांचे एक खुबूच लागिंचे सांगाती. तांणी कॅसलरॉकाक 
वचून तेलेग्राम केलो. तातूंत 'उपासाचो आयज पांचवो दीस. अधिकारी लक्ष 
दिनात. काकोडकारांची गत्त गंभीर precarious जाल्या' अशें कळयल्लें. गांधींनी 
हो तेलेग्रामूय “हरिजनां'त छापलो आनी हे आरोप खरे आसत जाल्यार they reflect 
great discredit on Portuguese authorities अशी एक टिप्पणीय जोडली. 


हरिजनां तली ही टिप्पणी वाचून गवर्नर get बॉस्स अजापलो. गांधी कोण 
हाची ताका भरपूर जाणवीक आशिल्ली. ताणें रोखडीच वासपूस केली. आनी 
'काकोडकार उपास बिपास कांय करिनात. भायल्यान जेवण हाडून जेवतात. तांची 
बलायकी घटमूट आसा.' म्हणपाचें ताका कळ्ळें. गवर्नरान रोखडोच आपणाल्या 
इन्फोरमेशन ब्युरोच्या अधिकाऱ्याक आपोवन 'हरिजनां'तले टिकेक जाप दिवंक 
सांगली. आनी ताणें 'तुमी आयकलां तें निखालूस खरें न्हय.' म्हणपाचें गांधींक 
कळयले. गांधीक ही जाप मेळळ्या त्याच दिसा तांकां काकोडकारांले घरकान्निची 
एक चीट (चोवीस ऑगस्टाक बरयल्ली) मेळ्ळी. “२४ तारखे मेरेन तांचो उपास 
चल्ला आनी सरकार तांकां अजून अन्न fear.’ अशें हे चिटीत आशिल्ले. गांधींनी 

| 


| 
| 





| 


सरकारी चिटूय 'हरिजनां त दिली आनी ताचेर | must adhere to my state- 
ment in spite of the contradiction of the Portuguese authorities अशें 
-हणून सकल काकोडकारांले घरकान्निचीय चीट छापली. गांधीजी आपणाल्या 
ऱ्हणण्याक घट्ट दसून रावले खरे. पुणून आपणाक कोण तरी फटयता म्हणपाचो 
दुबावूय तांकां आयलो. आनी तांणी 'खासा काकोडकारांक मेळून खरें किते तें 
जाणा जावन घेवपा खातीर 'हरिजना च्या प्रतिनिधीक गोंयांत धाडू काय म्हूण 
पुर्तगेज सरकाराक विचारलें. सरकारान 'ना' म्हळे. तरी आसतना गांधी सस्थ बसले 
नात. काकोडकारांले घरकान्निचे मामा पारनेरकर आश्रमांत आसताले. तांकां तांणी 
आग्वादाक धाडून दिले. बंदखणींत आशिल्ल्यांक मेळपाची मेकळीक पुर्तुगेज 
राजवटींतूय सोयर्‍यांक आसता म्हणपाचें ते जाणा आशिल्ले. पारनेरकर आग्वादाक 
आयले. काकोड़कारांक मेळळे. आनी पुर्तुगेज सरकार म्हणटा तें खरें, काकोडकार 
उपास करी. नात. फकत बंदखणींत सरकार दिता तें जेवण घेनात. पुणून भायल्यान 
दूद केळीं बी हाडून खातात असो रिपोर्ट गांधींक दिलो. 


गांधींक आकाताचो धसको बसलो. 


हे वाटेन, काकोडकाराच्या उपासाची खबर तेलेग्रामान गांधींक कळोवपी 
शिवाजी कुडचडकार आपणे तेलेग्राम 'धाडलो म्हणं सांगपाक आग्वादाक गेल्ले. 
थंय तांणी काकोड़कारांक केळीं खायत बशिल्ले पळेले. शिवाजीबाबांकूय आपूण 
फटवल्लेवरी दिसले. इतलेंच न्हय, तर आपणें गांधींक फटयल्ल्याची जाणवीक 
जावन तांकां पच्छात्ताप जालो. तांणी घरा येवन गांधीक चीट बरोबन आपणाली 
चूक कबूल केली. तांकां गांधींची जी जाप आयल्या.ती तांणी सांबाळून दवरल्या. 
हे जापेंत गांधी म्हणटात, मुझको अवश्य दुःख हुआ है कि जब काकोडकर दूध 
फल लेता था तो उसको तुम भूख हडताल समझे. कम से कम इतना तो कह 
सकते थे कि भूख हडताल दूध और फल पर चलती है. जब हम झूठ बोलें या झूठ 
के नजदीक चले जायें तब हमारा कर्तव्य होता है कि इस झूठको दुरूस्त करें. भले 
उससे हमें तात्कालीक नुकसान हो. मेरा अनुभव है कि उससे कभी नुकसान होता 
ही नहीं. 

आनी. हे चिटींत तांणी निमाणें वाक्य जोडलें. 'अखबारमें गलती कबूल कर 
रहा हुँ और गोअन सरकार से भी. 

गांधीजींनी आयुष्यांत केन्नाच खंयच्याच अधिकाऱ्याची माफी मागूंक 
नाशिल्ली. तांकां काकोडकारांच्या उपासाक लागून पुर्तुगुज सरकाराची माफी मागची 

पडल्या. | was led into error म्हण तांणी 'हरिजनां त माफी मागल्या. आश्रमांत 
कांय म्हयने राविल्ल्या आनी जाच्या लग्नाचें पुरयतपण आपणे केलें अश्या एका 
मनशान आपणाक फटयलो हाचें गांधींक सुमाराभायर दुख्ख जाला. 


कांय वर्सा उपरांत हांव वर्ध्याक पावलों आनी काकासाहेब कालेलकरां सरीं 
रावन गांधी विचाराचो अभ्यास करपाक लागलों. काकासाहेब गोंयचे चळवळींत 
पडिल्ल्यान कोंकणीचो पाखो घेवपाक लागिल्ले आनी तागेल्या ह्या पाख्याक लागून | 
महाराष्ट्रात तांची खूब टिका जावपाक लागिल्ली. ett एक दीस तांकां म्हळें, | 
तुमचे कडेन हिन्दुस्तानीचें काम गांधीनी सोंपयल्लें. धर्मसमन्वयाचेंय fees. तुमका | 


गोंयच्या प्रस्नात पडपाचे कारण नाशिल्लें. तुमी कित्याक पडले? 
| 


'बापूजींनी लक्ष घाल म्हण सांगले म्हूण पडलों.' तांणी जाप दिवन म्हळे, 
'काकोडकारान आपणाक फटयलो हाचें बापूजींक Gor Gea जाल्लें. 'ज्यारे 
आपणोज माणस आपणने छेतरे त्यारे कोना उपर विश्वास राखिए' (जेन्ना आमचोच 
मनीस आमकां फटयता तेन्ना कोणाचेर म्हण पातयेवं येता?) अशें म्हाका म्हळळे... 
तांणी मुम्बय प्रदेश काँग्रेस कमिटीक सांगून गोंयकारांचेर लक्ष दवरूंक जाय म्हूण 
वल्लभभाईकूय बरयल्लें. बापूजींक लागून हांव पडलों. ना जाल्यार पडचोंच 
नाशिल्लो. म्हजे कडेन म्हजीं कामां आशिल्लीं. बापूजींनीच दिल्ली. ' 

हे घडणुके उपरांत 'हरिजनां त गोंया संबंदान एक अक्षर लेगीत केन्ना येवंक 
ना. गोंयान गांधीं कडेन आपणाली पत होगडायली. 


काकोडकार सुटून आयले उपरांत एक दीस तांकां हांवें उपासा संबंदान 
विचारलें तेन्ना आपूण भितर आशिल्लो, भायर कितें चळताळें तें आपणाक 
खबर ना अशी तांणी म्हाका जाप दिल्या. शिवाजी कुडचडकारांचो ह्या 
उपासा संबंदान गांधीं कडेन पत्रवेव्हार जाल्लो आनी तांचे कडेन ह्या 
संबंदान गांधींची एक चीट आसा अशें म्हळें tar ‘ator शिवाजी 
कुडचड़कार? हांव वळखना. ' अशी जाप दिल्या. ४६ तलो तुमचो हो 
सांगाती म्हूण सांगतकूच 'ह्या नांवाचो कोण reat सांगाती आशिल्लो 
हाचो म्हाका उगडास जायना. ' अशी जाप दिली. बंदखणींत तुमचो 
लक्ष्मीकान्त Asa कडेन वाद जाल्लो; उपासांत दूद केळी खावप बसना 
अशें तांणी म्हणटकूच “बसता? अशी तुमी तांकां जाप दिल्ली. “गांधींक 
विचारू? ' अशें ताणी विचारतकूच 'विचारात” अशें म्हणून तुमी तांकां 
एक कार्ड काडून fees, हाचो उगडास qT?” अशें म्हणटकूच 'भिंन्यां 


कडन हावे केन्ना कसलोच वाद आयुष्यांत घाळूंक ना... तांचे कडेन वाद 


पाथस्थ 


घालपाची माणसुकी नाशिल्ली. ' अशी तांणी जाप दिली. भोंन्यांक 
आयिल्ली गांधींजींची जाप Collected Works त आयल्या. तातूंत 
'उपासांत दूद केळीं उपकारनात, तीं अन्नांत मोडटात आनी HATA गंव, 
तांदूळ, कड्डण, भाजी, Wet, नुस्ते, तांतयां, सगळें मोडटा अशें म्हळां. ' 


अशें सांगतकूच दुसर्‍या खंयच्या तरी संदर्भात बरयल्ले तें कार्ड आसतलें, 
अशी जाप दिल्या. 

७. काळखांतली सांसपणी 








लोहियांनी चळवळींतल्यान आंग काडून घेतिल्ल्यान आनी : 
आमी होगडावन बशिल्ल्यान चळवळींतलो जसो कितें प्राणूच गेल्ले भाशेन जालो. 
लोकांच्या काळजांत थोडी भोव कीट उरिल्ली तिचे वयल्यान एक दीस 
नेहरूनी थंड उदक हाडून ओतले. एके पत्रकार परिशदेंत एका प्रस्नाक जाप 
'गोंयचो लोक भारतांत येबंक तयार आसा काय ना हें पयलीं पडटाळून 
जाय. अशें तांणी म्हळे. हाका लागून बेगीन स्वतंत्र जावपाची लोकांच्या 
आस्तूय ना जावन गेली. 


सगळे ee पलाना [डुर एक दीस आपणाल्या दोगा चौगां 
आपणागेर च्याक *हांवे हे मिटिंगेंत म्हळें, देशपांडे क्रान्ती करुया म्हूण 
सांगून eet. ताचो. पत्तो ना. आमी स्वतंत्र रितीन काम करुया. तिगां चौगांक 
मुम्बय धाडून दी, आपूण तांकां बॉम्ब कशे करचे तें शिकोवन घाडटां, अशें, 
मासिलोनान म्हाका म्हळळें. तेन्ना सगळ्यांत पयलीं मुम्बय कोणाक धाडचे तें. 
थारावया 


पांडुरंग म्हणपाक लागलो, मुम्बय वचून कोणूय शिकून येतासर म्हयनो तरी 
लागतलो. ते मेरेन चळवळ न्हिवतली. आतांच तीनशें-चारशें लोकांनी सत्याग्रह 
केल्लो आसुनूय तिका मरगळ आयल्या... सत्याग्रहाक आतां मातूय अर्थ उरूक 
ना. रोखड्या रोखडो करपा सारको दुसरो कसलोय कार्यक्रम सांग... लोक निर्शेवंक 
नात अशे सगळ्यांक दिसूंक जाय.' 

म्हजे तकलेंत कितल्या तेपा पसून एक कार्यक्रम घोळटालो. चार स सरकारी 
इश्कोलां हुलपावन उडोवपाचो. बोरयेचो आनी भाणस्तारचो पूल मोडप, सरकारी 


HAAS उजा घालप हो सगळी कार्यक्रम, म्हळे, मागीर हातांत घेवं येत. इश्कोलांक | 
SAT घालपाचो पयलीं घेवया. 


'जाले, थरलें.' पाडुरंगान निर्वाळो दिलो 
पाडुरगान Fada आंगार घेतलें म्हणटकूच तें फुडें बचुंकूच जाय आशिल्ले 
आमा चार इश्कोला वेचून काडलीं. HIS, माशेल, मडकय आनी चौथे खंयचें | 

|. याद जायना. दुर्भाटचें आसू येता. म्हाड्डोळचें सोडून दिले. एक तर ह्या 
इश्कोलाची इमारत सेंत्रु एदुकादोर संस्थेन पटी काडून बांदून काडिल्ली आनी 
सरकाराक भाड्याक दिल्ली म्हण, आनी दुसरें म्हळ्यार आमचो कोणाक दुबाव 
येवंक दिवचो न्हय म्हण. फोंडेच्या इश्कोलाची जापसालदारकी वसंत वेलींगकारान 
आपणाल्या आंगार घेतली. मडकयच्या इश्कोलाची sa आनी पांडुरंगान घेतली. 
माशेलांतल्या इश्कोलाची जापसालदारकी सोंपोबपा खातीर आमी एका आयतारा 
माशेलांत गेले आनी दत्तारामाक मेळळे. चौथ्या इश्कोलाची कोणे घेतिल्ली हाची 
याद जायना. दीस थरलो. खानोळेंचे जात्रेचो. नवेम्बर डिसेंबरांत केन्ना तरी ती 
येता. चारूय इश्कोलां लोकबसते पसून HSH आशिल्लीं . 


निर्णय घेतकूच आंग फुरफुरून आयले. आंगांत हजार हतयाचें बळ संचारिल्ले 
वरी दिसपाक लागले. थारायल्ल्या दिसा चोय दिकाच्या दिग्‌विजयाक आमी भायर 
सरले. 


रातचीं दोन जाल्लीं. अख्खें जग न्हिदिल्लें. पांडुरंग सायकल घेवन भायर 
सरलो. म्हाका दांड्यार बसयलो. म्हज्या हातांत चाका सारकी बागयल्ली लोखणाची 
वायर आशिल्ली. (हांवें तिका 'सुदर्शनचक्र नांव दिल्ले.) आंगशे कुड़क्‍्यांनी ती 
गुटलायली. सच्चित म्हाड्डोळकार आपणाले सायकलीन पेत्रोलाचें लात घेवन 
आयलो. आनी मडकयचें इश्कॉल जाळपाक आमी गेले. 


सच्ितान इश्कोलाच्या जनेलाचो हारसो फोडून जनेल sad केलें. मागीर 
आमी तिगूय जनेलांतल्यान उडयो मारून भितर गेले. सगळे बांक एकामेकांक 
तेंकयले. कदेल मेज बांकांचेर हाडून दवरलें. पांडुरंगान सगळ्या बांकांचेर पेत्रोल 
रकयले. म्हज्या हातांत आशिल्ले आंगशे कुडक्यांनी गुठलायल्लें चाक पेत्रोलान 
ay भिजयलें आनी. 'इनूकिलाब झिंदाबाद च्यो घोशणा दीत चाकाक eld फस्का 
काडी पेटयली. भुरभुर करून बांकांनी पेट घेतलो. पर्थून 'इनूकिलाब झिदाबाद' 
घोशणा दीत जनेलातल्यान उडयो मारून आमी भायर आयले आनी बदूद घरा 
येवन न्हिदले. 


दत्तारामाचे आनद खोलकार आनी वासुदेव धुपकार हे दोग सांगाती आशिल्ले. 
दत्ताराम कल्पक. ताणें लोखणाचें चाक पेत्रोलान भिजोवन पाख्याक हुमकळावचें 
आनी ताका उजो घालचो अशे थारायलें. मडकयच्या इश्कोलांतल्या फकत बांक 
मेज कदेलाचोच Wa जाल्लो. माशेलांतल्या इश्कोलांतल्या बांक मेज कदेलांचोच 
न्हय, तर पाख्याचो, FAST, दारां, आदुफांच्या काशेलेतिंचो (फास्क्यांचोय) लासून 


काळखातली सांसपणीं १०५ 


गोबोर जाल्लो. हुल्पल्ल्या इश्कोलाच्यो काळ्यो कुळकुळीत वणटीच फकत - 
आशिल्ल्यो. फोंडेच्या इशकोलाचें HAST लुकसान जालें ना. दुसऱया दिसा 
पोलिसांक थंय वारांदार फकत पेत्रोलाचें भरिल्ले लात मेळ्ळें. कोणाचीं तरी पावलां 
वाजलीं असो भ॑य वसंताच्या आंगांत संचारलो आनी तो लात थंयच उडोवन पळ्ळो. 
चौथ्या इश्कोला कडेन कोण गेलोच ना. तें वाटावलें. 


दुसऱया दिसा सकाळीं म्हाड्डोळा बाजारांत लोक एकामेकांक “जाणा मरे, 
रातीं घाटा वयल्यान क्रांतिकारी आयिल्ले. तांणी मडकयच्या आनी माशेलांतल्या 
इश्कोलांक उजो घालो आनी रातयांत पळ्ळे.... आतां गोंय पेटूटा' अशें फुतफुतून | 
सांगतात ते पळेल्ले. दोनूय इश्कोलांचे प्रोफसोर आनी दोनूय गांवचे रेजिदोर बावडे | 
थरथरून एक दोन दीस पोलीस-चौकेर यो वच करीत राविल्ले. 


गोंयचे चळवळिचें 'क्रान्तिपर्व' ह्या दिसा सुरू जालां. आझाद गोमंतक दलाचो 
तेन्ना जल्म लेगीत जावंक नाशिल्लो. 


| 


दोन तीन सप्तकां उपरांत पांडुरंगान आपणाल्या दोगां तिगां सांगात्यांक 
क्रान्तिकार्याच्या 'उच्च शिक्षणा खातीर, मुम्बय घाडून दिले. 


हाव पणजे वचून रावलों. 


ह्या क्रान्तिकार्या न पुर्तुगेजांक कितलो थरथरो भरलो, खबर ना. पांडुरंगाचेर 
कसलोच परिणाम जालो ना. पुणून म्हजेर मात एक वेगळोच परिणाम जालो. आतां 
मेरेन हांव कोणाची पर्वा करी नासतना धिटायेन भोंवतालों. तो आतां कोणाकूय 
भियेवपाक लागलों. पोलिसांक भियेवपाक लागिल्लोंच. तांकां चुकोवपाकूय लागलों. 
गांवचो रेजिदोर म्हजो बरें-मागतो. ताकाय तोंड लिपोवपाक लागलों. कोणूय म्हाका 
बारकायेन पळेतासो दिसलो जाल्यार काळजांत खप्प जावचें. ‘ad, हो म्हज्या 
हालचालिचेर नदर दवरता.' अशें दिसचें. कोणूय म्हजे फाटल्यान येता-सो दिसलो 
जाल्यार हावे तुरतुरीत चलपाक लागचें. ताका चुकोवपाचो यत्न कचो. इश्टांक 
लेगीत 'हे सरकाराक भेदी जावंक नात मू' ह्या दुबावान पळोवचे. 'तुम सब से 
डरकर फिरोगे, बहादूर कभी नहीं हो पावोगे.' ह्या डॉ. लोहियांच्या उतरांचो म्हाका 
पावला कणकणी उगडास जावचो. 


एक दीस पणजेंत दत्तात्रेय देशपांडे मेळळो. 'तुंबेंच मरे इश्कोलां जाळळीं? 'ताणें 
विचारलें. देशपांडे ह्याच मत्ताचो, ताणेंच 'कांय तेपा पयलीं असलें कितेय करुया 
अशे म्हाका म्हळळें. सगळें खरें. पुणून मनीस कितलोय आपलो" आसलो तरूय 
क्रान्तिकार्यांत सत्य उलोवप उपकारना, मनशान शिटूक रावंक जाय, हे सावरकरी 

क्रान्तिशास्त्राचे नेम तकलेंतले वचूक नाशिल्ले.'च्ये, असलीं कामां म्हजे कडल्यान 
जातात? म्हाका तुजोच दुबाव येता.' अशें म्हणून हांवें ताका फांफुडलो. 


ज्वाला 


डिसेंबर ४६ सोंपपाक आनी ४७ लागपाक एक दीस दास बोरकार पिरवळा 
आयलो. लक्ष्मणराव त्या दिसांनी गाळींत देसायागेर 'भूमिगत' राविल्लो. बोरकाराक 
घेवन गाळींत बतना ताणें म्हज्या हातांत एक पत्रक दिलें. वेतभर रुंद सवाय वा 
देड वेंत लांब Aca. पुर्तुगेजींत फाटल्यान फुडल्यान aed. जळजळीत भास. 
कोण काड़टा हीं पत्रकां, हांवें बोरकाराक faa.” 'गुप्त कामा गुप्तच उरूक 
जाय ताणें जाप दिली. मागीर ल्हवू म्हळें, 'कोणाक सांगचो ना मू? जनार्दन 
शिक्रो, मंगेश नेत्रावळकार बी पुर्तुगेज इश्कोलाचे कांय प्रोफसोर तीं काडटात. जनार्दन 
शिक्रो नर्सुबाब सुखठणकाराचो sve. आनी नर्सुबाब म्हजो आनी दत्तारामाचो इश्ट. 
म्हज्या हातांत जें पत्रक आयिल्ले ताचो नंबर तीन आशिल्लो. हाचो अर्थ, पयलीं 
आनीक दोन पत्रकां भायर सरल्यांत असो जातालो. पणजे वचून नर्सुबाबाक विचारलें. 
ताणें ted, “हय, गजानन हांगा हाडून दिता ती. (जनार्दन शिंक्र्यांक ताचे इश्ट 
गजानन ह्या नांवान पाचारताले.) तीं मागीर, मनू तांबा, हरी पै बी घेवन वतात. 
थोडीं म्हजे कडेन आसात. ' 

'तू तीं वांटिना?' 

नर्सूबाब अश्रद्ध, तीं वांटून किते जावपाचें आसा?” ताणें म्हाका विचारले. 

'च्ये.... तीं वाचून पुर्तुगेजांच्या आंगाक हुलोप पेटूंक जाय... वांटुया तीं 
आमी. हांवें म्हळे. | 

'वांटुया. अशें ताणें आनी दत्तारामान म्हळे. 


पत्रका वांटपी कांय पंगड आशिल्ले. आमचो एक. नर्सुबाब, दत्ताराम, वामन, 
मनूबाब देसाय आनी हांव इतल्यांचो. मॅडिकल कॉलेजांत शिकपी भुरग्यांचो आनीक 
एक, मनू तांबानूच तांचे वतीन आमचे कडेन संबंद दवरिल्लो. तिसरो चन्द्रहास 
असोळडेकाराचो. चन्द्रहास कसो आमचे सरीं पावलो, याद जायना. तो पणजी - 
शिरोडा कारैर चलयतालो, कारैर ताची आशिल्ली काय आनीक कोणाची, खबर 
ना. ती सांजची संच्या अदमासाक भायर सरताली. आत्र्यापैऱ्यान ताणें नर्सुबाबा 
सरीं येवन पन्नकां आयल्यांत काय ना हाची वासपूस करची. आयिल्लीं आसत 
जाल्यार सत्तर अयशीं घेवन वचर्ची. तांचे धा पंदरा रोल करचे. आनी पणजेच्यान 

शिरोड्या मेरेनचे वाटेर रायबंदरा, करमळे, भाणस्तारे, कुंडय, फोंड्यां हे भाशेन 1 
धा पंदरा कडेन कोणा कोणा सुवादीन ते करचे. चन्द्रहासान प्रचाराचे एक बरें जाळ 
विणून काडिल्लें. पत्रकां नर्सुबाबागेर येवचीं. तीनसान मेरेन तीं सगळे कडेन पावचीं. 
आमच्या पंगडांत सीताराम माने नांवाचो एकलो राष्ट्रवादी आशिल्लो. कितलींय 
पत्रकां हाडून दी, ताका पावऽनाशिल्लीं. दुसऱया दिसा आनीक सोदूंक येतालो. 
दत्ताराम, नर्सुबाबान ताका 'बकासूर' नांव दवरिल्लें. कोणाचीच पर्वा नाशिल्लो, 
उरफाट्या काळजाचो. पेडण्यां, arent, दिवचले, म्हापश्यां ह्या वाटारांनी ताचो 
संचार. 


पांच सात म्हयने आमी हें काम केलां. ह्या पन्नकांक लोक सी. एस्‌. पी. चीं 
पत्रका म्हूण वळखताले. सी.एस्‌.पी. म्हळ्यार काँग्रेस सोशियालिस्ट पार्टी असो 
हांवें समज करून घेतिल्लो. पुणून सी. एस्‌. पी.चो अर्थ 'कोमिते द सेस्सांब दा 
प्रोपागान्दा' असो आशिल्लो. म्हाका हें मागीर कळ्ळां. लोकांक ह्या पत्रकांतल्यान 
खुसखुशीत at fad पुर्तुगेजींत वाचूक मेळटालें. अधिकाऱ्यां कडेन तीं पाबतालीं 
म्हणटात आनी तीं अँड. विनायक कैसरे सारकेले कोणूय काडटात जावंक जाय 
असो अधिकाऱ्यांचो समजूय जाल्लो म्हणटात. आनी ते तांचेर नदर लावन बशिल्ले 
म्हणटात. इतले खरें, तीं कोण काडटात, Garam येतात, कोण वांट्टात हें 
'अधिकाऱ्यांक बरेच म्हयने कळूंक नाशिल्लें. 


पणेत पत्रकां वांटप्यां मजगतीं हांव एक आशिल्लो. पत्रकां पावलीं म्हणटकूच 
हावे तांतलीं पंदरा वीस म्हजे खातीर वेगळी काडचीं. तांच्यो दाट बन्यो घडयो 
करच्यो. एके एके घड़येंत चण्या येदो एक एक शेकरो घालचो. रातच्या णवांक 
साडेणवांक भायर सरचें. आनी जीं घरां etd म्हजे खातीर वेंचून काडिल्लीं त्या 
त्या घरांनी एक एक पत्रक वारांदार वा जनेलांतल्यान भितर मोखून मारचें. भितर 
शेकरो आशिल्ल्यान तें जमनीर पडटालें. वांटून जातकूच दत्तारामाच्या रुमार येवन 
वर भर बसून मागीर घरा वचचें. पणजेंतलें rest घर म्हजे मावळणिचें - 
जयश्रीआकाचे. मोटे उमेदीन हांव हें काम करतालों. आमच्या शेजरा रामनाथ 
कुडचडकार रावतालो. तोवूय आपणाल्या जगांत पत्रका वांट्टालो. काम 'रिस्की' 
आशिल्ले. तरी आसतना, आमी “कितेय तरी करतात हाची धादोसकाय भोगताली. 
आनी उमेद वाडटाली. 


एक दीस सांपडपाचों. जालें अशें - 


सदचे बरी पत्रका वांटून दत्तारामाच्या रुमार वता आसतना वाटेरूच रजनीबाब 

क म्हाका आडायलो. रजनीबाब डॉक्टर जाल्ले काय डॉक्टरकी 
, सारकी याद ना. पुणून ते भास्कर भांडार्‍यांगेर रावताले. राष्ट्रवादी. आमचे 
पिळगेंतले. दयानंद बांदोडकारांच्या पंगडांतले. म्हाका आडावन तांणी 
$, आयची रात Ta पणजेंत रावपूच ना. दत्तारामाच्या रुमारूय ना, 
आकागेरूय ना. पणजे भायर खंय तरी काडूंक जाय. आनी फायचे फाल्यां 
मुम्बय वचूक जाय. म्हज्यान तुका दयानंदागेर व्हरून दवरू येता. तो तुका 
PT पावोवपाची वेवस्था करतलो . 

'जाला किते? 

'ऑज्वाल्द तुका धरपाक येता.' आनी ताणें किते घडलें तें सांगळे, ‘ad 
त्रक भास्कर भाडाऱ्यागेर उडयल्लें तें जिस्त FEST पोटार येवन पडलें. हांव जनेला 
डेन एका वोल्तेरार एक पुस्तक वाचीत बशिल्लों. पड़लां तें कितें तें पळेतां थंय 
आसां, शेजारच्या ऑज्वाल्दाच्या वारांदा वयल्यान कोणें उडी घेतिल्ल्याचो आवाज 
कानार पडलो आनी हांव शिटकावलों. तुंवें एक पत्रक तागेरूय उड़यल्लें. ते ताच्याच 
हातात पडलें आनी तो वारान्दा वयल्यान उडी मारून तुजे फाटल्यान बता तो हांवें 
[ळेलो. हांवूय भायर सरून ताचे फाटल्यान चलपाक लागलों. पत्रका वांट्टा तो 
तूच म्हणपाची खातरी पट्टकूच तो क्वातेर्लार Nest ea पळेला. हांब हांगा तुका 
शिटकावणी दिवपाक आयला.' 


हावे रजनीबाबाचे उपकार मानले आनी म्हळें, तुमी वचात घरा. हांव घेवंक 
जाय ती जतनाय घेतां. ' 


दत्तारामाच्या रमार आयलों आनी थंयच न्हिदलों. ओज्वाल्द धरपाक आयलो 
जाल्यार, म्हळे, जयश्रीआकागेर वतलो. हांगा येवचो ना. हांव हांगाय रावतां हें 
ताका खबर ना. आनी तो जयश्रीआकागेर गेलो जाल्यार कोणूय तरी येवन म्हाका 
सांगून वतलो. रामनाथ कुडचडकार शेजरा रावता. तो तरी खातरीन येतलो. TH, 
-हाका भितरल्यान दिसताले, पत्रका वाटपी हांव म्हणपाची खातरी पटली जाल्यारूय 
ओज्वाल्द म्हाका धरपाक येवपाचो ना. म्हळे, मिश्तीस तकलेन बोंडे आसू, काळजां 
तांचीं भागरा सारकीं. 


ओज्वाल्द म्हजे बरोबर शिकतालो. आमी दोन वर्सा एकाच बांकार बसून 
शिकल्यात. म्हजी ताचे कडेन ते मुस्तींत खूब दाटी जाल्ली. ताचे वांगडा हांव 
कितलेशे खेपे तागेर पावलां. ताचे घरचीं सगळीं म्हाका वळखतालीं. लिसेवाच्या 
तिसऱ्या वर्साचे परिक्षक आमी एकाच हॉलांत पडिल्ले. आनी तो हे परिक्षेत फकत 

एकाच पेपरांत पास जाल्लो. 'देझॅन्या'च्या - चित्रकलेच्या. तोय _ 
aid म्हजें चित्र काडून पुरें केल्लें. ताणे सुपरवायजराचो दोळो चुकोवन आ 
कोरो पेपर म्हज्या बांकार हाडून दवरिल्लो. आनी म्हजो पेपर आपूण घेवन गेल 
आनी तो पास जाल्लो. एकाच विशयांत जावं, हे एके 'पात्रते'क लागून तो पोलीस 
खात्यांत सिर्विसेक लागिल्लो आनी उपरांत खंयच्या तरी वयल्या ह॒द॒क्यार पाविल्लो. 
तो सिर्विसिक लागत पसून आमी केन्ना मेळूंक नाशिल्ले. पुणून, दिसतालें, तो 
जाल्ल्यानूच म्हाका धरपाक येवचोना. मिश्तीस पडमूर आसनात. उपकार 

विसरनात. 


पुणून, सांगूं येता? दत्तारामाच्या रुमांत हांवें ती रात दुगदुगान काडली. | 
उरलों. दत्तारामाकूय दोळो लागलो ना. दुसर्‍या दिसा सकाळीं जयश्रीआकागेर वचपा 
बदला झरी कडेन गोदूबायसरीं वचून बसलो. (मुखार ती म्हजी घरकान्न जावपाची 
आशिल्ली.) दोनेक वरां थंय बसून दनपरां घरा Wael. राज रस्त्या वयल्यान 
परतुपा बदला आड वाटेन परतलो. WA ऑज्वाल्दाचें घर चुकोबक येनाशिल्लें. 
हांव दिश्टी मात पडला, ताची व्हडली भयण बेगी-बेगीन भायर आयली. ‘aT, 
राविन्द्रा' तिणें म्हाका उलो मारलो. काल ओज्वाल्दा हातांत तूं पडिल्लो. म्हण तूं 
सुटलो. तूं उज्या वांगडा खेळटा. तुजे बदला दुसरो कोणूय आशिल्लो जाल्यार 
येन्नासर तो भितर पावतलो आशिल्लो.' हांव ओगी रावलों. पुणून मुखार तिणें जें 
सांगले तें आयकून म्हाका अजापांचो धसको बसलो. तिणें म्हळें, “तूं करता तें कितें 
तें म्हाका खबर ना... तें 'पुलीतिक' gach हांव जाणां. पुणून तुका हांव कितल्या- 
श्या वर्सा पसून वळखतां. तूं बरो 'येदुकाद' (संस्कारी) भुरगो. ओज्वाल्दाचो इश्ट. 
'आमीग'. बऱ्या मनशाक सोबची ना असली कसलीच करणी तूं करचो ना हाची 
म्हाका खातरी आसा. तुजीं पन्नकां हाडून म्हजे कडेन दी. हांव तीं 'त्रॉपा'त (आर्मीत) 
लेगीत पावयतां. म्हजो दुबाव कोणाक येवचो ना. पुणून तूं वांटूं नाका. त्रासात 
पडटलो. ' 


तरणेपणांत सरल्या तेन्ना तिचें पावल निसरिल्लें. एका गिरेस्त हिन्दू भाटकारान 
तिका भश्टिल्ली. मागीर, पयशांक लागून ती सामकी बाद जाल्ली. हालिसाराक 
ATTA कांय जाणां वांगडा भोंवताली. घोव सोदताली. तो तिका मेळुंक 
नाशिल्लो. गोंयची सुटका जाल्या तेन्ना जे मिश्तीस पूर्तुगालाक गेल्ले तातूंत हो 
घराबोय आशिल्लो. अजुनूय म्हाका तिच्या उपकारांची याद जाता. तिका पत्रकां 
हावे केन्ना व्हरून दिलीं नात ही गजाल वेगळी. पुणून ह्या अणभवा उपरांतूय 
पत्रका वाटपाचे हावे सोडून दिलें ना. फकत वाट आनी घरां बदल्लीं. इतलेंच 

ह्या पत्रकांनी एक दीस ज्वाला म्हण एक नांव घेतलें. तेन्ना आमी ज्वाला 
बांटपाक लागले. हांव ह्या वावरा कडेन इतलो एकरूप जाल्लो कीं पत्रका दुसरो 
कोण काडटा आनी हांव तीं फकत वांट्टां हो लेगीत विवेक म्हज्यांत उरूक 
नाशिल्लो. म्हजींच जाल्लेवरी हांव तांचे कडेन पळेतालों. 


एक पुण्यकार्य 


ह्याच अदमासाक म्हजे हस्तुकीं एक पुण्यकार्य घडलां. ४६तल्या जुलैतूच 
त्रिश्‍तांवांक ख्यास्त फर्मावन पुर्तुगालाक व्हेल्ले उपरांत डिसेंबरांत पुरूषोत्तम 
काकोडकार, राम हेगडो, लक्ष्मीकान्त भेंब्रो आनी फांचू लॉयोला हांकांय व्हेले. 
हांच्यांतले पयले तीग दीस रात एकामेकां लागीं झगडटात, इतलेंच न्हय तर हेगडो 
आनी भेंब्रो एकामेकांच्या आंगारूय जुटून वतात अशें सगळे कडेन लोक उलयताले. 
हाकांच उद्देशून बाकीबाबांनी 'गोंयचें नांव व्हड करून ल्हान जाले म्हान' कविता 
बरयल्ली. पुणून मुदलांतलेच ल्हान हे म्हान केन्नाच जावंक पावले नात. सदां 
ल्हानूच उरले. सरसमान गोंयकारांक कोणूच व्हड दिसनाशिल्ले. तातूंत हांगेल्या 
झगड्यांच्यो खबरी आयकून ते सगळ्या जयहिन्दीश्तांचेरूच विटले जाल्यार अजाप 
कसले ? बंदखणिचे जिणेत सगळ्यांचे तकलेर एक टॅन्शन येता. मनीस मोटे उमेदीन 
बंदखणींत वता. पुणून केन्ना केन्ना भितर पावतकूच कांय जाणांक पंच्छात्ताप जाता. 
आपूण चड़शें कांय करूक पावलों ना आनी आतां तर आपूण कांयच करूंक 
पावचों ना हे जाणविकेचे एक दुख्ख आसता. ते भायर, वेगळ्या वेगळ्या सभावाचे 
लोक कांय काम नासतना चोविसूय वरा एकठांय रावले म्हणटकूच हें दुखणें वाडटा 
आनी ते एकामेकां कडेन झगडपाक लागतात. तशे हे झगडटाले. आग्वादाक आनीक 
कांय सत्याग्रही आशिल्ले. तेवूय झगडटाले. कांय जाण एकामेकांच्यो जातीय वयर 
काडून एकामेकांक दुखयताले. तांगेल्या ह्या झगड्यांच्यो खबरी गोंयभर पातळळेल्यो. 
कोणूय मेळ्ळो म्हणटकूच ताणें म्हणचें, 'कसले रे तुमचे हे pert? आरे, ते 
नुसत्याच्या HST खातीर लेगीत झगडटात खंय मरे! एकामेकांच्या आंगारूय 
धांवून वतात खंय मरे... सामके Ha (नालायक) लोक हे... हें आयकतकूच 
वायट दिसचें. दुर्दैव म्हळ्यार हें फट नाशिल्लें. खरें आशिल्लें. त्यागी, तपस्वी, 
म्हण जाकां मानतालो तांची असली ही फाम आयकून मन विरूस जातालें. ret, 
हांकां वाचपा खातीर काय पुस्तकां धाडून दितलों. ard मन खंय तरी घुसपून 
RAS. पुस्तकां धाडलीं जाल्यार हीं कोणाचीं पुस्तकां, कोणाचे मालकिचीं हाका 
धरून ते झंगडूक लागतीत ह्या भयान तांच्यांतल्या एकल्याक वेंचून काडलो. दो. 

विनायक मयेंकाराक. संतांच्या सभावाचो मनीस. तो, म्हळे, झगडचो ना आनी 
आपणालीं पुस्तकां दुसऱ्यांक वाचूंक दिवपाक कोणाक ना म्हणचो ना. ताच्या 
कांय सोयर्‍यांक आनी इश्टांक मेळ्ळों. पांच-पांच, धा-धा रुपये करून सुमार दोनशें 
रुपये एकठांय केले. मे म्हयन्यांत म्हाका मुम्बय वचपाचें आशिल्ले. थय आमची 
एक 'राजकी परिशद' भरपाची आसा म्हण आयकल्लें. धर्मानन्द कोसंबी हे परिशदेचें 
SHAAN करपाचे आसात अशें बाकीबाबान म्हाका सांगिल्लें. आनी धर्मानन्दांक 
लागिच्यान पळोवपाची म्हजी इत्सा आशिल्ली. मुम्बय पावतकूच हावें शबरेक 
रुपयांचीं पुस्तकां विकतीं घेतलीं. ते मुस्तींत पुस्तकां आठ आणे, बारा आणे, रुपया 
देड रुपयाक मेळटाली. हरिबाब प्रियोळकार, वसंतबाब बोरकार, फादर माश्कारॅन्यश 
हांणी आपणाच्या पुस्तकालयांतलीं कांय पुस्तकांच दिली. तिवूय येतना हाडलीं. 
विनायक मर्येकाराचो एक सोयरो कमलाक्ष रामाणी. ताचे सुवादीन तीं केलीं. आनी 
ree, विनायकदादाक व्हरून दी. (कमलाक्ष सप्तका सप्तकाक विनायक मयेंकारांक 
मेळूक बतालो.) वांगडा विनायकदादांक एक चिटूय बरोवन दिली - 


'हीं पुस्तकां तुमच्या इश्टां कडल्यान पयशे घेवन विकतीं घेतल्यांत. कांय 
तुमच्या इश्टांनीच तुमकां भेट दिल्यांत. मालकी तुमची. पुणून तुमच्या बंदखणींतल्या 
सगळ्या सागात्यांक तीं वाचूक मेळचीं ही इत्सा... aa म्हजे आवडिचीं पुस्तकां 
धाडल्यांत. तुमकां कोणाकूय दुसरीं खंयचींय जाय आसलीं जाल्यार तांचीं नांवां 
म्हजे कडेन धाडून दिवचीं. म्हजे कडेन अजून शंबरेक रुपये आसात... पुस्तकां 
खातीर जमयल्ले.' 

एकल्याचीच चीट आयली. एवाग्रियु ज्यॉर्जीची. ताका टागोर, राधाकृष्णन्‌, 
विवेकानन्द वाचपाचे आशिल्ले. दुसरे खेपे मुम्बय गेलों तेन्ना तीय पुस्तकां घेवन 
धाडून दिलीं. 

१९४७त हावे मुम्बय दोन तीन फावटी मारल्यात. एक खेपे दीवाकूय वचून 
आयलां आनी दोन खेपो दिल्लीकूय गेलां. एक लेगीत खीण बेकार वचूंक दिवंक 


ना. गोंयची सुटका सोडून तकलेंत कसलोच विचार येवंक Raw ना. भार आयिल्ले 
वरी वावुरला. 


आशियाई परिशदेंत 


म्हाका बावीस भर जाल्लीं. तेविसावें लागिल्ले. ल्हान तोंडांत व्हड घांस 
घेवपाची पिराय ही. १९४७ त मार्चात दिल्लींत एशियन रिलेशन्स कॉन्फरंस भरपाचें 

म्हूण 'टायम्सा र वाचले. हिन्दुस्तान अजून पूर्ण स्वतंत्र जावक नाशिल्ले. 
FS जवाहरलाल सत्येर आयिल्ले. ताणी आशिया खंडांतल्या फुडान्यांची 
परिशद दिल्लींत आपोवची थारायल्ली. इतिहासाचे नदरेन हे परिशदेक - 
रिलेशन्स कॉन्फरसाक - खूब म्हत्त आशिल्ले. कित्याक, आशिया खंडांतलो 
च देश स्वतंत्र जावंक नाशिल्लो. पुणून सगळे स्वतंत्र जावपाचे वाटेर 
आशिल्ले. म्हळे, हांवूय हे परिशदेक वतलों. आशिया देशांतल्या फुडान्यांक 
लागिच्यान पळेतलों. आनी संद मेळळ्यार गोंयची व्यथा तांच्या कानार घालपाचो 
यत्न करतलों. GAA अदमास नाशिल्लो. हावें म्हज्या बापोलया कडल्यान भियेत 
भियेत दोनशें रुपये मागून घेतले. बाबा कडल्यान आनीक तीनशें मागयले. आनी 
गेलों. 


'उ येराल्दा चें प्रतिनिधी-कार्ड मागपाक गेलों. थय राजा बोडको मेळ्ळो. 
राजेन्द्र बोस ह्या नांवान तो उ येराल्दाचेर बरयतालो. ताणें प्रतिनिधी कार्ड तर रोखडेंच 
घेवन दिलें. ते भायर, “आमचो दीना बोड़को दिल्लीत आमचो प्रतिनिधी म्हण 
काम करता; ताकाय बरयतां.' अशे म्हळे. निळबा बोडकोय म्हजो eye. ania 
दीनाक बरयलें. गोंयच्यान बोटीन मुम्बय. मुम्बयच्यान, फ्राँटियर मेलीन दिल्लीक 
पावलों. दीना बोडक्यान पयलींच दोन प्रेस पास घेवन दवरिल्ले. 


परिशद दिल्लींतल्या “पुराना किल्ल्यांत भरिल्ली. सरोजिनी नायडू 
अध्यक्षाच्या कदेलार बशिल्ल्यो. तांगेलें आंग सुटिल्ले. अध्यक्षाच्या कदेलार 
आशिया खंडाचो नक्सो जाल्ले वरी त्यो सोबताल्यो. परिशदेंतलीं चार भाशणां 
लक्षात उरलीं. एक, जवाहरलालांचें, येवकाराचें. नवजाग्रत आशिया खंडाच्या 
अग्रदुताक सोबऽ सारके. दुसरें, सरोजिनींचें. ताल, लय, काव्य, वक्तृत्व असल्या 
गुणांनी भरिल्ले. तिसरें, डॉ. राधाकृष्णनांचें. ठणठणीत आवाजांले विद्वत्तेन भरिल्ले. 
वेदांच्या उद्घोषा सारके . आनी चौथें महात्मा गांधींचे. गंगेचे संथ व्हांवते 
सारके. परिशद स दीस चलिल्ली. सव्या दिसाच गांधी पावल्यात. इण्डोनेशियाचे 
सुल्तान शहरीर आपणालें उलोवप करून बशिल्ले. इतल्यांत कोणें तरी येवन 
सरोजिनीच्या कानांत कितें तरी फुतफुतून सांगले आनी तिच्या तोंडांतल्यान 82५ 
has come हीं उतरा भायर सरलीं. att करून विजेची एक करंट आंगांतल्यान 
वचची तशें-शें किते सगळ्यांक दिसलें. फाटल्यान बादशाह खानांचे धिप्पाड मुर्ती 
सयत नातिच्या खांदार हात दवरून गांधी वेदीर आयले तेन्ना जमिल्ल्या बीस पंचवीस 
हजार लोकांनी उत्स्फुर्तपणान उठून उबे रावन ताळयांच्या गडगडाटांत तांकां येबकार 
दिलो. जवाहरलालांची खोस तर वल्लेंतूय धरना, सुपांतूय धरना हे भाशेन ओतताली. 


काळखातली सासपणी ११३ 








हांव आयिल्लो गोंयची व्यथा आशिया खंडांतल्या प्रतिनिधिच्या र 
खातीर. कोण तरी उलयतलो अशें धरून चार दीस वाट पळेली. पुणून 
इग्रजांच्यो आगळिको वयर काडल्यो, कोणें डचांच्यो काडल्यो, कोणें फ्रँचां 
काडल्यो, पुर्तुगेजांचें नांव कोणाच्याच तोंडांतल्यान भायर सरले ना 
तरी गोंयचो उल्लेख करतले अशें दिशिल्लें. ते गोंय आशिया खंडांत 
वरीच उदासीन रावले. हांव निर्शलों. चौथ्या पांचव्या दिसा eta सरोजिनी नायडूक 
दिवपा खातीर एक निवेदन बरोवन काडलें. पुर्तगालाक डिक्टेटरशीप येत पसून 
आमचे कशे घुस्मटमार चल्ल्यात... फाटल्या कांय म्हयन्यां पसून चलिल्ले चळवळींत 
कितले लोक बंदखणींत पावल्यात... केकयो Hea ख्यास्ती फर्मायल्यात... सगळें 
बरोवन निमाणें तातूंत एक पॅरा जोडलो, आशिया खंडांतले सगळे देश स्वतंत्र जातले. 
पुर्तुगालाचेर कोणाचेंच वजन पडलें ना जाल्यार गोंय गुलामूच उरतले आनी 
सालाझाराच्यो आगळिको वाडत वतल्यो. तेन्ना हे परिशदेन एक थाराव पास 
करचो आनी पुर्तुगेजांक गोंय सोडून वचात म्हूण सांगचें. ' | 

पत्र घेवन कर्झन रोडार सरोजिनींक मेळूंक गेलों. हांव आयिल्ल्याची खबर 
भितर धाडून दिली. पांच मिण्टांनी सरोजिनींची धूव पद्मजा भायर आयली. इतली 
कुरूप बायल हांवें आयुष्यांत केन्ना पळोवंक नाशिल्ली. मनांत आयलें, हिका 
घडयतना देव खातरीन लकण्यो घेतालो जावंक जाय. 


‘Yes, What is it that brings you here?’ 


आरेच्या! हिच्या ताळ्यांत इतलो म्होंबाळ आवाज ! तिच्या आवाजाचीच 
म्हजेर मोहिनी पडली आनी ही कुरुपांतली कुरूप बायल म्हाका सुंदरांतली सुंदर 
दिसपाक लागली. हांव कित्या खातीर आयलां तें तिका सांगले आनी बरोवन 
हाडिल्ले पत्र तिच्या हातांत दिलें. 


'आवयच्या हातांत fear.” तिणे आश्वासन दिले. 


त्याच दिसा 'कोन्स्टिट्यूशन कलबां'त परिशदेच्या प्रतिनिधीक आनी पत्रकारांक 
जवाहरलालांनी जेवण दवरिल्ले. हांव कर्झन रोडा वयल्यान नीट क्लबांत गेलों. 
थय खूबचंदानी नांवाच्या एका सिंधी पत्रकारा कडेन वळख जाली. परिशदेच्या 
पत्रकारांच्या दालनांत ताणें म्हाका पळेल्लो. तो हांगा म्हजे म्हर्‍्यांत आयलो. 
आपणाले नांव सांगले, आपूण कराचींतल्या खंयच्या दिसाळ्याचो प्रतिनिधी तें 
सांगले आनी म्हर्जे नांव विचारलें. हांवें म्हळे, 'हांव गोंयचो. उ येराल्द नांवाच्या 
एका पुर्तुगेज दिसाळ्याचो प्रतिनिधी. ' 

४ आती पड़ कद के २ 
` 'म्हणटकूच, तुका पुर्तुगेज बरी येता जाली ip ss 
'सुमाराची येता.' i, / ठू ९ 2 
'इंग्रजी ?" | २ | | । # 
9 x 
“समजुपा पुरती.' ह \ 0 / 
‘ey ae “a ’ >” 
"हिन्दी? foe है" ee 
'मोडकी atest. A 


तो थोडो वेळ ओगी cast आनी मागीर पुटपुटलो, 'गोआ Sat ड्यू... 
जराती आवडती est...” एका खिणांत तो म्हजो 'दोस्त' जालो. दोस्त म्हुण्णूच 
आमी एकामेकांक मागीर उलो मारपाक लागले. att ताका सरोजिनींक दिल्ल्या 
त्राची कार्बन कॉपी दाखयली. वाचून म्हणपाक लागलो, 'ही म्हायती सगळ्यांक 
rah जाय. 

‘At कशी दिवची, म्हाका खबर ना...' 

Vl help you’ अशें म्हणून ताणें तें पत्र घेतलें, बरेंच निवळायलें. तातुंतलो 
गारावाचो वांटो कातरून उडयलो. सकल म्हर्जे नांव घालें आनी घेवन गेलो. 
देल्लींत तागेलें एक ऑफिस आशिल्ले. दुसर्‍या दिसा परिशदेच्या माटवांत ताणे 
हाका पत्राच्यो शें दोनशें सायक्लॉस्टायल प्रती हाडून दिल्यो आनी ताणें आनी 
Ta मेळून त्यो परिशदेक आयिल्ल्या प्रतिनिधीक areca. 

निमाण्या दिसा एकल्या सुलतान शहरीरच्या तोंडांतल्यान पुर्तुगेजाचें साम्राज्य 
)॥8॥ म्हूण उल्लेख जाल्लो. हेर कोणूच कांय उलयलो ना. जावं, म्हळे, हावें 
-हजी लागणूक केल्ली. सगळ्यांच्या हातांत गोंयचे व्यथेची कथा दवरिल्ली. 

परिशद सोंपतकूच दुसर्‍या दिसा म्हाका परतुपाचें आशिल्ले. दनपारचो जेवपाक 
कनॉट सर्कलांतल्या कॉफी हावसां त गेल्लों. हांव बसलां. इतल्यांत लोहियांक 
भितर सरिल्ले पळेले. तांचे वांगडा अच्युत पटवर्धनूय आशिल्ले. म्हज्या मेजा 
लागसारचेंच मेज तांणी घेतिल्लें. येदे व्हडले Pert असल्या कॉफी हावसांत पळोवन 
म्हाका अजापूच जालें. हांव लोहिया म्हऱ्यांत गेलों आनी red, “हांव रवीन्द्र 
केळेकार.' 

“हां हां... लेकिन यहां He?’ 


tes. आशियायी परिशदेक आयिल्लो. आनी पाश्त sad करून परिशेत 

वांटिल्ल्या पत्राची एक प्रत तांच्या हातांत दिली. तांणी ती वाचली न 
करून विचारले, cae हाल है?' 'हाल' म्हळ्यार हिन्दींत खबर . पुणून aa 
म्हळ्यार हाल धरले. आनी ed, तुमी चळवळींतल्यान आंग काडून 
सारकेच हाल जाल्यात ऑमचे.' आनी मागीर ल्हवू ted, कांय दिसा 
गांधीजींनी एक वक्तव्य केल्लें. जो इण्डोनेशियाच्या स्वातंत्र्याचो प्रस्न 
कसो लेखता तो खासा आपणाल्याच रगतामासाच्या गोंयच्या भावांक 
विसरतलो?... तेन्ना, जवाहरलालजींचे बेत कितें आसात ते समजून घेवपाक 
आशिल्ले? 


लोहियांक तिडक मारताली तेन्ना ते बारीक दोळे करून मनशाक पळेताले. 
तेन्ना तांगेल्या कपलावेली उबी खळी खोल जाताली. म्हजी सुचोवणी आयकून ते 
फटक करून उसळ्ळे, जा के पूछो पंडितजी को.' 


म्हाका मुखार उलोवपाचो धिरूच जालो ना. उठलों, म्हज्या मेजार गेलों 
मोन्यांनी जेवलो आनी भायर सरलों. म्हाका लोहियांचो भंयूय दिशिल्लो. तांची 
तिडकूय मारिल्ली. 


दिल्ली सावन नीट गोंयांत आयलों. एप्रिलच्या पयल्या सप्तकांत पावलां. 
आठ धा दिसांनी एक दीस कुंकळयेंचो बेतू नायक म्हाका म्हाड्डोळा मेळ्ळो. 
म्हाका HSH व्हरून ताणें सांगळे, “परां कुंकळयां दत्तात्रय देशपांडेन समविचारी 
कार्यकर्त्यांची एक बसका आपयल्या. तुका मुजरत यो म्हूण सांगलां.' हांव बेतू 
नायकाक वळखतालों. क्रान्तिकारी मनशान ओगीच कोणाक पातयेवंक जायना तरी 
मनात म्हळे, देशपांडेन खरीच समविचारी लोकांची बसका आपयल्ली जाल्यार 
तोच येवन म्हाका सांगतलो आशिल्लो. तिसऱ्या कडल्यान यो म्हूण सांगून धाडचो 
नाशिल्लो. कोणे सांगचें, बेतू पुर्तुगेजांक फितूर जाल्लो आसूं येता. ताका देशपांडेचे 
बसकेची खबर कळिल्ली आसूं येता आनी ताणें ती पुर्तुगेजांक सांगिल्लीय आसूं 
येता. ताचेर पातयेवन कुंकळयां गेलों आनी थंय देशपांड्या वांट्याचो फोंडेचो 
कोमान्दान्त बाबाझीन्यु gard मेळ्ळो जाल्यार कितें करतलों? आयतोच वागाच्या 
तोंडांत पडचों ना? हांवें बेतू नायकाक red, 'कोण हो दत्तात्रय देशपांडे? हांव ह्या 
नावाच्या कोणाक वळखना.' म्हजी जाप आयकून बेतूक अजापांचो धसको बसलो. 
म्हजी जाप ताणें दततात्रयाक सांगली तेन्ना ताकाय धसको बसलो. Gta समविचारी 
लोकांची बसका ताणें आपयल्ली आनी हे बसकेंत सशस्त्र क्रान्ती करूंक सोदपी 
वावुरप्यांचो एक पंगड तयार केल्लो. दोन तीन feat उपरांत देशपांडे पिरवळा 
आयलो. हांव कुंकळयेचे मिटिंगेक आयलो ना म्हण शिणलो. हांव कित्याक आयलों 

ड हें सांगतकूच, चुकले म्हर्जे. तूं बेतूक ASG अशे धरून हावे ताचे कडल्यान 
[पोवणो धाडिल्लो.' अशें म्हळे. तें जांब, पृणून तूं आसा मरे आमचे बरोबर?' 
{ विचारलें. “आसां अशे धरून चल. पुणून म्हयनो भर तरी हांव गोंयांत 
| ना. जुनांत येतलों. ते उपरांत तू म्हाका खंयूय आपय... 


गोंयकारांचे राजकी परिशदेक 


हांव गोंयचे राजकी परिशदेक Neal. परिशद कांय अर्थ नाशिल्ली, फोव ना 
कातली, सुको जागर अशी जाली. अध्यक्ष जबलपूरचे एक गोंयकार डॉ. ज्यॉर्ज द 
सिलवा आशिल्ले. गांधींच्या सत्याग्रहांत तांणी वांटो घेतिल्लो. मागीर, गांधींक 
सोडून ते सुभाष बोसांच्या फॉर्वर्ड न्लॉकांत Tes. उपरांत, सुभाष बोसांकूय सोडून 
एम्‌. एन्‌. रॉयांचे सांगाती जाल्ले. तुर्ताक तागेले रेडिकल डॅमॉक्रेंटिक पार्टीचे बांगडी 
आशिल्ले. तांगेलें उलोवप आत्साण पात्साण नाशिल्लें जाले. गांधी आतां 
उपकारना... लोहिया अपेशी थरल्यात... हिंसक क्रान्तीक कांय अर्थ उरूक ना... 
असल्या वैचारीक गोंदळान भरिल्ले हें उलोवप आयकून हांगा येवन बेश्टो वेळ 
होगडायलो अशें दिसले. कमलादेवी चट्टोपाध्यांयांनी उक्तावण केलें. तांच्या 
व्यक्तित्वाच्या पांवड्याचेंच ताचें उलोवप जालें. ते भायर, कितलेशे गोयकार उलयले. 
हाव आयिल्लों धर्मानन्दाक पळोवपाक. धर्मानन्द येवंक नाशिल्ले. 'धर्मानन्द येवपाचे 
आशिल्ले न्हय?” हांवे बाकीबाबांक विचारलें. ‘ea, येवपाचे आशिल्ले. अशी 
जाप दिवन तांणी fad घडलें ते ame -- 


परिशदेचे जाळवणदार पयलीं काकासाहेबांक आपोवपाक Meet. काकासाहेबूच 
कित्याक? ते गांधींच्या मुखेल सांगात्यां मजगतचे एक सांगाती म्हूण. ते 
सत्याग्रहानूच गोयचो प्रस्न सोडोवक जाय म्हणटले. मागीर, खासा तांकां पयलो 
सत्याग्रह करचो पडटलो. सत्याग्रह करून ते भितर गेले म्हणटकूच गांधींक आमच्या 
प्रस्नात लक्ष घालचेंच पडटलें. मागीर, आमचो प्रस्न आपशींच सुट्टलो ... 
लोहियांच्या सत्याग्रहात गांधींनी लक्ष ates. लोहिया भुरगे. काकासाहेब 
वल्लभभाई, राजेन्द्रबाबू, कृपालानी हांचे पंगतींतले. जवाहरलालांनी लोहियांची 
उवेखणी केली म्हूण काकासाहेबांचीय करतले अशें ना. तांकांय लक्ष घाळचें 
पडटलें... हें हांचे 'धोरण' आशिल्ले. काकासाहेबांनी म्हळें, “तुमची ही पयलीच 
राजकी परिशद. उक्तावणाचो भौमान धर्मानन्दांक फावता. तांणी ना म्हळ्यार हांव 
येतां. कितें करतले? काकासाहेबांनी म्हळां म्हूण धर्मानन्दां सरी गेले. धर्मानन्दांनी 
red, "असले कसलेंय पावल उखलचे पयलीं म्हाका गांधींक विचारचें पडरलें. 

तांकां विचारून मागीर सांगतां...' गांधींक विचारलें तेन्ना गांधींनी तांकां “नाका 
म्हळें 'पयली गजाल म्हळ्यार तुमचें आरोग्य बरें ना... दुसरें, तुमचे सारकेल्यांनी 
राजकर्णात पडचेंच थारायलें जाल्यार थळाव्या राजकर्णात पडूंक फावना. हांव 
पोरबंदरचो... पोरबंदरच्या राजकर्णांत हांव खंय पडलां?... गोंयकारांचे राजकी 
परिशदेक काकासाहेबांनीच वचप ae...” 


धर्मानन्दांनी ही खबर हांकां सांगली. तेन्ना हे परते काकासाहेबांसरी गेले. 
“धर्मानन्दांनी ना म्हळे ?' काकासाहेबांनी तांकां विचारलें. गांधीजीन तांकां वचूं 
नाका म्हूण सांगलें...' इतलें सांगून सभाग्यांनी ओगी रावपार्चे. तांच्यांतलो एकलो 
पुचूक करून उलयलो. 'खरं खोटं ईश्वर जाणे. ' 


“म्हणजे, धर्मानन्द खोटं बोलले असं तुम्हाला म्हणायचं आहे का? मला 
तुमच्या परिषदेला यायचं नाही...' अशें म्हणून काकासाहेबांनीय आपूण येना म्हळें... 
मागीर हे लोक जयप्रकाशांक आपोवपाक गेले. तांणीय ना म्हळें तेन्ना कमलादेवींक 
घेवन आयले... लोहियांक आपोवपाचें हांकां कोणाक येवजलें ना... लोहिया हांकां 
म्हारग पडिल्ले...' 

ही खबर विळे वयल्यो घुलो' दिसपटयेंत आयल्या. ती वाचून ती खरी 
न्हय अशें धर्मानन्दांचे चरित्रकार जगन्नाथ सुखठणकार म्हणटात, 
'काकासाहेबांक आपोवपाचें थरिल्लें तें दोन वर्सा पयलीं घेवची थारायल्ली 
ते परिशदेक. हे न्हय . ती परिशद खंय कांय कारणांक लागून भरूक 
पावूंक नाशिल्ली. आसू येता. पुणून, म्हाका ही खबर बाकीबाबांनी हेच 
परिशदे वेळार सांगिल्ली. म्हूण हांवें ती हेच परिशदे वेळची मानली. हे वा 
ते Gada परिशदे वेळची आसू ह्या फुड़ाऱयांचे धर्मानंदां कडेन पळोवबपाचे 
नदरेंत व्हडलोसो फरक पडना. जगन्नाथबाबांक धर्मानन्दां विशी केदोय 
आदर आसू. सगळ्यांक आदर दिसतालो अशें म्हणूंक येना. हांव गोंयचोच. 
हांूय सगळ्यांक वळखतां. धर्मानदां fast आदर आशिल्लो ते मुस्तीतलो 
एकूय PENT म्हाका मेळूंक ना. खरें खोटं, ईश्वर जाणे, हें कोणें म्हळळें 
तें घुलांत' सांगपाचें उरिल्लें. तें आतां सांगतां. तें वैकुंठबाब नेवरेकारांनी 
म्हळळें. 


बेकारचावङ्यो 


परिशदे उपरांत हांव धा बारा दीस मुम्बयंत उरलो. घरा वचपाचें येवजितालों 
इतल्यात लक्ष्मणरावाक धरून भितर घाल्ल्याची खबर कळ्ळी. आयकून वायट 
दिसपा बदला बरें दिसलें. लक्ष्मणराव उबगल्ले. भितरले भितर घस्मट्टाले. म्हयन्या 

देड म्हयन्याची बंदखण भोगून ते आयिल्ले. उपरांत अंत्रुजेतल्या गांवांगांवांनी भौवन 
संघटन उबें करपाचो यत्न करताले. मैलांचे मैल हांगासरल्यान थंय, थयच्यान आनीक 
खंय तांणी चलत भोंवचें. कोणागेरूय रावचें. कितेंय खावचें. संघटन हवेंतूच उरिल्ले. 
जांणी लक्ष्मणरावांक आल्मैद कुलेजींत प्रोफसोर म्हण पळेल्ले तांकां तांचो हो 'आलम्‌ 
पेड्ड्यार अवतार पळोवन दुख्ख जातालें. तांगेलो घरसंवसारूय उबंत पंडिल्लो. 
म्हळे, बंदखण तरी बरी. पुणून हें आलमपेड्ड्यारपणाचें जिवीत दुस्मानाच्या. लेगीत 
वांट्याक येवचें न्हय्‌... लक्ष्मणरावूच हें सगळें सोंसूंक पावल्यात. आनीक कोणूय 
जाल्लो जाल्यार ताचेर जीव दिवपाचो प्रसंग येवपाचो.... 


म्हणटासर पांडुरंग कामत आनी वसंत वेलींगकार दोगांकूय धरून व्हेल्ल्याची 
खबर आयली. घारुदादाचो (म्हज्या बापोलयाचो) 'तूं गोंयांत aa नाका, 
म्हाड्डोळच्या सगळ्यांक धरून व्हेल्यात... तुकाय सोदतात.' म्हूण तेलेग्राम आयलो. 
कोणाक तरी कॅसलरॉकाक धाडून केल्लो. दोन दिसांनी दत्तारामाची चीट आयली. 
“इश्कोलां जाळपांत कोणा कोणाचो हात आसा हाची सुलूस सरकाराक लागल्या 
म्हणटात. म्हाका धरून व्हेलो जाल्यार, आमचें थरलां ते प्रमाण, हांव तुजे नांव 
सांगून सुट्टलों. उपकार करून गोंयांत येव नाका. ' 


म्हजेर कलकल आयलो. 'म्हणटकूच fart, मुम्बयंत रावप? मुम्बयंतल्या 
गोयकार फुडाच्यांचें राजकर्ण फकत पार्ट टायम च न्हय, फाविल्ल्या वेळांत करपार्चेच 
न्हय, तर पास टायमूय' (वेळ पासार करपाचेंय) एक साधन जावन पटडिल्ले. 
म्हजो कोणाचेरूच विस्वास नाशिल्लो. ted, कांय दीस cadet, मागीर 
थारायतलों. कितेय जावं, म्हाका War वचूंक जाय... 


रावलों. उपाय नाशिल्लो. काळबादेवीक प्राणलालागेर म्हजो राबितो. केन्ना 
केन्ना मासिलोनाच्या रुमार. शान्तो आमोणकार मुम्बयंत चित्रकला शिकतालो. केन्ना 
ताच्या रुमार वचून रावतालो. काम? सकाळीं उठून भायर सरप. धोबीतलावार 
वचप. थंय कामानी रॅस्तोरांत कांय गोंयकार मेळटाले. ज्योकी आराउजाची थंयच 
पयली वळख जाल्या. तळमळिचो एक कार्यकर्तो. येनियु पिमेन्ताय थंय मदीं मदीं 
येतालो. (दोगूय स्वतंत्र गोंयांत यु. गो.चे आमदार जाल्यात) 'कामानीं त बसून 
हांचे वांगडा चकाटां मारचीं. दनपरां खंय तरी वचून जेवचें. सांजच्या वेळार त्रिभुवन 
रोडच्या AIK आनीक एक इराणी रॅस्तॉरां आशिल्ले. थंय कांय जाण मेळटाले. 
थय बसून चकाटां मारचीं. केन्ना ज्युलियांवागेर वतालों. तागेलो धोबीतलावार 
दवाखानो आशिल्लो. कोण येनाशिल्लो. ना म्हळ्यार पेशन्टां बदला तागेले कांय 
शिष्य थंय मेळटाले. लुइश मेन्दिश्‌ थंयच मेळळा. तागेले लग्न सेवाग्राम आश्रमांत 

जाल्लें. खासा गांधींनी पुरयतपण केल्लें. केन्ना गांवदेबीक बाकीबाबांक ; मेळचें 
थंय कोण कोण मराठी साहित्यकार येताले. तांच्यो खबरी आयकुच्यो. मं 
पाडगांवकरांची वळख थंयच जाल्या. तांचे बरोबर नरेश मंत्री आनी 
प्रभु नांवाचे दोग इश्ट येताले. नरेश मागीर म्हजे वांगडाच एक वर्स पयलीं 
काकासाहेबांसरी वचून वर्ध्याक रावला. हांव भितर सरनाफुडें तिगांनीय उठचें आनी 
“आतां यांचे दिश्कुसांव सुरू होणार... चला, आपण जाऊया.' अशी पाडगावकरांनी 
ताचेर एक टिप्पणी जोडची. आनी उठून वचचें. हांबें मागीर बाकीबाबां बरोबर 
फिरूक बचचें. 

जुलयचे पंदरा मेरेन दुसरें कितेंच करूंक ना. ना म्हळ्यार, पुस्तकां खूब वाचली. 
हांव इंग्रजी शिकूक नाशिल्लों. लिसेवाच्या चौथ्या वर्सा ती म्हजी 'सँकंड लंग्वेज' 
आशिल्ली. तितल्या भांडवलार इंग्रजी वाचूंक लागिल्लो आनी झांकतां झांकतां 
गांवकार जाता तसो पुस्तकां वाचून वाचून इंग्रजीचो गांवकार जाल्लों. 

ह्याच दिसांनी मासिलोनान rest शान्ता गांधीं कडेन वळख करून दिली. | 
पिरायेन तीस पस्तिसां मदली. frat एक पांय कापिल्लो. विचारान ती ट्रॉटस्की 
पंथाची साम्यवादी आशिल्ली. तिका लागून साम्यवादी चळवळींतल्यो कितल्योश्यो 
गजाली आयकल्यो. साम्यवादा विशिचें म्हर्जे ज्ञान एक-आंगी sites. कॉम्रेड 
दिवाकर काकोड़कारान करून दिल्लें तितलेंच. शान्ता गांधीन म्हाका ट्रॉटस्कीची 
आत्मकथा वाचूक दिली. ह्या पंथाच्या आनीक कांय विचारवंतांची पुस्तकां वाचली. 
मार्क्स, एंगल्स, लेनिन वाचले बगर करें रावं येतालें? दोन पुस्तकांनी म्हजे दोळे 
उक्ते केल्ले म्हणूं येता. एक Origin of family, हें आनी दुसरें, What is 
Marxism नांवाचे. What is Marxism पुस्तकाच्यो धा बारा प्रती हांवें घेवन 
इश्टांक वांटल्यात. आठ आण्याक प्रत मेळटाली. 


परिणाम : आंतर-राष्ट्रीय राजकर्णांतलो “साम्राज्यवाद्यांचो हात” म्हाका खंय 
खंय दिश्टी पडपाक लागलो. हिन्दुस्तानांत चलताले त्या हिन्दू मुसलमानांच्या दंग्यांतूय 
तो दिश्टी पडलो. डायलॅक्टिकल मटेरियालिझम्चेर भावार्त बशिल्लो. sits 
दिवाकराक जें जमूंक नाशिल्ले तें शान्ता गांधीन घडोवन हाडिल्लें. तिणें म्हाका 
नवी नदर दिल्ली. दोन तीन वर्सा, गांधी समजऽमेरेन- ती उरल्या. 


सोळा जुलय मेरेन हे तरेचें आलमपेड्ड्यार जिवीत जियेलों. 
पांडुरंग कामतीक धरतकूच दत्ताराम आनी वामन भितर पावतले अशें दिशिल्ले. 
पुणून ते सुसेगाद बरे भोंवताले. तांकां धरपाक कोण वचूंक नाशिल्लो. पांडुरंग 

बाग्वादाक पाविल्लो. qa ताचे वांगडा पाविल्लो. म्हाङ्डोळच्या बाकिच्या 
गळ्यांक सोडून fers. पांडुरंग आनी वसंत हांचेर सरकार कसलेच आरोप दवरूक 
बूक नाशिल्लो. म्हळे, हांव मुम्बयंत कित्याक रावतलो? हांव येतां म्हण सगळ्यांक 
POA 


गोंयांत पावल मात दवरलां, म्हापशेंच्या फाझेंदाचेर (सरकारी ट्रॅँजरीचेर) दरवडो 
डिल्ल्याची खबर पातळ्ळी. दोगां पोलिसांचेर गुळयो सोडिल्ल्यो. तांच्यांतलो एकलो- 
eal. गोंय उचांबळीत जावन आयिल्ले पलेलें. 


‘Sd हैं देशपांडेल्या कुंकळयां जमिल्ल्या सांगात्यांचेंच काम आसूंक जाय . 
Ta मनांत म्हळे. 


[यलो पंदरा ऑगस्ट 


म्हापशेंचो दरवडो अपेशीच जाल्लो म्हणूक जाय. कित्याक, एका पोलिसाची 
इत्या सोडून क्रांतिकारी कितेंच करूंक पाठक नाशिल्ले. तांच्या हाताक कितेंच 
ठागूंक नाशिल्ले. प॒णून एक गजाल स्पश्ट जाल्ली. दरवडो घालपी राष्ट्रवादीच 
आशिल्ले म्हणपाचें लोकांक बेस बरें समजल्ले. लोक कांय नांवांय घेवपाक 
छागिल्ले. तांतलें fag (विश्वनाथ) लवंक्याचें नांव सगळ्यांचे जिबेर घोळपाक 
नागिल्लें. ल्हवू ल्हवू आनीक कांय नांवां कानार येवन आदळपाक लागलीं. दत्तात्रेय 
देशपांडे, नारायण नायक, तुकाराम काणकोणकार आनी प्रभाकर सिनारी. सगळेच 
[चविशींतले भुरगे. प्रभाकर तर सामको 'पोरांटो', पंदरा वर्सांचो लेगीत नाशिल्लो. 


ह्या दरवड्यान गोंयांत भंयाचें वातावरण पातळ्ळें. आदले परसूय चड हे खेपे 
होक भियेवपाक लागिल्लो. केन्ना कोणाचेर हावळ येत सांगूंक येनाशिल्लें. मनांत 
आयले, मुम्बय वचून राविल्ले बरें. 


असल्या प्रसंगार दत्तारामाची तकली बरी काम करताली. तो म्हणपाक लागलो, 
पुर्तुगेज सामके fast न्हय. हरशीं ते कोणाकूय धरतीत. कोणाकूय मार घालतीत. 
पुणून असली घडणूक घडले उपरांत ते AVS कोणाकूय दुबावान धरपाचे नात. दुबाव 
आयिल्ल्यांचेर बारीक नदर दवरतले आनी खातरी पटले उपरांतूच धरतले... आमच्या 
कानार इतलींय हीं नांवा येवन पडल्यात, तीं ताच्या कानार पडले बगर रावतीत 
व्हय...? आमी भियेवप ना. आनी भियेवन मुम्बय तर निखालूस वचप ना. 
भयान आमी गेले जाल्यार हो भंयूच आमकां गोंयां येवंक दिवचो ना. आमी त्या 
गाज्यांतलेच न्हय जाल्ले वरी उक्तेपणान भोंवया, कोणूच आमचो दुबाव घेवचो 

ना... तेनेन्त रिबैरीक आनीक कितेंय कळूं वा ना कळूं, ताका सायकॉलॉजी 
कळटा. 'हे लोक दरवड्यांत आशिल्ले जाल्यार इतले उक्तेपणान भोंबचेच 
इतलें समजुपा इतली अक्कल ताच्यांत खातरीन आसा. 


सगळे राष्ट्रवादी Raed. आनी म्हत्त्ताचें म्हळ्यार, सगळेच भाशेन 
fed न्हय कितें येवजून उक्तेपणान भोंबताले. ते कित्याक, जांणी दरवडो घाल्लो 
तांच्यांतले लेगीत कांय जाण उक्तेपणान भोंविल्ले दिश्टी पडटाले. एकलोच दिश्टी. 
पडनाशिल्लो तो विसू लवदो. 


असल्या ह्या दुगदुगाच्या वातावरणांत एक दीस रशिद अली बेगांचो म्हाका 
आपोवणो आयलो. 

हिंदुस्तान अजून स्वतंत्र जावंक नाशिल्लें. पुणून नेहरूचें अंतरीम सरकार स्वतंत्र 
हिंदुस्तानाचें सरकार जाल्ले वरीच काम करपाक लागिल्लें. ह्या सरकारान पुर्तुगेज 
सरकारा कडेन राजनैतिक (डिप्लोमॅटीक) संबंद जोडिल्लो आनी अंतरीम सरकाराचे 
पयले कोंसूल म्हूण मिर्झा रशिद अली बेगांची नेमणूक केल्ली. प्रभावी व्यक्तिमत्वाचो 
मनीस. दिसपाक देखणे. उठप बसप येवरोपेवां भाशेन. येवरोपेव सस्कृतायेत इतले 
करंजेल्ले की तांचे मुखार पुर्तुगेज लोक गांवठी सायबा सारके दिसचे. 
जवाहरलालजींचे लागिंचे se म्हण्णूय तांचो धेंक आशिल्लो. सगळ्यांत पयलीं 
वामनान तांचे कडेन संबंद जोड़लो. वामना फाटल्यान हाव आनी दत्तारामूय तांचे 
सरीं वचून बसपाक लागले. गोंयांत खंय कितें deol ही म्हायती ते एकठांय 
करतालेच. आमी गेले म्हणटकूच आमची बरी सरबराय करून आमचेय कडल्यान 
ती काडून घेताले. चार स दिसांनी आमी नेमान तांगेर फावट मारची. चुकून केन्नाय 
पावलेनात जाल्यार तांगेलो आपोवणो येवचो. बरेच दीस जाल्ले, हांव पावूंक 
नाशिल्लों. आपोवणो येतकूच गेलों. 


'खंय तू? कितले दीस जाले हांव तुजी वाट पळेतां.' 
“हांव गोंयांत नाशिल्लो. मुम्बय गेल्लों' ett जाप दिली. 


“म्हाका तुमची सगळ्यांची गरज आसा. पंदरा ऑगस्ट येवपाचो जालो. म्हजो 
स्टाफ सोडून म्हाका आधार दिवपी दुसरो कोण ना हांगा..." तांणी म्हळें. 





'कसलो आधार जाय तुमका?” 
'कसलो म्हूण विचारता? सगळे तरेचो. राष्ट्रगीत म्हणपी भुरगीं जाय. कोंसुलाद 
सगळो फुलांनी सजोबंक जाय. बँड जाय.-उलोवपी जाय. आनी सगळ्यांत म्हत्त्वाचें 

3 लोकांक हाडूक जाय. 


म्हळे, लोक आपशीं येतलो. उरिल्लीं सगळीं कामां म्हजेर पावलीं. उलोवपी 
मेळटलो, म्हाका खबर ना. 


तांणी मेजा वयले एक लिस्ट काडून म्हज्या हातात दिलें. तातूत पांच सात 
नांवा आशिल्लीं. नांवां पळोवन हावें म्हळे, हांच्यांतले दोतोर गोविद वैद्य आयले 
जाल्यार खूब बरें जातलें. एक बरो दोतोर आनी एक चारित्र्यवान गोयकार म्हूण 
तांकां गोंयांत सगळे मानतात. ' 


“विचारून पळेता?' 


दत्तारामाक घेवन नीट गोविंद वैक्यांगेर गेलों. तांणी मात लेगीत अनमन 
नासतना येतां म्हण उतर दिले. तसोच उठून बांकांत गेलों. गोंयांत ते मुस्तींत एकूच 
बांक (बँक) बांकु नासियोनाल उल्त्रामारीन. थंय आपा करमळकार काम करतालो. 
पणजेंतल्या सांस्कृतीक सामाजीक कामांनी सदांच आघाडेर आशिल्लो. राष्ट्रवाद्याक 
लिपचोर्‍यांनी आधारूय दितालो. आपान दोन कामां आंगार घेतलीं. राष्ट्रगीत 
म्हणपाक कन्याशाळेतल्या चलयांक हाडपाचें एक, आनी बऱ्यांतलें बरें बँड हाडपाचें 
दुसरें. आनी म्हाका म्हळे, “फुलां तुज्यान म्हाड्डोळच्यान हाडूं येतात मरे. जायाचे 
दीस हे. मेळटा तितले पुडे घेवन यो... पयशांचो हसको करू नाका...' 


तसोच उठून म्हाड्डोळा आयलो. पांडुरंग आग्वादाक पाविल्लो. पुणून दुलो 
नायक नांवाचो एकलो जाण्टो फुलकार आशिल्लो. ताका मेळळों. ताणें रोखडोच 
फतवो काडलो, 'पंदरा ऑगस्टाक कोण्ण एक्क जाय विकचो ना. सगळे पुडे 
पणजे कोंसुलादांत पावतले.' 


पणजेंत येवन हावें बेगांक सांगले, 'तुमी सांगिल्लीं सगळीं कामां ata केलीं 
तुमी निश्चित रावात. उलोवपाक दो. गोविद वैद्य येतले. फुला म्हाडूडोळच्यान 
येतलीं. कोंसुलाद सजोवपाचें काम म्हाडूडोळचे .फुलकारूच करतले. राष्ट्रगीत 
म्हणपाक कन्याशाळेतल्यो चलयो येतल्यो आनी Mad बऱयांतलें बरें बँड चौदा 
ARAL सांजचेंच पणजेंत येवन Wade...’ आनी हेंबूय सांगून मेकळो जालों - 
राष्ट्रवाक्या मजगतचे जे जे कोण मेळटात ताकार्य FORRES 
बोबाळपाक घेवन येतां | i 

तीनसांज जाता थंय आसा, पणजेंतल्या एकान एक घरांत, जनेलांचेर वारांदाचेर 
दिवाळी जाल्ले att दिवे पेटले. आनी अजाप म्हळ्यार, एकान एक घराचेर पुर्तुगेज 
बावट्या वांगडा तिरंगोय फडफडूंक लागलो. इतले तिरंगे अकस्मात खंयच्यान 
आयले, समजलें ना. बेगांक लेगीत अजाप जाल्लें. जो झेंडो आमी लिपचोरयांनी 
हांगा थंय लायत आयिल्ले तो असो उक्तेपणान घराघराचेर फडफडिल्लो पळोवन 
आमच्या आंगार कांटो फुलून आयलो. रातचीं बारा जावपाक कांय मिनटां 
आशिल्लीं. दिल्लीक कांस्टिट्यूयेन्ट अँसँम्बलींत जाल्लें जवाहरलालांचें भाशण 
रेडियोन वितरावपाक सुरवात केली. हांव, वामन आनी दत्ताराम आमादेवागेर वचून 
रेडियो आयकुपाक बशिल्ले. “At the stroke of the midnight hour when 
the World sleeps, India will awake to life and freedom हीं 
जवाहरलालांच्या तोंडांतलीं उतरां आयकना फुडें आमादेव उठून पिसो कसो नाचपाक 
लागलो. 'कवी रे कवी... एक व्हडलो कवी' अशें म्हणून तो जवाहरलालांचीं 
उतरां भौन भौन जिबेर घोळोवपाक लागलो. इतल्यांत ठणू SV] ठणू करून रातच्या 
बारांचे ठोके वाजले आनी राजेनबाबूंच्या तोंडांतल्यान 'अब हम आजाद हो गये' 
अशीं उतरां फुटलीं आनी त्याच खिणाक पुराय कांस्टिट्युयेन्ट अँसँम्बलींत महात्मा 
गांधींच्या नांवाचो जयजयकार जाल्लो आयकलो. आमच्या तिगांयच्या आंगार 
कांटो फुलून आयिल्लो. इतलेंच न्हय, तिगांयच्याय दोळ्यांतल्यान दुकांय व्हांवपाक 
लागिल्ली. हिन्दुस्तान स्वतंत्र जाल्ले. 

सवन रात आमी पणजे एकामेकांक 'जय fee’ करून अभिवादन करीत 
भोंवल्यात. ea ही फकत पणजेचीच वर्णना केल्या. खरेपणानशीं ते रातचे पुराय 
गोंय अशेच नाचला. हिन्दुस्तानाच्या स्वातंत्र्यात गोंयकारांक आपणालेंय स्वातंत्र्य 
दिश्टी पडलां. 


आपा करमळकारान चोख बरें काम केल्लें. सकाळीं संकूच कोंसुलादांत तागेलें 
बँड येवन हाजीर जाले. साडे स सातांच्या अदमासाक राष्ट्रगीत गावपाक 
कन्याशाळेतल्यो चलयोय येवन हाजीर जाल्ल्यो. खासा आपाच तांकां घेवन आयलो. 
म्हाडूडोळचो दुलो फुलकार जायाचे पांच सात खोटले घेवन आयलो. वांगडा पांच 
सात भुरगेय घेवन आयलो. तिरंगो वयर चडचे पयलींच तांणी पुराय कोंसुलाद 
जायां पुजेक म्हाळशेचें देवूळ सजयतात तसो सजयलो. 

लोकांनी झेंडा वंदना वेळार आकांत गर्दी केल्ली. भारत माता की जय,' 
'महात्मा गांधी की जय', 'जय हिंद' ह्या घोशणांनी पुराय वाठार गणगणावन 
उडयलो. बेगांच्या भाशणा उपरांत दो. गोविंद वैद्यांनी पुर्तुगेजींत एक ल्हानशेंच 

Wt सुंदर भाशण केलें. भाशणां करतल्यां मजगतीं मेंडिकल कॉलेजांतलो एक 
भुरगो आशिल्लो. तो चौपनांतल्या सत्याग्रहांत बंदखणींत गेल्लो आनी गोंयच्या 

 मुक्तिसंग्रामांतल्या निमाण्या पर्वांतलो आमचो pert दो. जे. एफ. मार्तिश 
आशिल्लो. सगळे आमी उचांबळीत जावन आयिल्ले. 


बेगान सांजची पार्टी दवरिल्ली. पार्टी सगळ्यां खातीर उक्ती आशिल्ली. 
गोंयच्या सगळ्या थरातले लोक पार्टेक आयिल्ले.सगळ्या सरकारी अधिकाऱ्यांक 
आमत्रणां Nest. सगळे आयिल्ले. येबंक नाशिल्लो तो गवर्नर जुझे बास्स... ताची 
बदली जाल्ली. तो पदरा ऑगस्टाचो उत्सव पळोवपाक मुम्बय वचून राविल्लो. ते 
मेरेन जायो सगळ्यो फुलिल्ल्यो. कोसुलादाक म्हाळशेच्या देवळाची सया मारताली. 


जायां खातीर बेगानूय पयशे काडिल्ले आनी आपानूय काडिल्ले. पुणून 
म्हाडूडोळच्या फुलकारांनी “आमचो अपमान कित्याक करतात? आमचोच उत्सव 
हो अशें म्हणून एक लेगीत पै घेवक नाशिल्ली. 


म्हाका दिशिल्ले, दुसर्‍याच दिसा बेगान पालासींत वचून आता आमचो 
हिशोब करुया, अशें म्हणून पुर्तुगेजां कडेन गोंयचो प्रस्न काडूंक जाय आशिल्लो. 
हिंदुस्तान स्वतंत्र जाल्ले आनी संवसारांतलें एक व्हड राष्ट्र म्हूण वयर Altes. एक 
स्वतंत्र राष्ट्र म्हण ताचो धेंकूय आशिल्लो. उपरांत TST जशे हटी जाले तशे ह्या 
आरंभाच्या काळांत ते जावंक नाशिल्ले. तांकां कितेय तरी विचार करचो पडटलो 
आशिल्लो. आमचो प्रस्न चालीक तरी लागतलो आशिल्लो. उलोवणीं करपाक 
सोपें जावचें आनी प्रस्न चालीक लागचो म्हण्णूच तर जवाहरलालानी हो कोंसुलाद 
गोंयांत उक्तो केल्लो. आनी बेगां सारकेलो आपणाल्या विस्वासांतलोच एक मनीस 
हांगा कोसुल म्हूण धाडिल्लो. उलोवणीं सुरू करपाची बेगांची scar आशिल्ली. 
आपणाक उलोवणीं करपाची मेकळीक दिवची म्हण तांणी जबाहरलालां कडेन 
मागणीय केल्ली. स्वतंत्र हिंदुस्तानांतूय स्वतंत्र रावपाचो कायद्यान अधिकार 
आशिल्ल्या पाचशां बयर संस्थानिकांच्या नाकांत वेसण घालून सरदार पटेळांनी 
तांकां जाग्यार हाडिल्ले तशे पुर्तगेजांकूय जाग्यार हाडप त्या दिसांनी सोपें आशिल्ले. 
Gad जवाहरलालानी बेगांक ही मेकळीक दिली ना. आनी आमकां तेरा चौदा 
वर्सा हमकळत Tad पडलें. एक भांगराची संद जवाहरलालांनी होगडांयली. 


पुणून तांकां दुशण तरी कशे दितले आमी ! Gaur ऑगस्टाक हिंदुस्तान स्वतंत्र 
जाल्ले खरें. पुणून त्या दिसा हिंदुस्तानाचे विभाजनूय जाल्ले. फाटल्या एका वर्सा 
सावन हिंदू आनी मुसलमान दोगांयनी मेळून 'विभाजना बगर आतां उपायूच उरूक 

ना.' अशी परिस्थिती निर्माण करून दवरिल्ली. सगळ्यांत पयलीं आमी आमच्या 
काळजांचें विभाजन केल्लें. उपरांत देशाचें केलें आनी देशाचें विभाजन करून जें 
चुकोवंक सोदताले तेंच जिस्त मोलावत घेतलें. दोनूय वसल्यान रणताचे व्हाळ व्हांवले. 
पंदरा.ऑगस्टाक आमी सगळे नाचले. दोन दीस लेगीत वचूक नात. लाहोर स्टेशनार 
सांजची पॅसेंजरांनी चिक्कार भरिल्ली एक ट्रेन येवन उबी रावली. ट्रेनिच्या डब्यांचेर 
खडवान बरयल्ले : 'पाकिस्तानाक हिन्दुस्तानाची भेट . ट्रेनींत भितर मुसलमानांची 
प्रेतांच प्रेतां attest. दुसऱ्या दिसा सकाळीं तशीच एक ट्रेन दिल्लीच्या स्टेशनार 
येवन उबी रावली. तशीच हिन्दू आनी शिखांच्या Sart चिक्कार भरिल्ली. हेय 
ट्रेनिच्या डब्यांचेर “हिन्दुस्तानाक पाकिस्तानाची भेट' अशें खडवान बरयिल्लें 
आशिल्ले. 

एका सप्तका भितर दोनूय वसल्यान सुमार स लाख लोकांची कत्तल जाली. 
सुमार देड कोट लोक घरदार सोडून हेवटेनचो तेवटेन आनी तेवटेनचो हेवटेन शरणार्थी 
म्हूण गेलो. पाकिस्तानांतल्यान सुमार लाख भर हिंदू शीख लोक हिन्दुस्तानांत 
आयिल्लो. आनी हिन्दू शिख मुसलमान चलयांचेर दोनूय वसल्यान बलात्कार जाले. 
जाणट्या हिंदू मुसलमान शिख बायलांच्यो दोनूय वसल्या लोकांनी छातयोच कातरून 
उडयल्यो. आनी हें सगले थोडें म्हण जाल्यार कोण जाणा, हजारांनी धाकल्या 
भुरग्यांक आवयच्या हातांतल्यान ओडून घेवन दोनूय वसल्या लोकांनी तांकां जमनीर 
वा वणटीर आपटून मारून उडयलीं. हिन्दू शिख आनी मुसलमान सांथ आयिल्ले 
वरी एकाच दिसा पिशे जाल्ले. पिशेच न्हय, रानवटी जनावरां पास्ट जाल्ले. 
इतिहासांत चेंगीझ खानान लेगीत करूंक नाशिल्ली Act व्हडली कत्तल स्वतंत्र 
हिन्दुस्तान आनी स्वतंत्र पाकिस्तानाच्या लोकांनी केल्ली. 


देशाक स्वातंत्र्य खूब म्हारग पडिल्लें. 


आनी जवाहरलालांक फकत पिशें लागपाचें उरिल्लें. केले किते आनी जाले 
किते, अशें तांकां जाल्ले. स्वातंत्र्या वांगडा देशभर फकत घाण आनी घाणूच 
पातळ्ळेली. आनी' ती. निखालूस सोंसूं नज जाल्ली. 


हातूंत WAAL कोणाचें लक्ष वतले आशिल्ले? 


१२६ पाथस्थ 


सगळें मातये पर्ल \ ण्ह $ | 






PSTD < 
Fo oar ७32 १४३ 
पणजेत दत्तारामाचो रूम आमचें हेडक्वार्टर. पणजे 


पावतालो तेन्ना आदेसभर तरी आमच्या सागातात रावतालो. आमका जोडपी एक 
gat आशिल्लो तो त्रिश्तांवां विशिचे आमचे भक्तिचो. एक दीस दिवाकरान 
आमकां त्रिश्तावांचें 'सिवील लिबर्टीस इन गोआ/ नांवाचें ल्हानशे पंदरा सोळाच 
पानांचे एक भाशण वाचपाक हाडून दिले. छापून आयिल्लें. वाचतकूच हाचीं 
मराठींत आनी पुर्तुगेजींत भाशांतरां करून ताच्यो हजारांनी प्रती घरांघरांनी पावत्यो 
करूंक जाय, बॉम्ब पडिल्ले वरी बोवाळ जातलो,' अशें आमकां दिसलें. नर्सुबाब 
आनी दत्ताराम दोगांयनी बसून ताचें मराठी भाशांतर केलें. TA आनी वामनान 
ुर्तगेज केलें. मराठी भाशांतर कोणाक दाखोवपाची गरज नाशिल्ली. कित्याक, तें 
नर्सुबाब आनी दत्ताराम हांणी केल्लें. दोगूय मराठीचे बरे जाणकार. पुर्तुगेज भाशांतर 
दाखोवपाक आमी आमादेव प्राझेदिश द कॉश्ता कडेन गेले. तो आमचो दोगांयचो 
इश्ट. वामनाचो म्हजे परस चड. ताणें दोन चार कडेन उतरा बदल्लीं आनी म्हळें, 
त्रिश्तांवाचें हें शें पुस्तक तुमकां आवडले? ताचें हाच्याकूय बरें दुसरें एक पुस्तक 
आसा... तें पुर्तुगेजींत येत जाल्यार पुर्तुगेज साम्राज्याचो बुन्यादिचो फातरूच 
निखळटलो.' आनी उठून ताणें आपणाले आरमारींतले 'डिनेशनलायझेशन ऑफ 
गोअन्स' काडून आमका दिलें. तें पयलीं वामनान वाचले. मागीर दत्तारामान. निमाणें 
हावे. रोखडेच आमी ह्या पुस्तकाचेंय पुर्तुगेज करपाक बसले. एक दीस लक्ष्मणरावांक 
हांवें ताची खबर सांगली. तांणी ted, हाचें भाशांतर खासा त्रिश्तांवांनी केलां... 
aa पळेला... बॅर्ता कडेन मेळटले.' 





हांव दुसर्‍याच दिसा चांदरा गेलों आनी भाशांतर घेवन आयलों. पुस्तका 
बयल्यान त्रिश्तांवानी कितलेशेच खेपे हात भोंवडायल्लो. देखून आसा त्या रुपान 
ते प्रेसांत दिवंक येनाशिल्ले. टायप करूक जाय आशिल्ले 


सांगल्यार कोणाक खरें दिसचें ना, पुराय पुस्तक एका पुर्तुगेज मनशान, तेवूय 
त्रिश्तावांक ख्यास्त फर्मायल्ल्या मिलिटरी कोर्टातूच काम करतल्या एकल्यान टायप 
करून दिला. ह्या मनशाचें नाव मोउरा. पचविशेक वर्साचे पिरायेचो. रावबा देसायाचो 

(जयश्री आकाच्या घोवाचो) एक इश्ट. हांवें रावबांक म्हळें, भावोजी, कांय दिसां 
खातीर म्हाका एक टायपरायटर जाय आशिल्लो.' भावोजीन म्हजी गरज मोउराक 
सांगली. त्याच दिसा सांजचो एक पोलीस टायपरायटर घेवन घरा आयलो. रोखडोच 
पुस्तक टायप करपाक बसलों. टप5 टप5 करून दोन बोटांनी टायप करतालों. 
इतल्यान, मोउरूच भितर आयलो. 'कितें टायप करता?' ताणें विचारलें. तुका 
दाखोवपाचें न्हय तें.” हांवें म्हळें. “हांव जाणा, टायप करपा सारकें तुजे कडेन कितें 
आसू. येता तें... हाड म्हजे कडेन, हांव करून fea.’ अशें म्हणून ed टायप 
केल्लें सगळें भायर उडोवन ताणें ASIA सुरू केलें. साठ पांसस्ठ पानांचे पुस्तक. 
धा-एक पानां केलीं आनी हस्तलिखीत घेवन गेलो. दुसर्‍या दिसा साजचें ताणे 
पुराय पुस्तक तयार करून हाडून दिलें. एक्क चूक नाशिल्ली. आयज मोउरा खंय 
आसा, खबर ना. तो आसा काय ना, हेंवूय खबर ना. रावबांचो पूत बाबल कांय 
वर्सा पुर्तुगालाक रावन आयला. पुर्तुगालाक ताकाय तो खंयच मेळूक ना. पुणून 
ताणें जे आमचेर उपकार केल्यात ते हांव केन्नाच विसरचो ना. 


प्रेस कॉपी तयार जाल्यो. छापून हाडपाक पयशे जाय आशिल्ले. नीट उठून 
दोतोर आत्माराम बोरकारां सरीं गेलों. आदले पिळगेंतले ते एक फुडारी. डॉक्टर 
ह्या नात्यान ते गोंयभर पावल्यात. मनीस ह्या नात्यान तांच्यांतल्या डॉक्टरा परस 
कितलेशे व्हड. म्हजे विशीं तांकां आपलेपण आशिल्लें. ad तिनूय पुस्तकांच्यो 
प्रेस कॉपी तांकां दाखयल्यो आनी म्हळे, हैं छापून हाडूक जाय. म्हाका पयशे 


> 


जाय. 
“कितलेशे?' 
“हजार भर तरी... 
'इतले हांव खंयच्यान दितलो रे तुका?” 


म्हाका तुमचे पयशे नाकात...' आनी पणजेंतल्या एका वेपाज्याचें नांव घेवन 
म्हळे, “हाचे कडल्यान कितेय मेळटा जाल्यार पळोवंक जाय....' तागेर दोतोर 
बोरकाराले उठप बसप चलताले. 


'तो?... चामडी दीत, दमडी दिवचो ना... ' अशें म्हणून ते भितर गेले. 
शंबर रुपयांची एक नोट म्हज्या हातांत दिवन म्हणपाक लागले, “म्हजे म्हूण हे घे. 
बाकिचे तूं उबे कर... हांवें नोट घेतली आनी म्हळे, 'तुमच्यांनी आनीक एके तरेन 
आधार दिव येता... तुमचो पुतणयो गोविंद बोरकार मुम्बंयत एक छापखानो चलयता. 
'ताका हें छापून दी म्हण चीट दिल्यार खूब उपकार जातले.' 


१२८ पांथस्थ 


तांणी रोखर्डेच गवेत sad केलें आनी भितरली आपणाल्या नांवाची बिल्येत 
` (बिझिटींग कार्ड) काडून तिचेर axa, My friend Ravindra Kelekar is 
going to Bombay with some printing material. Kindly help him. 


नीट धक्यार गेलो आनी दुसर्‍या दिसाची बोटिची तिकेट काडली. तिकेट 
घेवन भायर येबपाक एकलो वळखिचो मनीस मेळ्ळो. 'खंय रे? मुम्बय वता?' 


राजकर्णांत पडिल्ल्याक केन्ना कसलो दुबाव येत, सांगूं येना. म्हळे, फाल्या 
बोटीर चडटा आसतना सट्ट करून म्हाका धरलो जाल्यार, पुस्तकाच्यो प्रेस 
कॉपी वतल्यो त्यो बतल्योच. दोतोर बोरकाराली बिल्येतूय बतली... हांवें तांचो 
घात मारिल्लेवरी जातले... एका खिणात हें सगळें येवजलें आनी हावें ह्या वळखिच्या 
मनशाक म्हळे, “कोण वळखिचो मेळटा काय म्हण पळोबंक आयिल्लों. एक ल्हानशे 
बॅग मुम्बय Wad करपाचें आशिल्ले. व्हरशीत व्हय? rest मामेभाव येवन 
व्हरतलो ... | 


‘ast भाशेन.' ताणे जाप दिली. 


घरा गेलों. पुस्तकाच्यो प्रेस कॉपयो बॅगांत पोंदा घाल्यो. वयर म्हजीं खोमसां 
काल्सांवां दाळळीं. (सदरो लेंगो अजून घालूंक लागू नाशिल्लो.) एका काल्सांवाच्या 
बोल्सांत दोतोर बोरकाराची बिल्येत घाली. आनी बेंगाक कुलूप करून तें मित्राक 
व्हरून दिवन आयलों. 


दुसर्‍या दिसा बोट सुटपाक दोन मिण्टा आसात म्हळ्यार धांवत येवन बोटीर 
चडलों. दोतोर बोरकार हॅल्थ ऑफिसराच्या नात्यान TRIM उबे आशिल्ले. बोटीन 
धको सोडलो तेन्ना गरादीर हावे ताका लेस दाखयलो. ताणीय निश्चींत जावन 
म्हाका हात दाखयलो. तांकां हुस्को जाल्लो. 


ala कॅबिनाची तिकेट काडिल्ली. दार धांपून म्हाका पुस्तकां वयल्यान एक 
नदर भोंवडावपाची आशिल्ली. कॅबिनांत हांव सोडून दुसरो कोण नाशिल्लो. बोट 


आग्वादा लागसार पावतकूच अपर डेकीर त्या-इश्दाक सोदूने,काडलो सोदूने,काडलो आनी बॅग 

नाशिल्लो. ते छापखाने चलय नाशिल्ले. फोर्टांत एक प्रोसेस स्टुडियो चलयताले. 
लेबलां, कॅलँडरां असलेंच कितें fed छापताले. पुणून म्हज्या हातांत दोतोर 
बोरकारांली बिल्येत आशिल्ली. बोरकारांल्या संवसारांत केदेय चमत्कार घडोवन 
हाडपाची तिच्यांत तांक आशिल्ली. दोतोर बोरकार म्हळ्यार सगळ्या बोरकारांचो 
“आमा'. आनी “आमा' चें उतर म्हळ्यार तांकां हुकूम. सगळे बोरकार तांगेलें उतर 
झेलून धरताले. : हांवे गोविंद बोरकारांच्या हातांत बिल्येत दिली. तांणी ती वाचली. 
पुस्तकांच्यो प्रेस कॉपी चाळळ्यो. आनी म्हळें, म्हजो प्रेस ना... पुणून हीं पुस्तकां 
हांव भायल्यान छापून घेतां. पयशांचें कितें? 


हांवें शंबर रुपये तांच्या हातांत दवरले आनी म्हळें, हि आमाचे पयशे 
म्हजेकडेन पयशे आशिल्ले जाल्यार तांची चीट घेवन तुमचे सरीं कित्याक येतलों 
आशिल्लो? 

खीणभर ते म्हज्या तोंडा कडेन पळेत रावले. 'बरें आसा... आमान सांगिल्लें 
काम हांवें केलें ना अशें जावंक जायना. हीं दोन धाकलीं पुस्तकां म्हज्या खर्चान 
छापून दिता. तुमच्या कार्याक म्हर्जे योगदान हें...पुणून ह्या दुसर्‍या पुस्तका खातीर 
(डिनेंशनलायझेशनच्या पुर्तुगेज अणकारा खातीर) कितेंय जमोवन हाडूं येता जाल्यार 
पळे.' 

'कितलेशे जमोवपाचे?' 

'सातशें आठशें रुपये जमयशीत व्हय?' 


'पळेता, यत्न करतां.' ही जाप दिवन हांवें विचारलें, “पुस्तकां तयार जावन 
केन्ना मेळटलीं?' 


'पदरा वीस दीस तरी लागतले.' 

eld Fed, पंदरा दिसांनी येतां. पयशे दिवनूच पुस्तकां घेवन बतां.' 

आनी हांव रोखडोच पयशे जमोवपाच्या कामाक लागलों. प्राणलालाचो भाव 
शान्तिलाल तसो दुसरो एक शान्तिलाल (लीलाधर) अंधेरींतले हंसराज मोरारजी 
शाळेंत शिकताले. दोगूय dad. आनी दोगूय मॅट्किक आशिल्ले. ही शाळा 
मुम्बयतल्या गिरेस्त गुजरात्यांची. हांवें दोगांकूय म्हळे, “म्हाका कांय पुस्तकां छापून 
घेवपाचीं आसात. सातशें आठशें रुपये जाय पडटले. जमोवन दिशात?' 


'पदरा बीस दीस लागतले.' दोगांनीय जाप दिली. 

| दोगूय उतराचे. तांणी काम आंगार घेतलां म्हणटकूच हुस्को करपाची कसलीच 
. गरज उरूक नाशिल्ली. हांबें तांकां म्हळे, 'ते मेरेन हांव दिल्लीक वचून येतां. ' 


दिल्लींत पर्थून एक फावट 
हे खेपेचे दिल्लीचे म्हजे 'मिशन' सामकेंच वेगळे आशिल्ले. 


दीनाबाब गावणेकार म्हजो आतेभाव. तागेली म्हाड्डोळा सुपारेच्या 3याराची 
एक पेढी चलताली. हांव पेढयेर बशिल्लो. थंय एक दीस नरशींवबाब शेटयो 
आयलो. तोवूय सुपारेचो एक वेपारी. ताणें दीनाबाबाक म्हळे, 'दीनाबाब, 
हिन्दुस्तानाक स्वातंत्र्य मेळळे आनी आमी फोंडांत पडले. आमची सुपारी आतां 
मुम्बय वचपाची ना... नव्या सरकारान आयातेचेर निर्बंध घाल्यात...' 


ald म्हळे, “विदेशातल्यान येतल्या मालाचेर घाल्यात हे निर्बंध. गोंय विदेश 
न्हय... भारत सरकाराचे लक्ष ओडूक जाय हे गजाली कडेन. 


“आमच्यांनी जावपाचें काम न्हय हें. तूं करशीत व्हय?' 


तसोच उठून पणजे गेलों. बेगांक मेळळो. तेवूय म्हणपाक लागले, 'गोंयचें 
नांव पडलां विदेशांचे वळेरेंत... कोणेंय दिल्लीक वचून सरकाराचें लक्ष ओडूंक 


है 


जाय. 


“हांव वतां. हावें म्हळे, पुणून हांव थंय कोणाक वळखना. तुमी कोणाकूय 
चीट दिशात व्हय?' 


तांणी रोखडीच विदेश वेव्हार मंत्रालयांतल्या एम्‌.ए. रहमानांक चीट बरोवन 
दिली. चीट हाडून दीनाबाबा कडेन दिली आनी म्हळे, ही चीट तुजे कडेन दवर. 
हांव पुस्तकां छापपाक मुम्बय वचपाचों आसां. सटूट करून म्हाका धरलो जाल्यार 
ही चिटूय पोलिसांच्या हातांत पडटली. हांव भायर सरतकूच दुसर्‍या दिसाचे बोटीन' 
ही चीट घेवन at. 


हांव भायर सरलां ताच्या दुसर्‍या दिसा दीनाबाब आनी नरशींवबाब दोगूय 
भायर सरले. म्हाका पंदरा दिसांची उसरपत मेळिल्ली. रोखडेच आमी विमानान 
दिल्लीक गेले. विमानाच्या प्रवासाचो आमचो तिगांचोय पयलो अणभव हो. 
दिल्लींतले खारी बावडी वाटारांत नरशींवबाबांचो एक गुजराती इश्ट रावतालो. 
तागेर रावले. एम्‌. ए. रहमाना कडेन, ताचे कडल्यान पी. ए. मेननां कडेन, उपरांत 
मेननांचे सांगणेन बेपार मंत्रालयांतल्या कोण एका त्रिवेदी कडेन, थंयच्यान अर्थ 

मंत्रालयांतल्या एका नेहरू कडेन हे भाशेन हांगा थंय फावटी घालून घालून पंदरा 
दिसां भितर निर्बंध उठयले. दंग्याचे दीस ते. पाकिस्तानांतल्यान येत राविल्ल्या 
निर्वासितांनी दिल्ली उपाट भरून ओतताली. तरी आसतना, दिल्लींतल्यो पळोवपा 
सारक्यो सुवातो खुबश्यो पळोवन घेतल्यो. महात्मा गांधी दिल्लींत आशिल्ले. 
बिर्लाभवनांत तांच्यो सद्दां सांजच्यो प्रार्थना चलताल्यो. कोणाच्यानूय वचून बसूं 
येताले. तीन खेपे आमी प्रार्थनेक हाजीर राविल्ले. 

येतना गाडयेन आयले. मुम्बय गाडयेंतल्यान देवता आसतना नरशींवबाबांनी 
म्हज्या हातांत एक लाखाटो दिलो. हांव घेवपाक फाटीं-फुडें सरपाक लागलों. 
दीनाबाबान म्हळें, घे तूं हो लाखाटो... तूं घरच्यान पयशे व्हरता आनी घारुदादाक 
ना म्हणपाक जड जाता... चार पांच म्हयने तरी घारुदादाचे तकले वयले टॅन्शन उणें 
जातले. 


लाखास्यांत शंबर शंबरांच्यो धा नोटी आशिल्ल्यो. 


त्रिश्तांवांचीं पुस्तकां 

मुम्बयंत दोगूय शान्तींनी पांचशे रुपये हाडून प्राणलालागेर दवरिल्ले. रोखडोच 
हांव गोविंदबाब बोरकाराक मेळूक गेलों. 'गोमंतकांतील नागरीक स्वातंत्र्य छापून 
जाल्ले. दुसरीं दोन छापून येबंक नाशिल्लीं. पुर्तगेज छापपी छापखानोच तांकां 
मेळूंक नाशिल्लो. एक बरो व्हड छापखानो आशिल्लो. पुणून तो चर्चाचे 
मालकेचो.त्रिश्तांवांचीं पुस्तकां म्हणिनाफुडें मॅनेजरान (एका पाद्रीन) आंग काडलें. 
“हांव पुस्तकां घेवनूच वतलों.' eta गोविंदबाबांक म्हळें. म्हजो नित्शय पळोवन ते 
कदेला वयले उठले. खंयच्या तरी एका छापखान्या कडेन उलोवणीं करून दोनेक 
वरां उपरांत आयले. दुसऱया दिसा दोनूय पुस्तकां छापखान्यांत गेलीं. 


‘Se! पळोवपा खातीर आठ दिसांनी av.’ 

म्हाका प्रुफा पळोवंक AAA.” हावें म्हळें. 

‘at आसा, चल तूं. हांव पळेतां दुसरो कोणूय.' 

आठ आठ दिसांनी ed तागेल्या प्रोसेस स्टुडियोंत फावट मारची. सप्टेंबरांत 
हस्तलिखितां दिल्लीं हावे. सप्टेंबर सोंपलो, ऑक्टोबर सोंपलो. नवेम्बर सोंपपा 
कडेन आयलो. हांव वाजेलों. शान्ते आमोणकारान कवराचें चित्र काडून दिल्लें. 
तेय छापून आयले. पुणून पुस्तकां हातांत पडनात. मुम्बयंत कितें Hed तेंय 

कळनाशिल्लें. तेच फुडारी, तींच रेस्तोरांता, त्योच खबरी, तींच चकाटां. करीत 
करीत डिसेंबराच्या आरंभाक पुस्तकां हांतांत पडलीं. शंबर शंबर प्रती काडून 
प्राणलालागेर दवरल्यो. बाकिच्यो तीन cart भरल्यो. आनी टंक घेवन बेळगांवां 
आयलो. पांडुरंगबाब आग्वादाक आशिल्लो. ad दीनाबाबाक बरयल्लें. ताणें 
बेळगांवा म्हजेसरीं आमच्याच गांवचों एक 'वागछाप' मनीस धाडलो. (वागछाप , 
म्हळ्यार वागाचो छाप आशिल्ली शंबरांची एक नोट घेवन कसलोय माल 
बेळगांवच्यान Mat पावोवपी आनी गोंयच्यान बेव्ठगांवां हाडून पावोवपी मनीस). 
ते मुस्तींत हो 'धंदो करपी गोंयांत खूब जाण आशिल्ले. हांवें ताका विचारलें, हे 
टक गोंयांत पावयशीत व्हय?' 
‘ast भाशेन. तुज्या घराच हाडून पावयतां.' 


ट्रंकांनी कितें आसा तें ताका सांगलें. तो म्हणूक लागलो, 'तूं भियेवं नाका..... 
ट्रंक घरा मेळटकूच जालें ना?' 
ताका दीनाबाबान एक नोट दिल्ली. ट्रक जड आशिल्ले पळोवन ताणें म्हळें, 


'मात्शें कितेय समज... हांवें आनीक एक नोट ताच्या हातार दवरली आनी टंक 
ताचे सुवादीन करून नीट गोंयां आयलों. 


टंक बेळगांवच्यान कारवारा गेले. कारवारच्यान माजाळे आयले. पर्तगाळच्या 
मठांत त्या दिसांनी कसलो तरी उत्सब आशिल्लो. माजाळेच्यान खूब जाण पर्तगाळे 
येताले. तांचे वांगडा ट्रंकूय गोंयांत भितर सरले. नीट आमच्या नंगरांतल्या घरांत 
पावले. ते पयलीं हांव दत्तारामाक आनी वामनाक सांगून आयिल्लों. चन्द्रहास 
आनी सीताराम माने हांकांय सांगिल्लें. ट्रक पावनाफु्डे सवन रात बसून पुस्तकांची 
बंडलां बांदलीं. आनी तीं चंद्रहास आनी माने सुवादीन केलीं. फकत 'गोयेझिश्‌ 
दिश्नासियोनालिझादुशू ('डिनॅशनलायझेशन' च्या पुर्तुगेज अणकाराचो) एक टंक 
वामन पणजे घेवन गेलो. 


पुस्तकांचेर उजवाडावपी म्हण हांवें सी. एस्‌. पी.चें नांव घाल्लें पळोवन 
दत्तारामाक म्हजी भिरभिरी मारली. 'हें नांव कित्याक घालूंक जाय आशिल्लें?... 
da गजाननाक विचारित्छे? (शिक्य़ाक दत्तारामूय गजानन म्हणटालो.) 


'विचारूक कित्याक जाय आशिल्ले?... आमची न्हय तर सी.एस्‌.पी.?' 


'तू मनशांक वळखना. गजानना सारको अहंमन्य मनीस तुका खंयच मेळचो 

ना. आपुणूच एकलो शाणो, आपुणूच एकलो बुदवंत, आपुणूच एकलो प्रामाणीक... 
बाकिचे सुवार्थी हे गुर्मीत चलपी मनीस तो. तुगेल्या वावराचें खय तो तुका केन्नाच 
दिवपाचो ना. तुजो उपेग करून घेतलो. मागीर हो म्हजो कोण न्हय म्हूण सोडुनूय 
दितलो... आंगलट कितेंय आयलें जाल्यार तें तुजेर धुकलून आपूण खांके वरशे 
करून मेकळो जातलो... पळेतलो तूं...' ताणें म्हाका तामडावन काडलो. 


एके काँग्रेसी बदला दोन काँग्रेसी जातकूच कितें घडटा ते चळवळिच्या 
आरंभाकूच पळेल्लें. तसलें कितेंच आमच्या हातांनी घडचें न्हय ह्याच एका विवेकान 
हांवें सी. एस्‌. पी. चें नांव पुस्तकांचेर घाल्लें. एकाच तपल्यांतलें जेवतल्यांनी 
दुसरी रांदन मांडप समा न्हय अशें म्हाका दिसताले. पुणून मनशाची पारख म्हजे 
परस दत्तारामाची बरी. 


जावं, जालें तें जालें... हे मुखार चत्रायेन पावलां घाल.' अशी शिटकावणी 
दिवनूच ताणें म्हाका सोडलो. 


दीवाक 


पुस्तकां जांच्या हातांत पावूंक जाय आशिल्लीं तीं पावोबन जातकूच रोखडोच 
हांव गोंयच्यान भायर सरलों. हे खेपे म्हाका म्हजे भयणीक- सोरुबायक - दीवाक 
व्हरून पावोवपाची आशिल्ली. ती आवय जावपाची आशिल्ली. ह्या निमित्त्यान, 
म्हळे, बाबा बाई सरीं कांय दीस रावतलों. देड दोन वर्सा हांव तांकां मेळूक नाशिल्लों. 


बोट धरपाक पणजे आयलों. जाल्यार, धक्यार तेनेन्त रिबैर! खप्प जालें. हो 
कित्याक आयला काय देवा हांगा? कोणाक धरपाक बी न्हय मू? कोणाक जायत? 
ald भयणीक म्हळें, 'तेनेन्त रिबैर कोणाक तरी धरूक आयला. म्हाका आसूं येता. 
समज, धरलो जाल्यार तूं नीट उठून घरा वच. तुका दीवाक पावोवपाची दुसरी 
वेवस्ता करतां... म्हाका धरलो जाल्यार तूं काचाबूल जावं नाका...' ,आनी हांव 
बोटीर चडपाक तेनेन्तिच्या मुखावयल्यानूच गेलों. 'बोंदीय सिन्योर तेनेन्ति' हांवें 
अभिवादन केलें. ताणें म्हाका पळेलो आनी विचारलें, 'खंय? मुम्बय वता?' 

“न्हय... दीवाक... भयणीक पावोवपाक वतां. आमचे आवय-बापूय दीवाक 
आसतात. हावे जाप दिली. 


ताणें सोरुबाय कडेन Toss. ताच्या पोटाचरूय ताची नदर गेली. आनी ताणें 
'बोअ वियाजँ म्हण आमकां निरोप दिलो. म्हाका अजाप जालें. अजाप म्हाका 

क 


F 
'धरलो ना हाचें न्हय, धरतलो अशें हांबें मानलें हाचें. 

| देड दोन वर्साच्या ह्या काळांत बाबान म्हाका एका उतरान लेगीत तूं कितें 
करता काय म्हण विचारूक नाशिल्ले. बापाय कडल्यान सपसप कोणाक मेळना 
असले मेकळिकेचो हांव दुरुपेग करिना हें बाबाक दाखोवन दितलों अशे येवजून 
Teal. पदणा-एक दीस उरला जातलों. एक दीस परतो वचपाक भायर सरलों. 
दीवच्या THA FEATS मारियु द सिल्वा कुयेल्यु रावतालो. दीवचो जुवीज (जज). 
म्हाका भुरगेपणा सावन वळखुपी. म्हजे कडेन वात्सल्यानूय पळोवपी. ताका येता. 
म्हण सांगपाक तागेर भितर सरलो. म्हाका पळेनाफुडें ताणें उचांबळीत जावन म्हळे, 
पळ हांगासल्लो. तुका धरपाक मान्दात द काप्तूर' (वॉरंट) आयला. तेनेन्त 
धर्मसंकटांत पडिल्लो. तुका धरलो जाल्यार तुज्या बापायक किते दिसतले, ह्या 
हुस्क्यांत आशिल्लो. तुका रोखड्या रोखडो रवाना कर म्हूण सांगपाक हांव तुमगेर 
आतांच वचूंक भायर Best. तू हांगां रावं नाका. गोयांतूय वचू नाका. मुम्बयंतूच 
राव... आनी कितेंय तरी शीक!' 

दीव येदेंशें, थंय सगळेच सगळ्याक वळखताले. ते भायर, गवर्नर, तेनेन्त, 

जुवीज सगळ्यांचो बाबा फॅमिली डॉक्टर. ताका दुखोवपाची तयारी कोणाचीच 
नाशिल्ली. 


aa कळाव केलो ना. म्हाका धरूक कोणूय आमगेर Gad पयलीं तार 
काडून घोघला गेलों. थंय टांगो करून देलवाड्याक गेलों आनी मुम्बयचे गाड़येंत 
बसलों. 
हांव गोयच्यान भायर सरलां ते उपरांत गोंयांत एका फुडल्यो एक घडणुको 
घडत गेल्यो. तातूत आमचे सगळे बेत मातयेभरवण जाले. मोट्या कश्टान उबे 
केल्लें आमचें पुराय संगठणूच तुटून पडलें. तातूंत दत्ताराम सांपडलो. वामनाक 
धरून व्हेलो. बाबला शिंगबाळ भितर पावलो. त्रिश्तांवांच्या पुस्तकांचे कांय गठ्ठे 
सरकारान जप्त केले. 'ज्वाला चें माकन मेळळे. ज्वाला कोण काडटात, कोण वांट्टात, 
पुस्तकां कोणें छापून हाडल्यांत सगळे सरकाराक कळिल्ले. हांव दीवाक वतां हें 
हांवेंच तेनेन्त रिबैरीक सागिल्लें. म्हाका धरपाक ताणें वॉरंट काडिल्ले. 


दीवच्यान मुम्बय पावलां तेन्ना पत्रांची एक रास म्हजी वाट पळेत बशिल्ली 
Host. तातुंतल्यान किते घडलें तें कळळें. 


डिसेबराचे सुरवातेक आमच्या क्रांतिकारकांनी म्हापशेच्या बांकेराक लुटपाचो 
एक धाडशी यत्न केलो. 'बांकु नासियोनाल उलत्रामारिना चो एक फांटो म्हापशां 

आशिल्लो. देड दोन लाखांचो ताचो दिसपट्टो टर्नओवर. ह्या फांट्याच्या एजंटान 
सद॒दां चार साडे चारांक बँक बंद करची. आनी जमिल्ली कॅश पणजेचे मुखेल 
कचेरेंत हाडून भरची. 

म्हापर्शेच्यान पणजे पांचांचे कार्ररीन येवचें आनी शोफेरा बगलेक फुडल्या 
सिटार बॅग घेवन बसचें. आमच्या क्रांतिकारी भावांनी तो केन्ना भायर सरता, खयथे 
arta वता, हें सगलें दोन तीन दीस सारकी नियाळणी करून पळेलें आनी एक 
दीस ताचेर हल्लो करून ताच्या हातांतली बॅग झोंबून काडची अशें थारायलें. ते 
प्रमाण एक दीस एकल्या क्रांतिकारी भावान ते कोर्ररींत फाटल्यान, किलिंडरा म्हऱ्यांत 
लुगार (सीट) धरलो. बांकेर फुडल्या सिटार येवन बसनाफुडें दुसरे दोग क्रांतिकारी 
शोफेरा फाटल्या केबिनांत भितर सरले. पर्वरे तीग चौग उबे राविल्ले. तांकां 
केबिनांतल्यान एकल्या क्रांतिकारकान धवो लेंस दाखयलो. ते बरोबर वाटे कडेन 
उबे राविल्ले क्रांतिकारी तोंडार काळो बुरखो ओडून मुखार सरले आनी तांणी कार्रर 
थांबयली. कार्रेर थांबनाफुडें एकल्यान (विसून) पिस्तोलांतल्यान हवेंत एक दोन 
फार सोडले. बाकिच्या क्रांतिकारकांनी पेसिंजरांचेर पिस्तोलां रोखून ओर्द सोडली. 
'कोण हालचो ना. सगल्यांची भियेवन गुळी जाल्ली. तितले मजगतीं मदल्या 
केबिनांत बशिल्ल्या एका क्रांतिकारकान (तुकाराम काणकोणकारान) बांकेराच्या 
हातातली बॅग झोंबून घेतली. बांकेराचो एक सांगाती मदल्या कॅबिनांत एक पेट 
घेवन बशिल्लो. ते पेटेक दुसर्‍या क्रांतिकारकान (प्रभाकर सिनार्‍यान) हात घालो. 
इतल्यांत म्हापशेंच्यान एक धाकली गाडी येता ती दिश्टी पडली. गाडी दिश्टी 
पडनाफुडें क्रांतिकारी पयशांची बॅग घेवन पळ्ळे. तांणी सायकली हाडून झिलींत 
लिपोवन दवरिल्ल्यो. तुकाराम आनी प्रभाकर हांचे खातीर दोन अदीक हाडिल्ल्यो. 
बॅगेत सुमार पांच हजारांची कॅश आशिल्ली. ते भायर, देड दोन लाखांचे चेक. 
चेक पिंदून उडयले आनी कॅश घेवन क्रांतिकारी वेगळे वेगळे वाटेन पळून गेले. 


कारेर बेतींत पावली. सगले पेसेंजर उचांबळीत जाल्ले. तांच्यांतलो किलिंडरा 
म्हन्यांत बशिल्लो तो नारायण नायक सगल्यांत चड उचांबळीत जाल्लो. कारैरींत 
कालापूर-मेरशे वाटारांतलो एकलो मनीस बशिल्लो. तो नारायणाक वळखतालो 
आनी केबिनांतल्यान बांकेराची st झोंबून घेतिल्ली त्या तुकारामाकूय वळखतालो. 
दोगांकूय ताणें वांगडा भोंविल्ले खूब फावटी पळेल्ले. तांणें क्वार्तेलार वचून दोगांयचीं 
नांवा दिलीं. जालें, सरकारी चाकां घुंबपाक लागलीं. दोगांकूय धरून हाडपाक 
तेनेन्त रिबैरूच भायर सरलो. तुकारामाचे घर कुर्का गांवांत. पुणून तो त्या दिसा 
घरा परतुपा बदला वझरेर रघुवीर कामतीगेर वचून रावलो. नारायणाचें घर ताळगांवां. 
तोय घरा नाशिल्लो. भायले भायर मडकयचे जात्रेक गेल्लो. जात्रा करून दुसर्‍या 
दिसा तो मडकयच्यान पनेळांत आगशे आयलो आनी आगशेच्यान सायकलीन 

.. वतालो. शिड्डोण जातकूच येता ते पाळेंचे चडटेर तो पोलिसांक सांपडलो 
` ताचे बरोबर मुकूंद कामत धाकणकार आशिल्लो. पर्वरे कारैर थांबोवष्यां भितरलो 
एकलो. ताकाय पोलिसांनी धरून व्हेलो. दोगांकूय धरून व्हेल्ल्याची खबर आयकून 
' बाबला सिंगबाळ प्रभाकराक सादूर करपा खातीर सायकलीन चिमला गेल्लो. थंय 
तेनेन्त रिबैर पाविल्लो. प्रभाकरा वांगडा अचळय बाबलाय भितर पावलो. तुकाराम 
आनी विसू बझरे आशिल्ले. हांकां सगळ्यांक धरून व्हेल्ल्याची खबर कळनाफुडे 
दोगूय भारतीय हदूदींत पळून गेले. 


रघुवीर कामत कित्यांतूच नाशिल्लो. पुणून सगळे बेत तागेरूच शिजताले. 
म्हण पोलिसांनी ताका धरलो. जिस्त ह्या वेळार दत्तात्रेय देशपांड्यांचें प्राक्तन ताका 
रघुबीर कामतीगेर घेवन आयले. तोय आपशीं पोलिसांक मेळळो. कांय म्हयन्यां 
पयलीं म्हापशेचें फाझेंद लुटपाचो जांणी यत्न केल्ले ते हेच क्रांतिकारी आशिल्ले. 
क्रांतिकार्या कडेन सी. एस्‌. पी. चो (म्हजो वा आमच्या ग्रुपांतल्या कोणाचो) 
व्हडलोसो संबंद नाशिल्लो. येबजून करून मुजरत आमी आमचीं मळां वेगळीं 
दवरिल्लीं. कोण कोणाक बादचो न्हय ह्या एका उद्देशान. पुणून क्रांतिकारी सांपडले 
उपरांत धर-पकड़ करपाचें सरकाराचें माख्न नेटान चलपाक लागलें. सगळ्या मळा 
FAG! राजद्रोह पाळांमुळां सयत हमटावन काडपाचो वावर तेनेन्त रिबैरीन सुरू 
केलो. परिणामः एक दीस वामनाक धरून व्हेलो. वामन त्रिश्तांवांर्ची पुस्तकां मोटे 
उमेदीन वांट्टालो. ताणे 'गोयेझिश दिशनासियोनालिझादुश्‌' पुस्तकाची एक प्रत 
आपणाले एके मैत्रिणीक दिल्ली. ती ताचे वांगडा पणजेच्या मॉडर्न हायस्कुलांत 
शिकयताली (काय ताची ती विदयार्थिनी आशिल्ली, याद ना.) साजची घरा वतना 
ती पणजेच्या क्वार्तेला मुखावयल्यान वताली. क्वार्तेलार फुटबॉल मॅच चलताली 
मॅच पळोबपाक म्हूण ती भितर tect. मॅचींतलो एक पंगड तिणे आपणालो 
धरिल्लो. ह्या पंगडान दुसर्‍या पंगडाचेर गोल घालो तेन्ना ती खुशालभरीत जाली. 
आनी ताळयो वाजोवपाक लागली. ह्या आनंदांत तिगेल्या खांक्यांत आशिल्ले 
्रिश्तांवांचें पुस्तक सकल पडले. तिचे म्हऱ्यांत एकलो येवरोपेब sat आशिल्लो. 
ताणें आपणाले रीतरविसेक धरून ओणोव घेवन पुस्तक काडून तिच्या हातांत दिलें. 
पुस्तकाच्या नांबाचेर ताची नदर पडली. त्रिश्तांव कोण हें तो जाणा आशिल्लो. हैं 
पुस्तक तुका कोणें दिलें? ' ताणें तिका विचारलें. तिणें बामनान म्हण सांगले. वामनाचे 
नांव तेनेन्त रिबैरी कडेन पावले. रिबैर वामना कडेन इंग्रजीची स्यूशनां घेतालो. 
ताच्या प्रोमोशनाक हे भाशेच्या ज्ञानाची गरज आशिल्ली म्हण. वामनाक धरपाचें 
काम ताच्या जिवार आयले. ताणें उपकार कर आनी पळून वच' म्हण आमादेवा 
कडल्यान ताका सांगून धाडले. बामन काचाबूल जालो. मित्र-मैत्रिणिचे नदरेंतल्यान 
आपूण पडूक जायना हाची तो सदां जतनाय घेत आयिल्लो. पळून गेलों जाल्यार ते 

मैत्रिणीक कितें दिसतलें हो ताका प्रस्न पडलो. बरें, पळून तरी खंय वतलो? ताचीं 
पाळांमुळां सगळीं हांगा. तो निर्णयूच घेवंक पावलो ना. थंयच बसून रावलो. वर 
भरा उपरांत रिबैर मॉडर्न हायस्कुलांत आयलो आनी ताका घेवन गेलो. तुका हीं 
पुस्तकां कोणें दिलीं?' ताणें वामनाक विचारलें. वामनान म्हजें आनी बाबला 
शिंगबाळाचें नांव सांगून उडयलें. बाबला भितरूच आशिल्लो. ताका हांव गोंयांत 
ना ही खबर आशिल्ली. देखून ताका विचारलें तेन्ना अनमन नासतना ताणें 'रवीन्द्रान 
हीं पुस्तकां छापून हाडल्यांत.' म्हूण सांगून उडयले. | 

कित्याक लागून खबर ना, धर-पकडिच्या ह्या सत्रांत नानदादूय (दो. नारायण 
भेंब्रोय) भितर पावलो. नानदाद “'आंदोलन' नांवाची एक पत्रिका काडटालो. तिचे 
चार स आंक भायर सरिल्ले. उपरांत ती ae पडिल्ली. ज्या मशिनाचेर ती छापताले 
तें आमी 'ज्वाले'क दिवपा खातीर ताचे कडल्यान मागून घेतिल्लें. मशीन म्हळ्यार 
'प्रफ मशीन'. एक पाट आनी ताचेर वयल्यान भोंबपी एक रोल. तें बारदेसाक 
जयवंत HEM आशिल्ले. दत्तारामान माशेलांतल्या आपणाल्या एका भागेल्याक 
धाडून तें माशेलांत आपणागेर हाडून दवरिल्लें. ह्या बोबाळांत Het भितर पाविल्लो. 
ताचे कडल्यान रिबैरीन कितें काडून घेतलें, देव जाणा. इतलें खरें. ज्वाला कोण 
काडटा, सी. एस्‌. पीं.त कोण कोण आसात, कोण कोण बरयतात, सगळें तेनेन्त 
रिबैरीक कळिल्ले. दत्ताराम मेदिसीन शिकतालो. पणजे रावतालो. आनी शेनवारा 
आयतारा आपणाल्या घरा माशेलात वतालो. रिबैर त्या आयतारा माशेलांत पावलो 
आनी दत्तारामाक घेवन पणजे आयलो. दत्तारामाचेर आकांत. एक तर माशेलांतलें 
इश्कोल जाळपांत ताचो हात आशिल्लो. आनी हें माशेलकारांक सगळ्यांक खबर 
आशिल्ले. आनी दुसरें म्हळ्यार, आंदोलनांचे, मशीन माशेलांतूच आशिल्ले. हाचेकूय 
भयंकर म्हळ्यार, हालींच आमी दोन रिवोल्वरां विकतीं घेतिल्ली (भास्कर वेलींगकारा 
कडल्यान). दोनूय दत्तारामाच्या घरांत आशिल्लीं. (पंदरा वीस रिवॉल्वरां घेवपाचो 
आमचो बेत आशिल्लो.) घराची झडटी घेतिल्ली जाल्यार, घात जातलो आशिल्लो. 
पुणून दत्तारामाचें नशीब at. रिबैरीन झडटी बिडटी कांय घेनासतना ताका नीट 
पणजे क्वार्तेलार व्हेलो. “ज्वाला खंय छापतात, सांग.' ताका प्रस्न केलो. 

म्हाका खंबर ना... 

तुका खबर आसा... हालींच qa एक माख्न हाडून शिकऱ्याक feat.’ 

दत्तारामाची तकली एकाच वांगडा धा दिकांनी धांवपी. फट उलयलो जाल्यार 
मार खावचो पडटलो, घराची हो झडटी घेतलो. झडटी घेतली जाल्यार माख्ना 
वांगडा रिवॉल्वरांय मेळटलीं. कितेंय तरी हाच्या हड्ड्यार घालूंक जाय अशें येवजून 
ताणे म्हळें, तें माख्न काय कितें तें हांव नकळं. पुणून रवीन्द्रान म्हज्या रुमार कितें 
तरी हाडून दवरिल्लें... तें रुमार नाका अशें म्हणून हांवें म्हज्या एका इश्टाच्या 

F व्हरून दवरिल्ले... तें किते d पळोवंक जाय. 

जाल्ले अशें: नानदादाकडल्यान जशे एक मशीन हाडिल्ले तशें 'प्रकाशा च्या 

ही छापखान्यांत बेकार पडिल्लें असलेंच दुसरें एक मशीन आमी 'फारायल्ले . 'प्रकाश' 
_ व्यंकटेशबाब सरदेसायांचें नेमाळे. मिनेझ ब्रागांस ताचेर बरयता म्हृण सरकारान ताचेर 
बंदी हाडिल्ली. हाका लागून प्रकाशू य चलनाशिल्लो आनी ताचो. छापखानोय 
चलनाशिल्लो. छापखानो ज्या घरांत आशिल्लो त्या घराच्या मालकाचो पूत आमचे 
बळखिचो. ताचो आधार घेवन आमी तें प्रूफ मशीन थंयर्चे हालोबन लाला 
सातोस्काराच्या रुमांत व्हरून दवरिल्लें. लाला धेंप्यागेर काम करपी आनी म्हालक्ष्मी 
देवव्ठाकडल्या एका रुमार रावपी. रिबैर दत्तारामाक घेवन लालाच्या रुमार गेलो 


आनी मशीन घेवन आयलो. 


रिबैरीन कुंद्याक धरून हाडिल्लो. ताका तें दाखयलें. ताणें मान हालोवन हैं 
न्हय ते. म्हूण सांगले. 

“ऑ सिन्योर दात्तारामा, तुवें दुसरेंच माख्न काडून दिलें मरे... Ga हाचेकडल्यान 
हाडिल्ले ते Ga?’ 

दत्तारामान कुंद्याक केन्ना पव्ठोवंक नाशिल्लो. हो मान हालोवन हें न्हय म्हण 
सांगपी कुंदो आसूक जाय हाची ताका आतां खात्री पटली. ताणें रोखडीच जाप 
दिली, “ara हो मनीस कोण तो वळखना. पुणून एक जाणा, असल्या एका 
मनशागेरसून रवीन्द्र एक माख्न घेवन आयिल्लो... ताणें तें शिकर्‍याक दिलले 
म्हाका सारकी खबर ना.' 


शिंकर्‍याक धरून हाड़पाक रिबैर भायर सरलो. पृणून शिक्रो पयलींच बेळगांवां 
पाविल्लो. तो सट्ट करून येत ह्या भयान मंगेश नेत्रावळकार रातचोच दिवचले 
गेलो. जयवंत माद्रेकाराक मेळळो. “fords कर आनी ताका हांगा येव नाका म्हूण 
सांग. अशें ताणें जयवंताक सांगले. शिकऱ्याक भायर दवरपाचें काम ताणें जयवता 
कडेन सोंपयलें. जयवंत रातयाच दोडेमार्गार गेलो. थयच्यान फांतोडेची बस धरून 
सावंतवाडी आनी सावंतवाडीच्यान बेळगांवा वचून शिंकर्‍याक ताणें गाठलो. 


शिकऱ्याक आतां गोंयचीं दारा बंद जाल्लीं. म्हाकाय बद जाल्ली. 
सगळ्यांक धरिल्ले. नर्सुबाब कसो भायर उरलो, कळना. कांय दिसांनी ताचें 
एक Ta म्हाका मुम्बयंत Hood. तातूंत ह्यो सगळ्यो (वयर सांगल्यात त्यो) गजाली 


आशिल्ल्यो. ते भायर, आनीक एक गजाल आशिल्ली. जी वाचून म्हज्या आंगाक 
हुलोप पेटिल्लो. 


'गोयेझिश दिश्नासियॉनालिझादुश्‌ चो ट्रंक बामनान आपणाल्या रुमार व्हरपाचो 
सोडून मांडन हायम्कुलांत दवरिल्लो. रुमार आनीक दोग जाण रावताले. ताचेर 

पातयेवं येनाशिल्लें. आनी 'हांगा तो खंयचेय gard परस अदीक सुरक्षीत उरतलो.. 
अशें म्हणून ट्रंक ताणें 'मॉडर्ना'त दवरलो. प्रिन्सिपल आनी वायस प्रिन्सिपल दोगूय 
“राजा परसूय अदीक राजनिष्ठ' More loyal than the King आशिल्ले. पंचवीस 
नवेंबराक आल्बुकेर्कान गोंय घेतिल्ल्या दिसाच्या उत्सवाक दोगूय शाळेतल्या भुरग्यांक 
घेवन पणजे सभेक वताले. दोगांचेंय आयुष्य सत्ताधिशांची बूट पॉलिशू करपांतूच 
खर्चल्लें. वामनाक धरून व्हेले उपरांत दोगांयनी ट्रकांतल्यो पुस्तकांच्यो प्रती तेच | 
राती हुलपावन उडयल्यो.' हें वाचून म्हाका 'खावं काय गिळूं अशी दोगांयची 
तिडक मारिल्ली. “हांकां एक दीस चार चौगांत हुलपावन मारतलों.' अशें etd 
तिडकी भरशीं म्हळ्ळे. कितले त्रास काडिल्ले पुस्तक छापपा खातीर हावें! कितल्या 
लोकांचें रगत आटिल्लें तें तयार जावन येता सर! सगळ्यांचो गोबोर केल्लो दोगूय 
चांडाळांनी. 


पंदरा-वीस दिसांनी रिबैरीन दत्तारामाक सोडून दिलो. बाबलाच्या इश्ट 
सोयर्‍यांनी जायतो यत्न करून ताका सोडोवन हाडलो. आनी रोखडो मुम्बय धाडून 
दिलो. वामन आग्वादाक पावलो. मंगेश नेत्रावळकाराची आंगोलाक बदली जाली. 
ताणे राजिनामो दिल्लो जाल्यार तो भितर पडटलो आशिल्लो. पळून गेल्लो जाल्यार 
हेरां वरी उबंत पडटलो आशिल्लो. ताणें बदली कबूल केली. उबे आयुष्य ताणें 
आंगोलांत खर्चिलें. गोंय मेकळें जातकूच 'रिटायर' जाले उपरांतूच तो गोंयां आयला. 
एके तरेची देग्रेदूच भोगल्या ताणें. महत्त्वाचें म्हळ्यार, स्वातंत्र्य सैनिकां मजगतचो 
कोणूच ताचें आयज नांव घेना. शिंकऱयाच्या तोंडांतसून लेगीत तें केन्ना भायर 
सरिल्लें आयकूक ना. 

मुम्बयंत रावन करप कितें? अशेच हाका ताक मेळून दीस होगडावप? कितलो 
तेप हे भाशेन जियेवप? गोंय स्वतंत्र जायसर? गोंय केन्ना स्वतंत्र जातले? एकाच 
वांगडा हजार प्रस्न म्हजे मुखार hard उबे रावंक नाशिल्ले. आडे काडे काडून 
मुखार वतां वतां अवचीत एकाद्रे खोल aad पडचों आनी वयर करें acd हें 
समजना जावन भितरले भितर घुसमटचों तशे-शें कितें दिसपाक लागलें. 

कांय दिसांनी बाबला मुम्बय पावलो. तोय घुटमळ्यांत पडिल्लो. 
चळवरळींतल्यान आंग काडपाची ताचीय scar नाशिल्ली. पूण ताकाय कितें करचें 
ते समजनाशिल्लें. दोगूय आमी समदुख्खी, आमी एकामेकांच्या सांगातांत wad 
आनी सांगातांत भोंवचें. एक दीस उबगून ताणें म्हाका म्हळें, ‘Sa मेरेन वाट पळोवंया. 
कायच करूक मेळ्ळें ना जाल्यार जुना पसून Gada तरी एके कॉलेजींत भर्ती 
जावया आनी अर्दकुटो उरिल्लो अभ्यास पुरो करुया.' 


RSS पांथस्थ 


९, निर्शणी 


जनार्दन शिंकऱ्याची नदर एक दीस नगरहवेलीचेर पडली. तोवूय आतां 
'मुम्बयवासी' जाल्लो. नगरहवेली दामांवाचो चोय वाटांनी भारतीय भुंयेन वेंटाळिल्लो 
एक वांटो. कांय वर्सा पयलीं शिंकर्‍यान हांगा पुर्तुगेज शिक्षक म्हण काम केल्ले. 
स्वयंसेवकांचे एक दल उबें करचें आनी पुर्तुगेजांच्या हातांतलो हो वाटार जिखून 
घेवचो, पुर्तुगेज साप्राज्याक सुरींग लायिल्ले वरी जातले. आनी तें कोसळून पड़पाक 
लागतलें, अशें ताका दिसले. म्हळ्यार, आपा करमळकारान आनी आझाद गोमंतक 
दलान जें १९५४ त केल्लें तें स वर्सा पयलीं हातांत घेवपाचें शिंकऱयाक येवजल्लें. 
नकशे SSS. खंयच्यो वाटो खंयच्यान खंय वतात, नगर हवेलींत पुर्तगेजाचो फोर्स 
कितलो आसा, आमका कितलो sat करचो पडटलो, बारीक बारीक सगली खबर 
एकठांय केली आनी ती इग्लेजींत बरोवनूय काडली. नगरहवेली परती घेवपाक 
पुर्तगेज पोलीस भायर सरले जाल्यार ताका भारत सरकार भारतीय भुयेतल्यान वचूक 
दिवचे ना इतलेंच एक आश्वासन ताका जाय आशिल्ले. 


हनुमान गल्लींतलीं कूड बसके खातीर निश्‍चित केली. थंय दुसरो कोण गोंयकार 
पावपाचो भ॑य नाशिल्लो. शिकऱयान आपणाल्या विस्वासांतल्या धा बारा जाणांकूच 
थय आपयल्ले. लोहियांक हाडपाचें काम म्हजे कडेन feed. हांव तांकां थय 
घेवन आयलो. शिंकऱ्यान तांच्या हातांत कागद दिले. मुखार नक्सो दबरलो आनी 
तो आपणाली येवजण ताका बारकायेन समजावन सांगपाक लागलो. हांव कडेक 
बसून लोहियांचेर नदर लावन पळेतालों. तांच्या कपलावेली उबी खळी खोल जाल्ली 
पळेली आनी म्हज्या काळजांत धस्स जालें. म्हच्यांत बाबला बशिल्लो. हांबें ताका 
चिमटो काडलो. लोहियांनी सगले आयक आयक आयकलें आनी तिडक 
आयिल्ल्याचें मात लेगीत दाखय नासतना थडसाणेन म्हळे : असलो कार्यक्रम 
गांधीजीं सरी तर म्हज्यान घेवन वचूंच नज. सरदार पटेलां मुखार तो दवरू येतालो . 
ते हाका मान्यताय दितूय आशिल्ले. सांगू नज. 'लेकिन वहाँ तक तो मेरी आवाज 
नहीं पहुँचती'. तुमी शंकरराव देवां सारकेल्यांक घेवन थंय वचात आनी पळेयात, ते 
किते म्हणटात तें. खरें म्हळ्यार, इतल्यान आमकां समजुपाचें आनी मिटींग आमी 
थंयच सोंपोवपाची. तरी आसतना Stes आमच्यातले कांय जाण उलयत रावले. 

लोहिया उतर काडी नासतना फकत आयकत रावले. सुमार वरा भरयान ते 
तांकां पाबोबपाक हांव टॅक्सी सरीं गेल्लो. तांणी म्हाका भितर बसोवन | 
आनी वरभर aga दवरिल्ली सगली तिडक तांणीं म्हजेर काडली. किस तरह 
लोगों के पास ले गये तुम मुझे?...' अशें म्हणून अर्द-पाऊण-वराचे ते वाटेर तां 
म्हाका सामको पिसडून खालो. “तुम इन लोगों के साथ काम करना चाहते हो? 
खामखां अपना समय बरबाद कर रहे हो. गोआ लौट जाओ. वहां कुछ भी न कर 
सके तो चुपचाप जाकर जेल में बैठो. हांव तोंड धांपून आयकत रावलों. लोहिया 
. तापताले तेन्ना मुखावयलो मनीस दुखावता काय किते हें पळेनाशिल्ले. ताका आडवो 
उबो चिरीत रावताले. तशे ते म्हाका चिरीत राबले. म्हजें काळीज सामकें रक्त- 
बंबाळ जाल्लें. 

त्या दिसा म्हजी न्हीद साप उडून गेली, लोहिया परतें केन्ना म्हाका दारांत | 
SA रावंक दिवचे नात अशें दिसपाक लागलें. म्हाका खूब खूब वायट दिसले. 
हांब लोहियां कडेन निखटे एक pent म्हण पळेनाशिल्लों. हांव तांचे कडेन देशांतले 
एक व्हडांतले व्हड विचारवंत म्हूण पळोवपाक लागिल्लों. तांचे कडेन संबंद तुटिल्ले 
म्हाका नाका आशिल्ले. हांव आमच्या स्वातंत्र्या खातीर कितेंय तरी करूंक 
सोदतालों. तशें करता आसतना fads तरी शिकुकूय सोदतालों. म्हजें कॉलेज 
म्हजे म्हाकाच उबे करपाचें आशिल्ले आनी तातूंत म्हजे प्रोफेसर म्हजे म्हाकाच 
नेमपाचे आशिल्ले. लोहिया हांच्यांतले एक आशिल्ले. 


दोन तीन दिसांनी धीर करून हांव तांकां परतो मेळूंक गेलों. तांकां सांगी 
विचारी नासतना सकाळच्या आठांक गेलों. ते निकतेच उठिल्ले. “आओ, बैठो' 
अशें म्हणून तांणी म्हाका बसोवन घेतलो आनी हांव feds उलोवचे पयलींच 
तांणी म्हाका एक प्रस्न केलो, “तुम्हारा कम्युनिस्टों से तो कोई संबंध नहीं न? म्हाका 
कच्च जालें. म्हळे, -हांकां म्हजें संबंदान कोणें कितें येवन सांगले काय, देवा ! हांवें 
आयुष्यांत आतां मेरेन एकूच कम्युनिस्ट पळेल्लो तो दिवाकर काकोडकार. आनी 
ट्रॉटस्को पक्षांतली शांता गांधी एक. कम्युनिस्ट बरपावळ etd थोडी भोव वाचिल्ली. 
पुणून म्हणून हाव कम्युनिस्ट जालां अशे म्हणूं येना. red, म्हजे आड कोणेंय तरी 
येवन हांकां कितेंय तरी सांगलां जावंक जाय. लोहियांक हांब आयज काय पयलेच 
खेपे मेळनाशिल्लो. हाचे पयलीं आठ धा खेपे तरी मेळिल्लों. केन्नाच विचारूक 
नाशिल्लो प्रस्न तांणी म्हाका आयजूच सो कित्याक विचारलो? ata कम्युनिस्ट 
जाल्लों जाल्यार तांकां लिपोबचों atest. सरळ हय म्हूण सांगून मेकळो जातलों 
आशिल्लो. 


१४२ पांथस्थ 


मेरा किसी पार्टी से कोई संबंध नहीं ! चंद काम्युनिस्ट मेरे मित्र हैं, उनमें 
ट्रीटस्कीवादी भी हैं हांवें जाप दिली 


'किसी से संबंद रखना एक बात है और कम्युनिस्टों से रखना अलग ate है, 
कम्युनिस्ट तो बाहर की शक्ति है ना? लोहियांनी म्हळें. 


ara ferret भियेत विचारले, आपको किसने बताया कि मैं कम्युनिस्ट हँ? 


तुम्हारे ही साथियों ने तो.' ही जाप आयकून म्हाका पडिल्लें कुवाडें सुटले. 
हांव गोअन यूथ लीगचो मनीस, त्रिश्तांवांचीं पुस्तकां छापून तांचो प्रचार करतां तीं 
त्रिश्तांवांक फाल्यां सुटून येतकूच तयार भूय मेळची हे खातीर, हें जनार्दन शिकच्यानूच 
तांकां सांगिल्लें. म्हाका धसको बसलो. म्हळे, म्हाकाच विचारू येतालें. लोहियांक 
कित्याक वचून सांगूक जाय आशिल्ले? 


म्हर्जे तोंड पडले. छोडो इस बात को. बताओ, कैसे आना हुआ? 'लोहियांनी 
म्हाका हुस्क्या मेकळो करपाचो यत्न केलो. पुणून म्हजो मुडूच पेड्ड्यार जाल्लो. 
किते तरी उलोबंक बतालो. इतल्यांत अच्युत पटवर्धन आनी अरुणा आसफ अली 
भितर attest पळेलीं आनी हांव सुटलो. “फिर कभी मिलूंगा'. अशें म्हणून हांव 
उठलो. आनी नीट बाकीबाबां सरी वचून बसलो. 


जेन्ना जेन्ना अस्वस्थ जातालों तेन्ना तेन्ना गांवदेबीक बाकीबाबां att वचून 
बसतालो. तांच्या सागातात म्हाका जाय आशिल्लो मानसीक आधार मेळटालो . 


हांव गोअन युथ लीगाचो मनीस, सी. एस्‌. पीं.त भितर घुसून त्रिश्तांवां 
खातीर Ya तयार दवरतां हो आपणालो दुबाव शिंकऱर्‍्यानूच मेकळेपणान 
एक दीस म्हाका उक्तावन सांगला. पुणून एक दोन सप्तका उपरांत. हो 
दुबाव उक्तावन दाखयतकूच म्हाका हरशीं शीण काडपाचो नैतीक 
अधिकार मेळिल्लो. पुणून म्हज्या सभावाचें एक FAG आंग म्हाका सदांच 
नडला. असल्या प्रसंगार हांव सदांच काचाबूल जाला. “(एक दिवाकर 
सोडल्यार हांव गोअन यूथ लिगांतल्या कोणाक वळखना. त्रिश्तांवांर्ची 
पुस्तकां छापल्यांत तीं पुस्तकांतल्या विचारांक लागून. हे विचार म्हाका 
क्रांतिकारी दिसल्यात आनी तांचो चडांत चड प्रचार जावंक जाय अशें 
दिसलां म्हण. | इतलीच एक जाप दिवन हांव ओगी रावलों. म्हजे हे जापेन 
तांचें समाधान जालें काय ना, खबर ना. पुणून इतलें कबूल HEH जाय 


ते उपरांत ताणे म्हाका केन्ना अतर दाखोवंक ना. 

काकासाहेबांची वळख 

हांव निर्शेवन बाकीबाबां सरीं गेल्लों. test पडिल्लें तोंड पळोवन तांकां अजाप 
जालें. ताणीं म्हाका विचारलें 'कितें रे, असो बाविल्लो हांवें तुका केन्ना पळोवंक 
नाशिल्लो. कितें sat?’ लोहियां कडेन घडिल्लें तें सगलें तांकां सांगून उडयलें. 
तें आयकून ते म्हणपाक लागले, “लोहिया एक जीनियस. दुबावूच ना. पुणून एक 
विसरू नाका. सभावान ते एक विभूति-पूजक. ते तुका दिवपाचें ते दितले. पुणून तें 
घेतना तूं तांचो भक्त जातलो, तांचो अनुयायी जातलो... तांचे सारकोच एक विभूति- 
पूजक जातलो... घडये लोहियांची एक कार्बन कॉपी जातलो, हो भ॑य म्हाका 
दिसता. मनशान गुरू अशे तरेचो सोदून काडूक जाय की जो शिष्याच्या व्यक्तित्वाक 
बादा येवंक दिनासतना ताचो स्वाभावीक विकास घडोबन हाडटलो... तू विद्वान 
जावचो, पुणून तू तूंच उरूक जाय... तूं काकासाहेबां सरी काय दीस कित्याक 
वचून राविना? काकासाहेब एक जातिवंत शिक्षक... एक चलतें-भोंबते विद्यापीठ. 
तांचे कडल्यान तुका खूब शिकूक मेळटलें...' 


गुपाट काळखात अवचीत कोणें दिवो पेटोबचो तशें-शें कितें म्हाका त्या 
खिणाक दिसले. काकासाहेबांक हांव हाचे पयलीं चार पांच खेपो मेळिल्लों. खासा 
बाकीबाबूच म्हाका तांचे att घेवन गेल्ले. जितलेय खेपो गेलां तितलेय खेपो तांकां 
मेळपाक कोण कोण आयिल्ले पळेल्ले. तांच्यो चर्चा आयकल्ल्यो आनी काकासाहेब 
एक ded भोंवतें विद्यापीठ हाची म्हाका बाकीबाबान सांगचे पयलीं जाणविकूय 
जाल्ली. पयलेच भेटींत eta तांकां विचारिल्ळें, “तुमचे कडेन eid पत्रवेव्हार सुरू 
केलो जाल्यार जाप बरोवपाक तुमकां वेळ मेळटलो? म्हजे कडेन कितलेशेच प्रस्न 
आसात, Areal जापो हांव सोदीत आसां.' आनी काकासाहेबांनी म्हाका बरय 
म्हूण जाप दिल्ली. आमचे मजगतीं थोडो भोव पत्रवेव्हार जाल्लोय बी. तांचे कडेन 
संबंद वाडलो जाल्यार हेच तरेन वाडटलो अशें दिशिल्लें. तांचे सरीं वचून रावपाचें 
सपनांत लेगीत येवजूंक नाशिल्ले. 


हांवें बाकीबाबांक म्हळे, “काकासाहेबां att वचून रावपाची म्हजी तयारी 
आसा. पुणून ag बेगीन न्हय... स आठ म्हयन्यांनी... उणे पुरे स म्हयने तरी 
म्हाका ताचे att रावंक मेळत व्हय?' 


विचारून पळेतां. तुर्ताक ते मुम्बयंत आसात. हांव आयज दनपरां तांकां 
मेळूंक बचपाचों आसां... तूं म्हाका आयज सांजचोच येवन मेळ...” 

सांजचो हांव बाकीबाबांक मेळूंक गेलों. तेन्ना काकासाहेबांनी म्हाका दुसर्‍या 
दिसा. सकाळीं स वरांचेर आपयला म्हणपाचें कळ्ळें. बाकीबाबूच म्हाका तांचे सरीं 
घेवन गेले. मलबार हिलार जस्‌टिस्‌ नाणावटींच्या फ्लॅटार ते उतरिल्ले. म्हजी वळख 
करून दिना फुडें तांणी red, ‘at, मी यांना चांगला ओळखतों. आमचा 
पत्रव्यवहारही झालेला आहे.' उपरांत तांणी म्हाका प्रस्नार प्रस्न विचारले. कितें 
शिकला, कितल्यो भासो येतात, घरची स्थिती कशी, घरांत कोण कोण आसात, 
लग्न जाला काय ना, जावपाचो विचार आसा काय ना - एक आनी दोन न्हय, 
हजार प्रस्न, आनी म्हळे, हांव एके कडेन केन्ना चार स दिसा वयर राविना, एका 
सारको Wad आसता... तुका सदांच बरोबर घेवन भोंवंक मेळचें ना... पुणून तू 
बर्ध्याक येवन राव. थय आमची सस्था आसा. ते भायर वर्ध्याक विनोबा आसतात, 
किशोरलाल माशरूवाला आसतात, तांचे कडल्यानूय तुका सदां नवें नवें कितेय 
शिकूक मेळटले... हांव मदीं-मदीं येवन थंय रावता. स आठ दीस आसता. 
तितल्यान संतोश मानपाचो... केन्ना येवंक सोदता?' 


येन्ना न्हय. स आठ म्हयन्या उपरांत... aa जाप दिली. 


‘Gal जाय तेन्ना यो. ते मेरेन आपला पत्रव्यबहार चालतो तो चालू ठेवायचा. 
त्यांत खंड पडू द्यायचा नाहीं. पत्रातून माणसाची चांगली ओळख घडते... तुम्हाला 
समजून घ्यायला त्याचा उपयोग होईल. ' 


एका नव्या देशांत भोंवन येवपाक पासपोर्ट आनी व्हिझा मेळिल्ले वरी म्हाका 
खोस भोगली. 


म्हजी तकली धांवपाक लागली. Fed, गांधीजीं सरीं पावपाक म्हाका आतां 
बर्‍्यांतली बरी एक वाट मेळ्ळी. गाधींजींची म्हाका ओड ती तागेल्या विचाराक 
लागून न्हय. रामनाम, प्रार्थना, ब्रहमचर्य असले तांगेले विचार पटनाशिल्ले. चरखोय 
पटनाशिल्लो, अहिसेचीय व्हडलिशी ओड नाशिल्ली. पुणून एक जाणा आशिल्लो, 
लोखंडाचे भांगर करपी हो एक पारसमणी. हजार दोन हजार वर्सानी केन्ना तरी 
FCA येता तांच्यातलो एक युग-पुरूस. हाचे म्हर्‍्यांत रावंक मेळळें जाल्यार हाचे 
सारके भाग्य दुसरें ना. केन्नाय तरी एक दीस हिमालयांत भोंवन येवक जाय अशें 
दिसतालें तशें केन्नाय तरी गांधीजींच्या सांगातांत रावन येवंक जाय, अशेंय दिसतालें. 

हाव ह्या सागाताक आवडेवक लागलों. म्हाका खय खबर, म्हजो हो आंवडो 
फकत आंवड़ोच उरतलो म्हण. 

गांधीहत्त्या 
३० जानेवारी १९४८... 


दनपरां चार साडे चारांकूच घरा - काळबादेवीक - परतल्लों. सकाळीं भायर 
सरिल्लो आनी हाका ताका मेळून मेळून पुरो जावन आयिल्लों. खूब भोंविल्लो. 
फाटल्या वीस पंचवीस feat पसून लोकांत गांधीजी खूब अप्रिय, “अनूपोपुलर' 
जाल्ले. ते ज्या पांवड्यार लोकांक चडोवंक सोदताले त्या पांवड्यार चडपाक कोणूच 
तयार नाशिल्लो. काळबादेवीक हांव पावलां त्या वेळार थंय कांय वळखिचे भुरगे 
बशिल्ले पळेले. ह्याच विशयाचेर उलयताले. हांव भितर सरनाफुडे तांच्यांतल्या 
एकल्यान 'आ लो, आव्या गांधीजीना भक्त .' अशे म्हणून म्हाका येवकार दिलो. 
हांव तांकां गांधीजींची सोडून हिंदू-मुसलमानांचो प्रस्न सोडोवपाची दुसरी वाट ना 
अशे समजायतालो. इतल्यांत मुखावयल्या स्वदेशी मार्केटांत सगल्यांनी आपणालीं 
शटरां भरभरीत ओडून दुकानां बंद केल्लीं पळेलीं. मिनटा भितर पुराय काळबादेवी 
बंद जाली. रस्त्यार टॅक्स्यो बसी धांवपाच्यो थांबल्यो. दोन मिनटांत पुराय मुम्बय 
बर्फान गारठेल्ले. वरी दिसली. fed जालां, आमी एकामेकांक विचारतात थंय 
आसात, प्राणलालाक एक फोन आयलो. अम्बालाल पुरोहित प्राणलालभाईंचो 
इंग्लीश TAISEN सांबाळटालो. ताणें फोन घेतलो. फोन केल्ल्या मनशान ताका 
किते तरी सांगले, तेन्ना एम के? हींच उतरां अंबालालभाईच्या तोंडांतल्यान फुटली. 
आनी गोरें पिठूठ ताचें तोंड त्याच खिणाक निळें-काळें जाल्ले पळेलें. ताणें फोन 
सकल दवरलो आनी एक उस्वास सोडून tes, “गांधीजीनी हत्या करवामां आवी. ' 


'शु कहो छे?... नहीं, आवुं नहीं बने. अशें म्हणून हांव ताचेर उसळळों 
आनी दुसऱ्याच खिणाक हुडक्यां हडक्यांनी रडपाक लागलों. आयुष्यांत असो केन्ना 
रडूंक नाशिल्लों. पेढयेर जे भुरगे निकतेच गांधीजींची टिका करताले तांच्याय 
दोळ्यांतल्यान FH व्हांवपाक लागलीं. सबंद जग त्या दिसा wor आनी ह्या 
दुखात सबंद जग त्या दिसा काळजान एक जालां. 


आमी कान लावन रेडिओ आयकुपाक बसले. आयज प्रार्थनेक वता आसतना 
कोणें एकल्यान तांचेर तीन गुळयो झाडल्यो आनी ते हे राम' म्हणून जमनीर कोसळून 
पडले, इतलेंच भौन भौन रेडियो सांगीत राविल्लो. कोणें गुळयो घाल्यो कळूंक 
नाशिल्ले. तो मुसलमान जावचोच ना. हिंदूच आसतलो हाची म्हाका, कित्याक 
लागून नकळे, खात्री आशिल्ली. sada न्हय, तर तो हिंदू पाकिस्तानांतल्यान 
आयिल्लो शरणार्थी आसचो ना, तो महाराष्ट्रांतलोच आसतलो, अशेंय खोलायेन 


१४६ पांथस्थ 





दिसपाक लागिल्लें. ते रातचोच म्हजो दुबाव खरो थरलो. 


सावरकरांच्या हिंदुत्तवादान देशाचें विभाजन केल्लें. सावरकरांच्या 
हिदुत्तवादान आतां गांधींची हत्याय केल्ली. 


१९४८ तल्या पयल्या स म्हयन्यांचो काळ सामको निर्शेणेत गेलो. 


निर्शेणेच्या ह्या काळांत शिकऱ्याचे मान्यतायेन हांवें दीव-दामांवकारां खातीर 
गुजराती भाशेंत 'ज्वाला' चलयली. पांच स आंक काडल्यात जातले, तितल्यान 
म्हजो उत्साह न्हिवलो. एक तर गोंयांत पुर्तुगेज राजवटी आड लोकांच्या मनांत 
असंतोष आशिल्लो तसो दीव-दामांवकारांत दिश्टी पडनाशिल्लो. आनी दुसरें 
म्हळ्यार, Tas आड दांत ओंठ चाबून कितेंय बरयलें म्हण असंतोष निर्माण करू 
येता अशें मानप हीं पिशेपणा ह्या निर्णयार पाविल्लो. फकत म्हजीच खाज भागताली. 
आनी खाज भागोवपा पुरतेच राजकर्ण म्हाका करपाचें नाशिल्लें. कसलीय तरी 
'कृती करूंक जाय - तोडफोड, जाळपोळ करूंक जाय - हे तरेची एक भूक 
काळजाक लागली. हांवें विश्वनाथ लवंक्यांच्या दला त भर्ती जावचें अशे येबजिलें. 

अठरा जुनाक चळवळीक दोन वर्सा भर जातालीं. ted, ह्या निमतान 
मुम्बयंत सभा जातली. हे सभेक हाजीर रावतलों. ते उपरांत उठून दोड़ेमागीर विसू 
सरीं वचून रावतलों. कान्ता (सूर्यकान्त) नायक बांद्यांत रावतालो, विसूचो तो 
उजवो हात. आमची वळख चळवळ सुरू जावचे पयलिंची. एक रसाळ उलोवपी, 
संभाषण चतुर म्हूण म्हाका ताची ओडूय बी. उक्त्या मनाचो आनी गोड काळजाचो 
मनीस. ताका चीट बरयली आनी facta म्हजी निर्शणी सगली ओतली. 'तुका 
जाय तेन्ना यो. तुजो आमकां खूब उपयोग जाय सारको आसा. अशी रोखडीच 
ताची जाप आयिल्ली. 

अठरा जुनाक मुम्बय फॉबर्स हॉलांत सभा जाली. सभा जातली म्हूण दोगांचे 
सहीन दोन पत्रका भायर सरलीं. एक ज्युलियांवाचे, दुसरे ज्यॉर्ज वाझाचे. गोंयांत 
आशिल्ले नॅशनल काँग्रेस गोवाक जुझे मारीय फुर्तादु हांणी तिचें अध्यक्षपद हातांत 
घेनाफुडें भियेवन सरकाराची माफी मागून दर्यात बुडयल्ली, तर मुम्बयंतल्या तिच्या 
फांस्याचे तीन कुडके जावन तीन कडेन शिपडिल्ले. 

सभा पांचांक आपयल्ली. पांचांक ज्यॉर्ज आपणाल्या पाच सात सांगात्यांक 
घेवन हॉलांत आयलो. आनी तांकां घेवन वेदीर वचून बसलो. पांच मिनटां उपरांत 
ज्युलिया भितर सरलो आनी ज्यॉर्जान सभा कॅप्चर केल्ली पळोवन तिडकीन 
निळो-काळो जालो. मोन्यांनी वचून आयकुप्यां मजगतीं बसलो. ज्यॉर्ज वाझान 

सभा सुरू केली. दोगां-तिगांचीं उलोबपां जाले उपरांत ताणें सभा सोंपली म्हण 
जाहीर केलें. लोक उठून वचपाक उबो राविल्लो. इतल्यांत, ज्युलियांव उठलो. 
म्हणपाक लागलो. 'रावात, सभा हांवें आपयल्ली. हांगा येवन पळे जाल्यार सभा 
ह्या कोमुनिश्तान कॅप्चर केल्या. आयच्या दिसाचें म्हत्व लक्षांत दवरून हांव ओगी 
रावलों. तागेली सभा सोंपल्या. आतां म्हजी सुरू जाता. 


ज्यॉर्ज वाझ फटक्‌ करून उसळ्ळो, म्हणपाक लागलो, 'खरेली काँग्रेस आमची. 
कार्यकर्त्यांची. ज्युलियांवांचे काँग्रेसीत तो एकलो सोडून दुसरो कोण ना... तुमी 
कार्यकर्त्यां बांगडा रावंक जाय. सगले भायर सरात. ज्युलियांव प्रजेचो दुस्मान.' 


भुरभुर करून सगले उठून भायर गेले आनी भायर रावन ज्युलियांवां आड 
घोषणा दिवपाक लागले. हॉलांत भितर पांच सात जाण Sites. हांच्यांत आमी 
तीग. एक बाबला, दुसरो शान्तो, तिसरो era. ज्युलियांवां वांगडा आयिल्ले तीग 
चौग, इतल्यांक घेवन दुसरे काँग्रेसिची सभा जाली. 


नॅशनल काँग्रसिची जाल्ली ही धुळदशा पळोवन सामकोच निर्शेलों. मुम्बयंतले 
हे गोंयकार गोंय मेकळे जायसर हे तरेचीं केस्तांवां सोडून दुसरें कितेच करपाचे 
नात, इतलें स्पश्ट जाल्ले. दोन वर्सा पयलीं खंय पाविल्ले आमी, आतां दोन वर्सा 
उपरांत खंय पाबल्यात, हें पळोवन जीव घुस्मटूंक लागलो आनी ea थयच फॉबर्स 
हॉलांतूच अठरा FAA ह्या म्हुर्तार बांद्यांत कान्ता at वचून रावपाची तारीक 
निश्चीत केली. | 


गांधींच्यो रक्षा 

वीस जुनाक हांवें मुम्बय सोडली.निर्शणेचीं एका फुडलीं एक cent फेब्रुवारी 
पसुनच काळजांत उठूक लागिल्लीं. गांधींचे हत्ये उपरांत एक दीस शान्तो 
(आमोणकार) म्हाका चित्रांचे एक प्रदर्शन दाखोबपाक फोर्टात घेवन गेल्लो. प्रदर्शन 
पळोवन जातकूच आमी दोगूय फ्लोरा फाऊंटनार आठ नंबराची ट्राम धरपाक लायनींत 
उबे राविल्ले. वाटेर वाचपा खातीर शान्त्यान फ्री प्रेस बुलिटीन घेतिल्लें. गांधीजींची 
रक्षा देशांतल्या सगल्या न्हंयांनी व्हरून पावोवपाची एक कार्यावळ आमच्या नेत्यांनी 
आंखिल्ल्याची खबर ताणें वाचली. ती वाचून ताणें म्हळे, 'आमी गोंयकारांनी 
कित्याक मागची न्हय रक्षा?' म्हजी तकली भुरण्यांचे तकले परसूय चड वेगान 
धांवपी. हांवें म्हळें, 'ते जिवे आसतना तांचें पावल गोंयचे भुंयेक लागूंक नाशिल्लें. 
रक्षेच्या रुपान ते लागलें जाल्यार, सांगू नज, अहिल्ये वरी गोंय उबे रावं येता... 

कोणाक वचून सांगुया, गोंया खातीर रक्षा मागात म्हण.' 


'बाकीबाबाक' शान्त्यान जाप दिली, 'ज्युलियांवांक, ज्यॉर्ज वाझाक सांगपांत 
कांय अर्थ ना. तांकां हे गजालिचें म्हत्वूय कळपाचें ना.' 


आमी नीट गांवदेवीक बाकीबाबा सरीं गेले. हांव आत्र्या-पयर्‍यान तांचे सरी 
वचून बसतालों. शान्तो केन्ना पाव5 नाशिल्लो. शान्त्याक पळोवन बाकीबाबान 
विचारले, 'खय आयज?' 

“अहिल्या जावन पडिल्ले गोंयचे शिळेच्या उद्धाराची एक येवजण घेवन 
आयल्यात आमी. हावें म्हळे आनी रक्षे संबंदान सांगले. बाकीबाब फुरफुरून 
आयले. म्हणपाक लागले, भयाचे जड शिळे पोंदा चिङ्डल्लें गोंय परतें उठून उबे 
रावं येता आमी गोंयांत रक्षा घेवन गेले जाल्यार. बाकीबाबांच्या दोळ्यां मुखार 
तरातरांचीं चित्रां उबीं रावपाक लागलीं. वरभर ते हीं चित्रां रंगयत रावले. वर देड 
वरा उपरांत वसंतबाब आयले. वसंतबाब तागेले बापोलभाव. नॅशनल काँग्रेस (गोवा) 
च्या बुडिल्ल्या तारवाचें एक फळें तांचे कडेन आशिल्ले. तांकां बाकीबाबान म्हळे. 
'जाणा मरे वशेबाब, गांधींची रक्षा आमी गोयांतूय घेवन वचुया, हें सांगपा खातीर 
हे दोगूय आयल्यात.' 


'जाय जाल्यार मेळोव येता, वशेबाबान जाप दिली. 'पुणून कोण घेवन बतलो? 
रक्षेचो अपमान जावचो ना हाची जतनाय घेवची पड़टली आनी रक्षेचो आमी 
आमच्या राजकर्णाखातीर दुरूपयोग करचे नात, हाचीय जतनाय घेवची पडटली... 
पुणून तें पळोवयां. हांव आयज रातचोच शंकरराव देवांक वचून मेळटां.' 


शंकरराव देव काँग्रेस हाय कमांडांतले कोणशे आशिल्ले. वल्लभभाई, 
जवाहरलालां मेरेन पावताले. वशेबाब तांकां मेळळे. इतलेंच न्हय, तर दुसर्‍या दिसा 
सकाळीं गोंयकारां खातीर रक्षेचो एक कलशूय घेवन आयले. 


प्रस्न आशिल्लो तो कलश कोणें घेवन aad हो आनी गोंयच्या लोकांक 
कशे गतीशील करचे हो. हांतल्या दुसर्‍या प्रस्नाचो म्हाका हुस्को नाशिल्लो. 
पचीबाब सरदेसाय, विनायक कैसरे, गोविंद वैद्य आनी आपा करमळकार हांका 
तेलेग्राम करूक BAS. हांतल्या आपाचेर म्हजी सगळ्यांत चड भिस्त. तो 
जाण्टेल्यांक मान दितालो. YI कडल्यान कामां करून घेतालो. सगळें जिस्ताक 
जिस्त करतालो. पयलो प्रस्न मात्सो घुस्पागोंदळाचो आशिल्लो. बाकीबाबांनी वचचें 
अशें म्हाका दिशिल्ले. आनी बाकीबाब उत्साहांत येवन काल वरभर जें उलयल्ले 
ताचे वयल्यान ते ade अशेंय दिशिल्ले. पुणून बाकीबाब ऐन वेळार फाटीं सरले. 

भियेले. म्हाका ह्यो जापसालदारक्यो पेलच्यो नात, अशें म्हणून कडेक सरले. 
मागीर तांणीच फादर माश्कारेन्यशांचें नांव सुचयलें. फादर पवित्रांतलो पवित्र आनी 
शुचिर्भुत गोंयकार. विचारान आनी काळजानूय ते गांधींक लागिंचे. सर्वधर्मसमभावी. 
पुणून फादरां परसूय पवित्र हात भुरग्याचे. पवित्र तशे निश्पाप. वशेबाबाली धाकली 
qa सुमन पांच सात वर्साचे पिरायेची. तिच्याच हातान रक्षा विसर्जन जावचें अशें 
थरले. तिच्या सांगाताक तिचे आवयन शांताबायन बचचें आनी दोगाकूय धीर 
आनी आधार दिवपाक फादर माश्‍्कारेन्यश हांणी तांचे वांगडा बचचें अशे थरलें. 

‘ae, जितल्या गोंयकारांक सांगू येता तितल्याकूय सांग आनी सगळ्याक 
घेवन बोरी बंदर स्टेशनार यो. तिनांचे गाडयेन कलश वतलो.' वशेबाबान म्हाका 
सांगले. हांव हे वटेन, ते वटेन धांबलों. बाबलाय हांगा थंय धांबलो. शान्तोय 
धावलो. अडेजांक आमी पंदरा वीस जाण फुलांचे हारबीर घेवन बोरीबंदरार आयले. 
तीन जालीं. साडेतीन जालीं. गाड़ीय सुटली. फादर, शांताबाय, सुमन कोणाचो 
पत्तोच ना. कितें जालें काय, देवा! ह्या हुस्क्यान ठाकुरद्वाराक फादरासरीं गेलों 
जाल्यार, फादर न्हेसून, बॅग तयार दवरून दोनूय हातांचेर तकली दवरून चितेन 
कदेलार बसल्यात! 

'किते जालें फादर? आमी कितले शे जाण स्टेशनार गेल्ले.' 

कितें जातले? कपळ! कार्डिनलान (ग्रेशियस) म्हाका वचूंक जायना म्हूण 
सांगले. ' 

कार्डिनल ग्रेशियसान नाका म्हळें? ते तर व्हडले राष्ट्रवादी म्हण आयकतां... 
तांणी गांधीचे रक्षेक आडखळ हाडली?' 

'हय रे बाबा हय... राष्ट्रवादी कसलो? तेंपा प्रमाण माथ्यार कुरपणें' फादरांनी 
जाप दिली. 

'म्हणटकूच आता?' 

डॉक्टर मुळगांवकार वतात. तांची वाट पळेत बसलां. ते आपणाली गाडी 
घेवन गोंयां वचपांचे आसात... 

म्हाका गोंयकारांक स्टेशनार घेवन यो म्हूण सांगले उपरांत फाटल्यान वशेबाबान 
पु. मं. लाडांक फोन केल्लो. लाड मुदलचे गोंयकार, आय्‌.सी. एस्‌. केडरांतले. 
धर्मानंदाचे एक भक्‍त आनी काकासाहेबांचे एक दाट इश्ट. मुम्बय सरकारांत लिगल 
अँडवायजर काय असल्याच कसल्या वयल्या पांवड्यार पाविल्ले. गांधींची रक्षा 
घेवन वचपाक एकले फादर माश्कारेन्यश उपकारनात, तांचे वांगडा दुसरो कोणूय 

तरी व्हड आनी नांवाजतो गोंयकार वचूंक जाय अशें ताचें म्हणणें पडले. तांणीच 
डॉ. मुळगांवकारांक विचारलें. आनी मुळंगांवकार वचपाक तयार जाले. दिग्गज 
गोंयकारां भितरले ते एक,ते भायर, एक व्हड सर्जन म्हणून नामना जोडिल्ले अखिल 
भारतीय किर्तिचे मनीस. 

साडेपांचांक सुमार मुळगांवकार फादरांक घेवपाक आपणाली गाडी' घेवन 
आयले. ते मेरेन हांव बाबला, शान्तो आनी फादर ओग्गी बसून राविल्ले. फादर 
हरशीं खूब उलोवपी. पुणून आयज तांगेलो मुडूच पेड्ड्यार जाल्लो. मुळगांवकारा 
वांगडा पु. मं. लाडूय थंय पावले. कार्डिनल ग्रेशियसांनी वचूक जायना म्हण 
सांगला ही खबर आयकना फुडें लाड उसळ्ळे. 'मला कल्पना होती. हा माणूसच 
असा आहे... हा नॅशनलिस्ट आपल्या स्वार्थासाठी झालेला आहे... जवाहरलालांचें 
वजन वापरून याला पोप व्हायचं आहे... हा आपला नाहीं. फिरंग्यांचाच माणूस 
आहे... लाडांचे तोंड सुट्टाले तेन्ना ताका धरबांद उरनाशिल्लो. फादर वचपाक 
तयार जाल्ले. पुणून 'तुमी तांगेल्या हुकमा आड गेले जाल्यार, मागीर ते तुमचो 
छळ करतले,” अशे सांगून लाडांनीच फादरांक दवरून घेतले. 

मुखार... | 

मुळगांवकारांची गाडी गोंयां पावली. गोंयचे शिमेरूच गोयकारांनी रक्षेक 
फावऽसारकेल्या गांभिर्यान येवकार दिलो. दुसर्‍या दिसा पणजे प्रार्थना सभा करून 
मांडवी आनी झुआरी ह्यो गोंयच्यो दोनूय न्हयो जय एकेच सुवातेर समुद्राक मेळटात 
(असल्यो सुवातो संबसारांत खूब थोड्यो) थंय रक्षा विसर्जनूय जालें. सुमनाच्याच 
हातान जालें. गवर्नरूय खासा रक्षा विसर्जनाक हाजीर राविल्लो. 

सगळें जिस्ताजिस्त करून घेवपांत आपान खूब हातभार लायिल्लो . 


कार्डिनल ग्रेशियसांचे करणेचो फादरांचेर एके तरेचो परिणाम जालो. जाल्यार 
म्हजेर दुसरेच तरेचो जालो. हांव खिस्ताचो एक भक्त. तोवूय आयकून करून न्हय, 
न्यू टॅस्टामेन्य वाचून जाल्लों. खिस्ताचें अत्यंत तेजिश्ट अशें एक व्यक्तिमत्त्व न्यू 
टॅस्टामेन्टांत पळोबंक मेळिल्ले. आनी हांव त्या व्यक्तिमत्त्वाचेर भाळिल्लों. म्हाका 
आता दिसपाक लागलें, चर्चाक पुर्तुगालाच्या प्रभावांतल्यान मेकळें करूकूच जाय, 
नाजाल्यार किरिस्तांव आमच्या झुजांत येवपाचे नात. 

म्हजे निर्शणेक तेन्ना पसून सुरवात जाल्ली आनी दिशीं दिशीं ती वाडत गेल्ली. 
अठरा जुनाचे सभेंत तर म्हाका निर्शणेच्या गुपाट काळखांतः धुकलून उडयल्लो . 
आतां ही तड ना जाल्यार ती, ह्या निश्चयान हांव बांदयाक गेलों. सशस्त्र क्रांती 
बगर आता उपायूच उरूक ना अशें खोलायेन दिसपाक लागलें. 

१०. निर्फळ क्रान्तिकार्य 


२१-२२ जुनाच्या अदमासाक हांव बेळगांवां पावलां. म्हाका देंवोवन घेवपाक 
स्टेशनार सूर्या वाग आयिल्लो. कान्तान धाडिल्लो. ऊच बारीक शिडशिडीत, रुंद 
कपळ, तेजस्वी दोळे आनी ओंठांर मुमुरखो हांसो. सूर्या रोखडोच नदरेंत भरलो. 
नवीच वळख. पुणून बेळगांवच्यान सावंतवाडी आनी सावंतवाडीच्यान बांदें मेरेनचे 
वाटेर आमी दोगूय काळजान एकामेकांचे इतले लागिंचे जाले की आमची वळख 
आयजूच जाल्या म्हणपाचो लेगीत म्हाका विसर पडलो. फाटल्या सात जल्मां 
सावन आमी एकामेकांक वळखतात अशेंशें कितें दिसपाक लागलें. सूर्याक नाटकांचे 
पिशें. मराठींतलीं कितलींशीं नाटकां ताका तोंडपाठ आशिल्लीं. ताचे हे शक्‍ती 
परस चड ताच्या सभावाचेर हांव भाळळों. अत्यंत नम्र. तितलोच करारी. अत्यंत 
तत्वनिश्ठ तितलोच मोगान भरिल्लो. तो गोंयांत रावन 'दला' चें काम करतालो. 
बांद्यांतल्या म्हज्या राबित्याचे सुरवातिचे तीन चार दीस हांवें सूर्या वांगडा सारल्यात. 
उपरांतूय तीन चार खेपे आमी बांदयांतूच एकामेकांक मेळ्ळ्यात. मेळळ्यात तेन्ना 
जिवाभावाचे इश्ट मेळटात तशे मेळ्ळ्यात. जिवीत म्हळ्यार न्हंयेची एक व्हांडती. 
हे ब्हांवतेंत खंयचो कोण केन्ना मेळत, सांगूं येना, तसो खंयचो कोण केन्ना पयसावत 
हेवूय सांगूंक येना. कांय जाणांकडेन खिणा पुरतोय संबंद आयलो तरूय तांची छाप 
काळजांत आयुष्यभर उरता. तांचे कडेन मागीर संबंद उरलो ना जाल्यारूय अंतरमनांत 
खंय तरी ते सुवात घेवन बसतात. म्हज्या जिवितांत असले जे चार स जाण आयल्यात 
ताच्यांतलो सूर्या एक. बांदें सुट्टकच सूर्या कडलोय संबंद सुटलो. स्वतंत्र गोंयांत 
तो मेळ्ळो तेन्ना तो मगोच्या पंगडांत गेल्लो पळोवंक मेळळो. आमी मेळटाले, 
मेळटकूच अगत्यान एकामेकांची वासपूस sare. भायल्या जिवितांत आमी 
पयसावल्ले. तरूय भितर तो आपणाली सुवात घेवन बशिल्लो. तो भायर पडला 
तेन्ना हांव गोंयांत नाशिल्लों. दिल्लीक teat. दिल्लीच्यान परततकूच तो भायर 
पडिल्ल्याची खबर कळळी तेन्ना काळजाचो एक कुडकोच गळून पडिल्ले वरी दुःख 
जाल्लें. 

बांद्यांच्या बस CESK कान्ता उबो राविल्लो. विसू हांगा राविना, बांदया 
सावन बारा चौदा मैलांचे वाटेर आंबेडगांव (काय पाटणे) हांगा आपणाल्या धा 

बारा सांगात्यां वांगडा रावता म्हणपाचें बांद्यांत पावतकूच कळ्ळें. आंबेडगांवांतलें 
' लेश्करी छावणी चे जिवीत म्हाका येदे बेगीन पेलपार्चे ना म्हण ताणेंच कांय दीस 
ala बांद्यांत कान्ताच्या बिराडार रावचें अशें थारायल्लें. बांद्यांत निमजगा म्हूण 
एक वाठार आसा. थंय सुबेदारांच्या वाड्या लागसार एके खोंपींत कान्ता बिराड 
करून राविल्लो. हे खोंपिचे भायले eat एके हांतरेर हावें म्हजें बिराड थाटले. 


कितल्या तेंपान म्हाका म्हजे अशे एक नवें घर मेळिल्ले. 


केदे उमेदीन आयिल्लो ! शरतबाबुचे 'सव्यसाची' नवलकथेन म्हाका एका 
काळार खूब प्रभावीत केल्लो. हे नवलकथेतल्या सारक्या वातावरणांत रावंक मेळचें 
म्हण काळजांत भितर खंय तरी आंवडेतालों. बांद्यांत हैं बातावरण म्हाका मेळटलें 
अशें दिशिल्लें. हे नवलकथेंतले सारकींच देशभक्तीन पेटिल्लीं पात्रां म्हाका हांगा 
मेळटलीं आनी ताच्या सांगातान हांव कसलेंय तरी दिव्य भव्य क्रान्तिकार्य करूक 
पावतलो अशें दिशिल्ले. केदीं आनी कितलीं उदात्त सपना मनांतल्या मनांत रंगयल्लीं! 


बांद्यांत पावलां ताच्या दुसर्‍या काय तिसर्‍या दिसा विसू म्हाका मेळपाक 
आयलो. ताचे कडसून सगल्यांत पयली गजाल कळ्ळी ती म्हळ्यार, 'दला'कडेन 
तुर्ताक कसलोच कार्यक्रम ना म्हणपाची. म्हाका दुख्खय जालेना, अजापूय जालेना. 
कित्याक, क्रान्तींत एक पावल मुखार घालचें आसता तेन्ना दोन पावलां केन्ना केन्ना 
फाटींय घेबचीं पडटात हें जाणां आशिल्लो. मुम्बयच्यान येतना कांय पुस्तकां घेवन 
आयिल्लो. ted, ते मेरेन हीं पुस्तकां वाचतलों. विसूचे कांय बर्‍यांतले बरे सांगाती 
बंदखणींत Wace. उरिल्ल्या दोगां तिगांक घेवन तो ह्या वाटारांत येवन राविल्लो. 
ताच्यांतलो एक कान्ता. तो हांगा बिराड करून राविललो आनी कान्ताच उरिल्लो . 
पुणून दुसरो बेतू नायक म्हाङ्डोळच्यान हांगा पावतासर राजा गोवेकार जाल्लो. 
हांबूंय ताका राजाच म्हणूंक लागलों. कान्ता कडेन म्हजी जितली दाटी तितलीच 
राजा कडेनूय जाल्ली. 


पुणून हाचेरूच fag निबून रावंक नाशिल्लो. ताका कितलेशे नवे कार्यकर्ते 
मेळिल्ले. दिवचल लागसारच्या मयेंच्या येवरीक नोरोन्यान फटींगपणां करून गांवचे 
कोमुन्दादिची जमीन खाल्ली. हे जमनीक लागून मयेंच्या गांवकारांचें आनी येवरीकाचें, 
कितलींशींच वर्सा, कोर्टात झगडे चलत आयिल्लें. ह्या झगड्याचो जयहिन्दा कडेन 
संबंद नाशिल्लो. येवरीकान तो जोडिल्लो. तातूत ताका लाव आशिल्लो. गोंयचीं 
न्यायालयां हरशीं कशीय आसूंत, असल्या जमनी-बिमनिच्या झगड्यांनी सारको 
न्याय दितालीं. तीं सारको न्याय दितीत ह्या भयान येवरीकान आपणा आड गेल्ल्या 

मर्येकारांक जयहिन्दांत घुस्पावन घेतिल्ले. हाका लागून कितलेशे मर्येकार मर्ये सोडून 
भारतीय सरादींतल्या कांय सुवातांनी आसरो घेवन राविल्ले. हे सगळे विसूक कार्यकर्ते 
म्हण मेळिल्ले आनी विसू तांचे कडेन इतलो एकरुपय जाल्लो की हे सगले ताका 
आपलेपणान काका म्हण पाचारूक लागिल्ले. 


तळागाळांतल्या लोकां कडेन इतलो भरसल्लो दुसरो कोण std आमचे 
चळवळींत पव्ठोवंक ना. 


भ्रमनिरास 


कांय म्हयन्यां पयलीं पेडणें म्हालांतल्या एका गांवांत एक दरवडो पडिल्लो. 
सुमार हजारभर रुपये चोरयेक Nes. ह्या दरवड्या उपरांत दिवचल म्हालांतल्या 
नांयगिणी गांवांत एका भटागेर दरवडो पडलो. सुमार चार पांच हजार चोरयेक 
गेले. दरवडो घालूंक आयिल्ल्यांतल्या एकल्याक भट वळखल्लो. ताणें नांव घेवन 
'तू रे? म्हूण ताका पाचारिल्लो. हाका लागून एकल्यान सुरो मारून भटाक मारून 
उडयल्लो. उपरांत आनीक कांय दिसांनी मेणकुज्यां काय साळांत सोऱ्याच्या एका 
काँट्रेक्टरागेर दरवडो पडलो. तातूंत एक tale मेल्लो आनी सुमार पंचवीस हजार 
रुपये चोरयेक गेल्ले. गोंयांत असले दरवडे पडिल्ले कोणें केन्ना पळोबंक आयकूक 
नाशिल्ले. लोक भियेल्ले. तातूंत सरकारान हे दरवडे घालपी लोक 'दला' चे 
म्हणपाचो आरोप केल्लो. सरकाराचें, म्हण, समजूं येता. पुणून राष्ट्रबादीय तें खरें 
मानपाक लागिल्ले. बाकीबाबान तर जळफळून 'खून दरोडे ही गोव्याची परंपरा 
नव्हे ह्या माथाळ्या खाला 'आपला गोमंतक, नेमाळ्यांत एक लेखूय उजवाडायल्लो. 


बांक्यात पावन म्हाका म्हयनो जाला जातलो. अकस्मात एक दीस फांत्या 
पारार कान्ताचें दार एकल्यान खटखटायलें. 


'कोण?' कान्तान भितरले कुडींतल्यान विचारलें. 


ela at म्हूण जाप मेळळी. आवाजा वयल्यान हो आमचो एक कार्यकर्तो 
म्हूण कान्ता वळखलो. पुणून कान्ताची एक चाल आशिल्ली. आवाज वळखिचो 
आसलो तरूय तो सटूट करून दार sad करी नाशिल्लो. वळखिच्या मनशाक 
घेवन कोण पुर्तुगेज पोलीस बिलीस येवंक ना मू म्हण दाराचे खांचींतल्यान पळोवन 
तो पयलीं खात्री करून घेतालो आनी उपरांतूच दार उकतें करतालो. कान्तान दार 
उकतें केले आनी आयिल्ल्याक विचारलें, “किते रे', येदे फांतोडेर ar?’ 

'काकाक धरून व्हेलो.' कार्यकर्त्यान जाप दिली. 

| हांब न्हिदेतलो अजून उठूक नाशिल्लो. काकाक धरून व्हेलो हीं उतरा कानार 
` पड़ना फुडें जिवाणें चाबिल्ले वरी फटक करून उठून बसलों . काकाक धरून व्हेलो 
इतलेच कान्तान आयकल्ले. तें आयकना HS सुदूद tes बरी तो कार्यकर्त्याच्या 
तोंडा कडेन पळेत राबलो. मुखावयले ताका कितेंच आयकूक येना जालें. “कोणें 
धरून व्हेलो?' aad कार्यकर्त्याक विचारलें. 

‘asia दियोग कांय पोलिसांक घेवन आयिल्लो. ताणें काका सयत बारा 
जाणांक धरून इन्स्पेक्टर कुळकर्ण्या सुवादीन केल्यात आनी कुळकर्णी तांकां 
सावंतवाडीक घेवन गेला.' 

हांवूंय गोंदळांत पडलों. इन्स्पेक्टर कुळकर्णी भारतीय पोलीस. दियोगु 
पुर्तगेजाचो. दियोगान काकाक धरून कुळकर्ण्या सुबादीन कित्याक करचो, म्हाका 
समजना जालें. मागीर ल्हवू ल्हवू चित्र स्पश्ट जायत गेलें. एका राज्यांतले लोक 
दरवडे घालून दुसऱ्या राज्यांत आसरो घेतात तेन्ना हें राज्य दुसर्‍या राज्या कडेन 
'हांकां धरून आमचे सुवादीन करात' म्हण मागता. ब्रिटीश सरकार आनी पुर्तुगेज 
सरकार हांचे मजगतीं असलो एक करार आशिल्लो. तो वारशान भारत सरकारा 
कडेन आयिल्लो. ह्या कराराक धरून पुर्तुगेजांनी 'दला' च्या कार्यकर्त्यांची (ते गोंयांत 
दरवडे घालून हांगा आसरो घेतात म्हण) मागणी केल्ली. दियोगु ते खातीर 
कुळकर्ण्याक घेवन आंबेड़गांवांत आयिल्लो आनी सगल्यांक धरून तांकां कुळकर्ण्या 
सुवादीन करून गोंयां परतल्लो. मुखार जें करपाचें ते दोनूय सरकारां मेळून करपाची 
आशिल्लीं. 

ld कान्ताक म्हळे, 'चल भायर सर. आमी सावतवाडीक या आनी तांकां 
सोडोवन हाड़पाचो यत्न करुया. ' 


पयली बस धरून आमी दोगूय सावंतवाडीक गेले. पुणून साबंतबाडीक कोणा 
कडेनूच आमची वळख नाशिल्ली. शिरोड़कार नांवाचो एक pert थय “वैनतेयः 
नांवाचे एक नेमाळे चलयतालो. पडित नावाचो एक वकील तागेलो राजकी विरोधक 
आशिल्लो. हे दोग थंयचे मोटे फुडारी. आमी दोगांकूय मेळळे. पुणून दोगूय “आमकां 
तुमचें कांय लागना' अशेंचशें feed भासोवपाक लागले. अखेरेक उबगून era 
पडितांक म्हळे, “आमच्या अर्दान तुमी उबे राबचे हें सांगपाक आमी हांगा येबंक 
नात. आमचें म्हणणें इतलेंच, तुमी आबेड़गांबांत aad. लोकांक मेळचें आनी 
qdast पोलीस भारतीय हदूदींत भितर सरिल्ले काय ना आनी आर्मातल्यान तांणी 
(हवेत जाव) फार सोडिल्ले काय ना, इतलेंच जाणा जावन घेवचें. इन्स्पेक्टर कुळकर्णी 
सट्ट करून आमच्या लोकांक पुर्तगेजां सुवादीन करीत इतलोच wa आमकां 

आसा... कायद्यान जें कितें करूंक जाय तें आमी करतले... आमी मुम्बयच्यान 
सुशील कवळेकारांक हांगा घेवन येतले.' 


सुशील कवळेकारांचें नांव आयकना फुडें पंडित मोव पडले. म्हणपाक लागले, 
'तुमी घाल्ले दरवडे राजकी आसले जाल्यार तुमकां पुर्तुगेजां सुबादीन कोण करचो | 

ना. 
आमकां सू जालें. हांवे म्हळे, 'वैनतेयकारांक तुमी समजावन सांगतात मू?' 
'तुमी सांगून येयात, हांव तुमचे वांगडा आसां म्हूण. 


हांवे कान्ताक म्हळे, “कान्ता, इतल्यान ओगी रावप ना. आमचे वळखिचो 
अख्खो संवसार आतां हालोवन उडोवंया. आमी टेलेग्राफ ऑफिसांत गेले. तीन 
तेलेग्राम मारले. मुम्बय जनार्दन शिंकऱ्याक एक, सुशील कवळेकारांक घेवन यो 
म्हूण. दिल्लीक काकासाहेबांक दुसरो, भारत सरकाराचेर वजन घालात म्हूण. 
पाँडेचेरीक रशिद अली बेगांक तिसरो - कितेंय करात आनी हांकां पुर्तुगेजा सुवादीन 
करू नाकात म्हूण. (बेगांची बदली पॉडेचेरीक जाल्ली.) तिगांकूय त्याच दिसा 
सविस्तर पत्राय बरोवन घाली. 


इतले करून आमी सावंतवाडचे बंदखणींत वचून विसूक मेळून आयले. 


दुसऱ्या काय तिसऱया दिसा बेगांची तेलेग्रामानूच जाप आयली. “नवे कोंसूल 
म्हूण प्रो. ड्रायव्हर गोंयांत गेल्यात. तांक. विस्तारान बरय आनी आपूण ड्रायव्हरांक 
'चार्ज' दिवपा खातीर Wat वचपाचों आसां, थंयसून परततलों तेन्ना अमक्या दिसा 
आपणाक कॅसलरॉक स्टेशनार येवन Hes’ म्हण. हावें प्रो. ड्रायव्हरांक पत्र बरयलें. 
ते भायर, हांव आनी कान्ता कॅसलरॉकाक वचून बेगांक मेळुनूय आयले. 
काकासाहेबांचीय रोखडीच जाप आयली, आपणाक सगळ्यांची विस्तारान म्हायती 
धाड म्हण. काकासाहेब डॉ. आंबेडकरांक मेळून आयले. आंबेडकर ते मुस्तींत 
भारत सरकारांत कायदो मंत्री आशिल्ले. ते भायर तांणी दोगांक पत्रां बरयलीं. एक 
मुम्बय पु. मं. लाडांक आनी दुसरें, कणकवलीक अप्पासाहेब पटवर्धनांक. लाड 
तांचे इश्ट आनी अप्पा तांचे आश्रमी सांगाती. कांय दिसांनी जनार्दन शिंक्रे, अँड. 
विनायक शिंगबाळांक घेवन बांक्यांत आयले. उपरांत चांकां नेटान घुंवपाक लागलीं. 
अप्पासाहेब बंदखणींत वचून विसूक मेळळे आनी 'तुम्ही एक दोन दिवसांत सुटणार; 
सुटल्यावर कणकवलीला भेटायला या अशें विसूक आमंत्रणूय दिवन गेले. 
शिगबाळान कोर्टात कुळकर्ण्या आडूच एक मुद्दो उनो केलो : ‘Ate काडले बगर 
तुमच्यानी हांकां धरूच नज आशिल्ले “म्हण. Gad वखद लागू जालें, खबर ना. 

दीस सगले बंदखणींतल्यान सुटून आयले. 





धा पंदरा दिसांचोच काळ हो. पुणून येक्याश्या ह्या काळांत म्हज्या आंतरीक 
जिवितांत केदी केदीं परिवर्तनां घडून येवची | | 

सत्याग्रहान पुर्तुगेज वचचे नात अशें हांबूय म्हणीत आयिल्लों. पुणून 
बांद्यांतल्या म्हज्या राबित्यांत जें पळेले ताचे वयल्यान पुर्तुगेजा आड सशस्त्र क्रान्तीय 
उपकारा पडपाची ना ह्या निर्णयार पाविल्लो. सशस्त्र क्रान्तिवेलो विस्वास उडूंक 
नाशिल्लो. सशस्त्र क्रान्ती म्हळ्यार धा बीस खून आनी पंदरा वीस दरबडे न्हय. 
सशस्त्र क्रान्ती म्हळ्यार एक तर गेरिला वॉर्फॅर' वा मोट्या प्रमाणांत 'साबोताज'. 
पुणून असलें कितेंय करपाक क्रांतिकारी लोकांक खंय तरी सुरक्षीत असो 'तळ' 
मेळूंक जाय. गोंयांत हे तरेचो तळ उबो करूंक येना. म्हण आमी हांगा, भारतीय 
हदूदींत आयिल्ले. हांगाय आमकां शस्त्रास्रां लिपोवन दवरचीं पडटालीं. पुर्तुगेजांचे 
संघटीत हिंसे आड लिपचोरयांनी कितली म्हण सशस्त्र क्रान्ती आमी करतले? जी 
करताले ती 'क्रान्ती' नाशिल्ली. लेनिनान जिका infantile disorder म्हळ्ळी, 
ते तरेची पोरकट अराजका सारकी आशिल्ली. 


दुसरी गजाल : म्हयन्या देड म्हयन्या पसून कितल्याश्या जाणांक हांव 
लागिच्यान वळखूक लागिल्लों. कांय जाण बांद्यांत येताले आनी कान्तागेर रावताले. 
हांकां कसल्याय तरी कामांत घुस्पावन दवरूक जाय. बेकार दवरूक फावना अशेंय 
दिसपाक लागिल्ले. सदूदां उठून क्रान्ती करूंक येना. क्रान्तिच्या एका 'अँकशना' पसून 
दुसर्‍या 'अॅक्शना' मेरेनच्या मदल्या काळांत कार्यकर्त्यांनी कितें करपाचें? गांधी 
कार्यकर्त्यांक खादी, ग्रामाद्योग, अस्पृश्यता निवारण, राष्ट्रभाषा प्रचार असल्या 
तरातराच्या कामांनी घुस्पावन दवरताले. आमचे कडेन असलो कसलोच कार्यक्रम 
नाशिल्लो. आमी कार्यकर्त्यां खातीर बौद्धिकाय घेनाशिल्ले. कार्यकर्ते बेकार उरताले. 
मागीर बेकार कार्यकर्त्याच्या मनांत सैतान बसकण मारून रावलो जाल्यार अजाप 
कसले? एकल्यांत तर etd लैंगीक विकृताय लेगीत पळेल्ली. 

तिसरी गजाल : क्रान्तिकारकां संबंदान जन-मानसांत आदर आसूंक जाय. 
लोक तांकां भियेबपाक लागले जाल्यार क्रान्ती कशी जातली? शंबरांतलो एकलोच 
क्रान्ती करता. पुणून णव्याण्णवद लोकांत ताचे विशीं सहानुभूती आसता तेन्नाच 
क्रान्ती सफळ जाता. तशें कांय आमचें ales. तातूंत, हे लोक पयशां खातीर 
खंयूय दरवडे घालतात, कोणाकूय जिते मारतात, हे तरेचें लोकांचें मत्त जाल्ले. 
क्रान्तिकारकां विशीं आदर खंयचो, लोकमानसांत तांची पतूय उरपाची ना,अशें 
दिसपाक लागलें. 


निर्फळ क्रान्तिकार्य 

इल्लें इल्लें करून म्हजें मन विरूस जावपाक लागिल्लें. तातूंत एक दीस एक 
नवी भर पडली. अँड. शिंगबाळ आपणालें काम सोंपोबन मुम्बय वचपाक गेले. ते 
उपरांत जनार्दन शिंक्रो बांद्यांत कान्तागेर येवन दोन दीस रावला जातलो. तितल्यांत 
विसू आनी ताचे मजगतीं ‘are’ सुरू जालो. हांवें तुका अमकें करू नाका, तमकें 
करू नाका अशें म्हळ्ळें ' अशें शिंकऱयाचें म्हणणें. तर ‘qd हें केलें ना, ते केलें 
av अशें विसूर्चे म्हणणें. दोगूय म्हाका मदीं घालून एकामेकां कडेन उलयताले. 
म्हाका दोगूय फुटिल्ले नाका आशिल्ले. म्हण हार्चे ताका वा ताचें हाका सांगता 
आसतना दोगूय दुखावचे नात हाची जतनाय घेवन हांव सांगतालों. अखेरेक जेन्ना 
 शिंक्रो जुळोवन घेवपाच्या मुडांत कसोच येवपाचो ना म्हणपाचें पळेले तेन्ना हांवें 
दोगांकूय एकठांय दवरपाचे यत्न सोडून दिले. 


शिंक्रो दला कडले संबंद तोडून गेलो. तो मुम्बय वचूंक गेला त्याच दिसा 
हांव आनी faq लागसारचेच एक तळयेर न्हावपाक गेल्ले. न्हातां न्हातां विसून 
उद्‌वेगान म्हळे, 'घातमारो मनीस हो. बरें जालें, आमचे पसून वेगळो सरलो. आमी 
क्रान्तिकार्य सुरू केल्लें तेन्ना आमचे पुरती आमी एक आचार संहिता तयार केल्ली. 
त।तूंत अमके आमी करचे नात, तमकें करचे नात अशे कांय नेम आमी आमकांच 
घालून दिल्ले. हो हांगा आयलो आनी अशें सोंवळे रावन उपकारा पड़चें ना, 
क्रान्तिकार्यात 'कितेंय करपाची तयारी दवरूक जाय हें आमकां समजावंक लागलो. 
ज्यो गजाली आमी करचे नात म्हणटाले त्यो हाणें आमकां करूंक लायल्यो. खासा 
आपणेंय तातूंत वांटो घेतलो. आनी आतां आंगलट आयलेंशे पळोवन खांके वरशे 
करून कुशीक सरता? पातयेबपाचो मनीस न्हय हो.' विसू ओगांत उलयतालो. 
उद्वेगान उलयतालो आनी तो उलयता तें हांव सहानुभुतीन आयकतालों. आयकतां 
आयकतां अवचीत म्हजे आंग भितरल्यान शिरशिरून आयले. शी, कसले अळशिकेंत 
येवन पडलां हांव अशें-शें दिसपाक लागलें. हे कसले क्रान्तिकारी? खंय आसा 
हांगा ध्येयवाद? म्हाका आमच्या पुराय क्रान्तिकार्याचो एके तरेचो वीट आयलो. 


एक दोन feat उपरांतची गजाल. राजा कान्तागेरूच आशिल्लो. आमी दोगूय 
पडवेर न्हिदिल्ले.' मध्यान रातचो ताणें म्हाका उठयलो, “जाणां मरे, तुका एक सांगूंक 
सोदतां... शिंकर्‍याचो कांटो काडूंक जाय. ' 


'ओगी राव रे, पिशें लागलां तुका? हाका क्रान्तिकार्य म्हणिनात.” हांवें म्हळें. 
“हाचो काटो काडलो ना जाल्यार हो मनीस फाल्यां आमचो घात मारतलो ...' 


म्हाका न्हीद पडली ना. दुसर्‍या दिसा सकाळीं कान्ताक घेवन हांव सदचे 


नपा पांथस्थ 


वरी पासयेक गेलो. हावे ताका राजाचे म्हणणें सांगळे आनी म्हळे, असलें क्रान्तिकार्य 
करपा खातीर हांव हांगा येवंक नाशिल्लो.' कान्ता म्हाका भायल्यान भितरल्यान 
बेस बरो वळखूक लागिल्लो. म्हणपाक लागलो, 'तुज्यान हैं काम जावचें ना हें 
हांब जाणां, तूं हुस्को करू नाका. हांव उलयतां विसू कडेन. ' 


कान्ताची जाप आयकून म्हाका सू जाले खरें. पुणून मन साप उखल्लें. हांगा 
रावपांत आतां अर्थ ना, जालें तें क्रान्तिकार्य' खूब जालें, अशें दिसपाक लागले 
आनी हातुंतल्यान आंग कशें काड़चें हें येबजूंक लागलों. 


तीन चार दिसांनी हांव, विसू आनी कान्ता अप्पासाहेबांक मेळपाक 
कणकवलीक गेले. अप्पा विसूची वाटूच पळेताले. रातचें जेवन जातकूच अप्पा 
आमकां घेवन बसले. तांणी गोगटेची खबर सांगली. 


गोगटे पुण्यांतलो एक तरणाटो. ताणें मुम्बयच्या गवर्नराचेर पिस्तोलान गुळी 
झाडली. गवर्नर वाटावलो. पुणून गोगटे सांपडलो. पोलिसांनी ताची 'जबानी' घेतली. 
तेन्ना ताणें एक तेजस्वी जाप दिली. एक न्हय, पन्नास गवर्नराक मारतलों. पंजाबांत 
तुमी जो मार्शल लॉ लागू केल्लो ताचो म्हाका सूड घेवपाचो आसा. गोगटेची ही 
जाप आयकून सेनापती बापट उचांबळीत जावन आयले. महाराष्ट्रभर तांणी सभा 
घेतल्यो. “हो मनीस एक व्हड देशभक्त. हाका फांशिची eared जावंक जायना. ' 
म्हण तांणी प्रचार केलो. ह्या प्रचाराक लागून सेनापतींक सरकारान कांय वर्सांची 
बंदखण फर्मायली. बंदखणींत एक Hae आमी एकठांय आशिल्ले. थय एक 
दीस गोगटेचो कोर्टांतलो 'बचाव' आमकां वाचूंक मेळळो. गोगटेन कोर्टात किते 
सांगचें? हावें पिस्तोल उबारूक नाशिल्ले. कोण एकलो पिस्तोल घेवन मुखार 
धावन वता तो ea पळेलो आनी धांवन eed ताचो हात धरलो. पिस्तोल म्हज्या 
हातांत उरलें. तो निसटलो. सेनापती बापटांनी हो 'बचाव' वाचलो तेन्ना ते तापिल्ल्या 
तव्यार पडिल्ले वरी फडफडले. “अरेरे! कसल्या नालायकाची तरफदारी करीत फिरलो 
मी. अशें म्हणून कितले-शे दीस तळमळळे. 


ही खबर सांगून अप्पान म्हळें, 'गोगट्याचे ते पहिलं उत्तर होतं ना, ते बहादूर 
माणसाचं होतं... त्याचं दुसर उत्तर कावेबाज कपटी आणि हीन राजकारण्याचं उत्तर 
आहे. पहिल उत्तर क्रान्तिकारकाच आहे. माणूस इतका बहादूर असतो तेव्हांच तो 
खरा क्रान्तिकारी बनू शकतो. क्रान्तिकारका मध्ये ही बहादुरी असली पाहिजे... 
मग हिंसा अहिंसा या प्रश्नाला फारसं महत्व रहात नाही. इतले सांगून अप्पा 
ओगी रावले. मागीर, आमच्या तोंडा कडेन पळोवन म्हणपाक लागले, “माणसा 

मध्ये इतकी बहादुरी असेल तर तो पिस्तूल हातांत कशाला घेईल? तो छातीच पुढं 
करून प्रतिस्पर्ध्या समोर उभा राहील. अन्‌ म्हणेल, हा मी इथं उभा आहे. कर 
तुला जे काय करायचं असेल तें... माणूस जेव्हा बहादुरीने छाती पुढे काढून येतो 
तेव्हा समोरच्या माणसांच्या हातातलं मशीनगन देखील निष्प्रभ ठरतं. 


म्हज्यांत भितर विजेची एक करंट att करून वचची तशें शें कितें जालें. 
अहिंसा म्हळ्यार धर्मनिष्ठ मनशाचें पुण्य जोडपाचें एक साधन अशें हांव मानीत 
आयिल्लो. महात्म्याक सोबपा सारकें एक तत्त्व अशें लेखीत आयिल्लो. तर्शे न्हय 
तें... मशीनगनाक निष्प्रश्न करपी एक प्रभावी अस्त्र हे. एक दिव्यास्त्र हे. अशें 
कितें-शे दिसपाक लागलें. att त्याच खिणाक निर्णय घेतलो. आतां वर्ध्याक वचून 
ह्या दिव्यास्त्राचे प्रयोग आनी संहरणा सयत सगले आयाम समजून घेतलो. 


विसू कडेन म्हजो वैयक्तिक असो कसलोच मतभेद नाशिल्लो. ताचे विशिचो 
आदर इल्लोय उणो जावंक नाशिल्लो. कान्तान आनी arts घरकान्नीन (माईन) 
तर म्हजेर मायेचो पावस शिंवरायल्लो. सगळ्यांनी म्हाका आपलेपणान आनी 
भौमानान वागयल्लो. पुणून म्हज्यांत भितरूच रुपातरणाची एक प्रक्रिया सुरू जाल्ली. 
हांव भितरल्यान बदलूंक लागिल्लों. क्रान्तिकार्याक फाट करून हांवें बादें सदां 
खातीर सोड़पाचें थारायलें. कांय म्हयन्यां पयलीं बांद्यांत आयिल्लो हांव आनी 
बाक्यांतल्यान आयज भायर सरपी हांव, एक उरूक aes. दोग वेगळे मनीस 
आशिल्ले. “आतां. परती भेट बदूद स्वतंत्र गोंयांत आशें म्हणून कान्ताक हांवे घट 
ay मारली. पिरायेन माई म्हजे परस ल्हान. पुणून व्हडले भयणीन करची तशी तिणें 
म्हजी माया केल्ली. हांवे कमर बागोवन तिच्या पांयांक हात लायलो. आनी दोगांकूय 
फाट करून चलत रावलो. Wa गोंयचेच दिकेन चलपाक लागिल्ले. 

म्हयनो भर तरी गोंयांत रावतलों अशें येवजून आयिल्लों. पुणून धड एक 
सप्तक लेगीत रावंक dood ना. दोडेमार्गा वयल्यान दिवचले, दिवचलच्यान 
आमोण्या, आमोणेच्यान सावयवेऱयां आनी सावयवेरेंच्यान घरा, पिरवळा अशीं 
पेणीं करीत चलत .आयिल्लों. लिपचोरयांनीच आयिल्लों.. पुणून जंय जंय पावलों 
थंय थंय सगळ्यांनी तुका आमगेर आयिल्लो कोणें पळोवंक ना at?’ होच प्रस्न 
विचारलो. म्हाका आसरो दिवपाक सगळेच भियेतात म्हणपाचें odes. ते कित्याक, 
घरा घारुदादाचो लेगीत जीव सकल बयर जाल्लो पळेलो. पांडुरंगान म्हाका वेलंगा 
व्हेलो. आनी दीनाबाब गावणेकारागेर दवरलो. तो सुटून आयिल्लो. आंग सगळें 
मोडून आयिल्लें. दोन दीस कुंभकर्णा भाशेन फकत न्हिदोच काडल्यो. तिसऱ्या 
दिसा हांव आयिल्ल्याची खबर पणजे दत्तारामाक कळोवन धाडली. तो रोखडोच 

आयलो. 'तुर्वे हांगा येवन जीव बेश्टो त्रासांत घाला' ताणें rect. विसू-बिसूक तूं 
क्रान्तिकारी मानता जातलो. हांवूय मानता. पुणून गोंयांत तांची वाटमारे म्हण फाम 
_ जाल्या... पयशा खातीर नायगिणींतल्या त्या भटाक मारून तांणी आपणाली पत 
` तर होगडायल्याच, पुराय क्रान्तिकार्याचीय बदनामी केल्या... तू ह्या लोकांक वचून 
` मेळ्ळा हें तुज्या वळखिच्या सगळ्यांक खबर आसा. तुजे बळखिचे सगळे तुजे बरें 
मागपीच आसतले हाचें खरेपण खंय आसा? कोण वचून कोणाक कितें सांगीत, 
सांगू येना... तूं जाता तितले बेगीन हांगासल्लो Nest बरो... हांगा रावन तूं 
आपुणूय त्रासांत पडटलो, आमकांय त्रासात घालतलो. ' पांडुरंगबाब म्हळ्यार धैर्याचो 
मेरू. तूं भियेवं नाका, हांव पळेतां तुका कोण कितें करता तो. अशे तो म्हणटलो 
अशें दिशिल्लें. पुणून 'तुजी तयारी आसत जाल्यार फाल्यांच चव्हाणाचे गाडयेर 
चडोवन तुका बेळगांवां पावतो करतां. अशें ताणें म्हळे. उपाय नासून ela गोंय 
सोडले. 

अनमोडच्यान बेळगांवां मेरेनचे वाटेर तकलेंत आकांताचें एक मोड़ उठले. 
अखेरेक 'न वृद्धाः सेविता त्वया' - 'तुवे आतां मरेनची सगळीं कामां तुजेच प्रेरणेन 
केल्यात, खयच्याच 'जाणट्या च्या हाताखाला रावन करूक नात. जाणस्याच्या 
हाताखाला रावनूच देशसेवेचीं कामां सुरवातिच्या काळांत तरी करूंक जाय.' हें 
काकासाहेबांचे एके चिटींतलें वाक्य येवजलें dara तकली शांत जाली. आता, 
म्हळे, नीट वर्ध्याक काकासाहेबां सरीच वचून रावतलों आनी तांच्या हाताखाला 
काम करून देशसेवेची तरा शिकून रोखड़ो गोया परततलों. 


जिविताचें एक पर्व सोपिल्ले, आतां नवें सुरू जाल्ले. 

कथा उम्बेर्तु देल्गादाचे हत्येची 





सालाझाराचे राजवटींतलो जेनेराल उम्बेर्तु देल्गाद एक दिकृपाल. जे 
क्रान्तीक लागून सालाझार सत्येर आयिल्लो आनी पुर्दुगालचो डिक्टेटर 
जाल्लो ती घडोवन हाडपांत देल्गादाचो सगळ्यांत व्हडलो हातभार लागला. 
सालाझाराक सदांच एकनिष्ठ राविललो तागेलो हो एक सेनापती. एका 
सेनापतीक जितलेय मान भमान पुर्तुगालांत मेळू येताले तितलेय 
सालाझारान देल्गादाक दिलले. ते भायर इंग्रजांनीय ताका G.B.E. ची 
पदवी दिवन भौमानीत केल्लो. स्पेनानूय एक पदक दिवन केल्लो. ताची 


नामना येवरोपभर पातळ्ळेली. 


अवचीत एक दीस देल्गाद बदललो. सालाझाराच्या दावकुलांतल्यान 
पूर्ुगाल सोडोवंक जाय अशें म्हणपाक लागलो आनी सालाझारा आड 
ase मुखार काडून झुजपाकूय लागलो. राष्ट्राध्यक्षाचे वेंचणुकेंत तो 


सालाझाराच्या उमेदवारा आड विरोधी पक्षांचो उमेदवार म्हूण उबोय रावलो. 


ताच्यांत हो बदल कित्याक लागून घडून आयलो, सालाझाराची न्हीद 
ताणें कशी खळयली; निमाणे, सालाझारान ताचो कांटो कसो काडलो 


ही कथा फुडल्या पानांनी आयल्या. 


हिटलराच्या गेस्टापो सारकें सालाझाराकडेन fate नांवाचें एक संघटन 
आशिल्ले. ताचे सुवादीन सालाझारान देल्गादाक केल्लो. सालाझार 
विरोधी मनशाक ना करपाक पिदि खंयच्या तोंका मेरेन वताली हे देल्गादाचे 
हत्येचे हे Hela बेस बरें दाखोवन दिलों. 


हे कर्थेत एक नांव येता - काझेमिरु मौन्तैरीचें. देल्गादाची गुळयो घालून 
हत्या हैया मनशान केल्ली. हो मनीस गोयांत कितलींशी वर्सा धुमशेणां 
कांडटालो. कितल्याश्या लोकांक ताणे गुन्यांव नासतना धरून व्हेल्यात. 
तांकां जरबंद मारल्यात. कांय जाण ताच्या मारांनी मेल्यात. अखेरेक 
तागेलीं धुमशेणां चड जालींशीं पळोवन गोंयच्या सरकारान ताका गोंयचो 
काडून पुर्तुगालाक धाडून दिल्लो. गोंयचे स्वातंत्र सैनीक ताका खूब 


लागिंच्यान वळखतात. 


शेनवार, २४ एप्रील १९६५. 


दीस अस्तमे दिकेन लकिल्लो. पुणून काळोख पडपाक अजून कळाव 
आशिल्लो. पुर्तुगालाचे शिमे वयल्या एका गांवांत रावपी दोग भुरगे कासाक 
शिकारेक भायर सरिल्ले. चलत चलत ते अशे एके सुवातेर पावले, जंय पुर्तुगाल 
सोपतालें आनी इश्पान्य सुरू जातालें. “आरे! अशें कशे? एकूच भूय. पुणून एक 
पावल हेवटेन दवरलें जाल्यार ते एका देशांत पडटा, दुसरें दुसर्‍या देशांत पडटा. 
अशें कशे जावर्चे? दोगूय अजापान एकामेकांक विचारपाक लागले. ते चलत 
आनीक मुखार गेले. ताका एक वाट दिश्टी पडली. ही येरादारिची वाट नाशिल्ली. 
रातचे केन्ना केन्ना चोरये माल घेवन तस्कर हेवटेंतल्यान वतात वा पासपोर्ट नाशिल्ले 
प्रवासी लिपचोऱयानी येतात वतात, अशें किते तांणी आयकल्लें; 'जावं ' म्हणपाक 
लागले, “तस्कर रातचे वतात, दिसाचे कांय न्हय. अजून दीस पड़पाक कळाव 
आसा; हे वाटेन कितेंय मेळटा जाल्यार पळोवंया.' अशें म्हणून दोगूय ते वाटेन 
चलत मुखार गेले. पुणून चल चल चलुनूय एक सादे ach लेगीत मेळळें ना, तेन्ना ते 
PRIS. चलून चलून तांकां पुरो जाल्ले. विसंव घेवपाक ते एका आड्यार बसले. 


अवचीत्‌ एकल्याची नदर आड्या फाटले वटेनचे वालेतींत (खळयेंत) पडली. 
थय हाड़ांचो एक सांपळो पडिल्लो ताका दिश्टी पडलो. ताणें अजापान दुसर्‍याक 
म्हळे, 'आरे। हांगा मनशाचो एक सापळो पडला मरे! 


'दुकराचो आसतलो.' SAA ताका जाप दिली. 'फाटीं एक सांथ आयिल्ली 
आनी हे सांथीत कितलेशे दुकर मेलले. एकल्याक म्हज्या पापानूच व्हरून असलेच 
एके वालेतींत पुरिल्लो.' 


“हय रे. पुणून दुकराक भांगराचो दांत आसता व्हय तर? हाका आसा.' 


'अशें?... पळोवंया...' अशें म्हणून ASMA नदर सकल घाली. खरेंच एक 
सांपळो आशिल्लो. 'कोणें तरी कोणाक तरी जितो मारून हांगा हाडून उडयला 
जावंक जाय. ताणें म्हळे. 

“बडयेन Hae वयर काडुंया?' 


'च्ये. च्ये. जुविजाचे परवानगे बगर प्रेतांक हात लावक जायना, ताणें जाप 
दिली. तो एका ग्वार्द ।फेश्कालाच। पूत. ताका कायद्याची थोडी-भोव जाण 
आशिल्ली . 


दोगूय धांवत गेले. “पापा, पापा, हे थंय एक प्रेत पडलां.' ग्वार्द फिश्कालाच्या 

पुतान बापायक सांगले. 

“आय देवा !' बापायन एक उस्कार सोडून म्हळें, 'आतां आठ किलोमेत्रांची 
वाट चलून वचून सांगचें पडलें. ' 

ग्वार्दाक सरकारान सादी सायकल लेगीत दिवंक नाशिल्ली. 


दुसर्‍या दिसा आयतार. फांत्या पारार हो ग्वार्द दुसर्‍या दोगां ग्वार्दांक घेवन 
हांगा आयलो. पळेतां पळेतां एकल्याक भुरग्यांनी पळेल्ल्या प्रेता भायर आनीक 
एक प्रेत दिश्टी पडलें. ताचोय सांपळो जाल्लो. ताणें दुसर्‍यार्चे लक्ष ओडलें. 'कोणूय 
तस्कर आसूंक जाय. चोरयेचो माल हेवटेन तेवटेन न्हता आसतना झगडले जावंक 
जाय. ' ताणें म्हळे. | 

“तस्कर केन्ना बायलांक घेवन माल हांगाचो थंय व्हरतात व्हय रे? हें प्रेत एके 
बायल-मनशेचें दिसता. गिदांनी आनी सुण्यांनी कोंचावन खालां.' 


'तशें जाल्यार, हें एक प्रवासी जोडपे आसूंक जाय. लिपचोरयांनी हांगासल्ल्यान 
थय वतना वाटमाऱ्यांनी तांचेर seal केला जावंक जाय. 


णव वरांच्या अदमासाक त्या वाटारांतलो जुवीज आयलो. वांगडा आपणाल्या 
इशूक्रिवांवाक आनी एका दोतोराक घेवन आयिल्लो. जुविजान दोतोराच्या आधारान 
प्रेताची तपासणी केली आनी रिपोर्ट बरयलो. 'दोतोर, कोणूय प्रेताक बळखता 
जाल्यार पळोबपाक तीं लोकांक दाखोवचीं अशें कायद्यांत आसा. तुमकां कितें 
दिसता? जुविजान दोतोराक विचारलें. 


प्रेता वळखुपाचे अवस्तेंत उरूक नात. दोन म्हयने तरी जाल्ले आसूक जाय 
तीं हांगा हाडून उडयल्यार.' दोतोरान जाप दिली. 

तपासणेंत जें कितें मेळिल्लें तें जुविजान इशूक्रिवांवाक बरोवंक सांगलें. रिपोर्टा 
सकल २५ एप्रील १९६५ ही तारिकूय घालूक लायली. कोणाची प्रेतां आसतलीं हें 
सांगूक येनाशिल्ले. पुणून एका प्रेता वयलो चादर पळेल्यार हो मनीस पुर्तुगेज आसूंक 
जाय, असो अदमास करूंक येतालो. चादर आलेंतेजाचो आशिल्लो. ना म्हळ्यार, 
एक खूण मेळिल्ली. दादल्याच्या बोटाक भांगराची एक मुदी आशिल्ली आनी 
तिचेर ।1.0. हीं दोन अक्षरां आशिल्लीं. 

प्रेतां वाटमाऱ्यांनी मारून उडयल्यांत जातलीं अशें म्हणटल्या म्वार्दाक दुसऱ्या 
्वार्दान ल्हवू विचारलें, “वाटमारे भांगराची मुदी सोडून ade आशिल्ले?' 


H.D. हीं अक्षरां पळोवन खरें म्हळ्यार कोणाकूय सट्ट जावपाचें. H.D. 

` म्हळ्यार उम्बेर्तु देल्गादु. पुर्तुगालांतलो एक व्हड जेनेराल. सालाझाराची न्हीद 
- खळोवपी ताचो व्हडांतलो व्हड एक विरोधक. दोन म्हयन्या पयलीं तो नाच जाल्लो. 
पुणून जुविजाकूय ह्या अक्षरांचो अर्थ लागलो ना, हेरांय कोणाक लागलो ना. 


हैं देल्गादाचेंच प्रेत आशिल्ले. दुसरें आराजारीर नांवाचे ताचे सेक्रेटरिचें. 
दोगांकूय हांगा हाडून कोणें तरी तांची हत्या केल्ली. कोणें केल्ली आसतली? 
कित्याक केल्ली आसतली? 


कथा सारकी बरी कळपाक सुर्वेक सावन ती सांगची पडटली. ते खातीर 
कांय वर्सा फाटल्यान वचचें पडटले. 


१९५९ तल्या जानेवारी म्हयन्याची १२ तारीख. लिज्बोआक कितल्याशाच 
feat सावन एका सारको पावस पडत राविल्लो. आयजूय सकाळीं जो सुरू जाल्लो 
तो दनपारच्या तिनां मेरेन पडत आशिल्लो. कोणाक भायर सरूक मेळनाशिल्ले. 
इतलें लिज्बोअ उदकांत बुडिल्ले. फिलीप-फॉल्कि मार्गा वयल्या एका घरांत एकलो 
येबजणेंत पडिल्लो. तो एकासारको सालांत पासयो मारीत राविल्लो. ताका कितें 
करचें, कळनाशिल्ले. निकतीच ताका एका इश्टा कडल्यान एक शिटकावणी 
मेळिल्ली, 'तुका आयज सांजवेळां धरून भितर घालपाचे आसात , म्हणपाची. 
'म्हाका धरून भितर घालो जाल्यार सालाझाराच्या दावकुलांतल्यान पुर्तुगालाची 
सुटका जातली व्हय?' ताणें आपणाकूच प्रस्न केलो. ताका बंदखणिचो भ॑य 
नाशिल्लो. मरणाचोय नाशिल्लो. पुर्तुगालचें बरें जावचें, हो एकूच हावेस ताका 
आशिल्लो. बंदखणींत वचून बरें जाता जाल्यार बंदखणींत वचपाची ताची तयारी 
आशिल्ली. मरून जाता जाल्यार मरपाची आशिल्ली. तो खिणभर घुटमळ्यांत 
पडलो. दुसर्‍याच खिणाक ताणें निर्णय घेतलो. सत्री घेवन तो त्या पावसांत 
घरांतल्यान भायर सरलो. रस्त्या वयल्यान चार पावलां घालून मुखार गेल्लो, इतल्यांत 
ताका एक टॅक्सी दिश्टी पडली. ताणें ती थांबयली. तो टॅक्सींत बसलो. 'ब्राझील 
देशाचे चान्सेलारींत व्हर ताणें ड्ायव्हाक ऑर्द सोडली. आनी चान्सेलारिचो पत्तो 
सागलो . 


ह्या मनशाक पुर्तुगालांत सगळे वळखताले. वर्स भर जाल्ले, तो कर्तुम-अकर्तुम- 
अन्यथाकर्तुम सालाझारा आड हड्डें मुखार काडून झुजत आशिल्लो. “भय भाडो 
नाशिल्लो सेनापती General Sem medo म्हण ताची नामना आशिल्ली. टॅक्सी 
ड्ायव्हराकूय तो कोण म्हणपाची खबर आशिल्ली. टॅक्सिचें are दिवन वयल्यान 
जेन्ना जेनेरालान टीप दिली तेन्ना ड्रायवरान 'मुइतु ओब्रिगादु मेउ जेनेराल' अशें 

म्हणून भौमानान ताका नमन केल्लें. 
देवन हो मनीस चान्सेलारिची सपणां चडून तुरतुरीत वयर गेलो. बल वाजयली. ' 


“राजदूत भितर आसा? 


¢ १ 


ता 
“खय गेला? 
"कांय इश्टांक घेवन विमानतळार जेवपाक गेला. ' 


“खंयूय गेल्लो आसू, ताका फोन करून कळय : हांव, जेनेराल उम्बेर्त देल्गादु 
हांगा ब्राझिलाचो राजकी आसरो मागपाक आयलां म्हूण. 


४७ वर्साचे पिरायेचो ब्राझील देशाचो राजदूत, आल्वरु लींश हेरां राजदुता 
सारको निखटो राजदूत नाशिल्लो. एक साहित्यकार, एक निबंधकार, एक समीक्षक 
म्हण ताका लोक वळखताले. ताका हांगा आयल्यार दोन वर्सा जाल्लीं. पुर्तुगेज 
लोक, पुर्तुगेज साहित्य, पुर्तुगेज संस्कृताय ह्या गजालिचो तो एक भक्त. वांगडा, 
ताका सालाझाराचे राजवटिचो अबकोय आशिल्लो. विमानतळार एका रेस्तोरांत तो 
इश्टां वांगडा जेवतालो. थंय ताका चान्सेलारींतल्यान आयिल्लो फोन मेळ्ळो. 


'म्हज्या कॅबिनांत व्हरून जेनेरालाक बसयात आनी हांव येसर ताचे म्हर्‍यांत 
बसून रावात अशें दोगूय सेक्रेटरींक सांग. हांव, हो पळे, आतांच येवपाक भायर 
सरतां. थंय पावता सर पाउण वर लागतलें, अशें तशे एक वर. ताणें जाप दिली. 
बेगिबेगीन जेवन घेतलें, आनी 'एक ताकतिकेचें काम आयलां' अशें इश्टांक सांगून 
तो रोखडोच भायर सरलो. 


लिज्बोआंत ब्राझीलच्या सरकाराचीं दोन ऑफिसां आशिल्लीं. एक, 
चान्सेलारीय. दुसरें, एंबाइशाद. चान्सेलारींत पासपोर्ट दिवपा सारकी दिसपट्टी ल्हान- 
व्हड कामां चलतालीं. एंबाइशादींत राजदूत रावतालो. वयल्या पांवड्याची राजकी 
भासाभास हांगा चलताली. आसरो घेवपाक जेनेरालान, खरें म्हळ्यार, एंबाइशादींत 
वचूंक जाय आशिल्ले. पुणून एंबाइशाद पीदि- 7105 च्या ऑफिसाक तेंकून 
आशिल्ली. पीदि म्हळ्यार “पुलीस इन्तेरनासियोनाल द देफेझा दु इश्तादु'. तिका 
सालाझार सोडून पुर्तुगालांत विचारपी पाचारपी कोण नाशिल्लो. सालाझार सोडून 
ती कोणाक मानीय नाशिल्ली. सगळ्यां वयर, खासा सरकारा लेगीत वयर, रावन 
ती आपणाली कामां करताली. तिचें एकूच म्हत्वाचे काम आशिल्ले : सालाझारा 
आड गेल्ल्यांक छळपाचें. तांकां ना करपाचें. | 

हे संस्थेतल्या रॉझा काझाकु नांवांच्या मनशाक देल्गादाक त्रास दिवपाचें 
| काम सालाझारान दिलले. ते प्रमाण, आयज सांजवेळच्या वेळार पीदिचे कांय लोक 
| देल्गादाच्या धरा कडेन वचपाचे आशिल्ले. “तुका आमचो तेंको आसा' म्हण 
` सांगपाक ताच्या घरामुखार एक व्हडली सभा धेवपाचें आशिल्ले. आनी हें 'नाटक' 
चलता आसतना “da सरकाराक कळयनासतना सभा घेतली. हें निमित्य करून 
` दुसरे वटल्यान तीच पीदि ताका धरपाची आशिल्ली. 


लींश aide कितेंच नकळ आशिल्लो. ना म्हळ्यार, कांय दिसा पयलीं 
जेनेराल उम्बेर्तु देल्गादाक सरकारान नोकरे वयलो 'कुशीक काडला, म्हणपाचें ताणें 
वाचिल्लें. सालाझाराचे राजवटींत कितेय जांब येता, कोणूय कसोय ना जाव येता, 
हाचो अदमास ताका आशिल्लो. चान्सेलारींत पावनाफुडे आनी जेनेराल देल्गादाक 
मेळनाफुडें ह्या मनशाक राजकी आसरो दिवचो असो रोखड़ोच ताणें निर्णय घेतलो. 


पुणून ताचे पयलीं कांय विधी करपाचे आशिल्ले. देल्गादु आसरो मागपाक 
आयला म्हण पयलीं पुर्तगेज सरकाराक कळोवंक जाय आशिल्ले. ताणें रोखडीच 
मार्सेलु मातीयशाची मुलाखत मागली. मातीयश सालाझाराच्या मंत्रीमंडळातलो एक 
मंत्री. परराष्ट्र खाते ताच्या हातांत आशिल्ले. स म्हयने जाल्ले तो हें खातें पळेतालो. 
सालाझाराच्या मंत्नीमंडळांतल्या हेरां मंत्र्या सारको तो किरकोळ बुद्दिचो - मिडियोकर 
- मंत्री आशिल्लो. हाका ग्राश मार, ताचे पांय धर, अशे करीत करीत वयर 
चडिल्लो. देल्गाद आसरो मागपाक आयला आनी आपणें ताका तो दिवचो केला, 
अशें राजदुतान सांगिनाफुडे मातीयशाक धसको बसलो. तीस वर्सा जाल्लीं, पुर्तुगालांत 
आशिल्ले खंयचेच विदेशी एंबाइशादीन कोणाकूच राजकी आसरो दिवक नाशिल्लो . 
तो घुटमळ्यांत पडलो. ताणें red, 'जेनेरालाक जाय जाल्यार ताच्यान केन्नाय 
ब्राझिलाक ad येता. ताका कोणें आडायला?' 


राजदुतान मनांत ted, हो धडधडीत फट उलयता. कित्याक, फाटल्या 
सप्टेंबरांत देल्गादान ब्राझिलाक वचपाची परवानगी सरकारा कडेन मागिल्ली. ताका 
थयचें एक आमंत्रण मेळिल्लें. आनी एक दोन भाशणां दिवपाक ताका थंय वचपाचें 
आशिल्ले.सरकारान ताका परवानगी दिवक नाशिल्ली. ऑक्टोबरात ताणें रोमाक 
वचपाची परवानगी मागिल्ली. पाप सायबाच्या फुनेरालाक हाजीर रावचें अशें ताच्या 
मनात आशिल्ले. तेन्नाय ताका सरकारान रोमाक वचपाची परवानगी दिवक नाशिल्ली. 
राजदुताक हाची खबर आशिल्ली. खासा देल्गादानूच ताका ती सांगिल्ली. अशें 
आसतनाय-: मातीयश म्हणटा, देल्गादान फाटल्या जुना पसून खंयच वचपांची 

परवानगी मागूंक ना म्हण, जाल्यार मातीयश फट मारता अशें राजदुताक दिसले. 
हाका लागून मातीयश उलयता तें खरें मानपाचें न्हय ह्या निर्णयार तो पावलो. ते | 
भायर, देल्गादाचेर कसलोच आरोप सरकारान दवरूक ना, अशेंय ताणें सांगले. ही _ 
तर सुर्य फटास आशिल्ली. 'कसलोच आरोप ना जाल्यार ताका कामा वयलो 
कित्याक काडलो?' राजदुतान मनांत म्हळें आनी मातीयशाक सांगले, 'तो राजकी 
आसरो मागूंक आयला. हांव ताका आंतरराष्ट्रीय कायदयाक धरून आसरो दितलों.' 


इतलें सांगून लीश चान्सेलारींत परतलो. 


देल्गादाक ताणें सांगले, ‘etd तुमकां आसरो दिवपाचो निर्णय घेतला. 
पुर्तुगालाच्या सरकाराक सांगला. TM म्हज्या देशाच्या सरकाराकूय कळयलां. 
फुडल्या अठ्ठेचाळीस वरांत आमचो दोगांयचो सोक्षमोक्ष लागपाचो आसा. म्हज्या 
देशाच्या सरकारान ना म्हळें जाल्यार तुमकां तुमच्या घरा परतुचें पडटले. आनी 
म्हाका 'काडून उडयल्लो एक राजदूत म्हण FIN पडचे पडटलें.' 


एक काम जाल्ले, दुसरें उरिल्लें. चान्सेलारींतल्यान देल्गादाक घेवन एंबाइशादीत 
वचपाचें आशिल्ले. देल्गादु चान्सेलारींत आसा आनी ब्राझीलच्या राजदुतान ताका 
आसरो दिवपाचो निर्णय घेतला म्हणपाचें येन्नासर सालाझाराकूय कळिल्ले. आनी 
ताचे पीदिकूय कॉळल्ले. कोणें कोणाक कसल्यो ओर्दी सोडल्यात जातल्यो, कोण 
सांगतलो? घडये, वतना वाटेर देल्गादाचेर हल्लोय जावं येतालो. राजदुतान मनांत 
म्हळे, “HMA जांब, हांव देल्गादाक घेवन वतलों. ताणें आपणाली ऑफिशियल 
मोटार काडली. तिका ब्राझील देसाचो बावटो लायलो आनी तो देल्गादाक घेवन 
भायर सरलो. ड्रायवर भियेल्लो. तो सदची वाट सोडून दुसरे वाटेन वचूंक सोदतालो . 


ना, दुसरे वाटेन वचप ना. सदचेच वाटेन वचपाचें.' राजदुतान ड्रायवराक 
ate दिवन सांगले. ‘gat, गाडी चड सवका चलोवप ना. हांव पुर्तगेज सरकाराक 
तिडावंक सोदतां अशें दिसूंक जायना. चड वेगानूय चलोवप ना. हांव भियेलां 
अशेय दिसूंक जायना.' | 

आवाशिवा करून दोगांनीय जीव व्हरून एंबाइशादींत घालो आनी सुरकेचो 
एक उसकार सोडलो. देल्गादाक तर खंयच्याय एका स्वतंत्र देशांत पाविल्ले वरी सू 
जाल्ले. 

देल्गादान असलो कसलो गुन्यांव केल्लो म्हण ताका आपणाल्याच देशांत 
दुसऱ्या एका देशाचो राजकी आसरो मागचो पडिल्लो? नामना तर ताची पुर्तुगेज 
सैन्यांतलो बच्यांतलो बरो, हुशारांतलो हशार आनी निर्मळांतलो निर्मळ जनरल म्हण 

| आशिल्ली. सबंद पुर्तुगाल ताचे कडेन भौमानान पळेत आयिल्लें. येक्या व्हडल्या 
` मनशाचेर पुर्तुगालांतल्यान पळून वचपाचो प्रसंग कित्याक येवचो? 


एक कारण आशिल्ले. तो सालाझारा आड हडूडें मुखार काडून उबो राविल्लो 
आनी सालाझाराची आडांगी राजवट निखळावन पुर्तुगालाक ताच्या दावकुलांतल्यान 
सोडोवपाक मुखार सरिल्लो. सालाझाराच्या पुर्तुगालांत हो व्हडांतलो व्हड गुन्यांव 
आशिल्लो. 


सालाझाराक विरोध मातूय सोंसनाशिल्लो. पुर्तुगाल म्हळ्यार आपूण. 
आपणाआड वता तो पुर्तुगालाचो दुस्मान, अशेंशें किते ताणें मनांत गणीत मांडिल्लें. 
अंयशीं लक्ष पुर्तुगेज मेल्यार वा काबार जाल्यार उपकारतात पुणून सत्ता आपणा 


हातांतली वचूक जायना. ती घट्ट उरूक जाय, जाल्यारूच पुर्तुगाल वांचून उरतले 
अशे तो मानतालो. 


देल्गादान सालाझाराचे हे सत्येक आहवान feed 


१९३२ त सालाझाराच्या हातांत सत्या गेली. तेन्ना सावन सालाझार पुर्तुगालाचो 
कर्तुम - अकर्तुम - अन्यथाकर्तुम डिक्टेटर जावन राविल्लो. पुणून इतली सत्या 
हातांत आसून लेगीत ताका आपणा वयर एक राष्ट्राध्यक्ष जायच पडटालो. नांवा 
पुरतो वा सोबे खातीर जावं मागीर तो. सालाझार पुर्तुगालचो प्रेझिदेन्त दु कोसेल्यु 
(म्हळ्यार प्रधानमंत्री) जाला तेन्ना पसून राष्ट्राध्यक्षाची सुवात जेनेराल कार्मोना 
नांवाचो एक मनीस सोबयत आयिल्लो. राष्ट्राध्यक्ष सैन्यांतलो कोणूय तरी आसूंक 
जाय, म्हणटकूच सैन्य ताब्यांत उरता असो सालाझाराचो समज. हरशींय जाल्यार 
पुर्तुगालांत डिक्टेटरशीप सैन्यानूच हाडिल्ली. सैन्याकूच सालाझार जाय आशिल्लो. 
१९५१ मेरेनच्या काळांत पुर्तुगालांत सात सात वर्सानी राष्ट्राध्यक्षाच्यो वेंचणुको 
जाल्ल्यो आनी प्रत्येक खेपे जेनेराल कार्मोनाच राष्ट्राध्यक्ष म्हूण वेचून आयिल्लो. 


कायद्यान प्रधानमंत्र्याक काडून उडोवपाचो हक्क राष्ट्राध्यक्षाक आशिल्लो. 
पुणून जो सदांच सालाझाराचे कृपेन आनी ताच्या आधारान वेंचून आयला आनी 
तिगून उरला तो ताका कसो “काडून उडयतलो' आशिल्लो? 


१९४८ त वेंचणूक आयली तेन्ना सालाझाराच्या कार्मोना आड विरोधी 
पक्षातल्या लोकांनी नोर्तन द मातुश नांवाच्या सैन्यांतल्याच एका जेनेरालाक उबो 
केलो. सालाझाराचे राजवटीत पुर्तुगालांत विरोधी पक्ष उक्तेपणान काम करी नाशिल्ले. 
भुमीगत रावन लिपचोरयां करताल. वेचणुकांचो प्रचार सुरू जावपाक नोर्तन द मातुश 
भियेलो आनी वेंचणूक जावचे पयलींच फाटीं सरलो. परिणामी : कार्मोनाच परतून 

एक फावट वेंचून आयलो. पुणून कार्मोना हे खेपे आपणालो टर्म पुरो करूंक पावलो 
ना. तीन वर्सा भर जावचे पयलींच तो भायर पडलो. तेन्ना सालाझाराक राष्ट्राध्यक्षाची 
नव्यान वेंचणूक घेवची पडली. हे खेपे सालाझारान इजिनु द क्रावैरु लॉपिश नांवाच्या 
सैन्यांतल्या आनीक एका जेनेरालाक sat केलो. हो इजिनु कांय वर्सा पयलीं 
दामांवाचो गोवेर्नादोर आशिल्लो. आनी तागेलो बापूय गोंयांत गोवेर्नादोर जेराल 
आशिल्लो. इजिनु आड विरोधी पक्षांनी प्रो. रुह लुइश गोमिशाक उबो केलो. प्रो 
गोमिश आंतरराष्ट्री नामना जोडिल्लो गणिताचो एक तज्ञ आशिल्लो. सालाझाराक 
तो सोंसलो ना. ताणें ताका उबो रावंकूच दिलो ना. ताचे उमेदवारीक तरातरांच्यो 
आडखळी हाडल्यो आनी निमाणें ताका धरून सांताक्रुझ द बिश्पु नांवांचे एके 
बंदखणींत बंदिस्त करून दवरलो. येक्या व्हड मनशाक धरून cecal पळोवन 
दुसरो एकलो वेंचणुकेक Sat राविल्लो तो आल्मिरान्ति किन्तांव मेइरॅलिश भियेवन 
फाटीं सरलो. आनी क्रावैरू लॉपिश वेंचून आयलो. 


१९५८ त पर्थून वेंचणूक आयली. हे खेपे पुर्तुगालांतले विरोधी पक्ष तेमाक 
पेटले. सालाझारान आमॅरिकु तोमाश नांवाच्या एका मनशाक उबो केल्लो जाल्यार, 
ताचे आड जेनेराल उम्बेर्तु देल्गादाक उबो कचो अशें विरोधी पक्षांनी थारायले. 
देशा खातीर कितेंय करपाची देल्गादाची गांदाची सदां तयारी आशिल्ली. 'तुमी देशा खातीर. 
उबो राव म्हणटात जाल्यार रावतां,' अशें म्हणून तो उबो रावलो 


देल्गादु उबो राविल्ल्यान, आर्लिन्दु विसेन्ति नांवाचो दुसरो एक उमेदवार 
उबो राविल्लो तो मतां फुटचीं न्हय म्हूण फाटीं सरलो 


सगळे विरोधी पक्ष एक जाल्ले. देखून वेंचणुकेक सालाझारा आड देल्गादु, 
सरकारा आड लोक, अशें-शें कितें रूप मेळिल्लें. 


दुसरो कोणूय जाल्लो जाल्यार ताका चिङ्डून उडोवपाक सालाझाराक मातूय 
कळाव लागचो नाशिल्लो. VHS जळार मारचें तसो ताका तो मारून उडयतलो 
आशिल्लो. ते खातीर पुर्तुगालांत ताका कोण दुशणूय दिवचो नाशिल्लो. भितरले 
भितर फकत गाळी घालतले आशिल्ले. पुणून देल्गादु ल्हाना-समानांतलो मंनीस 
नाशिल्लो. १९२६ त “२८ मेची क्रान्ती” नांवाची क्रान्ती जाल्ली, जिणें उपरांत 
तुंगालांत सालाझाराची हुकूमशाय हाडिल्ली, ते क्रान्तींत देल्गादु आघाडेर 
आशिल्लो. सालाझाराक सदांच एकनिष्ठ राविल्लो. एका व्हड सैनिकाक पुर्तुगालांत 
जितलेय मान-भौमान मेळूं येताले तितलेय ताका मेळिल्ले.कितलींशीं कामां 
सालाझारान ताचेर सोंपयल्ली. तीं सगळीं ताणें बेस बरी केल्ली. दुसऱ्या म्हा-झुजा 

| वेळार पुर्तुगाल अलिप्त राबिल्ले. पुणून आसोरिशचो जुवो मित्र राष्ट्रांचे वतीन 
देल्गादान सांबाळ्ळेलो. थंय ताणें जो वावर केल्लो ताका स्मरून, झूज सोंपले 
उपरान्त, ब्रिटीश सरकारान ताका आपणाली एक व्हडांतली व्हड C.B.E. पदवी 
दिल्ली आनी इग्लंडांतल्या वर्तमानपत्रांतल्यान ताची खूब तुस्त-तोखणाय करून 
ताचो भौमान केल्लो. इश्पान्यानूय ताका एक भौमानाचें पदक feed. म्हळ्यार, 
ुर्तुगालांत तशी भायर ताणें खूब, खूब म्हळ्यार खुबूच, नामना जोडिल्ली. पुर्तुगालाचें 
प्रतिनिधित्व करपाक भायर कोणाकूय धाडचो पडलो जाल्यार सालाझार देल्गादाकूच 
धाडून दितालो. निर्यात करपासारको आपणालो सगळ्यांत बरो अधिकारी अशें 
सालाझारान कितलेशेच खेपे ताका उद्देशून म्हळळें. 'सालाझाराचो इश्ट' म्हूण 
ताची नामना आशिल्ली. खासा सालाझारानूच ती करून दिल्ली. काल-पयर मेरेन 
जाची आपणे पोटभर तुस्त-तोखणाय केल्ली ताका धरप कसो, हो सालाझारा मुखार 
प्रस्न पडिल्लो. बरें, दबकायतलो म्हळ्यार देल्गादु दबकावणेक भीक घालपी मनीस 
नाशिल्लो. भेश्टायल्यार भियेवचो नाशिल्लो. आनी बाबा-पुता करून समजायतलो 
वा कितेय दिवन विकतो घेतलो म्हळ्यार तेंबूय सामकें कठीण आशिल्ले. कित्याक, 
देल्गादु तत्त्वाचो मनीस आशिल्लो. सालाझार धुटमळ्यांत पडलो. आपणालो हो 
एकनिष्ठ जेनेराल - म्हणुंया, आपणालो हो “शिष्य अकस्मात आपणा आड कित्याक 
गेलो, हें ताच्या लक्षांतूच येना जालें. 

जाल्ले अशे- 

१९५२ त ताणें देल्गादाक 'शॅफ द्‌ मिस्सांव' म्हूण एक व्हड पद आनी एक 
व्हड जापसालदारकी दिवन अमेरिकेक धाडिल्लो. tome अमेरिकेत पांच वर्सा 
उरलो. ह्या पांच वर्सांत ताणें मेकळीक म्हळ्यार कितें तें पळेल्ले. लोकशायेत मनीस 
कसो फुलता फळटा, मेकळेपणान कसो स्वास घेता तें पळेल्लें आनी पुर्तुगेज मनीस 
निर्जीव निर्वीर्य कित्याक लागून जाला हें ताका स्पश्ट समजल्लें. ह्या दिश्टाव्यान 
देल्गादु मनान आनी विचारान साप्प बदल्लेलो. पांच वर्सा उपरांत तो पुर्तुगालाक 
परतलो तेन्ना पुर्तुगालांतली डिक्टेटरशीप निखळावन लोकशाय हाडूक जाय हो निर्णय 
घेवनूच परतल्लो. 


ताच्यात जो हो बदल घडून आयिल्लो ताचो सालाझाराक मातूय अदमास 
नाशिल्लो . 


राष्ट्राध्यक्षाचे वेंचणुकेक उबो रावप हो नित्शय जायना फुडें देल्गादान नेटान 
प्रचाराक सुरवात केली. भिजूड लोकां मदीं star एक धीट मनीस मेकळेपणान 

उलोवपाक लागता, तेन्ना भिजूड लोक लेगीत धीट जातात, तशें-शें कितें पुर्तुगालांत 
जालें. 'तुमी कोणाक भियेवं नाकात' हीं देल्गादाची घिटायेचीं उतरां आयकून जो 
लोक काल मेरेन फुतफुतून उलोवपाक लेगीत भियतालो तो देल्गादाच्या सभांनी 
मोटे संख्येन (तो कितें सांगता तें आयकुपाक) वचपाक लागलो. देल्गादा संबंदान 
खंयच्याय वर्तमानपत्रांत कितेंच येवंचे न्हय, तो सांगता तांतलें कोणेंच कितेंच छापचें 
न्हय म्हणपाची जतनाय सरकारान खूब घेतिल्ली. पुणून लोकांक तागेल्या सभांक | 
बचूं नाकात म्हण सरकाराक सांगूंक आयलें ना, सांगपाचो धीर जालो ना. १४ मे 
१९५८ ह्या दिसा उ-पोर्तु शारांत देल्गादान एक सभा घेतली. दोन लाख लोक ताचें 
उलोवप आयकुपाक आयलो. येदी व्हडली सभा पुर्तुगालांत लोकांनी केन्ना पळोवंक 
नाशिल्ली. दोन दिसांनी लिज्बोआक घेतली. तीन लाख लोक आयलो. मागीर 
ताणें ल्हान ल्हान गांवांनी सभा घेवपाक सुरवात केली. खंय पंचवीस हजार, खंय 
तीस हजार हे भाशेन लोक येवपाक लागले. गांवचे गांव येताले. देल्गादु हुकूमशाये 
आड एक एक मुद्दों सांगीत राविल्लो आनी “हय मरे, खरें हाचे अशें लोक 
म्हणपाक लागिल्ले. सालाझार सत्तेर येत सावन देल्गादु उलयतालो तसली भास 
पुर्तुगालांत कोणाक केन्नाच आयकूंक मेळूक नाशिल्ली. देल्गादाक लागून एक नवें 
वारे पुर्तुगालांत व्हांवपाक लागिल्ळें. एक व्हडलें मोड येवचें तशें शें कितें जाल्ले. 
सालाझाराक किते करचें, समजना जालें. 


८ जूनाक मतदान जाले. मतां दिवपाक एकान एक मतदार भायर सरलो. 
ुर्तुगालांत आयजवेर केन्नाच कोण इतले संख्येन मतदानाक भायर सरूक नाशिल्लो. 


आपणालो उमेदवार पडटा-सो दिसनाफुडें सालाझारान भियेवन सगळीं सरकारी 
चाका घुवडायलीं. मतां मेजपा वेळार कोणाक हाजीर रावंक दिलें ना, लिपचोरयांनी 
तीं मेजलीं आनी निकाल आपणाल्या उमेदवारा वटेन लागला म्हूण जाहीर केलें. 


TH सत्य केन्ना लिपून उरला? पुर्तुगाला भायर - फ्रान्सांत, इंग्लंडांत - 
सगळ्या वर्तमानपत्रांनी देल्गादु जिखून आयिल्ल्याची आनी सालाझारान फटिचो 
निकाल जाहीर केल्ल्याची खबर छापून आयली. देल्गादान हे परिस्थितिचो लाव 
घेवपाचें थारायलें. सालाझाराची फटींगपणां संवसारा मुखार उक्तीं करपाक ताणें 
पेंगट बांदले. पुर्तुगालांतूच रावन वेंचणुकां उपरांत फाटल्या स म्हयन्यां पसून तो 
निर्शनासतना, कसलीच मेकळिकूय नासतना सालाझाराचे हकूमशायेची एक एक 
करून कितलींशीं कर्तुबां उकत्यार हाडूंक लागिल्लो. हकूमशायेच्यो तिसत्यो area 
करपाक लागिल्लो. 

ताका सुको सोडप आतां सालाझाराक कशेंच पुटवपा सारके नाशिल्लें. ताका 
धरून भितर घालपाचे बेत तो आंखपाक लागलो. 


जिस्त ह्या वेळार देल्गादान ब्राझीलाचो आसरो घेतलो. 


सालाझार ताका कसोच पुर्तुगाला भायर वचूंक दिवंक तयार नाशिल्लो. 
देल्गादान ताची न्हीद खळयल्ली. पुणून ब्राझीलच्या राजदुता वटेन आंतरराष्ट्रीय 
कायदो आशिल्लो. राजदुतान परराष्ट्र मंत्री मार्सेलु मातीयशाचे हुंबरे झरयले. 
कितलेशेच खेपे ताचे कडेन भासाभास चलयली. पुणून घाण्याच्या बैलां भाशेन ती 
घुंवन घुंवन एकेच कडेन येवन थांबपाक लागली, ‘sae म्हत्व तुमी ताका कित्याक 
दितात, म्हाका समजना. ताका इतलें म्हत्व फावना. तो साप पिसो.' एक दीस 
मातीयशान म्हळें. 


'ताका पिसो म्हणप तुमकां पुटबता जायत. तुमचोच मनीस तो. तोबूय सटरफटर 
न्हय. सेनापतीपदार आशिल्लो. हांव वेगळ्या एका देशाचो प्रतिनिधी. म्हजे सरी 
तो आसरो मागपाक आयला. आंतरराष्ट्रीय कायद्याक धरून ताका हावे आसरो 
दिवंक जाय. बरें, ताका तुमी पिसो आता म्हणपाक लागल्यात. काल मेरेन तो 
तुमचो बऱ्यांतलो बरो, निर्मळांतलो निर्मळ, हुशारांतलो हुशार सेनापती आशिल्लो 
म्हणपाचें म्हज्यान कशें विसरूक जातले? सरकारी उमेदवारा आड तो वेंचणुकेंत 
उबो राविल्लो हो एकूच 'गुन्यांव - ताका गुन्यांव म्हणचोच जालो जाल्यार - 
तुमच्यांनी ताचे आड दाखोवं येता. हेर सगळे कडेन तागेलो रिकॉर्ड स्वच्छ आसा.' 

आल्वरू लींश देल्गादाच्या व्यक्तिमत्वान खूब प्रभावीत जाल्लो. चासेलारिची 
AG वाजयल्या त्या खिणा पसून देल्गादु तागेलो पावणो जावन तागेरूच रावतालो. 
लींशान ताका खूब लागिच्यान पळेल्लो. ते भायर, ताणें आनीक एक गजाल 
पळेल्ली. एंबाइशादी भोंवतणी पीदिचे लोक नदर लावन बशिल्ले आसतनाय मदीं 
मदीं तरातरांची संवंगा करून कोण कोण लिपचोरयांनी येवनःदेल्गादाक मेळून वताले. 
सगळ्यांत चड तरणे पिळगेंतले येताले. कांय तरण्यो चलयोय येवन मेळून गेल्ल्यो. 
देल्गादाचो प्रभाव तरणे पिळगेचेर सगळ्यात चड पडिल्लो राजदुतान पळेल्लो. आनी 
ह्या प्रभावात ताका पुर्तुगालाचे मुक्तिची सगळीं आंगां दिश्टी पडिल्लीं. 

आवाशिवा करून ९८ fear उपरांत देल्गादाक ब्राझीलाक व्हरपाची परवानगी 
मेळळी. सालाझारान ती मना पसून दिली वा 'कटकट नाका' म्हण दिली, अशें 
म्हणचे परस आंतरराष्ट्रीय कायद्याआड ताचें कितेंच dood ना म्हण दिली, अशेंच 
म्हणूक जाय. सालाझार किते करता हे पळोवपाक पुर्तगाला भायलो संवसार नदर 

लावन बसला म्हणपाची जाणवीक सालाझाराक जाल्ली. तिचे कडेन दोळे धांपप 
सालाझाराक म्हारगा पडटलें आशिल्ले. 


देल्गादाक एक व्हडलें जैत मेळिल्लेवरी दिसले. २९ एप्रिल १९५९ दिसा 
ताणें पुर्तुगाल सोडलें. ब्राझिलाक तो बरे भाशेन पावचो म्हूण आल्वरु लींशान 
सगळे तरेची जतनाय घेतिल्ली. सगळ्या आंतरराष्ट्रीय संस्थांचो ताणें आधार 
घेतिल्लो. पाविल्ल्याची खबर कळ्ळी त्या दिसा राजदुतान सू करून एक उस्कार 
सोडलो. 


पुणून सालाझाराक स्वास घेतना आतां घुस्मटिल्ले वरी जावपाक लागिल्ले. 
देल्गादु खंयूय A, ताका आपूण सुको सोडचों ना, असो ताणें निर्धार केल्लो. 

पुर्तुगालाक सालाझाराच्या दावकुलांतल्यान सोडोवचें आसत जाल्यार दोन 
कामां जावंक जाय, ह्या निर्णयार देल्गादु अणभवान पाविल्लो - 


१. संवसाराचें लक्ष पुर्तुगाला कडेन ओडूक जाय. 
२. सैन्याकूच ताचे आड बंड करपाक लावंक जाय. 


ब्राझीलाचो आसरो ated पयलीं - खूब पयलीं- १७ जुनाक ताणें आर्मी, 
नेव्ही, एँरफोर्साच्या तिनूय वयल्या अधिकाऱ्यांक एक पत्र बरोबन धाडिल्ले. तिगांय 
कडेन ताचो वैयक्तिक संबंद आशिल्लो. एकामेकांकडेन उलयता आसतना ते 
आरेतुरेन उलयताले. एकामेकांक 'तूं' म्हणटाले, इतले दाट हे संबंद आशिल्ले. 
तांकां बरयल्ल्या पत्रांत ताणें काळीज Sat करून संवसारांत कितें चल्लां तें सांगिल्ले 
आनी तांकां तांच्या लागणुकांची जाणवीक करून दिल्ली. सालाझाराच्या हातांतलीं 
बावरली जावन कामां करप आमकां सोबना; पुर्तुगालाची तुर्ताची गत्त पळेत जाल्यार 
आमकां 'फार्द' घालून भोंवतल्यांक लज दिसूंक जाय अशें सांगिल्लें. ^ situagao 
da nagao € uma vergonha para todos nds que envergamos 
farda अशे म्हळे. 

सैन्याक जागयले बगर सुटकावाट ना ह्या निर्णयार तो पयलीं सावन पाविल्लो. 


जो देश संकश्टा वेळार आपणाक पावला, जाणें आपणाक उदार मनान आसरो 
दिला त्या देशाक (ब्राझीलाक) अडचणींत उडोवंक जायना हाची जाणवीक देल्गादाक 
आशिल्ली. आपूण तुमकां मातूय अडचणींत उडोवचो ना, अशें ताणें ब्राझीलांत 
पावल दवरिना फुडें थंयच्या सरकाराक उतर दिलें. पुणून हे शिमेत रावन लेगीत 
आपणाच्यान खूब करू येता हें ताणें पळेल्लें. बर्‍यांतलो बरो वक्तो. ताका वचत 

थयच्यान भाशणा खातीर आमंत्रणां येवपाक लागलीं. आनी आमंत्रणां येतात थंय 
थय तो भाशणां दिवपाक बचपाक लागलो. ताणें वर्तमानपत्रांक मुलाखतीय दिल्यो, 
योरोप अमरिकेंतल्या मुखेल पत्रांनी त्यो आयल्यो. इतलेंच न्हय तर कितलेशे लेखूय 
बरयले आनी संवसारांतल्या मुखेल पत्रांनी ते छापून आयले. तागेल्या ह्या वावराक 
लागून दोन गजाली रोखड्योच घडून आयल्यो. 


१. संवसाराचें लक्ष इल्ले इल्ले करून पुर्तुगाला कडेन वचपाक लागले. 
पुर्तुगालांत कितें चल्ला ताची म्हायती संवसाराक मेळपाक लागली आनी - 


२. देल्गादा भोंबतणी कर्तुत्वी आनी Safed पिराये वयले कांय लोक एकठांय 
येबपाक लागले. सालाझार-विरोधी पुर्तुगज पुर्तुगाला भायर फ्रांस, इटली, इंग्लंड, 
आल्जेरिया सारक्या देशांनी शिपडिल्ले. "हाचे भोवतणी आमी सगळे एकठांय जाल्ले 
बरे.' अशें ताकांय खोलायेन दिसपाक लागलें. 


पुर्तुगालाचेर अजून कोणाचें केन्ना लक्ष वचूंक नाशिल्लें. तें आता Neos पळोवन 
आनी इंग्लंड अमेरिकेचे पत्रकार पुर्तुगालाक येवन रावल्यात तें पळोवन सालाझाराक 
ele पडना जाली. एक दीस तो आपणाल्या कॅबिनांत बसून कितें तरी बरयत 
आशिल्लो. अवचीत ताणें मेजा वयली घांट वाजयली. घांट आयकना फुडें 
आपणाकूच आपयला अशें धरून शेजारच्या कॅबिनांत बशिल्लो जुझे मानुयेल 
सालगाद उठलो, नीट सालाझाराच्या कॅबिनांत वचून ताचे मुखार sal राबलो. 
सालगाद गुप्तहेर खात्याचो मुखेली. सालाझाराचे सेक्युरिटिचेंय काम ताचे कडेन 
आशिल्ले. ताका भितर आयिल्लो पळोबन सालाझारान मान वयर काडिनासतना 
आनी बरोवपाचें थांबय नासतना Fes, देल्गादाचें तोंड खुबूच व्हाबपाक लागला. 
ते बद करूक जाय, अशें दिसना? सालगादाक आनीक कांय सांगपाची गरज 
नाशिल्ली. आपणे किते केल्लें बॉसाक जाय हें ताका त्या एका वाक्यांतूच समजल्लें. 
तो कायच उलय नासतना कॅबिनांतलो भायर गेलो. सालाझारूय आनीक कांय 
उलयलो ना. बरयतालो तें बरयत राबलो. 


१९६० वर्स सोपलां आनी ६१ सुरू जालां. त्या अदमासाक जुझे मानुएल 
सालगाद पीदिच्या धा बारा वांगड्यांक घेवन ब्राझीलाक गेलो. कोणाक कसलोच 
दुबाव येवचो न्हय म्हूण ताणें थय एक एक्स्पोर्ट-इम्पोर्ट कपनी काडली. एक्स्पोर्ट 
करपा सारकेंय ताचे कडेन कांय नाशिल्ले, इम्पोर्ट करपा सारकेंय नाशिल्ले, ताचें 
एकूच काम आशिल्ले. देल्गादु खंय बता, कितें करता तें पळोवप, ताचो रिपोर्ट 
लिज्बोआक धाडप. आनी जमले जाल्यार संद मेळनाफुडें गुळयो घालून देल्गादाक 

मारून उडोवप. हैं काम सहज सोंपें नाशिल्लें. म्हण ताणें “आमी हांगा व्यापार 
करपाक आयल्यात.' हें भासोवपाखातीर ही एक्स्पोर्ट-इम्पोर्ट कंपनी काडिल्ली. 
कांय दीस कोणाकूच कसलोच दुबाव आयलो ना. पुणून एक दीस खासा देल्गादाचेच 
नदरेक हे लोक पडले. 'आं.... तुमी हांगाय पावल्यात तर ! ताणें मनांत म्हळें. 
ताणें ब्राझीलच्या सरकाराक हे हांगा कितें करतात तें पळोवपाक सांसलें. सरकारान 
कंपनिच्या ऑफिसाचेर धाड घाली. पिस्तोलां, आर्मा, बॉम्ब असलें सामान मेळ्ळें. 
देल्गादा विशिचे जे रिपोर्ट पुर्तुगालाक धाडिल्ले ते कागद Hood. व्यापाराविशिचो 
एक सादो चिटारो लेगीत मेळळो ना. कंपनिच्या डायरेक्टराक - जुझे मानुयेल 
सालगादाक persona non grata Fe थारावन चोवीस वरां भितर सांटली 
पोटली कवळून ब्राझीलांतल्यान वचपाचो सरकारान रोखडोच हुकूम काडलो. Fat 
मानुयेल सगळ्यांक घेवन आशिल्लो तसो मान सकल घालून पुर्तुगालाक परतलो. 


सालाझाराचो हो नेम साप चुकिल्लो. 


'उलोबप बरोबप खूब जाले, आतां कितेय तरी करून दाखोवंक जाय.' अशें 
देल्गादाक खोलायेन दिसपाक लागलें. कांय येवजण्यो ताचे तकलेंत घोळटाल्यो. 
त्यो चलणुकेत हाडपाचो ताणें बेत केलो. 


१९६१त एक दीस एक 'सनसनाटी' खबर संबसारभरच्या लोकांनी वर्तमानपत्रांत 
वाचली. एर्रिकि गाल्वांव नांवाच्या एका मनशान “सांता मारीया' नांवाची एक 
पुर्तगेज बोट भर दर्यात 'हाइजेंक' केल्ली. पुर्तुगालाक ही खबर पावली तेन्ना बीज 
कोंसळची तशें-शें किते सालाझाराक जालें. पुर्तुगालूय उचांबळीत जाले. गाल्वांबान 
हें जें कितें केल्लें तें देल्गादाचे सांगणेन केल्लें. देल्गादान स्वता ह्या पुराय 
“ऑपरेशन चें नेतृत्व केल्लें. 

सप्तकभर संवसारूय उचांबळीत जावन हे घडणुके कडेन पळेत रावलो. 
म्हणटासर आनीक एक घड़णूक घडली. 


पालमा इनासियु नांवाच्या एका मनशान लिज्बोआ सावन काझान्लांकाक 
वचपी एक विमानूय “हायजॅक केलें. इतिहासांतलें हें पयलें वयलें हायजेंकींग. 
देल्गादाचे सांगणेन पालमा इनासियु आपणाल्या एका सांगात्याक घेवन विमानांत 
चडलो. तांणी लिज्बोअ काझान्लांकाची तिकेट काडिल्ली. विमानांत चडटा आसतना 
तांकां अधिकाऱ्यांकडेन मात्शी बाचाबाच करची पडिल्ली. कित्याक, तांचे कडेन 
चार जड ट्रक आशिल्ले आनी हे ट्रंक वांगडा घेवन ते बसूंक सोदताले. थोडिशी 
बाचाबाच, थोडें बाबा-पुता करून आनी थोडीं बोल्सां भरून तांकां ते वांगडा 

व्हरूक मेळ्ळे. विमान बयर मात सरलां दोगूय पायलटाच्या केबिनांत गेले आनी 
पिस्तोलां दाखोवन तांणी ऑर्द सोडली, 'आमी सागतात ast करात, विमान चड़ 
बयर व्हरू नाकात. लिज्बोआक चार प्रदक्षणा काडात, आमकां ह्या ट्रंकांत भरून 
हाडिल्ल्यो लिफ्लेटी, पांफ्लेटी सकल उडोवपाच्यो आसात..!' पायलट भियेले. 
Tear इनासियाक ते देल्गादाचो मनीस म्हण वळखले. तो सांगता ते भाशेन तांणी 
केले. लिज्बोआक चार प्रदक्षणा काडल्यो. थंयच्यान उ पोर्तु शाराचेर उडून गेले. 
हाडिल्लें सगळे साहित्य तीन चार शारांचेर शिंवरावन विमान उत्तर आफ्रिकेतल्या 
एका विमानतळार देवोवंक लायलें. पॅसेंजरांची दोन अडेज वरां घेतिल्लीं म्हूण 
पॅसेंजरांची तांणी क्षमा मागली आनी ते देवले. 


तांकां येवकार दिवपाक खासा देल्गादु विमानतळार आयिल्लो. 


ुर्तुगालांत पार्लमेन्टाच्यो वेंचणुको जावपाच्यो आशिल्ल्यो. 'ह्यो वेंचणुको न्हय, 
फार्स हो एक सालाझाराचो, संवसाराक फटोवपाचो. तुमी स्वताक फटोवन घेवं 
नाकात.” हें सांगपी हीं पत्रकां पाल्मा इनासियान सकल उडयल्ली. पुर्तुगालांत तीं 
सगळ्यांच्या हातांत पडिल्ली. 

१९६२ त एक खेपे देल्गाद एका म्हाताऱ्याचें संबंग घेवन सादे कारैरीन 
इश्पान्यांतल्यान पुर्तुगालाक गेल्लो. लिज्बोआक वचून ताणें पयलीं बायलेक फोन 
केलो. उपरांत सैन्यांतल्या अधिकाऱ्यांक केलो. तसोच इश्पान्याक परतो येवन 
आल्जेरियाक गेलो. 


सालाझारा आड वावुरपी पुर्तुगेजांकडेन ताणें आपणाले संबंद ह्या एका वर्सात 
जोडिल्ले. सगळ्यांनी एकठांय येवन रोखडीच पुर्तुगालाची सुटका करपी एक 'फ्रंट - 
'फ्ोन्ति पात्रियॉतिका दा लिबेर्तासांव नासियोनाल' - सुरू केली आनी सगळ्यांनी 
एकमतान देल्गादाक तिचो अध्यक्ष केलो. 


हे वटेन पीदिच्या ऑफिसांत दिसपट्ट्यो watt येवन पडटाल्यो. 'देल्गादु 
फाटल्या सप्तकांत इश्पान्यांत आशिल्लो - देल्गादु इंग्लंडांत आसा- पयरूच 
पुर्तुगालांत येवन गेलो-' ह्यो खबरो दिसपट्ट्यो सालाझाराच्या कानारूय पड़टाल्यो . 
एक दीस सालाझार मनातल्या मनांत उसळ्ळो, 'येदी व्हडली ही म्हजी पीदि संस्था! 
सुमार तीन हजार 'आजेन्त' तातूंत काम करतात. एकल्याकूय ताका धरून हाडपाक 
काळीज HM जायना? हे करतात कितें?' ताणे सोसू नज जावन fea पाइशक 
आपयलो. आनी सांगले, ‘Nao posso suportar Delgado - नज, म्हज्यान 
सोसू नज. देल्गाद म्हणिना फुडें म्हाका तुमची सगळ्यांची तिडक मारता. 

सिल्व पाइश हालींच पीदिचो अध्यक्ष जाल्लो. पात्रांवाक जाय तें करुकूच 
जाय, म्हण तेमाक पेटलो. ताच्या दोळ्यां मुखार देल्गादाची प्रतिमा भौन भौन 
येवन उबी रावपाक लागली. ताणे कांय प्लान आंखले. एक दीस बेरबियेरि कार्दोझ 
आनी पेरेइर कारवाल्यु दोगांकूय आपोवन सांगले, तुमकां एक निमाणी शिटकावणी 
feat : म्हाका देल्गादु हांगा तुमी बसल्यात थंय बशिल्लो पळोवंक जाय. 


“सोपें न्हय हें काम.' बेरबियेरीन म्हळे. 

‘ait न्हय म्हुण्णूच तुमचे कडेन दिता .' 

“तुमी जेनेरालाक वळखतात. ताका धरपाचो यत्न केलो जाल्यारूय तो 
आमच्या हातांत पडटलो हाचें खरेंपण ना... पर्थून बेरबियेरिन म्हळे. 


सिल्व पाइशान जाप दिली, “म्हाका तो हांगा जितो-जिवो पाविल्लो जाय 
अशें aT.” 

दोगूय समजले, ही ऑर्द फकत सिल्व पाइशाची न्हय. वयल्यान आयल्या. 
ऑर्दीक पाळो दिवंकूच जाय. दोगूय रोखडेच प्लान आंखपाक लागले. 


सालाझाराचे राजवटींत प्लान शार्ती पावोबंक पावले जाल्यार मनीस गरगर 
करून खंय मेरेन पावीत, सांगूं येना म्हणपाचें दोगूय जाणा आशिल्ले. 


१६ फेब्रुवारी १९६५. साठ पांसष्ठ वर्साचे पिरायेचो प्रो. गेरैइरा आपणाल्या 
पॅरिसातल्या Field उचांबळीत जावन एका aaa पासयो मारीत राविल्लो. 
सकाळींच ताच्या हातांत तागेले घरकान्नीक आयिल्ले एक पोस्ट कार्ड पडिल्ले. 
एके वाटेन बादाजोझ शाराचो एक देखाव आनी दुसरे वटेन पत्त्या कुशीक चार 
वळी - 'बादाजोझ, १२.२.६५. आतां सोक्षमोक्ष लागपाचो जालो. आमची परती 
भेट केन्ना आनी खंय जातली, खबर ना. मोग आसचो. बेलिन्दा.' इतलेंच ताचेर 
Wee आशिल्ले. वयल्या वयल्यान पळेल्यार कार्ड अर्थ नाशिल्ले-शें दिसतालें. 
कोणूय खंयूय पावलो म्हणटकूच तो थंयचें एक टुरिस्ट पोस्ट-कार्ड घेवन आपणाल्या 
इश्टाक बरयता तसलें. पुणून प्रो. Mea तें दोन खेपो वाचले, चार खेपो वाचले. 
शंबर खेपो वाचले. वाचता तितलो तो उचांबळीत जावपाक लागलो. ताच्या 
तोंडांतल्यान दोनूच वाक्यां भायर सरली : 'हाका हांवें वचूं नाका म्हण सांगिल्ले. 
तरी आसतना हो गेलो!' 

बेलिन्दा नांव देल्गादाचें आशिल्लें. देल्गादु बादाजोझाक पाबिल्लो. 


प्रो. गेरैइरा हुस्क्यांत पडिल्लो. कितें करचे, ताका समजना जालें. ताणें लंडन, 

| आल्जियेर, रोम, लिज्बोअ, कितलेशेच कडेन फोन लायले. Gada कडेन 
देल्गादाची खबर दिवपी कोणूच ताका मेळ्ळो ना. 


प्रो. गेरैइरान आयजवेर कोणाचोच आनी कित्याचोच हुस्को काडूक नाशिल्लो. 
घट काळजाचो मनीस म्हूण लोक ताका मानताले तसो तोय स्वताक मानतालो. , 
१९३२ त तो सालाझाराचे बंदखणींत पडिल्लो. थयच्यान एक दीस तो बंदखण 
फोडून पळून गेल्लो आनी फ्रांसाक येवन राविल्लो. तेन्ना सावन फ्रांसाकूच रावतालो. 
मदीं इश्पान्यांत जेनराल फ्रांको आनी लोक हांचे मदीं झूज पेटलें.' तेन्ना तो लोकां 
वांगडा रावन फ्रांको आड झुजिल्लो. दुसर्‍या म्हा-झुजा वेळार हिटलरान फ्रांसाचेर 
घुरी घाल्ली त्या वेळार फ्रांसातल्या ज्यां पॉल सार्त्रा सारकेल्या बुदवंतां वांगडा 
रावन हिटलरा आड झुजिल्लो. पुर्तुगाल सालाझारा पसून मुक्त करपाक असल्या 
झुजांचोय हातभार लागता.' अशें ताचें म्हणणें आशिल्ले. देल्गादा कडेन ताची 
वर्स दोन वर्सा पसून दाट इश्टागत आशिल्ली. देल्गादु निर्शेला, पुर्तुगालाक वतलो 
म्हणटा, भितर रावन सालाझारा आड झुजूंक जाय, ह्या मत्ताचो जाला, हें पळोवन 
ताका देल्गादाची एके वाटेन काकूळट दिसताली, दुसरे वाटेन चिता जाताली. 


कांय feat पयलीं मेळिल्लो तेन्ना देल्गादान म्हळळे, 'पुर्तुगालांत भितर हावे 
सगळें जाळ गुथून काडलां. कांय दिसांनी पुर्तुगाल-इश्पान्याचे शिमे वयल्या बादाजोझ 
गांवांत वचून थंयच्यान सगळीं सुत्रां हालयतलों म्हण आसा.' 
“हीं पिशेपणां जातलीं, जेनेराल. प्रो. rite ताका म्हळ्ळें. 
“पिशेपणां जाल्यार पिशेपणा, हाव वतलों.' अशी देल्गादान ताका जाप 
दिल्ली. 
“असल्या प्रसंगार मनशान शाणेपणान पावलां घालूंक जाय. 


'शाणेपणान?' देल्गादु ताचेर उसळ्ळेलो. “शाण्या लोकांनी केन्ना बंडा केल्यांत 
व्हय? तांणी पन्नकां काड़ल्यांत, लेख बरयल्यात. भाशणां दिल्यात. शाणे लोक 
सगळे पुर्तुगाला भायर गेल्यात आनी लेख बरोवन भितर क्रान्ती घडोवन हाडटले 
म्हण रावल्यात... म्हाका वाज आयला ह्या शाण्या लोकांचो. ते कांयच करपाचे 
नात, अशेच भायर कुसून मरपाचे आसात. देल्गादान भितर वचून बंड करपाचो 
नित्शयूच केल्लो. जाल्ले अशे- | 

कितलो-सो तेप पुर्तुगाला भायर रावन देल्गादु निर्शेल्लो. कितेंय तरी करूंक 
जाय, पुणून करूक कांयच येना, ही अगतीकताय ताचें काळीज पोखरूक लागिल्ली. 

पुर्तुगाला भायर आशिल्ल्या सगळ्या स्वातंत्र्य सैनिकांक ताणें आपणा भोंवतणी 
एकठांय केल्ले आनी तांणीय ताका आपणालो फुडारी मानिल्लो. तरूय देल्गादाचो 
तांचेर ब्हडलो-सो विस्वास नाशिल्लो. हे सगळे पोटतिडकेचे लोक खरे, पुणून 
चड-शे वाचाळ, प्रत्यक्ष कृती करपा वेळार हांचो कांय उपेग जावपाचो ना, अशें 
ताचें तांचे विशीं मत्त जाल्लें. तातूंत हे सगळे एक तर सोशियालिस्ट वा कम्युनिस्ट 
आशिल्ले. आनी देल्गाद ह्या दोनूय विचारां कडेन दुबावान Tad आयिल्लो. 
सालाझाराची हुकूमशाय निखळावन पुर्तुगालांत कम्युनिस्टांची हुकूमशाय हाडपाची 
ताची तयारी नाशिल्ली. हुकूमशाय कितलीय जाल्यार हुकूमशाय. ती मागीर, उजव्या 
गटाची आसू वा दाव्या, एकेच जातिची, अशें ताचें मत्त आशिल्ले. 


बरें, fda कृती करतलो म्हळ्यार हांचे कडेन कृतिचो कसलोच प्लॅन 
नाशिल्लो . 


असले निर्शणेचे अवस्तेंत आसतना देल्गादाक एक दीस मारियु कार्बाल्यु 
नांवाचो एक पुर्तुगेज मेळ्ळो. तोय आपणाक सालाझार विरोधी मानतालो. बंदखण 
चुकोवपाक रोमाक वचून राविल्लो. सालाझार-विरोधी कितले-शे पुर्तुगेज पुर्तुगाला 
भायर हांगा थंय शिंपडिल्ले आशिल्ले. एकल्याय कडेन ताणें संबंद दवरूक 
नाशिल्लो. कोण ताका सारको वळखनाशिल्लो. ना म्हळ्यार, गाल्वांवान सान्ता- 
मारीया बोट हायजॅक केल्ली तेन्ना मारियु कार्वाल्यान एक पत्रक काडून ताका 
शाबासकी ।इल्ली, त्या वेळार ताचें नांव आयकल्ले. आनी फाटल्या दोन तीन 
वर्सा पसून तो रोमाक रावता, हें पळेल्ले. सालाझारा आड ताणें दोन तीन लेख 
Tacs तेय वाचिल्ले. १९६४ तल्या मार्च म्हयन्याच्या आरंभाक तागेले एक पत्र 
देल्गादाक मेळळें. तातूंत दोन गजाली लक्ष ओडपा सारक्यो आशिल्ल्यो. 


'ुर्तुगालांत भितर असंतोश खतखतत आसा, पुणून ताका वाचा फोड़पी फुडारी 
आमचे कडेन ना. तुमी आमचें नेतृत्व घेवंक तयार आसले जाल्यार खंय कितें 
चल्ला, कोण कोण आमच्या सांगाताक आसात, हें हांव तुमका सांगीन. तुमका 
खंय मेळू तें कळयल्यार उपकार जातले.' 

गुपाट काळखांत कोणेय फस्का काडी पेटोवची तशें-शें कितें हैं पत्र वाचून 
देल्गादाक जालें. आपणाक जाय आशिल्ले तशेच किर्तेय तरी पुर्तगालांत भितर 
शिजता, हें पळोवन तो खोशी जालो. तो कांय दिसांनी आल्जियेर सावन इश्पान्याक 
वचपाचो आशिल्लो. थंय आपणाक येवन मेळ म्हण ताणें कार्वाल्याक कळोवन 
धाडले. ते प्रमाण दोन म्हयन्यां उपरांत तांची इश्पान्यांत भेष्ट जाली. कार्वाल्या 

/ 
वांगडा दोतोर बिझोग्नु नांवाचो एकलो मनीस आयिल्लो. तो पुर्तुगालाक सावन 
आयिल्लो . 


दोगांयनी देल्गादाक सांगले, “तुमची खरी गरज पुर्तुगालांत भितर आसा. 
हांगा न्हय. तुमचे भोंवतणी जे हांगा हे जमल्यात ते सगळे निरूपयोगी लोक. ' 


'पुणून पुर्तुगालांत भितर कोण कोण बंडाक तयार आसात, कितें करूंक तयार 
आसात? देल्गादान विचारलें. 


'ते सगळे आयजूच कशे सांगूक जातले? आमचें नेतृत्व करपाची तुमची 
तयारी आसा म्हणपाचें उतर पयलीं मेळूंक जाय. ते मेळळे जाल्यार आमी आमच्या 
लोकांक कळयतात. उपरांत सगळो प्लान तुमचे मुखार दवरपाक कोणूय तरी 
भितरल्यान येतलो. कार्वाल्यान म्हळे, आनी दो. बिझोनाकडेन बोट दाखोवन म्हळें, 
हो पुर्तुगालच्यान आयला. मुजरत तुमकां मेळपाक थयच्या लोकांनी धाडला. तुमची 
मान्यताय आसा म्हणपाचें उतर मेळळें जाल्यार तो आयजूच पुर्तुगालाक रवाना 
जातलो. कांय दिसांनी जबाबदार लोकांक घेवन तुमकां पर्थून मेळपाक येतलो.' 


देल्गादान म्हळे, “AL आसा. हांव नेतृत्व करपाक तयार आसां म्हूण सगळ्यांक 
कळय. केन्ना कितें करपाचें तें मागीर थारावया. ' 


हीच संद सादून कार्वाल्यान आनीक एक गजाल देल्गादाक सांगून उडयली, 
'तुमचे भोंबतणी हे जे पुर्तुगेज स्वातंत्र्य सैनीक एकठांय जाल्यात, तांकां कोणाक हें 
कळूंक जायना. दुसरें, तांचे कडेन तुमी संबंद दवरूक जायना. आमच्या ह्या बंडाक 
दुडवांचो आधार दिवपी पुर्तुगालांतल्या उद्योगपतिंचो ह्या लोकांचेर विस्वास ना. 
हे लोक चड़शे कम्युनिस्ट. आल्वरु कुन्याला सारको तांगेलो Pert तुमचो सांगाती 
जाला. ताका आमचे उद्योगपती भियेतात... तिसरें, भौन भौन पुर्तुगाळच्यान भायर 
येबप दो. बिझोग्ना सारकेल्याक जमपाचें ना. तुमकां सांगपाची गरज ना. पीदिचे 
मनीस तुमचेर नदर दवरून आसतात. हो तुमकां भौन भौन मेळत रावलो जाल्यार 
ताका पुर्तुगालांत WaT कठीण जातले. 


देल्गादान आं म्हळे आनी फुड़ले खेपे इटलींत, रोमांत, मेळचें म्हूण थारावन 
ते कडेक सरले. देल्गादु इतले बेगीन आपणाल्या जाळांत घुस्पत अशें दोगांकूय 
दिसूंक नाशिल्लें. दोगूय मनांतल्या मनांत खुशालभरीत जाले. 

देल्गादु हरशीं शिटूक. सट्ट करून कोणाकूय पातयेवपी न्हय. पुणून ह्या 
दोगां मुखार पावना फुडें ताका किते जाले, तोच जाणा. ताची शिटुकसाण ताका 

सोडून गेली. तो येवजूक लागलो, हे सांगतात तें खरें आसत जाल्यार म्हाका दुसरें 
fad जाय? दुबावान आयजूच तांकां पयस कित्याक करू? म्हजे भोंबतणी जमल्यात 
ते लोक निरूपयोगी म्हणपाचें म्हजेय अणभवान मत्त जालां. पुर्तुगाल सोडयतलो 
जाल्यार भितरूच बंड जावंक जाय, अशें खासा हांवूच सांगीत आयलां. बंडां 
रोमांत, आल्जेरियांत वा लंडनांत रावन करूंक येवपाचीं नात.ते भायर, जे मेरेन 
सैन्य आमच्या आधाराक येना ते मेरेन आमकां येस मेळपाची आस्त ना, अशें 
म्हजेय मत्त जालां... हे तर सैन्यूच बंडाक तयार आसा म्हणटात... पळावया, 
रोमांत आमी मेळपाचे आसात. ' अशे म्हणून तो मनांतल्या मनांत बंडाचीं सपना 
रंगयंत रावलो आनी ल्हवू ल्हवू भोंवतणी जमिल्ल्या लोकां पसून पयस वचूंक 
लागलो. 


जुनाचे अखेरेक कार्वाल्यान ताका एक रिपोर्ट धाडून दिलो. तातूंत, सैन्यांतले 
कोण कोण बंडाक तयार आसात, खंय खंय पारा-मिलिटरी संघटना उब्यो जाल्यात, 
कितलीं आर्मा एकठांय जाल्यांत, जिपी, ट्रक, मोटारी बी कितलीं वाहनां मेळू 
येतात, पयशे कितळे आनी कोण कोण दिवपाचे आसात, असल्यो सगळ्यो बारीक 
सारीक खबरं। दिल्ल्यो. त्यो वाचून देल्गादु आपणाल्या दिसा-सपनांत नवे नवे रंग 
भरीत रावलो. 


अठरा ऑगस्टाक कार्वाल्याचे आनीक एक पत्र देल्गादाक मेळळें. तातूंत 
आल्व₹ कुन्याला सारकेल्या कम्युनिस्टा पसून पयस कित्याक रावंक जाय तें 
समजावन सांगिल्ले, 'हे.. कम्युनिस्ट केन्ना कोणाचो कसो घात मारीत, सांगू नज' 
अशें म्हळळे: सप्टेंबराच्या अदमासाक दोगांयची पर्थून एक फावट रोमांत भेट जाली. 
कार्वाल्यान म्हळें, देश सगळो तयार रावला, केन्ना जेनेराल येता आनी केन्ना आमचें 
नेतृत्व करता अशें ताका जालां.” 


'पुणून तू सांगता तें खरें कित्या. वयल्यान मानपाचें हावे?” देल्गादान ताका 
विचारले. 


कार्वाल्यु मात्सो घुटमळ्यांत पडलो. मात्शें येबजिल्ले भाशेन करून म्हणपाक 
लागलो. 'जेनेरालांक म्हज़ो दुबाब आसा? बाकिच्यांचें हांव नकळ. म्हजे पुरते 
सांगपाचें जाल्यार हांव तुमचे वांगडा आसतलों.' आनी म्हळें, २३ सप्टेंबराक दोग 
जाण पुर्तुगाळच्यान येवन जेनेरालाक मेळपाचे आसात. ते सगळो प्लान घेवन येतले. 
म्हजी एकूच सुचोवणी : ही भेट रोमांत जावची न्हय. अशे एके सुवातेर जावची, 
जय पीदिची नदर पावची ना. पीदिचे लोक खंय कसल्या som भोंवतात जातले, 

सांगूक येना. अशें म्हणून ताणें एक सुवात सुचयली. रोमा थावन कांय अंतरार 
| पोम्पैड नांवाच्या एका पोरण्या शाराचे अवशेष आसात. हे अवशेष पळोबपाक थंय 
संवसारभरचे टुरिस्ट येतात. ह्या टुरिस्टांचे भुरावळींत मेळचें अशें .सांगलें. 


थारिल्ले प्रमाण दोग जाण खर्‍यांनीच देल्गादाक ह्या थळांत येवन मेळ्ळे. 

देल्गादु सावध राविल्लो. वतना जांगेचे खांचींत एक रिवोल्वरूय घेवन गेल्लों. 
दनपारच्या अदमासाक stay सगळे टुरिस्ट जेवपाक उठून गेल्ले तेन्ना देल्गादु एकलोच 
त्या शाराच्या पोरण्या वण्टीं मजगतीं पासयो मारीत राविल्लो. अवचीत एका 
. कोनशांतल्यान दोग जाण म्हर्‍यांत आयले. 





'जेनेराल देल्गादु न्हय?' एकल्यान विचारलें. 


¢ ? 


हय. 


‘ala मेजर सा-बॉर्जिस' म्हण ताणें आपणाली वळख करून दिली आनी 
दुसर्‍या कडेन बोट दाखोवन हो कापितांव आगोश्तीनु द मॉता' म्हण ताची वळख 
करून दिली. दोगांनीय देल्गादाक खंय कितें शिजला तें सांगले. देल्गादानूय अमको 
Gad वटेन आसा, तमको किते करता बी प्रस्न विचारून आपणावटेन कोण कोण 
आसात आनी कोण कोण सालाझारा वटेन आसात हाचो अदमास घेतलो. दीस 
धारेक वचसर उलोवणी चल्लीं. निमाणें सा-बॉर्जिसान म्हळे, 'सगळे तयार आसा. 
लोक फकत जेनेराल देल्गादाचीच वाट पळेतात.' आनी विचारलें, 'जेनेराल केन्ना 
निर्णय घेतले? ' 

रोखडोच.' जेनेरालान जाप दिली. 


दोगूय येतना वांगडा बरेच पयशे घेवन आयिल्ले. ते देल्गादा सुवादीन 
करून तांणी म्हळे, 'हे खर्चाक उपकारतले. पयशे उणे पड़पाचे नात. आमची एकूच 
अडचण, आमकां भौन भौन पीदिचे दोळे चुकोबन पुर्तुगाला भायर सरूक मेळपाचें 
ना. कार्वाल्यु आमचो विस्वासांतलो मनीस. ताका विस्वासांत घेवचो .' 


देल्गादाचे तकलेत 'हे खरेच काय फटिचे लोक म्हणपाचो जो दुबाब मदीं 
मदीं येतालो तो आता साप ना जालो. खुशालभरीत जावन तो आल्जियेराक परतलो. 


देल्गादाक जिवो वा मेल्लो धरून हाडपाचे काम पीदिन बेरबियेरी कार्दोजाच्या 
हातांत दिलले आनी बेरबियेरीन, ते खातीर, पुर्तुगाला भायर फिशालकायेन एक 
बेस बरें जाळ विणून काडिल्लें. देल्गादु ह्या जाळात ल्हवू ल्हवू घुस्पत गेल्लो. 


पीदितले चडशे सगळे 'आजेत समाजातल्या सकयल्या थरातले आशिल्ले. 

बेरबियेरी एकलोच वयल्या वर्गातलो आशिल्लो. वयल्या थरांत भोंवतालो. ते भायर, 
तागेले संबंद पुर्तुगाला भायरूय जायते कडेन आशिल्ले. इटलींतल्या ज्यां जाकिश 
सुझिनिचे" संघटने कडेन सगळ्यांत चड. सुझिनिची ही संघटणा गुंडांची. ती 
पीदिकडल्यान भरपूर पयशे घेताली. आनी पीदिचे सांगणेन पुर्तुगाला भायर 
आशिल्ल्या सालाझार विरोधी लोकांक जिवे मारपाचें वा जिवे धरून दिवपाचें 
काम करताली. बेरबियेरीन हे संघटणेच्या आधारान गिनेच्या आमील्कर काब्रालाक 
जितो मारिल्लो. आनी देल्गादाचे सांगणेन फाटीं जाणें एक पुर्तुगेज विमान हायजॅक 
केल्लें (आनी सालाझार विरोधी पत्रकां पुर्तुगालाचेर शिंपडायिल्लीं) त्या पालमा 
इनासियाक धरून हाडिल्लो. तुर्ताक पाल्म पीदिचे एके बंदखणींत कुसतालो. 
देल्गादाक पीदिच्या जाळांत घुस्पावपी रोमांतलो मारियु कार्वाल्यु बेरबियेरीचोच 
मनीस आशिल्लो. 


पुर्तुगाला भायर आशिल्ल्या सालाझार विरोधी लोकांचो नाद सोडून भितरल्या 
लोकांच्या आधारान आपूण पुर्तुगालांत बंड घडोवन हाडपाक भितरल्या लोकांचें 
नेतृत्व करपाक तयार आसां म्हणपाचें देल्गादाचें उतर मेळनाफुडें बेरबियेरीचे सांगणेन 
मारियु कार्वाल्यान मुखावयलें पावल उखल्लें, पुर्तुगालचे शिमे वयल्या इश्पान्यातल्या 
बादाजोझ शारांत Asa; थंयच्यान ओलिवेंसाक वचुंया; थंय कोरोनेल AA, दोतोर 
आल्सीनु मोराइश सारकेल्या बंडाक तयार जाल्ल्या सैन्यांतल्या अधिकाऱ्यांक आपूण 
घेवन येतां; तांचे कडेन उलोवन केन्ना आनी कशें बंड घडोवन sled तें थारावया 
म्हूण सागलें. 

देल्गादु फुरफुरून आयलो. 'जाता तितले बेगीन मेळुंया' अशी जाप दिवन 
ताणे मेळपाची १३ फेब्रुवारी १९६५ ही तारिकूय थारायली. 


ओलिवेस शार पुर्तुगालाच्या मत्तान पुर्तुगालाचें. तें एका काळार इश्पान्याच्या 
हातांत Nes. परतें पुर्तुगालाक मेळिल्लें. फाटल्या कांय शतमानां पसून तें केन्ना 
ुर्तुगालाचे आशिल्ले तर केन्ना इश्पान्याचें जाल्ले. तुर्ताक तें इश्पान्यांत आशिल्ले. 
ह्या एका शांराक लागून पुर्तुगाल आनी इश्पान्य हांचे मदीं कितलेशेच खेपे किजिलां 
उपराशिल्ली. 'ओलिवेंस आमचे अशें सगळ्या पुर्तुगेजांक दिसतालें.. खासा 
सालाझाराकू य दिसताले आनी देल्गादाकूय दिसतालें. ह्या शारांत रावन 
सालाझाराच्या दावकुलांतल्यान पुर्तुगाल सोडोबंक मेळळें जाल्यार बेस बरें जातले 
अशें देल्गादाक दिसले. cong सैन्यांतलो मनीस आसलो तरूय काळजान कवीच 
आशिल्लो . 

मारियु कार्वाल्यु आनी ताचे बरोबर आयिल्ल्या काश्त्रु द सौझाक (हो नवो 
मनीस) देल्गादान सांगले, 'पुर्तुगालांतल्या बंडखोरांक म्हजी गरज आसा जाल्यार 
तांकां सांगात, जेनेराल उम्बेतु देल्गादाच्या जिविताक हरशीं कांय मोल ना. पुणून 
ताणें आपणालें जिवीत पुर्तुगालाचे सेवे खातीर ओंपलां. ताका दुसरो कसलोच 
हावेस ना. तुमकां जाय तेन्ना जाय थंय तो हाजीर आसतलो. ' 


पीदिच्या ऑफिसांत ही खबर पावली तेन्ना बेरबियेरि खुशालभरीत जालो. 
ताणे मारियु कार्वाल्याक ल्हवूच कडेक काडलो आनी देल्गादाक धरून हाडपार्ची 
(बा जिबो मारपार्ची) फुडली सगळीं सुत्रां आपणाल्या हातांत घेतली. 


१९६५ च्या आरंभाक देल्गादु पारिसाक गेल्लो. प्रो. गेरैंड्रागेर जेवंक 
आशिल्लो. थंय ताणे बादाजोझाक वचपाचो आपणालो बेत उक्तो करून सांगलो. 
प्रो. गेरेडरान उचांबळीत जावन देल्गादाक म्हळे, हो पीदिचो कट आसूक जाय. 
म्हाका हे विशीं दुबावूच ना. पीदिन हें जाळ पातळायलां. म्हज्या मत्तान तुर्वे ह्या 
जाळांत आपणाक घुस्पावन घेवंक जायना. जांचीं नांबां तूं घेता त्या नांबांचे लोक 
पुर्तुगालांत कोण आसात-शे दिसना आनी जे लोक तुका येवन मेळटात तांकां 
आमी - सालाझार-विरोधी- कोणूच वळखनात.' 

'तू म्हणटा तें खरें आसू येता.' देल्गादान जाप दिली. 'पुणून असलो रिस्क 
सगळ्या बंडखोरांक केन्ना न्हय केन्ना घेबचोच पडटा... तें कशेंय आसूं, हांव १३ 
फेब्रुवारीक बादाजोझाक वतलों म्हळ्यार वतलो.' 


प्रो. गेरेडराचो कांय उपाय चल्लो ना. 


धा fear उपरांत २३ फेब्रुवारीक राबात शारांत एर्रिकि सेरकेइरान पत्रकारांक 
आपोवन एक मुलाखत दिली. “धा दीस जाले, जेनेराल उम्बेर्तु देल्गादु खंय आसा, 
कोणाक खबर ना. एक तर ताची हत्त्या जाल्ली आसूंक जाय वा पीदिचे खयचेय 
एके बंदखणींत तो बंदिस्त आसूक जाय. १३ फेब्रुवारीक आपूण बादाजोझाक 
बतलों म्हूण सांगून Nest. वतना म्हाका सांगिल्ले, २३ फेब्रुवारी मेरेन आपणाली 
कांय खबर Yost ना जाल्यार आपूण एक तर मेला वा बंदखणींत पडला अशें 
समजून संवसाराक ही खबर दिवंक जाय. 


एर्रिकि सेरकेइरा देल्गादाचो उजवो हात आशिल्लो. 


देल्गादाची 'कोणाक भियेना असलो जेनेराल General sem medo 
अशी नामना आशिल्ली. हे नामनेनूच ताचो घात मारिल्लो. आपणाक कोणूय 

भियेलो म्हणीत हो एकूच भंय तांका आशिल्लो. तागेल्या बरें-मागप्यांनी ताका 
शिटकायल्लो आसतना तो बादाजोझाक गेल्ला आनी पीदिच्या रातेरांत पडिल्लो. 

जाल्ले अशे - 

तारीक थारायना फुडें देल्गादाक ताकतीक लागली. फेब्रुवारी लागतासर ताणें 
कार्वाल्याक एक चीट बरयली. “आपूण १२ Heatly कशेय भाशेन बादाजोझाक 
पावतलों; पावना फुडें तुका मेळूंक सोदतलों. एक तर इगर्जे मुखार, रेल्वे स्टेशनार 
वा पोस्ट ऑफिसा मुखार da रावंक जाय. चिटयेत निमाणें एक वाक्य जोडिल्लें- 
'तुजे सारकेले पुर्तुगेज पुर्तुगाल देशाचे नांव उजळ करतात. Geil म्हाका अभिमान 
दिसता. ' 


देल्गादु पुर्तुगाल सोडून ब्राझीलाक राविल्लो तेन्ना सावन चाळिशेक वर्साचे 
पिरायेची एकली ब्राझिली बायल मनीस - आराजारीर - ताच्या प्रभावांत आयिल्ली. 
तागेली सेक्रेटरी म्हूण ताची सगळीं कामां करताली. कार्वाल्याक बरयल्ली चीट 
वाचून तिणें विचारलें, 


'तुमका ह्या मनशाची खातरी आसा? 


'खातरी?' देल्गादान अजापान तिच्या तोंडा कडेन पळोवन tess, ‘sacar 
दाट संबदा उपरांत आयज तूं म्हाका हो प्रस्न विचारता? 


म्हाका हाली ह्या मनशाचो दुबाव येवपाक लागला.' 

'तशें जाल्यार तू अशें कर : तूं हांगाच आलूजियेराक राब, हांव बादाजोझाक 
वता. 

'हांव तुमकां एकले वचूंक दिवची ना, हें तुमी बेस बरे जाणात.' तिणें जाप 
दिली. 


मागीर उपाय ना... एक 'फावट उखल्लेलें पावल केन्ना फाटीं घेबंक जायना. 
शूरवीराक तें सोब्रना!' 


देल्गादाक जाय आशिल्लें सगळें कार्वाल्यान feed. पयसो दिल्लो. पुर्तुगालांत 
भितरल्या लोकां कडेन संबंद जोडून दिलले आनी सगळ्यांत चड म्हळ्यार निष्ठा 
दिल्ली. सगळे आपणाक फटयतीत, पुणून कार्वाल्यु केन्नाच फटोवचो ना हाची 
ल्गादाक खात्री आशिल्ली. कार्वाल्याक ताणें आनीक एक चीट बरयल्ली, 
'आपणाक एक नवो पासपोर्ट जाय. फाटलीं कांय वर्सा आपूण जो पासपोर्ट वापरतां 
तो पोरणो जाला. ते भायर, पासपोर्टाचेर आसा तें लौरेंसु इबानेज हें नांव जेनेराल 

देल्गादाचे म्हणपाचेय आतां जग-जाहीर जालां. ह्या नांवान इश्पान्यांत भितर सरन 
जाल्यार फा फां जायत म्हण भय आसा. तेन्ना आपूण सामान्यतायेन आल्जियेरच्यान 
लंडनाक वचून थंयच्यान इश्पान्याक येता. हे GI मोरोक्कोच्यान भितर सरतलों 
म्हण आसां.' 

स फेब्रुवारीक देल्गादाक ज्यां मारी रॉलबॅकच्या नांवान नवो पासपोर्ट मेळ्ळो. 


हेवटेन बेरबियेरीनूय सगळी तयारी केली. पीदितले चौग जाण वेंचून काडले. 
तांकांय नव्या नांवान नवे.पासपोर्ट काडून दिले. दोन नव्यो ताल्ल मोटारी दिल्यो. 
एक पाचव्या रंगाची ओपेल. दुसरी, धव्या रंगाची रेनॉल्ट. आनी कोणें खंय वचर्चे, 
कितें घेवन बचचें, कितें करचे, सगळे समजावन सांगले. 

पीदिच्या ह्या चौग आजेंतीं भितर पाकिस्तानी पासपोर्ट आनी कुंदनमल मिलपुरी 
हैं मुसलमानी नांव घेवन एक 'आजेन्त आशिल्लो. रावपी जेर्सीचो, इंग्लंडांतलो, 
गोंयच्या स्वातंत्र्य-सैनिकांचो 'जिवाभावाचो इश्ट' काझिमिरु मोन्तैरु. 

देल्गादान सामान-बिमान सगळें बांदून दवरिल्ले. भायर सरपाक एक दीस 
आसा म्हळ्यार, ताका कार्वाल्याचो एक तेलेग्राम मेळळो : आपूण येवंक पावचों 
ना. कित्याक, हवा इबाडिल्ल्यान रोमांतल्यान दोन दीस तरी विमानां भायर सरपाचीं 
नात, ह्या अर्थाचो. 


अब्बा! ऐन ते मिटिगेक हो पावचो ना? ताणें उसळून म्हळे आनी तिडकीन 
ताणें कार्वाल्याक फोन SAS. फोन लागलो. चडसो केन्ना लागनाशिल्लो . 
कार्वाल्यूच फोनार आशिल्लो. 'तूं येवचो ना म्हळ्यार कितें? येबंकूच जाय. विमानां 
सुटनात जाल्यार गाडयेन यो. मोटार करून यो वा चलत यो. पुणून da हे मिटिंगेक 
हाजीर रावकूच जाय 


“विमान मेळ्ळ्यार विमानान, ना जाल्यार मोटार करून येतां. १२ फेब्रुवारीक 
बादाजोझाक तुमकां मेळटा. तुमी हुस्को करू नाकात.' कार्वाल्यान सांगपाक जाय 
म्हण सागिल्लें. तो वघपाचो नाशिल्लो. कालूच ताका लिज्बोआक सावन फोन 
करून बेरबियेरीन सागिल्लें: 'तूं खंयच वचचो ना, रोमाकूच रावतलो. तुका pec 
काय लागना, तरी आसतना तुजी केन्ना कसली गरज पडत, सांगूक येना. तू घरांतलो 
भायर सरू नाका.' कार्टाल्याक हो हकूम आशिल्लो. 

आठ फेब्रुवारीक देल्गादु आर्जल सावन भायर सरलो. बांगडा तागेली सेक्रेटरी 
आशिल्ली. रिबोल्बर ब्हरपाचें मनात आशिल्ले. पुणून तें विमानांत व्हरूक मेळचें 
नाशिल्ले. देखून तें ताणें आर्जलाक एका इश्टा कडेन दवरलें आनी कांय फायली 

घेवन तो भायर सरलो. ताणें तिकेट काझाब्लांकाची काडिल्ली. पुणून ताका मदींच | 
राबाताक देंवपाचें आशिल्लें. थंय ताका तागेलो विस्वासांतलो ऐएर्रिकि सेरकेइरा 
व्हरूक येवपाचो आशिल्लो. विमानतळार तो मेळ्ळो. सेरकेइरान हॉटेलांत देल्गाद 
आनी तागेली प्रेक्रेटी हांचे खातीर दोन रूम पयलींच अंकीत करून दवरिल्ले. 
हॉटेलांत बीयर घेतां घेतां ताणें देल्गादाक म्हळे, 'तुमी उखल्लेले पावल फाटीं 
घेवचें अशें सांगपाचो धीर म्हाका सामान्यतायेन केन्ना जावचो नाशिल्लो. पुणून 
म्हाका जो दुबाव आयला तो तुमचे मुखार मांडलो ना जाल्यार म्हाकाच म्हजो 
जीव खातलो, म्हूण सांगतां : तुमी जांकां मेळूंक वतात तांतलो एकलोय बादाजोझाक 
येवपाचो ना. हांव तुमचे कडेन मागतां : एक तर तुमी बादाजोझाक वचचें न्हय वा 
वचचेंच म्हूण थारायल्लें आसत जाल्यार म्हाकाय वांगडा घेवन वचचें. ' 


शी, fast लागलां तुका?' देल्गादान ताका जाप दिली आनी म्हळे, 'कोण 
येवं वा नाका येवं, हांव वतलों. तुजें काम थंय ना, हांगा आसा. हांव कांय 
म्हत्वाच्यो फायली घेवन आयलां. त्यो तुजे सुवादीन करतां. सांबाळून दवर. सटूट 
करून पीदिच्या हातांत पडल्यो जाल्यार पुर्तुगालांतले कितलेशे इश्ट त्रासांत पडटले. 
दुसरें, २३ फेब्रुवारी मेरेन म्हजी कांयच खबर मेळळी ना जाल्यार धरून चल : एक 
तर हांव मेला जावंक जाय वा पीदिचे Gada एके बंदखणींत Geer जावंक जाय. 
२३ फेब्रुवारी मेरेन तुका म्हजी खबर मेळुंकूच जाय. मेळळी ना जाल्यार, प्रेस कोन्फरंस 
घे आनी संवसाराचें लक्ष हे खबरे कडेन ओड.' 


सेरकेइराक कितें करचे, समजना जालें. ताची न्हीद खळ्ळी. सवन रात तो 
कुसो परतीत रावलो. देल्गादु मात आपणाल्या रुमांत सुस्त बरो न्हिदिल्लो . 


दुसऱ्या दिसा सकाळीं सेरकेइरा गाडी घेवन हॉटेलांत आयलो. देल्गादाक 
आनी तागेले सेक्रेटरीक घेवन सेउताक गेलो. थंयच्यान देल्गाद बोटीन आलूजेसिराक 
वचपाचो आशिल्लो. 


हे वटेन पीदिच्या ऑफिसांत बेरबियेरी फोनाची वाट पळेत बशिल्लो. read 
तागेलो सागाती पेरेइरा द कार्वाल्यु बशिल्लो आशिल्लो. बेरबियेरीन ताका म्हळें, 
हे खेपे जेनेराल हातांतलो कसोच सुटूंक जायना. पुणून, सांगूं येना. जेनेराल पिसो 
न्हय. आतां मेरेन घाळ उरलो म्हण सदां घाळ उरतलो, अशें म्हणूं येना...' 


अवचीत फोन वाजलो. 'बेरबियेरी soar...’ 

'जेनेराल आल्जेसिराक पावला.' 
'बरें आसा... सारकी नदर दवरात ताचेर. ' 


जेनेरालाचेर सारकी नदर दवरपाचें काम ताणें पीदिच्या लोकां कडेन दिवंक 
नाशिल्ले. सुझिनिच्या 'गुंडां' कडेन fees. तांचो हो धंदोच आशिल्लो. 


बेरबियेरीन फोन सकल दवरलो आनी रोखडोच रोमाक फोन लायलो. 
'कार्वाल्यु मरे? हांव हांगा बेरबियेरी उलयतां. एक काम कर, आतांच्या आतां 
बिझाम्नाक वचून मेळ आनी ताका सांग, म्हाका सुझिनिचे संघटनेंतले आनीक चौग 
जाण बारा ARAL बादाजोझाक पाविल्ले जाय... म्हाका फोन कर म्हण सांग. हांव 
हांगा फोनार बसला. तागेलो फोन SPAT.’ 


सी सिन्योर, हो पळे आतांच वचून येतां... पुणून म्हजे एक काम आशिल्लें 
सिन्योर, ह्या म्हयन्याचो चेक म्हाका अजून मेळूंक ना. 


बेरबियेरीन तापून जाप दिली, “कसले प्रस्न म्हजे मुखार हाडटा? म्हाका बेजार 
करू नाका. सांगला तें काम पयली कर' आनी फोन सकल दवरी नासतनाच 
ead बशिल्ल्या आपणाल्या सांगात्याक ताणें सांगळे, a esse filho da 
puta 0 que interessa € 56 dinheiro - हे चेडयेच्याक फकत पयशांचें 
Teor. 

कार्वाल्याक ते आयकूंक आयले. पुणून कार्वाल्यु जाणा आशिल्लो, दुसर्‍यांक 
दुखोबपाची आनी तांचो अपमान करपाची एकूय संद बेरबियेरी सोडी ना. ताका 
तातूत एके तरेचो विकृत आनद मेळटा. कार्वाल्याक असल्या अपमानाची संबय 
Hest. ताका वायट दिसनाशिल्ले. कित्याक, ताकाय पयशे सोडून Gata 
कितेंच लागनाशिल्लें. 


फोन सकल दवरून बेरबियेरीन आपणाल्या सांगात्याक Fed, 'आता मेरेन 
सगळें जिस्ताजिस्त चल्ला. मुखारूय चलूंक जाय. पीदिचे चौग जाण तुवें वेचून 
काडल्यात तांचेरूच फकत पातयेवन उपकारचेना. हे खेपे सुझिनिच्या एक्सपर्टाचोय 
आधार घेवंक जाय अशें म्हाका दिसता. 

कार्वाल्यान बिझोग्नाक सोदून काडलो आनी बेरबियेरीन सांगिल्लें काम ताका 
सांगले. 


'काम जातलें. पुणून पयशे खूब लागतले.' बिझोग्नान जाप दिली. 

“पयशांचो कसलो हुस्को काडटा तूं? तुका जाय तितले मेळटात हें तूं जाणा. 


जाय तितले मेळटले हें बिझोमु जाणा आशिल्लो. हाचे पयलीं ताणें मागिल्ले 
तितलेय ताका मेळिल्ले. हे खेपेचें काम खुबूच म्हत्वाचे आशिल्ले. आदल्या सगळ्या 
कामां परस चड म्हत्त्वाचें. सुमारा भायर मागले जाल्यारूय मेळटले हाची ताका 
खातरी आशिल्ली. ताणें पुर्तुगालाक फोन लायलो. 


'बेरबियेरि उलयतां...' 
“हांव दोतोर बिझोगरु उलयतां... कार्वाल्यान कर म्हूण सांगलां तें काम जातले. 
पुणून पैशे बरेच लागतले.' 


'पयशांचो हुस्को करू नाका... तू मागता तितले मेळटले. पुणून काम जावंक 
जाय. दुसरें, ह्या वेव्हाराचो पत्तो कार्वाल्याक लागूक दिवं नाका. तो पातयेवपा 
सारको न्हय. आपणाक खुबूच व्हड लेखता तो... केन्ना तरी दोन लेख बरयल्ले 


म्ह्ण. ' 

बरें आसा...' 

फोन सकल दवरलो आनी बिझाग्नान कार्वाल्याक सांगले, 'आतां बच तूं. 
घरा. काम जाले अशें धर... हो पळे आतां चल्लों हांव जांकां मेळूंक जाय तांकां 
मेळपाक. ' 

'हांवूय येतां तुजे बरोबर. 

'तू? पिशे लागलां तुका? असले वेव्हार चार चौगां मुखार जातात रे? तूं घरा 
वच. काम जातकूच मागीर हांव येवन मेळटां.' 


बिझोमु रोखडोच भायर सरलो. एक टॅक्सी करून एके 'कॉफे'त गेलो. थंय 
फोन करून एकल्याक आपयलो. पंदरा मिनटां भितर एकलो आयलो. “खंय पावला 
माल? बिझोग्नान सांकेतीक भाशेंत विचारले. 


'आल्ूजेसिराक.' 


'बरें, आतां मुखावयलें काम खूब म्हत्वाचे. म्हाका आनीक चौग जाण जाय. 
१२ फेब्रुवारीक तांणी बादाजोझाक पावूंक जाय. ' 


'पावतले... पुणून पयशे?' 


मेळटले. तुका खबर आसा, जे मेळटले तांतले शंबरांतले धा कमिशन म्हूण 
तुमी म्हाका दीत आयल्यात.' 

“इश्ता कोंबिनादु... थरलें.' 


बिझोम्रु पीदि कडल्यान धा प्रतिशत कमिशन घेतालो तसो सुझिनिचे संघटने 
` कडल्यानूय धा प्रतिशत घेतालो. 


ड “कोण वतलो?' 


'अमको अमको...' ताणें दोगांचीं नांवा सांगली. तांतल्या एकल्याक बिझोमु 
वळखतालो. तोच गेल्लो ताका जाय आशिल्लो. 


रोखडोच उठून बिझोगु कार्वाल्यागेर आयलो. 'काम जालें म्हूण कळय आतां. 
तुज्याच तोंडांतल्यान कळिल्लें at. कार्वाल्यान पुर्तुगालाक फोन लायलो. बेरबियेरीन 
तो घेतलो. ताणे कार्वाल्याक पर्थून म्हळे, बरें आसा... म्हजो फोन येसर तूं घरांतलो 
भायर सरू नाका.' 


१२ फेब्रुवारी. जेनेराल Sel देल्गादु इश्पान्याच्या सेबील्य शारांत आदले 
रातीं पावला. सेवील्यच्यान बादाजोझ सुमार २४३ किलोमिटरां अंतरार आसा. 
दीस पडचे पयलीं थंय पावपाक सेवील्य सावन बेगीन भायर सरूक जाय हें जेनेराल 
जाणा. 


ताका फातोडेर जाग आयली. खाड-बीड करून ताणें सामान बांदलें आनी 
२१५ नबराच्या रुमात आशिल्ले सेक्रेटरीक फोन करून विचारलें, “भायर सरपाक 
तुका कितलो वेळ लागतलो?' 

“पाच मिण्टा.. 

“हांव डायनींग रुमांत तुजी वाट पळेतां. ब्रेक-फास्ट घेवया आनी trast 
भायर सरुया. बादाजोझचीच एक टॅक्सी भायर आमची वाट पळेता.' 

रातीं बादाजोझच्यान एक टॅक्सी एका टुरिस्ट जोड़प्याक घेवन आयिल्ली. 
तीच हाँटेलाच्या पोर्टरान जेनेराला खातीर थारावन दवरिल्ली. 

ब्रेक-फास्ट करून दोगांय टॅक्सीत बसली. 

वाट देल्गादाचे वळखिची आशिल्ली. चार वर्सा पयलीं तो हेच वाटेन 
सेबील्यच्यान बादाजोझाक गेल्लो. पुणून त्या वेळार ताणें एका म्हाताय्याचें संवग 
घेतिल्ले. ताका लिपचोरयांनी पुर्तगालांत वचपाचें आशिल्ले. हे खेपे तो पुर्तुगालाक 
सोडोवपाक जेनेराल देल्गादु म्हण वतालो. ताचे तकलेंत तरेतरेचे प्लान घोळटाले : 

खंय पयलो अँटॅक करप, कोणाक पयलीं धरून भितर दवरप, पयलीं कितें घेवप. न व 
येवजीत राविल्लो. भायलो देखाव ताका दिश्टी लेगीत पडनाशिल्लो. 


'खंय सोडू?' ड्रायवरान विचारलें तेन्ना ताका अजाप जालें. 

'पावले आमी? सिमाकांश हॉटेला मुखार cag.’ ताणें ड्रायवराक सांगले. 

बादाजोझांतलें हें ल्हानशेंच पुणून सगळ्यांत बरें हॉटेल आशिल्ले. हॉटेलांत 
कांउंटरार ताणें दोगांयचे पासपोर्ट दिले आनी दोन रूम मागले. 

'कितले दीस उरतले तुमी हांगा?' काउंटरा वयल्या मनशान देल्गादाक 
विचारले. 

दोन दीस.' 


'इटलींतल्यान आयजूच एक बॅले येवपाचो आसा. सगळे कलाकार ह्याच 
हॉटेलांत रावपाचे आसात. आज फाल्यां खूब बोवाळ जातलो.. 








। 
| 


'आमकां तो बादचो ना. देल्गादान जाप दिली. 

ORE इबानेझू, व्यापारी. रावपी आलूजियेर. आराजारीर मोरेइरा काप्युश, 
ताची सेक्रेटरी मुदलांत ब्राझीलची. आनी दोगांकूय रुमांच्यो चावयो दिल्यो. देल्गादाक 
३१८ नंबरचो रूम आनी ताचे सेक्रेटरीक १०४ नंबरचो. 

देल्गादान ताका बोल्सांत आशिल्तो पोरणोच पासपोर्ट दिल्लो, नवो बॅगेत 
उरिल्लो. 

दुसऱ्या दिसा सकाळच्या इकरांक ताणें कार्वाल्याक इगर्जे मुखार राव म्हण 
सांगिल्ले. इकरांक पांच मिण्टां आसतना देल्गादु आपणाले सेक्रेटरीक घेवन 
हॉटेलांतल्यान भायर सरलो. इगर्ज हॉटेला पसून पांच मिण्टांचे वाटेर आशिल्ली.चलून 
वचू येतालें. दोगांय तुरतुरीत चलत इगर्जे कडेन गेलीं. थंय कार्वाल्यु नाशिल्लो | 

'अब्बा! अशे कशें जावचें? कितें जालें काय?' देल्गादान आपणाकूच प्रस्न 
केलो आनी - कितें म्हण कोण जाणा - त्याच खिणाक ताका आपणाले हात पांय 
गळिल्ले वरी दिसले. फाटल्या कांय दिसां पसून जी उचंबळाय तो अणभवतालो 
ती ait करून देंविल्ले वरी जाली. तो गळसणलो. 

'पोस्ट ऑफिसाकडेन gat आसतलो.' सेक्रेटरीन rect. 


'म्हज्यान चलूंक जावपाचें ar.” 

'टॅक्सीन agar.” तिणें म्हळें. 
इगर्ज मुखारूच टॅक्सी स्टँड आशिल्लो. आनी काल तांकां सेवील्यच्यान 


| आयिल्लो ड्रायव्हर आपणाली टॅक्सी घेवन थंय स्टँडार उबो आशिल्लो. 
ताका हात करून आपयलो. 


दोगांय टॅक्सींत बसलीं. 

‘ghee ऑफिसा कडेन ar.’ तिणें ड्ायवराक म्हळें. 

'पोस्ट ऑफिसा कडेन बचपाक टॅक्सी नाका. पांयांनी चलत वचू येता... 
लागी आसा. ड्रायवरान म्हळे आनी हैं तें पळें' म्हूण दाखयलें. 

'जाणटेल्याक पुरो जाला.' fact देल्गादा कडेन बोट दाखोवन जाप दिली. 

बरें व्हडले Aled मारून वचचें पडटलें... कित्याक, हे वाटेन कितले-शे 
कडेन नो अँट्री' पाटयो मारल्यात. 

'जाव, वोल्त मारून व्हर.' 


died मारून टॅक्सी पोस्ट ऑफिसा मुखार उबी रावली. कार्वाल्यु पोस्ट 
ऑफिसा मुखारूय नाशिल्लो! 


'अशें कशे जावचें?' देल्गादान आपणाकूच विचारलें. 

'कार्बाल्यु घात मारपी मनीस न्हय. gat बी पडलो काय, ऐन वेळार? पडिल्लो 
जाल्यार तो कोणाकूय तरी धाडटलो आशिल्लो. आनी कळयतलो आशिल्लो. 
सेबील्याक फोन करून तरी सांगतलो आशिल्लो. सेवील्याक हांव खंय आसतलों 
हैँ तो जाणा आशिल्लो... इश्पान्यांत भितर सरतना ताका हांगासल्ल्या पोलिसांनी 
धरून भितर बी घालो ना मू? पुणून हांगासल्ले पोलीस ताका भितर कित्याक 
घालतले? पीदिचे सांगणेन? ast जाल्यार, ते म्हाकाय धरतले आशिल्ले. किते 
जालें काय देवा... कांय समजना.' | 

“आमी ताका एकूच सुवातेर उबो राव म्हण बरोवंक नाशिल्लें. तीन सुवातो 
सुचयल्ल्यो. दोन जाल्यो. एक उरल्या... सेक्रेटरीन देल्गादाक म्हळें आनी ड्रायवराक 
ted स्टेशनार टॅक्सी व्हर म्हूण सांगले. 

“ह्या वेळार स्टेशनार खंयचीच टेन येना, खंयचीच वचना. ड्रायवरान म्हळे. 

'जावं, व्हर तू.' 


रेल्वे स्टेशनारूय कार्वाल्यु नाशिल्लो | देल्गादाचो जीव सामको गळसणलो. 

तो आपणाकूच सांगपाक लागलो, 'फ्रांसांत दो. गेररैंडरान सांगिल्लें तेंच खरे = 
जाय. पुर्तुगालांत भितर कितें शिजलां बिजलां म्हणटात तें सगळे फट आसूंक जाय. 
पुणून कार्वाल्यान म्हाका फटोवचो? कार्वाल्याचे निष्ठे विशी म्हाका इल्लोय दुबाब 
ना, मागीर, अशें कशें जावचे? | प्र 

सेक्रेटरीन म्हळे, “आमी आयचो दीस वाट पळोवया. फाल्यां मागीर fend 
करें तें थारावयां.' आनी तिणें टॅक्सी हॉटेलार व्हरूक सांगली. | 

धाव, ते पयलीं टुरिस्ट ऑफिसांत वचून हांगा कितें कितें पळोवपाचे आसा 
ताची वासपूस करून येवंया.' देल्गादान म्हळें. 

टुरिस्ट ऑफिसांत वचून वासपूस केली आनी दोगांय हॉटेलार परतली. सेक्रेटरीन 
टॅक्सी -ड्ायबराक भाडें फारीक केलें तेन्ना देल्गादान ताका विचारलें, “फाल्यां दनपरां 
साडे तिनांक आमकां ओलिवेंसाक व्हरून हाडशीत?' 

‘dt सिन्योर.... बरे भाशेन.' ताणें जाप दिली. 


डायनिंग-रुमांत जेवण घेतले. रुमांत वचचे पयलीं देल्गादान सेक्रेटरीक म्हळें, 
'तुजेकडेन कांय मॅगझिनां आसात व्हय? एक दोन धाडून दी म्हज्या रुमार.' 

'कसली धाडू?' 

'कसलींय. att चित्रां आशिल्ली.' 

ताका पुरो जाल्ले. ते भायर, कालोरूय खूब जातालो. आड पडिल्ले कडेन 
मॅगॅझिनां एके वटेन चाळटालो. तर दुसरे वटेन 'कितें जालां जातले ह्या प्रस्नाची 
जाप सोदीत राविल्लो. म्हणटासर ताका दोळो लागलो. Sadia फटकू करून 
हातुळणावयलो उठलो. “आयज न्हिदून उपकारता,' अशें म्हणून बेसिना सरीं वचून 
ताणे दोळ्यांर उदक मारले. तोंड YAS. तेवटेन आराजारीरूय अशीच आपणाल्या 
रुमांत हुस्क्यांत पडिल्ली. कितें जालां जातलें, ह्या प्रस्नाची तिवूय जाप सोदीत 
राविल्ली. साडे चारांच्या अदमासाक देल्गादान तिका फोना वयल्यान सांगले, 
'तुका याद आसा- आमी कार्वाल्याक सकाळच्या इकरांक ना जाल्यार सांजच्या 
पांचांक मेळुंया म्हळ्ळें... पर्थून एक राउंड मारून येवंया. ' 

'कार्वाल्यु येतलो म्हणपाची अजून जेनेरालांक आस्त आसा? तिणें विचारलें. 

'जेनेराल उम्बेर्तु देल्गादु केन्ना निर्शला?' ताणें विचारलें. 


तिणें मनांत म्हळे, “हाचो आशावाद दांबून दवरप कोणाकूच जमपाचें ना; 

पुर्तुगालाक सालाझाराच्या दावकुलांतल्यान सोडयल्यार होच एकलो सोडयतलो, हे 
विशीं म्हाका इल्लोय दुबाव ना. 


पाचाक पांच आसात म्हळ्यार दोगाय भायर सरली. एक टॅक्सी करून इगर्ज, 
पोस्ट- ऑफीस आनी स्टेशन तिनूय कडेन गेलीं. कार्वाल्यु Gada कडेन नाशिल्लो! 


“चल, आमी बादाजोझांत पळोवपा सारके आसा तें सगळें पळोवन Aaa.’ 
देल्गादान म्हळे. 'लास पाल्मास' पुला कडेन पावतकूच ताणें ड्रायवराक म्हळें, 
ुर्तुगालचे हदूदींत मात्सो व्हरून हाड. पुर्तुगालाची हद्द लागींच आशिल्ली. थंय 
पावतकूच देल्गादु टॅक्सींतल्यान देवलो. चार पावलां चलून मुखार गेलो आनी 
मोट्यान स्वास घेवन परतलो. "म्हाका पुर्तुगालाची हवा पोटांत घेवपाची आशिल्ली.' 
अशे म्हणून टॅक्सीत बसलो आनी हॉटेलार परतलो. 


वाटेर एका पसच्यार सेक्रेटरीन काय गजाली विकत्यो घेतल्यो. 'बादाजोझाचरो 
उगडास उरचो म्हूण घेता.' तिणे red. कोत फारीक करपाक तिची कांय टुरिस्ट 
कार्डचेर नदर पडली. स कार्डा विकतीं घेतलीं आनी दोगाय हॉटेलार आयली. 


रातची णव जाल्लीं. जेवणाचो वेळ जाल्लो. साडे णवांच्या अदमासाक जेनेराल 
डायनींग रुमांत आयलो. पयस कोनशाक आशिल्ले एक मेज ताणें आपणा खातीर 
वेचून काडलें. थंय बशिल्लो तो कोणाक दिश्टी पड़नाशिल्लो. पुणून डायनींग 
रमांत येता ते सगळे ताका दिश्टी पडटाले. हालिंसाराक ताका असल्योच सुवाती 
वेचून काडपाची संवय Sect. थोड्या वेळान आराजारीर ताचे read येवन 
बसली. म्हणटासर इटालियन लोक आयले. इटालियनांचे हे भुरावळींत भरसून 
hea नाकाचो एक मनीस भितर सरलो. जेनेरालाची नदर ताचेर पडली आनी 
ताका अजाप जालें. ताणें सेक्रेटरीक विचारले, 'हे त्या मनशाक तूं बळखता? फाटीं 
रोमांत कार्वाल्यान आनी बिझोम्ान “आमचो sve’ म्हण वळख करून दिल्ली तो 
बेनेझे न्हय हो?' 


तिणे ताका बारकायेन पळेलो आनी म्हळे, ‘ea, बेनेझेच तो.' 


बेनेझेन देल्गादाक दोळो मोडलो आनी हातान खुणावन सांगले, “हय, बेनेझेच 
हांव.' मात्शे रावात. सगळे येवन सांगतां. ताणें आपणा खातीर एक मेज वेंचून 
काडले. देल्गादाच्या मेजा म्हऱ्यांतलेंच. थय येवन तो बसलो. ताचे वांगडा आनीक 
तीग जाण आयिल्ले. देल्गादाक अनवळखी. पळेल्यार मोरोक्कोचे-शे दिसताले. 


डायनींग रुमातलीं बाकिची सगळीं मेजा इटालियनानी धरिल्ली. 

इटालियन मुदलांतूच खुशालचेण्डू लोक. मोट्या मोट्यान हांसले बगर, 
एकामेकांची फकांडां मारले बगर, एकामेकांक हांसयले बगर एक खीण लेगीत 
सस्थ बसचे नात असले. तांणी आपणाल्या खळखळाटांत हॉल सगळो माथ्यार 
घेतलो. त्या बोवाळांत बेनेझे देल्गादा म्हऱ्यांत आयलो आनी esq, आवाजात 
ताका सांगपाक लागलो, “म्हाका दोतोर बिझोम्नान मुजरत धाडला. कार्वाल्यु हांगा 
येबपाक भायर सरिल्लो. ताका विमानतळारूच इटालियन पोलिसांनी धरून व्हेलो. 
पीदिक कसलीय तरी सुलूस लागल्या जावंक जाय. fda तरी कळ्ळां जावंक 
जाय. कार्वाल्याक वचूंक दिवं नाकात म्हण इटालियन पोलिसांक तिणेंच सांगिल्लें 
आसूक जाय. बिझोग्नान लिज्बोआक फोन लायिल्लो. फाल्यां सांजवेळां मिटींग 
जातली. मिटिंगेक घडये सगळे येवंक पावचे नात. पुणून बरेच-शे जाण येतले. 
सगळे पावले नात जाल्यार निमाणो निर्णय आनीक कांय सप्तका उपरांत घेवचो 
अशे थरला... फाल्यां कोणूय बळखिचो मनीस जेनेरालाक येवन मेळटलो... म्हाका 
इतले हें मुजरत वचून जेनेरालाक सांग म्हण सांगलां...' 


आनी आपणाल्या इश्टां कडेन बोट दाखोवन सांगले, "हे तिगूय आमचे मनीस. 
लिज्बोआ सावन कोणूय येवन जेनेरालाक मेळसर हे जेनेराला फाटल्या फुडल्यान 
आसतले. पीदिचे कांय सांगूंक येना. म्हूण ही जतनाय घेवंची पडटा. जेनेरालान 
जाता ते मेरेन हॉटेलांतल्यान भायर सरचें न्हय. रातच्या वेळार तर खंयच aad 
न्हय. डायनींग रुमांत येतनाय एकले Aad न्हय. इटालियनांचे भुरावळींत भरसून 
येवचें. ..' 


'हांब हांगा आसां म्हूण तुका कोणें सांगलें?' देल्गादान ताका दुबावान 
विचारले. 

'रोमांतल्यान हांगा येवपाक भायर acd पयलीं कार्वाल्यान बिझोप्नाक 
सांगिल्ले, आगळे उणें कितेंय घडलें जाल्यार कोणाकूय धाडून जेनेरालाक ह्या पत्त्यार 
कळोवंक लाय म्हूण. कार्वाल्याक दुबाव आशिल्लो, आपणाक धरतले म्हूण. ते 
प्रमाण ताका विमानतळारूच धरून व्हेलो. fasta म्हाका जेनेराला फाटल्या 
फुडल्यान VAT खातीर म्हज्या इश्टांक घेवन वच म्हूण सांगले. म्हजे हे इश्ट 
माद्रिदाक रावतात. etd तांकां फोन लायलो. आनी पयले विमान धरून हांव 
माद्रिदाक आयलो. विमानतळार हे faye आपणाली गाडी घेवन आयिल्ले. 
विमानांतल्यान देंवना फुडें हांव तेच गाडयेन तांकां घेवन नीट हांगा आयलां, निकतो 
पावता थय आसां.' 

ताणें आनीक एक शिटकावणी जेनेरालाक दिली, 'पुर्तुगालच्यान कोणूय 
वळखिचो येसर आमी एकामेकाक मेळूक फावना... आमी तुमचे फाटल्यान तुमची 
राखण करपाक आसतले. ' 

सकाळीं देल्गादाक निर्शणी आयिल्ली ती आतां Gad खंय उबून गेल्ली. 
जेवन जाले उपरांत तो सेक्रटरी बांगडा तिगेल्या रुमांत गेलो. प्रो. गरैइरान पयर 
नव्या वर्साची भेट दिल्ली ती कोन्याकाची बाटली खंय आसा?' ताणें तिका 
विचारलें. 


तिणें बेगेतली बाटली काडली आनी rect, 'पळोवया, पियेवन म्हजो भ॑य 
वता जाल्यार.' 

भय? कसलो? एका साक्या लग्नांत अठरा विघ्ना येतात. क्रांतीत कितलीं 
येबंक जाय? भियेवपाचें कारण ना. Great मिटिंगेंत किते थरता, पळोवया.' 

'मिटिंगेक वचूक जायना अशें म्हर्जे मत्त जाला. म्हाका चिना बरी दिसनात.' 

“अब्बा! मिटिंगेक वचपा खातीर तर आमी हांगा आयल्यात.. 

'तशें जाल्यार म्हाकाय वांगडा घेवन वचात.' 

‘AT. Ga हांगाच रावन म्हजी वाट पळोवपाची. हांव परतो पावलों ना जाल्यार 
सगळे सांगताले तसो पीदिच्या जाळांत पडलों अशें धरपाचें आनी सगळ्यांक 
कळोवपाचें. हॉटेलांतल्यान ते मेरेन भायर सरप ना. फकत HA द सौझा व्हरपाक 
आयलो जाल्यारूच वचपाचें. दुसऱया कोणाच बरोबर TAT ना... HIV द सौझा 
कडेन कार्वाल्यान वळख करून दिल्ली. पुर्तुगालच्यान खबरी घेवन हो एकलोच 


येतलो. जेनेरालाक कितलेशे फावटी रोमाक येवन मेळिल्लो. इतली ही शिटकावणी 
दिवन जेनेरालान Feet, “तीं पोस्ट कार्डा घेतल्यात न्हय, Ta? तातलें एक दी. 


कार्ड घेतलें आनी ताचेर बरयलें - 


'बादाजोझ, १२.२.६५. आता सोक्षमोक्ष लागपाचो जालो. आमची परती 
भेट केन्ना आनी खंय जातली, खबर ना. मोग आसचो. बेलिन्दा.' 

प्रो. गरैइराक हें कार्ड आशिल्ले. तें तिका दाखोवन देल्गादान म्हळे, 'फाल्यां 
पोस्टात घालुंया. घालता आसतना तूं फोटो काड. प्रो. Nts सारकेल्या इश्टांक 
कळूक जाय : जेनेराल जेन्ना बादाजोझाक वतलो म्हणटा तेन्ना तो वताच वता.' 


इतलें करून 'तूं आतां सुसेगाद बरी न्हीद.' अशें सांगून देल्गाद आपणाल्या 

रुमार न्हिदूंक गेलो. वतना ताका मदल्या सालांत बशिल्ले बेनेझेचे मनीस दिश्टी 
पडले. ताणें मनांत म्हळें, 'हे बेश्टे हांगा बसल्यात. हांगा म्हाका कोण कांय करपाचो 
ना. 


१३ फेब्रुवारी १९६५. 


बेनेझे त्याच हॉटेलांत राविल्लो. सक्काळी उठलो. बेगीन ब्रेकफास्ट घेतलो 
आनी “आनीक कितेंय सुचोवण्यो आसात जाल्यार पळोवन येतां. अशें म्हणून 
सांगात्यां भितरल्या एकल्याक घेवन भायर सरलो. उरिल्ल्या दोगांक ताणें सांगले, 
“तुमी जेनेरालाचेर नदर दवरून रावपाचें. तो बता थंय बचपाचें. ताका अजाप जावपाचें 
ना. कित्याक, कालूच ताका हांवें तुमी फाटल्यान फुडल्यान आसतले म्हण सांगलां.' 


तसोच उठलो आनी नीट जेनेरालाच्या रुमार गेलो. जेनेराल निकतोच उठिल्लो. 
चिनेल-पिजामीन आशिल्लो आनी रुमांतूच ब्रेकफास्ट घेतालो. जेनेरालाक ताणें 
म्हळे. "पयलीं सांगनासतना, येवं काय म्हूण विचारी नासतना आयलां म्हूण रागार 
जावं नाकात. म्हाका ताकतीक आसा. हांव आनी म्हजो एक सांगाती शिमेर वचून 
येतात. कितेय नवें सांगपा सारके कोणेंय सांगून धाडलां जाल्यार पळोवन येतात. 
असल्या कामात केन्ना कसलीं विघ्ना येतीत, सांगूक येना, म्हूण सादूर रावंक जाय... 
तुमी हुस्को करू नाकात. आमच्यांतले दोग जाण हांगा आसात. तुमचे फाटल्यान 
फुड़ल्यान रावतले. 


देल्गादान बरें आसा' म्हूण जाप दिली. पुणून त्याच खिणाक ताच्या मनांत 
पाल चुकचुकली. बेनेझे बतकूच रोखडोच ताणें फोन उखल्लो आनी ओपरेटराक 
सांगले. "म्हाका माद्रीदचो विमानतळ जाय.' 


फोन रोखडो लागलो. "हलो... काल रोमांत सावन विमान आयिल्लें?' 

'हय, कालूय आयिल्ले, पयरूय sified. फकत अवेर धा तारकेर येवंक 
नाशिल्ले.' 

देल्गादान फोन सकल दवरलो आनी आपणाकूच म्हळें, 'बेश्टो दुबाव घेतलो. 
घेवंक जायनाशिल्लो.' 


दनपरा सेक्रेटरीक घेवन भायर सरलो. प्रो. गरैँइराक बरयल्ले कार्ड पोस्टांत 
घालें. ते घालतना सेक्रेटीक फोटो Ida लायलो. थंयच टॅक्सी स्टँड आशिल्लो. 
, आनी een कालचो ड्रायवर sat आशिल्लो. ड्रायवरान दुसर्‍या एका ड्रायवराक 
सांगले, "हांकां हावे आयज तिनांक ओलिवेंसाक व्हरून हाड़टां म्हण सांगिल्लें. 
पुणून म्हाका दुसरें एक भाडे आसा. तूं घेवन वशीत?' | 

‘at भाशेन.' 
“जिस्त तिनांक हॉटेलार वचपाचे. ' 


हे वटेन बेनेझे शिमेर गेल्लो तो रोझा काझाकाक मेळ्ळो. आयच्या ह्या 
“ऑपरेशना चो लीडर रोझा काझाकु आशिल्लो. ताणें बेनेझक विचारलें, 'कशें 
कितें चल्ला?' 

“आतां मेरेन तरी घड्याळिच्या कांट्या भाशेन सगळे वेळार चल्ला.' 


“आतां अशें कर, रोझा काझाकान बेनेझेक सागले, ‘freq साडे तिनांक 
तुका व्हरपाक गाडी येतली म्हण जेनेरालाक वचून सांग. ताका विचार करपाक वेळ 
दिवंक जायना. ' 


‘at आसा. आतांच वचून सांगतां. ' 


जेनेराल भोंवन जातकूच डायनींग रुमात जेवपाक येवन बशिल्लो. तीन जाल्ली. 
बेनेझे जिस्त त्या वेळार पावलो. “साडे तिनांक जिस्त गाडी येतली. तयार रावात.' 


जेनेरालाक सारको वेळ खबर नाशिल्लो. साडे तिनांक गाडी येतली जाल्यार 
जेवपाक आतां वेळ ना, ताकतीक करूक जाय, अशें ताका दिसले. ताणें बॅरराक 
आपोवन सांगले, कितें तयार आसा तें बेगीन हाडून दी. म्हाका साडे तिनांक भायर 
सरूक जाय. 

जिस्त साडे तिनांक धवी फुल्ल कारावॅल हॉटेला दारांत येवन थांबली. दोतोर 
काश्त्रु द सौझ ती घेवन आयिल्लो. ताका पळोवन जेनेरालाक सू जालें. कार्वाल्याच्या 
विस्वासांतलो हो मनीस आशिल्लो. जेनेराल तयारूच आशिल्लो. 


सगळे बरें चल्लां मू? ' 

सगळें जिस्ताजिस्त चल्ला. काश्त्रु द सौझान जाप दिली आनी गाडयेचें दार 
sad केले. तुमी एकलेच? सेक्रेटरी तुमचे वांगडा येना?' 

ना. 'ती हांगा रावतली. ' 


गाडी सुटली. कालोर खूब जातालो. जेनेरालान आंगा वयलो कोट काडलो 
आनी सिटार दवरलो. 'कार्वाल्याचें कितें जालें?' 


'एके तरेचो आक्सिदेंतूच म्हणूक जाय ताका. ' 


“लिज्बोआ सावन सगळे आयल्यात?' 

सगळे. ' 

सोळा सतरा किलोमिटरांचे वाटेर एक पूल दिश्टी पडलो. जेनेराल ह्या वाटाराचो 
भुंयगोल जाणा आशिल्लो. पूल पळोवन ताणें म्हळें, 'हांगासून पयलीं पुर्तुगाल सुरू 
जाताले. ' 

'पृणून आमी पुला वयल्यान वचनात. 

'ओलिवेंसाक वचनात?' 


ना. मिटिंगे उपरांत जाय जाल्यार जेनेरालाक हांव ओलिवेंसाक व्हरून हाडटां. 
मिटींग आमी लोस आल्मेरीन नांवाचे सुवातेर दवरल्या. एका काळार हिवूय सुवात 
पुर्तुगालाचीच आशिल्ली. ' 

म्हणटासर काश्त्रु द सौझान गाडी मुखार थांबयली. सुवात सुंदरूच आशिल्ली. 
एक दोंगुल्ली आनी कुचकुचीत रुखावळ. मिटींग घेवपाक सगळ्यांत बरी. कोणाचीच 
नदर पडची ना असली. गाडी थांबना फुडें ओपेल गाडयेंत बशिल्लो एकलो मनीस 
बेगीबेगीन मुखार आयलो. ताणें दार sad केलें आनी जेनेरालाक म्हळें, As suas 
ordens, meu general. हांव रुबेर्त बुर्रिता. है 

देल्गादान ताका एक हात दिलो आनी कोट काडपाक दुसरो हात गाडयेंत 
घालो. 

'कोट आसूं दी थय' काश्त्रु द सौझान म्हळें, 'एक तर कालोर जाता. ते 
भायर, हांगा आमी जमल्यात ते सगळे घरचेच लोक. सगळे एकामेकांक बरे 
वळखतात. ' 

'बाकिचे खंय आसात?' 

'हे ते रुखावळी फाटल्यान बसल्यात. ' 

'ते कशे आयले? तांच्यो गाडयो खंय?' 

'कोणाक दुबाव येघचो न्हय म्हूण त्यो न्हंये पलतडी दवरल्यात.' 

देल्गाद दोन पावलां मुखार घालता थंय आसा, येवकाराक कोणेंय मुखार 
येवचे तशे दोग जाण रुखां मदल्यान मुखार आयले. एकलो तियेन्झा नांवाचो पीदिचो 
आजेन्त. दुसरो काझेमिरु मोन्तैरु. लागीं पाबनाफुडें दोगांयनी पिस्तोलां भायर काडली 
आनी तीं देल्गादाचेर रोखली. 'खेळ सोंपलो आतां, उम्बेर्तु, हात वयर कर. तुका 
पीदिन प्रेझ केला. ' तियेन्झान म्हळें. 


२०२ पाथस्थ 


जेनेराला कडेन पिस्तोल-बिस्तोल कांय नाशिल्लें. ताचे चोंयवशीन पीदिचे 
चौग आजेन्त पिस्तोलां रोखून उबे आशिल्ले. तिडकीन तो तांबडो-गूज जालो, 
आनी वागान सावजाचेर उडी घेवची तशी दांत-वोंट चाबून, 'घातमाऱ्या' अशें 
म्हणून BI SF सौझाचेर ताणें उडी घेतली. 


जिस्त ह्या वेळार मोन्तैरीन ताचेर तीन गुळयो सोडल्यो. तिनूय ताच्या हडूड्याक 
लागल्यो आनी देल्गादु घसांयच करून कोंसळ्ळो. देल्गाद सकल कोंसळटकूच 
तियेन्झान ताचे तकलेर गुळयो सोडल्यो. त्यो चुकल्यो. म्हण, मोन्तैरु मुखार सरलो. 
ताणें देल्गादाच्या काना फाटल्यान पिस्तोल धरलें. गुळी कानांतल्यान गळ्यांत गेली 
आनी गळो पिंदून दुसरे वटल्यान भायर सरली. 
रोझा काझाकु ह्या 'ऑपरेशना चो लिडर. ताणें हुकूम सोडलो, हैं प्रेत व्हरून 
आतां पयस कड्डांत लिपोबन दवरात.' आनी काश्त्रु द सौझाक (म्हळ्यार, 
मुदलांतल्या ऐनैश्तु लॉपिशू रामुश्‌ ह्या पीदिच्या आजेंतीक) site सोडली, जाता 
तितले बेगीन हागेले सेक्रेटरीक घेवन यो. जिवी गवाय दवरूक जायना.' 


लॉपिश रामुश कारावॅल घेवन धांवलो. हॉटेलार गेलो, सेक्रेटरिच्या रुमाचें 
दार खटखटायले, “हांव दोतोर काश्त्रु द सौझा 


नांव आयकून आनी आवाज वळखून तिणें दार उक्ते केलें, 'कितें, कितें 
जाला? 

'कांय ना. जेनेरालान तुका घेवन यो म्हळां म्हण व्हरपाक आयलां. ' 

काश्न्रु द सौझ व्हरपाक आयल्यारूच भायर सर अशें जेनेरालान तिका 
आदींच सांगिल्लें. वर लेगीत भर जावंक ates हे गजालीक. तिणें कळाव 
केलो ना, ती रोखडी भायर सरली. 

हे वटेन मोन्तैरीन देल्गादाचें प्रेत पांयांक धरून फरफरीत ओडून धा बारा 
मिनटांच्या अतरार कडूडांत Mat लिपोवन cate. ना म्हळ्यार, जेनेरालाच्या 
हङ्ड्यांतल्यान TATA रगतान वाट मात्शी खताबल्ली. ताचेर तो करड ओडूंक 
पळेतालो, इतल्यांत आराजारीरेक घेवन कारावॅल परतली. ती थांबनाफुडें तीग जाण 
मुखार आयले आनी तांणी तिका शिपायकांचे रितीन सलाम केलो. 

'कोण हे? तिणे काश्त्रु द सौझाक विचारलें. 


'जेनेरालाचे तीग इश्ट हे. ताणें जाप दिली. 

कथा उम्बतु दल्गादाच हत्यचा | 


'जेनेराल खंय?' तिणें काचाबूल जावन विचारलें. 
“हे थंय, झाडां फाटल्यान मिटिंगेंत बसला.' रोझा काझाकान जाप दिली. 
ती जेनेराल जेनेराल म्हण उलो मारीत धांवत सुटली. 


“हांव पावयतां तुका जेनेराला म्हर्‍यांत.' अशें म्हणून तियेन्झान तिचेर उडी 
घेतली. तिका आडवी उडयली आनी तिची गची अंदिली 


आराजारीर त्याच खिणाक मेली. 


मोन्तैरु पिस्तोल घेवन मारपाक धांविल्लो. रोझा काझाकान ताका तापोवन 
म्हळे, 'ती मेली म्हणपाचे तुका दिश्टी पड़ना? पिस्तोलांचो आनीक आनीक आवाज 
नाका. खूब जालो. आतां प्रेतां घेवन आमी पळ HSI.’ 


जेनेरालाचें प्रेत कारावेलाचे डिकींत आनी आराजारीरेचें ओपेलाचे डिकींत 
दांबून चौगूय पळ्ळे. 

लिज्बोआक बेरबियेरी कार्दोझु आपणाल्या कॅबिनांत बसून राविल्लो. रात 
जाल्ली. फोनाची वाट पळेतालो. फोन वाजलो. 

'कोण?' 

'हांब रोझा काझाकु.' | 

'वाटूच पळेतालो तुज्या फोनाची... सांग, कितें जालें?' 

'जेनेरालाक अक्सिडेंटांत मर्ण आयले. 


बेरबियेरी खो खो करून मोट्या मोट्यान हांसपाक लागलो, “बाकिचे सगळें 
फाल्या सांग... प्रेत खंय आसा?' 


इश्पान्यांत. आमचे शिमे पसून चार किलोमिटरांचे वाटेर. वाट खडबडीत. 
गाडयो वचच्यो नात. प्रेत उबारून हाडचें पड़टलें.' 


नाका, उबारून हाडपाची गरज ना. थंयच खंय तरी पुरात. 
बेरबियेरिक देल्गादाचे सेक्रेटरिचो उगडास जालो, 'ती खंय आसा?' 
'तीय सोंपल्या.' 


fed?) बेरबियेरी तापलो. 'तुमकां कोणें सांगिल्लें हें करपाक? तिचे कडल्यान 
कितल्योश्यो सेग्रेदी आमकां कळटल्यो आशिल्ल्यो. तिका हांगा हाडपाची.' 


२०४ पाथस्थ 


चूक जाली. रोझा काझाकान मोन्यांनी चूक कबूल केली. 


'आतां हैं पळे, मेटार हार्वे एकल्याक धाडला. तो तुमची वाट पळेत बशिल्लो 
आसतलो. ताचे कडेन अँसिड आनी चुनो दिला. दोगांकूय पावतलो. फाटल्यान 
कसलीच कुरू उरूक जायना आनी तुमीय कोणाक दिश्टी पडूक जायनात, कळळे? 
फाल्या तुमची हांव वाट पळेतां...' 


‘dt सिन्योर...' 

सालाझाराच्या कॅबिनांतलो फोन वाजलो. 
“हांव बेरबियेरी...' 

‘art...’ 


'जेनेराल देल्गादु आतां कांय उलोवंक पावचो ना. अँक्सिडेंटांत तो भायर 
पडलो. ' 

'खंय?' 

'इश्पान्यांत. ' 

‘at आसा, पुणून एक लक्षात दवर : कसलीच कुरू उरुक जायना.' 

“तशी site दिल्या... आनीक कितेय site sar?’ 

'कांय ना... खूब त्रास काडले Fa. सुंसेगाद बरो न्हीद आज... बोअ नोइति.' 

'बोअ नोइति इ ओब्रिगादु.' 

सालाझारान मेजार आशिल्ल्या क्रुसिफिक्सा कडेन पळेले. मागीर तो ल्हवू 
उठलो. 'म्हजोय आतां न्हिदपाचो वेळ जालो.' अशें म्हणून कॅबिनातल्यान भायर 
सरलो . 


ताणें कुडिचें दार घालें आनी दिवो पालयलो. 

मुखार किते जाता? पीदिचे चौगूय आजेन्त दोगांयची प्रेतां व्हरून एके वालेतीत 
एकामेकां पसून ७० मिटरांच्या अंतरार उडयतात. तांचेर सल्फरिक असिड आनी 
चुनो ओततात. आनी लिपचोरयांनी पुर्तुगालाक परते येतात. कसलीच खूण दवरिनात. 
ऑपेल आनी कारावँल गाडयो लेगीत मोडून तोडून ना करतात. 

२३ फेब्रुवारीक सेरकेइरा . प्रेस कॉन्फरंस घेता आनी बादाजोझाक गेल्लो 
देल्गादु परतो येबंक ना, एक तर ताका पीदिन मारला आसूंक जाय वा तो पीदिचे 


कथा उम्बेर्तु देल्गादाचे हत्येची २०५ 


खंयचेय बंदखणींत पडला आसूंक जाय, म्हूण सांगता. सालाझारा आड आशिल्ले 
आनी वेगळे वेगळे कडेन शिंपडिल्ले पुर्तुगेज स्वातंत्र्य-सैनीक बोवाळ घालून मळब 
भूय एक करतात. वेगळ्यो वेगळ्यो आंतरराष्ट्रीय संघटना जाग्यो जातात. 'देल्गादु 
खंय' म्हूण सालाझाराक विचारपाक लागतात. संवसारातलीं सगळीं म्हत्वाची 
वर्तमानपत्रां हो प्रस्न विचारून लेख बरयतात. सालाझाराची न्हीद पर्थून खळटा. 
जित्या जिव्या देल्गादा परस मेल्लो देल्गाद ताका जड बता. ताका नाका पुरो 
करून उडयता. निमाणें 'देल्गादु खंय आसा, आमकां खबर ना. पुर्तुगालांतले खंयचेच 
बंदखणींत ना.' अशें सालाझाराक सांगचें पडटा. 


अख्खो संवसार 'देल्गादु खंय' म्हूण विचारता आसतना पीदि वावड्यो 
उठयताः 'देल्गादाक रशिये कडल्यान पयशे मेळटाले, ते फोल्गांत खर्चताले म्हण 
कोमुनिश्त ताचेर रागार जाल्ले. तांणीच ताका मारला जावंक जाय... देल्गादु 
जिवाक उबगल्लो. ताणें जीव दिल्लो आसूंक जाय. हे तरेच्यो... 


सगळ्यांत चड इश्पान्य हुस्क्यांत पडटा. “१३ फेब्रुवारीक देल्गादु बादाजोझाक 
आशिल्लो. अमक्या हॉटेलांत राविल्लो. ताका व्हरपाक एक कारावॅल गाडी 
आयिल्ली. हे गाडयेंत बसून तो गेल्लो.' इतलो सोद इश्पान्याचे पुलिसेक लागता. 
उपरांत कितें जाला, सांगूंक येना. दोन म्हयन्यां उपरांत दोगांयची प्रेतां मेळटात. वा 
म्हणुया, हाडांचे सांपळे मेळटात. सांपळे हांचेच आसूंक जाय हें मेळिल्ली मुदी 
सांगता. दोगांयचो फुनेराल जाता. पुर्तुगालच्यान कांय जाण फुनेरालाक वतात. 
तांकां शिमेर पीदि आडायता. 


सालाझार पडले उपरांत देल्गादाचो भौमाना सयत लोक उगडास काडटात. 
ताच्या थड्याचेर 'पुर्तुगालचो लोक तुका केन्ना विसरचो ना. अशें कोरांतून दवरतात. 
पुणून ह्यो सगळ्यो गजाली सांगपाची गरज ना. देल्गादाची कथा हांगा दिल्या ती 
इतलेंच सांगपा खातीर की पुर्तुगालांतले लोकूय आपणाक स्वातंत्र्य मेळचें म्हण 
झुजताले. सालाझारा आड झुजतल्यां भितर खासा पुर्तुगेजूय आशिल्लो. तांणी आमचे 
परस चड त्रास काडिल्ले, कश्ट सोंशिल्ले. देल्गादा सारकेल्या व्हडांतल्या व्हड 
मनशाक लेगीत सालाझाराच्या पुर्तुगालांत सुवात नाशिल्ली, ह्यो गजाली आमी 
केन्ना केन्ना विसरतात. आयज पुर्तुगालांत जें राज्य चलता ते सालाझाराचें न्हय, 
देल्गादाच्या लोकांचें चलता; ह्या लोकां कडेन आमी इश्टागत करूंक जाय, हैं 
लेगीत आमी केन्ना केन्ना कुङ्डेपणान विसरतात. आनी सालाझाराची तिडक हांचेर 
काडून आमी आमच्या समानधर्मी सांगात्यांक आमचे पसून पयस करतात. 
देल्गादाची कथा सांगपाचो मुखेल हेतू, आयचें पुर्तगाल आमचें, 'तांचें' न्हय, ह्या 
पुर्तुगालाक आमी सारके वळखून घेवंक जाय, इतलोच. 


‘Sa देल्गादु - आस्सासिनातु द उं इरॉय' ह्या पुस्तकाच्या आधारान 


२०६ पाथस्थ 

S 


+ 


END ee पय 
4. Books Jost, tom, defaced, marked or dam 
aged in any way shall have to be 
replaced by the borrower. 
issued can be recalled at any time, 


if necessary: 


TO KEEP THIS BOOK 


HELP 
FRESH & CLEAN 


कड 


लोहिया गोंयांत weet 
तेउपरांतच्या पयल्या तीन वर्साचे 
उगडास हे. रदीन्द्रचाबांली पिराय 
त्या वेळार रकवीस ते तेवीस 
वर्सा मजगतची. रेन उमेदीची. हे 
पिरायेर तांच्या जिवितांत लोहिया 
आयिल्ले आनीलोहियांफाटल्यान 
महात्मा गांधी पर्वत कशे उषे 
राविल्ले. दोगांय फाटल्यान दोळे 
धांपून तांकां TY HSH जाय 
आशिल्ले. तांच्या जिविताचें भांगर जातलें आशिल्ले. पूण, तांच्या 
USM नशिबान खूब ल्हान मनीस फुडारी म्हूण तांच्या वांट्याक 
आयले. लक्ष्मी तिळी लावंक आयिल्ली आसतनाच जिस्त 
वेव्हारवादाच्या नळाउदकांत ते कपल धुंबंक गेले आनी लोहिया, 
गांधीचो आधारुय वोगडावन Tact! 





आपणाले पिळगेची ही व्यथा हया पुस्तकांत सांगपाचो 
CATT CM यत्न केला...आमच्या स्वाकंयसैनिकांक समाजांत 
माच्ूय पत कित्याक ना हाचो थोडो भोव अदमास हैं पुस्तक वाचले 
उपरांत वाचप्याक येतलो. 


मनोहराय म्हणटात - 'रदीन्द्र प्रतिनिधी रका युगाचो. ताच्या 
ह्या आत्मचरित्रात ताचे विचार; उत्फर्के, मोग, क्रोध, आकांक्षा 
सगलें पळोवंक मेळटा. रके नदरेन हें आत्मचरित्र ताचें रकल्याचें 
न्हय. a तुमचें, आमचें, सगल्यांचें MTS आत्मचरित्र हैं. आमच्या 
महाभारतांतलें रक पर्व, मुक्तिपर्व हें. पयसुल्ल्यान पळयल्लें 
जाल्यार लागच्यान भोगिल्लें रगतान आनी हाडा- मासान"... 


